
നാലാം പതിഷിന്റെ മുഖവുര 


ഇന്നേയ്ക്ക്‌ മൂന്നു വര്‍ഷം മുമ്പ്‌, 1982 ജൂലൈ മാസത്തിലാണ്‌, “ഖുര്‍ 
ആന്‍ ഒരു വിമര്‍ശന പഠനം” എന്ന ഈ പുസ്തകം പ്രസിദ്ധീകരി 
ക്കുന്നത്‌. അതിനു മുമ്പ്‌ ഇസ്ലാം മതത്തെ വിമര്‍ശിക്കുന്ന ഗ്രന്ഥങ്ങ 
ളൊന്നും തന്നെ മലയാളത്തില്‍ വന്നിരുന്നില്ല. ഇസ്ലാം മതത്തെ തുറ 
ന്നു വിമര്‍ശിക്കാന്‍ പലര്‍ക്കും ഭയമായിരുന്നു. മുസ്ലീം ജനസാമാന്യ 
ത്തിന്റെ വോട്ടു നഷ്ടപ്പെടരുതെന്ന വിചാരം കൊണ്ട്‌ ഇടതുപക്ഷ 
പാര്‍ട്ടികളില്‍ മിക്കവയും ഇസ്ലാംമതത്തെ സ്പര്‍ശിക്കാതെ വഴിമാറി 
നടന്നു. അത്തരം ഒരു സാഹചര്യത്തിലാണ്‌ ഈ പുസ്തകത്തിന്റെ 
ഒന്നാം പതിപ്പ്‌ പ്രസിദ്ധീകരിക്കുന്നത്‌. ഇതിനകം മൂന്നു പതിപ്പുകള്‍ 
പുറത്തുവന്നു കഴിഞ്ഞു. ഇത്‌ നാലാം പതിപ്പാണ്‌. 

“ഖുര്‍ആന്‍ ഒരു വിമര്‍ശന പഠനം” പുറത്തിറങ്ങിയ അന്നുമുതല്‍ 
തന്നെ മുസ്ലീം വര്‍ഗീയവാദികള്‍ അതിനെതിരായ സമരം തുടങ്ങി. 
എങ്കിലും പത്രങ്ങള്‍ അതേറ്റു പിടിച്ചത്‌ നാലുമാസം കഴിഞ്ഞാണ്‌. 
എന്റെ സ്നേഹിതന്‍ പി.എം. അബൂബേക്കര്‍ പ്രതാധിപരായിട്ടുള്ള 
“ലീഗ്‌ ടൈംസ്‌” ആണ്‌ അതു തുടങ്ങിവെച്ചത്‌. മാര്‍ക്സിസ്റ്റു പാര്‍ട്ടി 
യുമായി ഐക്യമുന്നണിയില്‍ കഴിഞ്ഞിരുന്ന അഖിലേന്ത്യാ മുസ്ലീം 
ലീഗിന്റെ മുഖപത്രമാണ്‌ “ലീഗ്‌ ടൈംസ്‌.” പില്‍ക്കാല സംഭവങ്ങള്‍ 
വിലയിരുത്തുമ്പോള്‍ അഖിലേന്ത്യാ മുസ്ലീം ലീഗിനെക്കൊണ്ടു ഈ 
സമരം തുടങ്ങിച്ചതു തന്നെ മാര്‍ക്സിസ്റ്റു പാര്‍ട്ടിയാണെന്നു സംശ 
യിക്കുവാന്‍ കാരണങ്ങളുണ്ട്‌. 

അഖിലേന്ത്യാ മുസ്ലീം ലീഗ്‌, താരതമ്യേന ഒരു ചെറിയ പാര്‍ട്ടി 
യാണ്‌. മാര്‍ക്സിസ്റ്റുപാര്‍ട്ടിയുടെ തണലില്‍ കഴിഞ്ഞ അവര്‍ക്ക്‌ മുസ്ലീം 
മതവികാരത്തെ ഇളക്കിവിടാന്‍ കിട്ടിയ അവസരം അവര്‍ ശരിക്കും 
വിനിയോഗിച്ചു. ഇന്‍ഡ്യന്‍ യൂണിയന്‍ മുസ്ലീംലീഗിന്റെ നേതാക്കന്മാര്‍ 
കുറേക്കൂടി സമചിത്തത ഉള്ളവരായിരുന്നു. അവര്‍ ആദ്യം ഒരു പുസ്ത 

ഖുര്‍ആന്‍ ഒരു വിമര്‍ശനപഠനം 
കത്തിനെതിരായുള്ള സമരത്തിന്‌ കൂട്ടുകൂടാന്‍ മടിച്ചു. ആ പാര്‍ട്ടിയുടെ 
അനിഷേധ്യ നേതാവായിരുന്ന സി.എച്ച്‌. മുഹമ്മദ്‌ കോയ. ഇത്തരം 
മത്രഭാന്തുകള്‍ക്ക്‌ എതിരുമായിരുന്നു. “ലീഗ്‌ ടൈംസ്‌” എനിക്കെ 
തിരായി ജിഹാദ്‌ വിളി തുടങ്ങിയ ഘട്ടത്തില്‍ സി.എച്ച്‌. ഡെല്‍ഹിയില്‍ 
വന്നു. അന്ന്‌ അദ്ദേഹം എന്നോടു പറഞ്ഞ വാക്കുകള്‍ ഞാന്‍ ഇപ്പോ 
ഴും ഓര്‍മ്മിക്കുന്നു: 

“ഇടമറുകല്ലാതെ മറ്റൊരാളാണ്‌ ഈ പുസ്തകമെഴുതിയതെങ്കില്‍ 
അതു വര്‍ഗീയവാദമാണെന്ന്‌ എനിക്ക്‌ തോന്നുമായിരുന്നു. ജനിച്ചു 
വളര്‍ന്ന ക്രിസ്തുമതത്തെയാണ്‌ നിങ്ങള്‍ ആദ്യം എതിര്‍ത്തത്‌. പിന്നീ 
ട്‌ ഹിന്ദുമതഗ്രന്ഥങ്ങളെ വിമര്‍ശിച്ചു. ഇപ്പോള്‍ ഖുര്‍ആനെയും വിമര്‍ 
ശിച്ചു. എനിക്ക്‌ ഇടമറുകിന്റെ അഭിപ്രായങ്ങളോടു യോജിപ്പില്ലെങ്കിലും 
നിങ്ങളുടെ ഉദ്ദേശശുദ്ധിയില്‍ മതിപ്പുണ്ട്‌. എങ്കിലും ആ പുസ്തക 
ത്തിന്‌ ഒരു മറുപടി എഴുതാന്‍ ഞാന്‍ പറഞ്ഞിട്ടുണ്ട്‌.” 

“തീര്‍ച്ചയായും ആ മറുപടിയെ സ്വാഗതം ചെയ്യുന്നു” എന്ന്‌ ഞാന്‍ 
അദ്ദേഹത്തോടു പറഞ്ഞു. തികഞ്ഞ മതഭക്തനും വിശ്വാസിയുമായി 
രുന്നു മുഹമ്മദുകോയ. പക്ഷേ, നാസ്തികനായ എന്നോട്‌ അങ്ങേയ 
ദുത്തെ സ്നേഹവായ്പ്‌ മരിക്കുന്നതുവരെ അദ്ദേഹം കാണിച്ചിരുന്നു. 
മുസ്ലീം സമുദായത്തിലെ പ്രമുഖന്മാരായ മറ്റു നിരവധി വ്യക്തികളും 
എന്റെ സുഹൃദ്‌ വലയത്തിലുണ്ട്‌. ഞാന്‍ ഖുര്‍ആനെ വിമര്‍ശിച്ചതില്‍ 
അവരില്‍ ചിലര്‍ക്ക്‌ വിഷമം തോന്നിയെങ്കിലും എന്റെ ഉദ്ദേശശുദ്ധിയെ 
അവരില്‍ ആരും തന്നെ ചോദ്യം ചെയ്യുകയുണ്ടായില്ല. എന്നാല്‍ “മു 
ആളാ” മാരുടേയും “മുസ്ല്യാര്‍” മാരുടെയും “മനലവി മാരുടേയും സ്ഥിതി 
അതായിരുന്നില്ല. എന്റെ പുസ്തകം നിരോധിക്കണമെന്ന്‌ അവര്‍ 
ബഹളം വെച്ചു. അതിനുവേണ്ടി സംസ്ഥാന-കേന്ദ്ര ഗവണ്‍മെന്റുക 
ളെ അവര്‍ സമീപിച്ചു. അതിനു പുറമേ മത്രഭാന്തന്മാരായ അവര്‍ 
ലോകത്തിലുള്ള അശ്ലീല പദങ്ങളെല്ലാം കൂട്ടികെട്ടിക്കൊണ്ടുള്ള 
തെറികത്തുകള്‍ അയച്ചു. ദിവസം അന്‍പതും അറുപതും തെറിക്കത്തു 
കളാണ്‌ അക്കാലത്ത്‌ ലഭിച്ചുകൊണ്ടിരുന്നത്‌. “ഖുര്‍ആന്‍ ഒരു വിമര്‍ശന 
പഠനം” എന്ന ഗ്രന്ഥത്തില്‍ ഞാന്‍ ഉന്നയിച്ചിരുന്ന വാദഗതികള്‍ക്ക്‌ 
മറുപടി പറയാന്‍ കഴിയാത്തവരാണ്‌ ഇങ്ങനെ ബഹളം വെച്ചത്‌ എന്ന 
കാര്യത്തില്‍ സംശയമില്ല. 

എന്റെ പുസ്തകം ക്ഷുദ്രകൃതിയാണെന്നും അതുകൊണ്ട്‌ ഇസ്ലാം 
മതത്തിന്‌ ഒരു കോട്ടവും വരികയില്ലെന്നും ആ മതനേതാക്കന്മാര്‍ 


ഖുര്‍ആന്‍ ഒരു വിമര്‍ശനപഠനം 
പറഞ്ഞു. അടുത്ത വാചകത്തില്‍ അവര്‍ തന്നെ, അതു നിരോധിക്ക 
ണമെന്ന്‌ ആവശ്യപ്പെട്ടു. ക്ഷുദ്രമാണെങ്കില്‍ അതു സ്വയം നശിച്ചുപോ 
കുമല്ലോ. നിരോധിക്കണമെന്ന്‌ അവര്‍ ആവശ്യപ്പെട്ടതില്‍ നിന്നു ത 
ന്നെ തെളിയുന്നത്‌ ആ പുസ്തകം അവരുടെ അടിത്തറ ഇളക്കിയിട്ടു 
ണ്ടെന്നാണ്‌. കേരളത്തിലെ വലിയ ഒരു വിഭാഗം യുവാക്കന്മാരും 
യുവതികളും ഇസ്ലാംമതം വിട്ടു പുറത്തു പോരാന്‍ ആ പുസ്തകം 
കാരണമായിത്തീര്‍ന്നു. അതിനു സഹായിച്ചത്‌ “ലീഗ്‌ ടൈംസ്‌, “ചന്ദ്രി 
ക്‌” എന്നീ മുസ്ലീം ദിനപ്പ്രതങ്ങളാണ്‌. അവയില്‍ എന്റെ പുസ്തകത്തി 
നെതിരായി വന്ന വിമര്‍ശനങ്ങള്‍ യുക്തിവാദം എന്താണെന്നു കേട്ടി 
ട്ടില്ലാതിരുന്ന നിരവധി മുസ്ലീങ്ങളുടെയിടയില്‍ ഈ പുസ്തകത്തേ 
പ്പറ്റിയുള്ള വിവരം എത്തിച്ചുകൊടുത്തു. അവര്‍ തേടിപ്പിടിച്ച്‌ ആ 
പുസ്തകം വായിച്ചു. അങ്ങനെ യുക്തിവാദ്രപസ്ഥാനത്തിന്‌ പല 
പുതിയ ആളുകളെയും ലഭിക്കുകയും ചെയ്തു. കടുത്ത വിമര്‍ശനങ്ങ 
ളിലൂടെയാണെങ്കിലും ആ ഗ്രന്ഥത്തിന്‌ ഇത്രയേറെ പ്രചാരം ഉണ്ടാക്കി 
ത്തന്ന “ലീഗ്‌ ടൈംസി'നും “ച്ര്ദിക്‌യ്ക്കും നന്ദി പറയാന്‍ കൂടി 
ഈ അവസരം ഞാന്‍ വിനിയോഗിക്കുന്നു. 
നുണപ്രചരണങ്ങള്‍ 

മുസ്ലീം ലീഗിന്റെ കേരളത്തിലെ നേതാക്കന്മാര്‍ സാധാരണ പറയാ 
റുണ്ട്‌, മുസ്ലീം ന്യൂനപക്ഷത്തിന്റെ അവശതകള്‍ പരിഹരിക്കുകയാണ്‌ 
അവരുടെ ലക്ഷ്യമെന്നും ഒട്ടും വര്‍ഗീയത അവര്‍ക്കില്ലെന്നും. ഇത്‌ 
എത്ര അര്‍ത്ഥശുന്യമാണെന്ന്‌ “ഖുര്‍ആന്‍ ഒരു വിമര്‍ശന” പഠനത്തിനു 
ശേഷമുണ്ടായ സംഭവങ്ങള്‍ തെളിയിക്കുന്നു. ഇസ്ലാം മത വിശ്വാസി 
കളെ (്വണപ്പെടുത്താനോ ആക്ഷേപിക്കാനോ വേണ്ടിയല്ല ഞാന്‍ 
ആ പുസ്തകം എഴുതിയത്‌. ഖുര്‍ആന്‍ നിഷ്പക്ഷമായി പഠിച്ചതിന്റെ 
ഫലമാണത്‌. ഇങ്ങനെ അക്കാദമിക്‌ ആയിട്ടുള്ള ഒരു പഠനം വന്ന 
പ്പോള്‍ അതു ശരിയാണോ തെറ്റാണോ എന്നു പരിശോധിക്കാനുള്ള 
ക്ഷമയോ സഹിഷ്ണുതയോ അവർക്കില്ലാതെ പോയി. ആദ്യം “ലീഗ്‌ 
ടൈംസും” പിന്നീട്‌ മറ്റു മുസ്ലീം പ്രതമാസികകളും എഴുതിയ ലേഖന 
ങ്ങളും പ്രസിദ്ധീകരിച്ച വാര്‍ത്തകളും അതു തെളിയിക്കുന്നു. 

മതവികാരം ഇളക്കിവിടുന്നതിനു വേണ്ടി കള്ളത്തരം പറയാനും 
മുസ്ലീം വര്‍ഗീയവാദികള്‍ അന്നു തയാറായി. മുജാഹിദ്‌ വിഭാഗത്തിന്റെ 
ഒരു പ്രസിദ്ധീകരണമായ “അല്‍മനാര്‍” മാസികയില്‍ മുസാ വാണി 

മേല്‍ എഴുതിയ ലേഖനത്തില്‍ നിന്ന്‌ ഒരു ഭാഗം താഴെ ഉദ്ധരിക്കുന്നു: 

“ആയിശ, ഖദീജാ, ഫാത്തിമ തുടങ്ങിയ സ്ത്രീ രത്നങ്ങളേക്കുറിച്ച്‌ 
“അവശ” എന്നും മുഹമ്മദ്‌, അബൂബക്കര്‍, അലി തുടങ്ങിയവരെക്കുറി 
ച്ചെല്ലാം, “അവന്‍” എന്നുമാണ്‌ പുസ്തകത്തിലുടനീളം പ്രയോഗം. 
പ്രതിപക്ഷത്തെ ബഹുമാനിക്കുന്ന സംസ്കാരമഹിമയും ആഭിജാത്യ 
ശുദ്ധിയും താനുള്‍ക്കൊള്ളുന്നില്ലെങ്കിലും മാലോകരെ മാനിച്ചെ 
ങ്കിലും പ്രയോഗമഹിമ പുലര്‍ത്തേണ്ടതായിരുന്നു.” 

ഇത്‌ പച്ചക്കള്ളമാണെന്ന്‌ എന്റെ “ഖുര്‍ആന്‍ ഒരു വിമര്‍ശനപഠനം” 
വായിച്ചിട്ടുള്ള പതിനായിരക്കണക്കിനാളുകള്‍ക്ക്‌ അറിയാം. ധൈര്യമു 
ണ്ടെങ്കില്‍ വാണിമേല്‍ ഞാന്‍ അങ്ങനെ പുസ്തകത്തിലുടനീളം 
പറഞ്ഞിരിക്കുന്നത്‌ ഒന്നു കാണിച്ചുതരട്ടെ. വായനക്കാര്‍ അവരവരുടെ 
കയ്യിലുള്ള പുസ്തകം പരിശോധിച്ചു നോക്കിയാല്‍ ഈ നുണ സ്വയം 
ബോധ്യപ്പെടും. 

ഇതുപോലെ മറ്റൊരു നുണയുമായി ഇറങ്ങിതിരിച്ചത്‌ “ലീഗ്‌ ടൈം 
സ്‌" പത്രമാണ്‌. അവരുടെ 1982 ഡിസംബര്‍ 9-ഠം തീയതിയിലെ മുഖ്രര 
സംഗത്തിലെ ഒരു ഭാഗം നോക്കുക: 

“ഇസ്ലാമിന്റെ ആദര്‍ശലക്ഷ്യങ്ങളിലോ മൂല്പ്രമാണമായ വിശുദ്ധ 
ഖുര്‍ആനിലൊ പ്രവാചകനായ മുഹമ്മദുനബി (സ)യിലൊ ഏതെ 
ങ്കിലും ഒരു ന്യൂനത തന്റേടത്തോടെ ചൂണ്ടിക്കാണിക്കാന്‍ പത്തുപതി 
നാലു നൂറ്റാണ്ടുകാലം ഉഴറിയ ഓറിയന്റലിസ്റ്റുകള്‍ക്കോ ഭാതികവാദി 
കള്‍ക്കോ കഴിഞ്ഞിട്ടില്ല.” 

കണ്ണടച്ച്‌ ഇരുട്ടാക്കിയാല്‍ എന്താണ്‌ വിശേഷം? ലീഗ്‌ ടൈംസ്‌ 
വായിക്കുന്നവരില്‍ പലരും ആ മുഖ്രപസംഗം എഴുതിയ പ്രതാധിപ 
രുടെ അറിവുകേടോര്‍ത്തു ചിരിച്ചുകാണും. ചരിത്രകാരനായ എച്ച്‌.ജി. 
വെല്‍സടക്കം എത്രയോ പണ്ഡിതന്മാര്‍ മുഹമ്മദിനെയും ഇസ്ലാംമത 
ത്തെയും വിമര്‍ശിച്ചിട്ടുണ്ട്‌. ഇന്‍ഡ്യയില്‍ തന്നെ ആര്യസമാജസ്ഥാപ 
കനായ ദയാനന്ദസരസ്വതി “സത്യാര്‍ത്ഥ്രപകാശം” എന്ന ഗ്രന്ഥത്തില്‍ 
എത്ര നിശിതമായി മുഹമ്മദിനെയും ഇസ്ലാംമതത്തെയും വിമര്‍ശി 
ച്ചിരിക്കുന്നു. മലയാളത്തില്‍ തന്നെ പല പതിപ്പുകള്‍ ഇറങ്ങിയിട്ടുണ്ട്‌ 
ആ പുസ്തകത്തിന്‌. അതൊന്നും ലീഗ്‌ ടൈംസ്‌ പത്രാധിപര്‍ കേട്ടിട്ടു 
ണ്ടായിരിക്കുകയില്ല! 

ഈ മുഖപ്രസംഗം എഴുതിയതിന്റെ തലേദിവസത്തെ ലീഗ്‌ ടൈം 
സില്‍ “നിലം പരിശാക്കും” എന്ന ശീര്‍ഷകത്തില്‍ കൊടുത്തിരിക്കുന്ന 

വാര്‍ത്തയിലെ ഒരു വാചകംതന്നെ പത്രാധിപര്‍ക്ക്‌ മറുപടിയാണ്‌. 
സമസ്ത കേരള സുന്നി യുവജനസംഘം ജനറല്‍ സെക്രട്ടറി കാന്ത 
പുരം എ.പി. അബൂബേക്കര്‍ മുസ്ല്യാര്‍ പറഞ്ഞ ആ വാചകം ഇതാണ്‌: 

“മുഹമ്മദ്നബി (സ) ക്ക്‌ നുബുവ്വത്ത്‌ ലഭിച്ച നാള്‍തൊട്ട്‌ 1400 വര്‍ 
ഷമായി ഇസ്ലാമിന്റെ ശ്രതുക്കള്‍ നിരന്തരമായി നടത്തിവന്ന ജുഗുപ്‌ 
സാവഹവും ലജ്ജാകരവുമായ ആക്രമണത്തിന്റെ തുടര്‍ച്ചയാണ്‌ 
ഇടമറുകിന്റെ ഖുര്‍ആന്‍ ഒരു വിമര്‍ശനപഠനം (ലിഗ്‌ ടൈംസ്‌, 8-12-1982, 
പേജ്‌ 4, കോളം 3). 

ഇതും, മുഖ്രപസംഗത്തിലും ഞാന്‍ ഉദ്ധരിച്ച വാചകങ്ങളും കൂടി 
ഒത്തു നോക്കാന്‍ വായനക്കാരോട്‌ അഭ്യര്‍ത്ഥിക്കുന്നു. 

കാന്തപുരത്തിന്റെ പ്രസ്താവനയില്‍ മറ്റൊരു നുണയുള്ളതും 
ചൂണ്ടിക്കാണിക്കാതിരിക്കാന്‍ നിവൃത്തിയില്ല. അദ്ദേഹം പറയുന്നു; 

“വിശുദ്ധ ഖുര്‍ആനിന്റെ അമാനുഷികതയേയും മഹല്‍ പദ്ധതിക 
ളേയും താറടിച്ച്‌ ജനങ്ങളെ വഞ്ചിക്കാന്‍ സിയോണിസ്റ്റുകള്‍ പൂര്‍വ്വിക 
കാലം മുതല്‍തന്നെ നിരന്തരം പരിശ്രമിച്ചിട്ടുണ്ട്‌.... സിയോണിസ 
ത്തിന്റെ തണലില്‍ നവീന യുക്തിവാദികള്‍ പുതിയ ആശാന്റെ നേതൃ 
ത്വത്തില്‍ കൊണ്ടുവന്നിട്ടുള്ള ഈ കുതന്ത്രങ്ങളും മുസ്ലീംകള്‍ നിലം 
വരിശാക്കിവിടും.” 

(ലീഗ്‌ ടൈംസ്‌, 8-12-82. പേജ്‌ 4, കോളം 3,4) 

“നിലം പരിശാക്കും”” എന്നു പറഞ്ഞാല്‍ ഗ്രന്ഥകാരനെ കൊന്നുക 
ളയും എന്നാണല്ലോ അര്‍ത്ഥം. ഒരാളെയോ പത്തു പേരെയോ കൊ 
ന്നാല്‍ യുക്തിവാദം അവസാനിക്കുമെന്നാണ്‌ കാന്തപുരം കരുതുന്ന 
തെങ്കില്‍ അദ്ദേഹത്തിനു തെറ്റിപ്പോയി. “കൊന്നുകളയും” എന്നു 
ഭീഷണിപ്പെടുത്തുന്ന കത്തുകളും ധാരാളം എനിക്കു കിട്ടുന്നുണ്ട്‌. 
അതൊന്നും കൊണ്ട്‌ ഭയപ്പെടുന്ന ആളല്ല ഞാന്‍. സ്വര്‍ഗത്തിലും 
നരകത്തിലും മരണാനന്തരജീവിതത്തിലും വിശ്വാസമില്ലാത്ത യുക്തി 
വാദികള്‍ക്ക്‌ മരണത്തേപ്പറ്റി ഭയമില്ല താനും. അതങ്ങനെ നില്‍ക്കട്ടെ. 
യുക്തിവാദികളെ “സിയോണിസ്റ്റുകള്‍” എന്നു വിളിക്കാന്‍ എന്തു 
തെളിവാണ്‌ കാന്തപുരത്തിനുള്ളത്‌? യുദന്മാരുടെ മതരാഷ്ട്രീയ പ്ര 
സ്ഥാനമാണ്‌ സിയോണിസം. ലോകത്തെമ്പാടുമുള്ള യുക്തിവാദികള്‍ 
മറ്റേതു വര്‍ഗീയതയേയും എന്നതുപോലെ സിയോണിസത്തേയും 
എതിര്‍ക്കുന്നവരാണ്‌. സിയോണിസത്തിനെതിരായി സമരം ചെയ്യുന്ന 

പി.എല്‍.ഒ.യെ പിന്താങ്ങിക്കൊണ്ട്‌ നിരവധി ലേഖനങ്ങള്‍ എഴുതിയി 
ട്ടുള്ള ഒരു പ്രതപ്രവര്‍ത്തകനാണ്‌ ഞാന്‍. പി.എല്‍.ഒ. നേതാവായ 
യാസ്സര്‍ ആരഫാത്ത്‌ ഡെല്‍ഹിയില്‍ വന്നപ്പോള്‍ അദ്ദേഹത്തെ ഇന്റര്‍ 
വ്യൂ ചെയ്ത്‌ അടുത്ത കാലത്തുതന്നെ ഞാന്‍ ഒരു ലേഖനമെഴുതിയി 
രുന്നു. അതൊക്കെ വായിച്ചിട്ടുള്ള കേരളീയരോട്‌ ഞാന്‍ സിയോണി 
സത്തിന്റെ തണലില്‍ നിന്നുകൊണ്ടാണ്‌ ഇസ്ലാം മതത്തെ വിമര്‍ശി 
ക്കുന്നതെന്നു പറഞ്ഞ്‌ ധരിപ്പിക്കാമെന്നു കരുതിയത്‌ തെറ്റായിപ്പോയി. 

ലീഗ്‌ ടൈംസില്‍വന്ന ലേഖനങ്ങള്‍ ഉടനീളം ഇത്തരം നുണകളും 
വിവരക്കേടുകളും നിറഞ്ഞതാണ്‌ ചില ഉദാഹരണങ്ങള്‍ താഴെ കൊടു 
ക്കാം. 

1. “വിജ്ഞാനത്തിന്റെ പ്രകാശം യൂറോപ്പിലാകമാനം പരത്തിയതും 
ഇസ്ലാമായിരുന്നു.” 

(കെ.പി.ഒ.റഹ്മത്തുള്ള, ലീഗ്‌ ടൈംഗ്‌, 12-12-82). 

കോപ്പര്‍നിക്കസും ഗലീലിയോയും ബ്രുണോയും കെപ്പറും ഐസ 

ക്‌ ന്യൂട്ടണും വോള്‍ട്ടയറും റൂസോയും ബേക്കണും ഷേക്സ്പിയറു 

മൊക്കെയാണല്ലോ യൂറോപ്പില്‍ വിജ്ഞാനത്തിന്റെ ദീപം കെടുത്തി 

യത്‌. അവരൊക്കെ മുസ്ലീങ്ങളാണെന്നായിരിക്കാം പാവം റഹ്മത്തു 
ള്ള കരുതിയിരിക്കുന്നത്‌! 

2. “മുഹമ്മദ്‌ നബി (സ) ഇസ്ലാം മത സ്ഥാപകനാണെന്ന്‌ പറഞ്ഞു 
കൊണ്ട്‌ (ഇടമറുക്‌) തുടങ്ങുന്നു. ഇത്‌ തീര്‍ത്തും തെറ്റാണെന്നുള്ളതിന്‌ 
അധികം തെളിവുകളാവശ്യമില്ല.” (റഹ്മത്തുള്ള) 

പിന്നെ ആര്‍ മതം സ്ഥാപിച്ചു എന്നാണാവോ അദ്ദേഹം ധരിച്ചുവെ 
ച്ചിരിക്കുന്നത്‌. മുഹമ്മദ്‌ ആ മതം സ്ഥാപിക്കുന്നതിനു മുമ്പ്‌ “ഇസ്ലാം” 
എന്നൊരു മതം ലോകത്തെങ്ങും ഉണ്ടായിരുന്നില്ല എന്ന്‌ ആര്‍ക്കാണ്‌ 
അറിയാത്തത്‌? 

3. “പുരുഷന്‍ സ്ത്രീയേക്കാള്‍ ഏതായാലും എല്ലാ അര്‍ത്ഥത്തിലും 
ബുദ്ധിയും ശക്തിയുമുണ്ട്‌.” (റഹ്മത്തുള്ള). 

മാഡം ക്യൂറിക്കും, ഇന്ദിരാഗാന്ധിക്കും, മാര്‍ഗരറ്റ്‌ താച്ചറിനും റഹ്മ 
ത്തുള്ളയേക്കാള്‍ ബുദ്ധി കുറവാണെന്നായിരിക്കും പാവം വിശ്വസി 
ക്കുന്നത്‌! 

ചന്ദ്രികയുടെ കസര്‍ത്ത്‌ 
അഖിലേന്ത്യാ മുസ്ലീം ലീഗിനേപ്പോലെ ഒരു ചെറിയ പാര്‍ട്ടിയല്ല, 


14 


ഖൂര്‍ആന്‍ ഒരു വിമര്‍ശനപഠനം 

ഇന്ത്യന്‍ യൂണിയന്‍ മുസ്ലീം ലീഗ്‌. അതിന്റെ മുഖപത്രമായ “ചന്ദ്രിക 
യ്ക്ക്‌ ലീഗ്‌ ടൈംസിനേക്കാള്‍ പ്രചാരമുണ്ട്‌. അഖിലേന്ത്യാ മുസ്ലീം 
ലീഗിന്റെ നേതാക്കന്‍മാരെക്കാള്‍ രാഷ്ട്രീയ പാരമ്പര്യമുള്ളവരും അറി 
വുള്ളവരുമാണ്‌ ഇന്‍ഡ്യന്‍ യൂണിയന്‍ മുസ്ലീം ലീഗ്‌ നേതാക്കന്മാര്‍. 
“ഖുര്‍ആന്‍ ഒരു വിമര്‍ശനപഠനം”, എന്ന പുസ്തകത്തെപ്പറ്റി ചന്ദ്രിക 
ആഴ്ചപ്പതിപ്പില്‍ എഴുതിയ വിമര്‍ശനത്തില്‍ ആ സമചിത്തത അവര്‍ 
പ്രകടിപ്പിച്ചു കണ്ടു. അവരുടെ വാദങ്ങള്‍ സ്ഥാപിക്കാന്‍ ശ്രമിച്ചിട്ടുണ്ടെ 
ങ്കിലും അതില്‍ മത്രഭാന്തു കുറവായിരുന്നു. എന്നാല്‍ ലീഗ്‌ ടൈംസി 
ന്റെ വെറളി കണ്ടപ്പോള്‍ “ചന്ദ്രിക യുടെ സ്വരം മാറി. 1982 ഡിസംബര്‍ 
22-ാം തീയതി മുതല്‍ അബുമുബാറക്‌ എന്നൊരാള്‍ ഒരു ദീര്‍ഘമായ 
ലേഖനപരമ്പര തന്നെ അതില്‍ എഴുതി. ആ വിമര്‍ശനങ്ങള്‍ ഒരുതരം 
“കസര്‍ത്തു” പോലെയാണ്‌ തോന്നിയത്‌. ചില ഉദാഹരണങ്ങള്‍ താ 
ഴെ കൊടുക്കാം. 

മുഹമ്മദ്‌ നബിയുടെ വചനങ്ങള്‍ ആണെന്ന്‌ വിശ്വസിക്കപ്പെടുന്ന 
താണ്‌ ഹദീസുകള്‍. അതില്‍ ഒരു ഭാഗത്ത്‌ ഇങ്ങനെ കാണാം: 

“തിരുമേനി അരുളി: നിങ്ങളില്‍ വല്ലവരുടേയും പാനീയത്തില്‍ 
ഈച്ച വീണു പോയാല്‍ ആ ഈച്ചയെ മുഴുവന്‍ അതില്‍ മുക്കിയിട്ടു 
പുറത്തേക്കെടുത്തുകളയട്ടെ. ഈച്ചയുടെ ഒരു ചിറകില്‍ രോഗവും 
മറ്റേ ചിറകില്‍ രോഗശമനവുമാണുള്ളത്‌.” 

(സഹീഹുല്‍ ബുഖാരി ഹദീസ്‌ 1358) 

ഇത്‌ ഞാന്‍ “ഖുര്‍ആന്‍ ഒരു വിമര്‍ശനപഠന ത്തില്‍ ഉദ്ധരിച്ചുകൊ 
ണ്ട്‌, ഇത്‌ ഒരു “ദൈവ ദൂതന്‍” പറഞ്ഞതാണെങ്കിലും അശാസ്ത്രീയമാ 
ണെന്നു പറഞ്ഞിരുന്നു. അതിന്‌ ചന്ദ്രികയുടെ മറുപടി ഇതാണ്‌: 

“ഇസ്ലാമിലെ വിശ്വാസപരവും അനുഷ്ഠാനപരവുമായ പരമപ്രധാ 
നമായ കാര്യങ്ങളെ വിലയിരുത്താതെ ഈച്ചയുടെ ചിറകുകളിലെ 
രോഗാണുപോലെയുള്ള കാര്യങ്ങള്‍ പര്‍വ്വതീകരിച്ചു കാണിക്കാനുള്ള 
ശ്രമമാണ്‌ നടത്തിയിട്ടുള്ളത്‌. ഈച്ച ഒരു ചിറകില്‍ രോഗാണുവും 
മറു ചിറകില്‍ പ്രത്യയഷധവും പേറി നടക്കുന്നില്ല എന്ന്‌ യുക്തിവാദി 
യായ ഗ്രന്ഥകാരന്‌ സ്ഥാപിക്കാന്‍ കഴിഞ്ഞിട്ടുണ്ടോ എന്നുള്ളത്‌ മറ്റൊ 
രു കാര്യം.” 

(അബുമുബാറക്‌, ചന്ദ്രിക 22-12-82) 

ഇത്‌ പെട്ടെന്നു വായിക്കുന്നവര്‍ക്കു തെറ്റിദ്ധാരണ തോന്നാം. 

ഞാന്‍ ചന്ദ്രിക പറയുന്നതുപോലെ പര്‍വതികരിച്ചില്ല; ഹദീസുകളില്‍ 

നിന്ന്‌ പകര്‍ത്തുക മാത്രമേ ചെയ്തിട്ടുള്ളു. 

നബിയുടെ ആ വാചകം കേള്‍ക്കുമ്പോള്‍ സാധാരണക്കാരനുപോ 
ലും ചിരിവരും. പക്ഷേ ചന്ദ്രികയുടെ ലേഖകന്‍ പറയുന്നത്‌ ശ്രദ്ധിച്ചു 
വായിച്ചാല്‍ ഈച്ചയുടെ ഒരു ചിറകില്‍ പ്രത്യയഷധം ഉണ്ടെന്നാണ്‌ 
അദ്ദേഹവും വിശ്വസിക്കുന്നതെന്ന്‌ മനസ്സിലാകും. പക്ഷേ അത്‌ മനു 
ഷ്യര്‍ക്ക്‌ മനസ്സിലാകുന്നതുപോലെ തുറന്നു പറയാന്‍ ധൈര്യവുമില്ല. 

“ബഹുഭാര്യാത്വത്തെ നിയന്ത്രിച്ച്‌ ഏക ഭാര്യാത്വത്തിലേയ്ക്കു വഴി 
തെളിക്കുകയും ഭാര്യയ്ക്കും പെണ്‍മക്കള്‍ക്കും സഹോദരിക്കും മാതാ 
വിനും ആദ്യമായി സ്വത്തവകാശം നേടിക്കൊടുക്കുകയും ചെയ്തത്‌ 
സ്ത്രീയുടെ പദവി ഉയര്‍ത്തിയതോ താഴ്ത്തിയതോ?” എന്ന്‌ ചന്ദ്രി 
കരയിലെ ലേഖകന്‍ ചോദിക്കുന്നു. ഇത്‌ ഒരുതരം കസര്‍ത്താണ്‌. ഇതു 
കേട്ടാല്‍ ചരിത്രം അറിയാത്ത സാധാരണക്കാര്‍ക്കു തോന്നും ഏക 
ഭാര്യാത്വം ഇസ്ലാമിന്റെ സംഭാവനയാണെന്ന്‌. സ്ത്രീക്ക്‌ സ്വത്തവ 
കാശം കൊടുത്തതും ആ മതമാണെന്നു തെറ്റിദ്ധരിപ്പിക്കാനും ഇതില്‍ 
ശ്രമിക്കുന്നു. ഇന്നും മുസ്ലീങ്ങളുടെയിടയിലേതുപോലെ ബഹുഭാ 
ര്യാത്വം മറ്റൊരു മതത്തിലുമില്ല. മുസ്ലീം രാജ്യങ്ങളില്‍ ബഹുഭാര്യാത്വം 
സര്‍വ്വ സാധാരണമാണ്‌. ്രവാചകനുപോലും പതിനൊന്നു ഭാര്യമാ 
രും 4 വെപ്പാട്ടികളും ഉണ്ടായിരുന്നു. ഇസ്ലാം മതത്തില്‍ സ്ത്രീക്കു 
പുരുഷനോടൊപ്പം സ്വത്തവകാശമില്ല. ആ മതം ഉദ്ഭവിക്കുന്ന ഏഴാം 
ശതകത്തിന്‌ മുമ്പ്‌ പല രാജ്യങ്ങളിലും സമ്പന്നകളും ഭരണാധികാ 
രികളുമായ സ്ത്രീകള്‍ ഉണ്ടായിരുന്നതായി ചരിത്രം തെളിയിക്കു 
ന്നില്ലേ? ഇതൊക്കെ പറഞ്ഞെങ്കിലും സ്ത്രീയെ അബലയാക്കാതിരി 
ക്കാന്‍ ചന്ദ്രിക ലേഖകനു കഴിയുന്നില്ല. അദ്ദേഹം പറയുന്നു: “റഷ്യ 
യില്‍ നിന്ന്‌ ഒരു സ്ത്രീ ബഹിരാകാശത്തിലേക്ക്‌ പോയതുകൊണ്ടൊ 
ന്നും സ്ത്രീ അബലയാകാതിരിക്കുന്നില്ല.” മറ്റൊരു സ്ഥലത്തു വന്ന 
പ്പോള്‍ അദ്ദേഹം ഒരു ഞാണിന്മേല്‍ കളി കൂടി നടത്തുന്നു: “അവരുടെ 
(സ്ത്രീകളുടെ) അവകാശസംരക്ഷണത്തിനു വേണ്ടി നിയമങ്ങള്‍ 
നിര്‍മ്മിച്ചുകൊണ്ടു സ്ത്രീകളുടെ മോചകനായിട്ടാണ്‌ മുഹമ്മദ്‌ പ്രത്യ 
ക്ഷപ്പെട്ടത്‌.” 

വാളും പണവും 

“വാളിനേക്കാള്‍ മൂര്‍ച്ചയുള്ള പ്രത്യയശാസ്ര്രമാണ്‌ ഇസ്ലാം എന്ന 
തും ഇക്കാലത്ത്‌ അത്‌ ഉറകളില്‍ ഉറക്കം തൂങ്ങുകയല്ലെന്നും ആര്‍ 

ക്കാണ്‌ അറിഞ്ഞുകുടാത്തത്‌?”- ചന്ദ്രിക ലേഖകന്റെ ചോദ്യമാണ്‌. 
എന്താണാവോ ഇതിന്റെ അര്‍ത്ഥം? ഇസ്ലാം മതത്തെ എതിര്‍ക്കുന്ന 
വര്‍ക്കെതിരെ വാളെടുക്കാന്‍ മടിക്കുകയില്ലെന്ന സൂചന ഇതിലുണ്ട്‌. 
വാളിനേക്കാള്‍ മൂര്‍ച്ചയുള്ള “പ്രത്യയശാസ്ത്രം” ആണെങ്കില്‍ എന്തിന്‌ 
ഈ ചെറിയ കൃതി കണ്ടുകെട്ടണമെന്നും നിരോധിക്കണമെന്നും മുറ 
വിളി കൂട്ടുന്നു? 

വാളും പണവുംകൊണ്ട്‌ മാതം ജനങ്ങളെ കീഴടക്കാന്‍ കഴിയി 
ല്ലെന്ന്‌ വിയറ്റ്നാമിന്റെ ചരിത്രം നമ്മോട്‌ വിളിച്ചോതുന്നില്ലെ?” ഇത്‌ 
ചന്ദ്രികയുടെ ചോദ്യമാണ്‌. ഞാനും അതിനോടു യോജിക്കുന്നു. നി 
രോധനംകൊണ്ട്‌ ഒരാശയത്തെ നശിപ്പിക്കാന്‍ കഴിയില്ലെന്നു കൂടി 
അവര്‍ മനസ്സിലാക്കിയിരുന്നെങ്കില്‍!” 

നിരോധനമെന്ന ഉമ്മാക്കി! 

“ഖുര്‍ആന്‍: ഒരു വിമര്‍ശന പഠനം” നിരോധിക്കണമെന്നു വാദിക്കു 
ന്നവര്‍ ഒരു കാര്യം മറന്നുപോയെന്നു തോന്നുന്നു. ഇന്‍ഡ്യ ഒരു ഇ 
സ്ലാമിക രാജ്യമല്ല. ഇവിടെ അഭിപ്രായസ്വാതന്ത്ര്യമുള്ള ഒരു ജനാധി 
പത്യ സ്രമ്പദായമാണുള്ളത്‌. എങ്കിലും ഒരു പക്ഷേ, മത്രഭാന്തന്മാരുടെ 
നിര്‍ബന്ധത്തിനു വഴങ്ങി ആരെങ്കിലും അതു നിരോധിക്കാന്‍ തയാ 
റായി എന്നുവരാം. അങ്ങനെ വന്നാല്‍ അതിനെതിരായി സുപ്രീം 
കോടതിവരെ കേസു നടത്താന്‍ യുക്തിവാദികള്‍ തയാറാകും. ഖുര്‍ 
ആന്‍ ഒരു വിമര്‍ശനപഠനം ഇളക്കിവിട്ടതിനേക്കാള്‍ വലിയ വിചാര 
വിപ്ലവം ഇളക്കിവിടാന്‍ അത്‌ കാരണമായിത്തീരും. ആ പുസ്തക 
ത്തിന്‌ കൂടുതല്‍ പ്രചാരവും കിട്ടും. എന്നെ ആ പുസ്തകം എഴുതിയ 
തിന്റെ പേരില്‍ അറസ്റ്റു ചെയ്യണമെന്ന്‌ ചിലര്‍ ഗവണ്‍മെന്റിനോട്‌ 
ആവശ്യപ്പെട്ടിട്ടുണ്ടെന്ന്‌ അറിയുന്നു. അറസ്റ്റു ചെയ്താലോ മര്‍ദ്ദി 
ച്ചാലോ എന്റെ ആശയം മാറുകയില്ല. അങ്ങനെ എന്തെങ്കിലും 
സംഭവിച്ചാല്‍ ഈ പുസ്തകത്തിന്‌ ലോകപ്രശസ്തി ലഭിക്കും. അത്‌ 
യുക്തിവാദ പ്രചരണത്തിന്‌ തീര്‍ച്ചയായും ഗുണകരമായിത്തീരും. 

ഒരു മതഭ്രാന്തന്റെ പുലഭ്യങ്ങള്‍ 
ലീഗ്‌ ടൈസ്‌, ചന്ദ്രിക എന്നിവയ്ക്കു പുറമേ അല്‍ അമീന്‍, ടിറ്റ്‌ 
ഫോര്‍ ടാറ്റ്‌, ഹഖീഖത്ത്‌, സത്യദൂതന്‍, തുടങ്ങി നിരവധി മുസ്ലീം 
പ്രസിദ്ധീകരണങ്ങള്‍ എനിക്കെതിരായി ലേഖനങ്ങള്‍ എഴുതിയി 
രുന്നു. അതില്‍ പലതും വിമര്‍ശനങ്ങളോ മറുപടികളോ ആയിരുന്നില്ല, 

നേരെ മറിച്ച്‌ പുലഭ്യങ്ങള്‍ ആയിരുന്നു. 

“യുക്തിവാദികളുടെ കേരളത്തിലെ തലതൊട്ടപ്പനായ മി. 
ജോസഫ്‌ ഇടമറുക്‌ മീനാക്ഷിപുരത്ത്‌ ഓടിയെത്തി ഇസ്ലാംമതത്തില്‍ 
ചേര്‍ന്നവരെ കണ്ടു. “മഹസ്സര്‍” തയാറാക്കി ഒടുവില്‍ രൂപം കൊടുത്ത 
ജാര സൃഷ്ടിയാണ്‌ “ഇസ്ലാംമതത്തിലെ ജാതി സമ്പ്രദായം” എന്നാണ്‌ 
അന്നസിം മാസിക എന്റെ ഒരു പുസ്തകുത്തേപ്പറ്റി പറഞ്ഞിരിക്കുന്നത്‌. 
“ജാരസന്തതി” എന്ന വാക്കിനോട്‌ ആ മുസ്ലീം ലേഖകന്‍ വലിയ താ 
ല്പര്യം തോന്നിയെങ്കിലും ഇവിടെ അത്‌ യോജിക്കുകയില്ലെന്ന്‌ അറി 
യാതെ പോയതില്‍ സഹതപിക്കുക. ഭര്‍ത്താവുള്ള ഒരു സ്ത്രീ പര 
പുരുഷനില്‍ നിന്ന്‌ ഗര്‍ഭം ധരിച്ചു പ്രസവിക്കുന്ന കുട്ടിക്കാണ്‌ ജാരസ 
ന്തതിയെന്നു പറയുന്നത്‌. ഗവേഷണം നടത്തി എഴുതുന്ന ഒരു പുസ്ത 
കത്തിന്‌ ഈ വിശേഷണം എങ്ങനെയാണ്‌ ചേരുക? വെറുതേ ചീത്ത 
പറയണമെന്നാണ്‌ “അന്നസിം” ലേഖകന്റെ ഉദ്ദേശമെന്നുള്ളത്‌ അദ്ദേ 
ഹത്തിന്റെ ലേഖനങ്ങളിലെ ഇത്തരം പരാമർശനങ്ങൾ തെളിയിക്കു 
ന്നു. ചില പ്രയോഗങ്ങളും വാചകങ്ങളും നോക്കുക: 

“വിവേകമില്ലാത്ത ഇടമറുക്‌ ചിന്തിച്ചു. തന്റെ ഭ്രാന്തമായ മനസ്സ്‌ 
അതിനു മാര്‍ഗം കണ്ടെത്തി.” (അന്നസിം പേജ്‌. 103) 

“സ്വതന്ത്ര ചിന്ത എന്ന അത്യന്തം വഴിപിഴച്ച യുക്തിവാദി പ്രസ്ഥാ 
നം” (അന്നസിം പേജ്‌ 103) 

“ഇടമറുകും അയാളുടെ അനുയായികളും വിവേകികളല്ല. വിവേക 
മുണ്ടായിരുന്നെങ്കില്‍ മതാവലംബികളാകുമായിരുന്നു. അവിവേകി 
കള്‍ക്ക്‌ മതമുണ്ടായിരിക്കയില്ല. മതമില്ലാത്തതിനാല്‍ ഇവര്‍ മൃഗീയ 
ജീവിതം നയിക്കുന്നു. മൃഗത്തിന്‌ എവിടെയും കടന്നു ചെയ്യാം. പ്രത്യേ 
കിച്ചും കാട്ടുമൃഗത്തിന്‌ ആരുടെ അധീനതയിലുള്ള വസ്തുവിലും 
കയറിപ്പിടിക്കാം. മൃഗമല്ലേ, വിശേഷബുദ്ധിയില്ലല്ലോ. മറ്റാരുടെ വികാര 
ത്തെയും മാനിക്കണമെന്നില്ല. തന്റെ കടന്നാക്രമണം അന്യരുടെ മാന്യ 
തയേയും പവിത്രതയേയും ഹനിക്കുമെന്നു ചിന്തിക്കേണ്ടതില്ല. ചി 
ന്തിക്കുന്നവര്‍ മനുഷ്യരല്ലേ? സ്വഭാവ വൈകല്യം ബാധിച്ച ഇത്തരം 
ദുഷ്ടമൃഗങ്ങളെ എന്താണു ചെയ്യേണ്ടതെന്ന്‌ ബുദ്ധിയുള്ള മനുഷ്യര്‍ 
ക്കറിയാം. ഇപ്രകാരം ഈ മൃഗതുല്യരുടെ സ്വഭാവവൈകൃതത്തെ 
ഒന്നു വിലയിരുത്തിയിട്ടു വേണം മേല്‍സൂചിതകൃതി വിശകലനം 
ചെയ്യാന്‍” (അന്നസിം പേജ്‌ 104). 

മതമില്ലാത്തവരൊക്കെ വിവേകമില്ലാത്തവരും കാട്ടുമൃഗങ്ങളുമാണ്‌ 
“അന്നസീം' ലേഖകന്റെ ദൃഷ്ടിയില്‍. അപ്പോള്‍ ഈ കാട്ടുമൃഗങ്ങളില്‍ 
ആരൊക്കെപെടും? വിശ്വചിന്തകന്‍മാരായ ബര്‍ട്രന്റ്‌ റസ്സല്‍, കാള്‍ 
മാര്‍ക്സ്‌, ഇംഗര്‍സോള്‍, തോമസ്‌ പെയിന്‍, ജവാഹര്‍ലാല്‍ ന്റെഹു, 
എച്ച്‌.ജി.വെല്‍സ്‌ തുടങ്ങിയവര്‍ക്ക്‌ മതമുണ്ടായിരുന്നില്ലെന്നുള്ളത്‌ 
പ്രസിദ്ധമാണ്‌. ഇവരെല്ലാം കാട്ടുമൃഗങ്ങളും അന്നസിം ലേഖകനും 
അതിന്റെ പ്രതാധിപരും സംസ്ക്കാരസമ്പന്നരും! കേരളീയനായ കുറ്റി 
പ്പുഴ കൃഷ്ണപിള്ള, വി.ടി. ഭട്ടതിരിപ്പാട്‌, സി.വി. കുഞ്ഞുരാമന്‍, സി. 
കേശവന്‍, സി. അച്ചുതമേനോന്‍, ഇ.എം.എസ്‌. നമ്പൂതിരിപ്പാട്‌, എ.കെ. 
ഗോപാലന്‍, എ.കെ. ആന്റണി, ഈ.കെ. നായനാര്‍ തുടങ്ങിയവരും 
മതമില്ലാത്തവരുടെ കൂട്ടത്തില്‍ പെടും. ഇവരൊക്കെ അന്നസിം പ്രത 
ക്കാര്‍ക്ക്‌ കാട്ടുമൃഗങ്ങളാണ്‌! 

അന്നസിം പ്രതത്തിന്റെ വിമര്‍ശനം ഇവിടംകൊണ്ട്‌ അവസാനി 
ക്കുന്നില്ല. 1983 ജനുവരി ലക്കത്തിലെ തലവാചകം “മാനസികവിശ്രാ 
ന്തിയാല്‍ പേയിളകിയ ഇടമറുക്‌” എന്നാണ്‌. 

“ള്വലാലയത്തില്‍ നിന്ന്‌ അത്യന്തം ആപല്‍ക്കരമായ പിഴവിലേക്കാ 
ണ്‌ അയാളുടെ (ഇടമറുകിന്റെ) മനസ്സ്‌ മറിഞ്ഞത്‌. ഇതില്‍ നിന്ന്‌ ബുദ്ധി 
യും വിവേകവുമുള്ളവര്‍ മനസ്സിലാക്കേണ്ടത്‌ അയാളുടെ യഥാര്‍ത്ഥ 
മാനസികനില തെറ്റിക്കഴിഞ്ഞു എന്നാണ്‌.” (അന്നസിം പേജ്‌ 119). 

“വിശേഷബുദ്ധിയില്ലാത്ത വിവേകശുന്യരായ മൃഗങ്ങളുടെ ഒരു 
പ്രസ്ഥാനത്തിനാണ്‌ ഇയാള്‍ രൂപം കൊടുത്തത്‌” (അന്നസിം പേജ്‌ 
119). 

“കുരുത്തക്കേടും പേറി കഥാനായകന്‍ പുതിയ പ്രസ്ഥാനത്തിന്റെ 
ചുക്കാന്‍ പിടിച്ചു നടപ്പായി” (അന്നസിം പേജ്‌ 120) 

“മനസ്സിന്റെ താളം തെറ്റിയ പ്രതികാരമൂര്‍ത്തി”, “വികടമനസ്്‌ക 
നായ ഇടമറുക്‌”, “ഇടമറുകാശാ൯”, കുതന്ത്ര ചിന്താഗതിക്കാരന്‍” 
എന്നൊക്കെയാണ്‌ തുടര്‍ന്നും ഇദ്ദേഹം എന്നെപ്പറ്റി പറയുമ്പോള്‍ 
ഉപയോഗിക്കുന്ന വിശേഷണപദങ്ങള്‍. “വിവേകമില്ലാത്ത കാട്ടുമൃഗം” 
എഴുതിയ വികലവും വികൃതവുമായ അവിശുദ്ധകൃതിയേപ്പറ്റി അന്ന 
സിം ലേഖകന്‍ മറ്റൊരുഭാഗത്ത്‌ പറയുന്നു: 

“സി.എന്‍. അഹമ്മദു മൌലവിയുടെ ഖുറാന്‍ പരിഭാഷയും സഹീ 
ഹുല്‍ ബുഖാരിയുടെ പരിഭാഷയും ആധാരമാക്കിയാണത്രെ യുക്തി 
വാദ്രപചാരകന്‍ കൃത്യം നിര്‍വ്വഹിച്ചിരിക്കുന്നത്‌. കൂടാതെ മുസ്ലീം 

സമുദായത്തിലെ നിരവധി പണ്ഡിതന്‍മാരുടെ കൃതികളും റഫറന്‍ 
സിന്‌ ഉപയോഗിച്ചിടുണ്ട്‌.” 

അന്നസിം ലേഖകന്‍ ഇത്രയെങ്കിലും സമ്മതിക്കാന്‍ തോന്നിയതി 
ലാണ്‌ എനിക്കദ്ഭുതം. എങ്കിലും മറ്റൊരു ഭാഗത്ത്‌ “വൈകല്യവും 
വൈകൃതവും വൈരൂപ്യവും നിറഞ്ഞ അയാളുടെ കൃതി” എന്നു 
വിശേഷിപ്പിക്കുന്നുണ്ട്‌. ഈ വാക്കുകളുടെയൊക്കെ അര്‍ത്ഥം അന്ന 
സിം ലേഖകന്‍ അറിയാമോയെന്ന്‌ സംശയമാണ്‌. ഒരു ഗവേഷണഗ്ര 
ന്ഥത്തെപ്പറ്റിയാണ്‌ അദ്ദേഹം ഇങ്ങനെ പറയുന്നത്‌. 

സൌദി അറേബ്യയ്ക്കുവേണ്ടി വക്കാലത്ത്‌ 
മൂന്നു ലക്കങ്ങളിലായി അസഭ്യവര്‍ഷം നടത്തിയെങ്കിലും ഖുര്‍ആന്‍ 
ഒരു വിമര്‍ശനപഠനത്തില്‍ ഉന്നയിച്ചിട്ടുള്ള പ്രധാന വാദഗതികള്‍ക്കൊ 
ന്നും മറുപടി പറയാന്‍ മിനക്കെട്ടിട്ടില്ല. ആകെ പറഞ്ഞിരിക്കുന്ന ഒരു 
മറുപടി ഇതാണ്‌: 

“അറേബ്യയുടെ ഭൂമിശാസ്ത്രവും ചരിത്രവും വിശകലനം ചെയ്തി 
രിക്കുന്ന ആദ്യ അധ്യായത്തില്‍ അതിനെ സാംസ്‌കാരികമായി വളരെ 
പിന്നോക്കം നില്‍ക്കുന്ന ഒരു ഭൂപ്രദേശമായാണ്‌ ചിത്രീകരിച്ചിരിക്കു 
ന്നത്‌. വിമര്‍ശകന്റെ ഈ വിലയിരുത്തലില്‍ യാഥാര്‍ത്ഥ്യമുണ്ടോയെ 
ന്ന്‌ നമുക്കൊന്നു പരിശോധിക്കാം. സൌദി അറേബ്യ, യമന്‍ റിപ്പബ്ലിക്ക്‌, 
ഒമാര്‍, യു.എ.ഇ, ഖത്തര്‍, ബഹറയിന്‍, കുവൈറ്റ്‌ എന്നീ രാഷ്ട്രങ്ങളെ 
യാണ്‌ അറേബ്യന്‍ ഉപഭൂഖണ്ഡത്തില്‍ പെടുത്തി ഇടമറുകു പറഞ്ഞി 
രിക്കുന്നത്‌. സൌദി അറേബ്യയിലെ നീതിന്യായവ്യവസ്ഥയെപ്പറ്റി ഒരു 
ആധികാരിക ഗ്രന്ഥം നല്‍കുന്ന വിവരം ശ്രദ്ധിക്കുക: “നീതിന്യായ 
വ്യവസ്ഥ സ്വതന്ത്രവും ഖുര്‍ആനില്‍ അധിഷ്ഠിതവുമാണ്‌. നീതിനിര്‍ 
൮ഹണം താമസമില്ലാതെ നടക്കുന്നു. ക്രിമിനല്‍ കേസുകളുടെ വിചാ 
രണ, വിധി തീര്‍പ്പ്‌ തുടങ്ങിയവയെല്ലാം ഏതാനും ആഴ്ചകള്‍ക്കകം 
നടക്കും. കളവിന്‌ കൈവെട്ടുകയാണ്‌ ശിക്ഷ.” (അന്നസിം പേജ്‌ 149). 

അന്നസിം ലേഖകന്‍ ഉദ്ധരിക്കുന്ന ഈ ആധികാരികഗ്രന്ഥം ഡോ 
ക്ടര്‍ എ.എന്‍.പി. ഉമ്മര്‍കുട്ടിയെഴുതിയ “ഏഷ്യന്‍ അറബി രാജ്യങ്ങള്‍” 
ആണ്‌. 1978-ല്‍ കോട്ടയത്തെ ഡി.സി. ബുക്‌സ്‌ പ്രസിദ്ധീകരിച്ച പ്രസ്‌ 
തുത പുസ്തകത്തിന്റെ 41-ാം പേജില്‍ ഗവണ്‍മെന്റിനെപ്പറ്റി വിവരി 
ക്കുന്ന ഭാഗത്തുനിന്നാണ്‌ അന്നസിം ലേഖകന്‍ മേല്‍കൊടുത്ത വാച 
കം ഉദ്ധരിച്ചത്‌. ആ പുസ്തകം ആദ്യം മുതല്‍ വായിച്ചുപോയിരുന്നെ 

ങ്കില്‍ അതിലുള്ള താഴെക്കൊടുക്കുന്ന വാചകവും കൂടി കാണാമാ 
യിരുന്നു. 

“സൌദി അറേബ്യ ഇന്നും ഒരു പിന്‍നില രാജ്യമാണ്‌” - ഉമ്മര്‍കുട്ടി 
പറയുന്നു. “വെറും ഒരുശതമാനം ഭൂമിയാണ്‌ കൃഷിയോഗ്യമായിട്ടു 
ള്ളത്‌. ജനങ്ങളില്‍ 15 ശതമാനം മാത്രമേ സാക്ഷരതയുള്ളൂ. സൌദി 
അറേബ്യയിലെ ശരാശരി മനുഷ്യായുസ്സ്‌ 40 വര്‍ഷമാണ്‌. ജനങ്ങളുടെ 
രാഷ്ട്രീയ ബോധം ഏതാണ്ട്‌ ശുന്യമാണെന്നു പറയാം. ഭരണവും 
സമ്പത്തും ഏറിയകൂറും നിയന്ത്രിക്കുന്നത്‌ രാജകുടുംബത്തിലെ അന 
വധി രാജകുമാരന്മാരാണ്‌.” (ഏഷ്യന്‍ അറബി രാജ്യങ്ങള്‍, പേജ്‌ 18) 

“സാംസ്‌കാരികമായി വളരെ പിന്നോക്കം നില്‍ക്കുന്നവയാണ്‌ ഈ 
രാജ്യങ്ങള്‍” എന്ന്‌ ഞാന്‍ പറഞ്ഞ ഒരു വാചകത്തെ വിമര്‍ശിക്കാന്‍ 
അന്നസിം ലേഖകന്‍ എടുത്തു കാണിച്ച ആധികാരിക ഗ്രന്ഥത്തില്‍ 
പറയുന്ന മേല്‍ കാണിച്ച വിവരണവും “അറബികളോടും അറബി 
രാജ്യങ്ങളോടുമുള്ള മനുഷ്യത്വരഹിതമായ -അതേ, മൃഗീയാധിഷ്ഠി 
തമായ- കൊടിയ വിദ്വേഷത്തിന്റെ ഫലം” ആയി ലേഖകന്‍ 
കാണുമോ? 

അന്നസിംനെ അന്നസിം ഖണ്ഡിക്കുന്നു! 

“ഏകദൈവവിശ്വാസത്തിലധിഷ്ഠിതവും അനാചാരങ്ങളോ അന്ധ 
വിശ്വാസങ്ങളോടു തൊട്ടുതീണ്ടിയിട്ടില്ലാത്തതുമായ ഇസ്ലാം മതത്തെ 
വിമര്‍ശിച്ചത്‌ തെറ്റായി എന്ന്‌ അന്നസിം ലേഖകന്‍ എനിക്കെതിരായി 
എഴുതിയ ലേഖനത്തില്‍ എടുത്തു പറയുന്നു (പേജ്‌ 103). പക്ഷേ, പ്ര 
സ്തുത മാസികയുടെ മറ്റൊരു ഭാഗത്ത്‌ പാലുവള്ളി അബ്ദുല്‍ ഹ 
മീദ്‌ മൌലവി എഴുതിയ “കാലം മാറുന്നു, ഇസ്ലാം നീറുന്നു” എന്നൊരു 
ലേഖനം കാണാം. അതൊന്നു വായിച്ചു നോക്കിയാല്‍ അന്ധവിശ്വാ 
സങ്ങളും അനാചാരങ്ങളും ഇസ്ലാമിനെ തൊട്ടുതീണ്ടിയിട്ടുണ്ടോ 
എന്ന്‌ മനസ്സിലാകും. അതില്‍ നിന്ന്‌ ഒരു ഭാഗം മാത്രം ഉദ്ധരിക്കാം: 

ഇന്നത്തെ മുസല്‍മാനെ ഒന്നു നിരീക്ഷിക്കുക. അവനിന്നു മാതാ 
പിതാക്കളുണ്ട്‌. പക്ഷേ, തിരിച്ചറിവില്ല. സഹോദരന്മാരുണ്ട്‌. പക്ഷേ, 
വിവേകമില്ല. സന്താനങ്ങളുണ്ട്‌. പക്ഷേ, കരുണ കാണിക്കുന്നില്ല. ഭീതി 
വിജ്ഞാനസമ്പത്തിനു പ്രേരിപ്പിക്കുന്നുമില്ല. മഹാന്മാരുണ്ട്‌. പക്ഷെ 
ആദരരിക്കപ്പെടുന്നില്ല. സമ്പത്തുണ്ട്‌, അല്ലാഹുവിന്റെ മാര്‍ഗത്തില്‍ ചില 
വഴിക്കുന്നില്ല. ആരോഗ്യമുണ്ട്‌. അല്ലാഹുവിന്റെ മുന്നില്‍ സുജൂദ്‌ 

ചെയ്യാന്‍ മനസ്സില്ല. രക്ഷകര്‍ത്താക്കളുണ്ട്‌, അവര്‍ അനുസരിക്കപ്പെടു 
ന്നില്ല” (അന്നസിം പേജ്‌ 147) 
ഖുര്‍ആന്‍ ഒരു വിമര്‍ശന പഠനം” എന്ന എന്റെ പുസ്തകത്തിനു 
മറുപടിയായി “ഇസ്ലാമും ഇടമറുകും” എന്ന പേരില്‍ സി.ടി. അബ്ദു 
റഹീം എഴുതിയ പുസ്തകത്തില്‍ നിന്ന്‌ ഒരുഭാഗം ഇവിടെ ഉദ്ധരി 
ക്കാം: 

“വിശ്വാസപരമായ അന്ധതയിലും ആധുനിക മുസ്ലീങ്ങള്‍ ആരുടേ 
യും പിന്നിലല്ല. വെളിച്ചത്തിന്റെ വാഹകരും പ്രചാരകരുമെന്ന ബഹുമ 
തിക്ക്‌ അര്‍ഹരായിരുന്ന മുസ്ലീം സമുദായം തിരിച്ചറിയാനാവാത്ത 
വിധം ഇരുട്ടിന്റെ അടിമകളായി തരം താഴ്ന്നിരിക്കയാണ്‌. ഒരു കാല 
ത്ത്‌ അന്ധവിശ്വാസങ്ങള്‍ക്കെതിരെ പടവാളേന്തിയ കരങ്ങള്‍ ഇന്ന്‌ 
അന്ധവിശ്വാസത്തിനു വേണ്ടി പടപൊരുതിക്കൊണ്ടിരിക്കുന്നു.” 

(ഇസ്ലാമും ഇടമറുകും പേജ്‌ 122) 

“ഇസ്ലാമിക ദര്‍ശനവും മുസ്ലീങ്ങളുടെ ജീവിതവും തമ്മിലുള്ള 
ബന്ധം വളരെ നേര്‍ത്തുപോയിരിക്കുന്നു.” 

(ഇസ്ലാമും ഇടമറുകും പേജ്‌ 123) 

“അന്നസിം” മാസികയുടെ വിമര്‍ശനങ്ങള്‍ക്ക്‌ എന്തുമാത്രം കഴമ്പു 
ണ്ടെന്ന്‌ ഇതില്‍ നിന്ന്‌ വ്യക്തമാകുന്നുണ്ട്‌. ഒരാളെ വിമര്‍ശിച്ച്‌ എന്തെ 
ങ്കിലും എഴുതുമ്പോള്‍, അത്‌ പ്രസിദ്ധീകരിക്കുന്ന പത്രത്തിന്റെ ഒരു 
കോപ്പി ആ ആളിന്‌ അയച്ചു കൊടുക്കുന്നത്‌ ഒരു സാമാന്യ മര്യാദ 
യാണ്‌. പക്ഷേ, അന്നസിം മാസികക്കാര്‍ ആ മര്യാദ കാണിച്ചില്ല. ഇട 
വായില്‍ നിന്ന്‌ മുസ്ലീം കുടുംബത്തില്‍ ജനിച്ച ഹാഷിം എന്നൊരു 
യുവസുഹൃത്താണ്‌ അതെനിക്ക്‌ അയച്ചുതന്നത്‌. അതോടൊപ്പം അദ്ദേ 
ഹം അയച്ച കത്തിലെ ഏതാനും ഭാഗങ്ങള്‍, താഴെ ചേര്‍ക്കുന്നു. 

ഈ കത്തിനോടൊപ്പം ഒരു മുസ്ലീം പ്രസിദ്ധീകരണമായ അന്ന 
സിം എന്ന മാസികയില്‍, താങ്കളെഴുതിയ “ഖുര്‍ആന്‍ ഒരു വിമര്‍ശന 
പഠനം” എന്ന പുസ്തകത്തെ തെറ്റാണെന്നു സമര്‍ത്ഥിച്ചും താങ്കളെ 
വ്യക്തിപരമായി ആക്ഷേപിച്ചും എഴുതിയ ഒരു ലേഖനം വെയ്ക്കുന്നു. 
അതെഴുതിയ മനുഷ്യന്റെ സംസ്ക്കാരം തെളിയിക്കുന്നതാണത്‌. മറു 
പടി അര്‍ഹിക്കാത്തവിധം ബാലിശമാണ്‌ അതിലെ വാദഗതികളെന്ന്‌ 
വായിക്കുന്നവര്‍ക്ക്‌ മനസ്സിലാകും. ഈ മറുപടി ലേഖനം വായിച്ച 
പ്പോഴാണ്‌ താങ്കളുടെ പുസ്തകത്തിന്റെ മുമ്പില്‍ മുസ്ലീം മതപണ്ഡി 

തന്മാര്‍ എത്രത്തോളം തകര്‍ന്നുപോയിട്ടുണ്ടെന്ന്‌ മനസ്സിലാകുന്നത്‌.” 

പ്രതമാസികകളിലൂടെ ഇങ്ങനെ പുലഭ്യങ്ങള്‍ പ്രസിദ്ധീകരിച്ചതു 
കൊണ്ട്‌ മാത്രം മുസ്ലീം പുരോഹിതന്മാര്‍ തൃപ്തിപ്പെട്ടില്ല. കേരളമൊ 
ട്ടാകെ അവര്‍ ഈ പുസ്തകത്തെ വിമര്‍ശിക്കുന്നതിനു വേണ്ടി നിര 
വധി മതപ്രസംഗപരമ്പരകള്‍ തന്നെ നടത്തി. വേറെ ചിലര്‍ എന്റെ 
പുസ്തകത്തിനെതിരായി നിരവധി കാസെറ്റുകള്‍ തയ്യാറാക്കി പ്രചരി 
പ്പിച്ചു. പക്ഷേ, ഇതില്‍ ഒരുത്തര്‍പോലും അതില്‍ ഒരു കാസെറ്റെങ്കിലും 
എനിക്കയച്ചുതരാന്‍ തയ്യാറായില്ല. ഒരാളുടെ അഭിപ്രായങ്ങള്‍ക്കെതി 
രെ ഒരു പുസ്തകമെഴുതുകയോ, കാസെറ്റ്‌ ഇറക്കുകയോ ചെയ്യു 
മ്പോള്‍ അതിന്റെ പ്രതി വിമര്‍ശിക്കപ്പെട്ട വ്യക്തിക്ക്‌ അയച്ചുകൊടു 
ക്കേണ്ടത്‌ ഒരു മര്യാദ മാത്രമാണ്‌. അതുപോലും ഈ കാസെറ്റുകളുടെ 
ഉടമകള്‍ ചെയ്തില്ല. ഈ കാസെറ്റുകള്‍ എന്റെ കൈയില്‍ പെടാതിരി 
ക്കാന്‍ ശ്രദ്ധിക്കണമെന്ന്‌ ചില മുള്ളമാര്‍ പറഞ്ഞതായും കേട്ടു. എന്താ 
ണ്‌ ഇത്തരം ഒരു മനോഭാവത്തിന്‌ അവരെ പ്രേരിപ്പിച്ചത്‌? അവര്‍ 
പറയുന്ന വാദഗതികള്‍ക്കു നിലനില്‍പ്പില്ലെന്നുതന്നെയല്ലേ? 

പതിമുന്ന്‌ പുസ്തകങ്ങള്‍ 

പ്രതമാസികകളില്‍ വന്ന വിമര്‍ശനങ്ങള്‍ക്കു പുറമേ, “ഖുര്‍ആന്‍ ഒരു 
വിമര്‍ശന പഠനം” എന്ന പുസ്തകത്തിലെ വാദഗതികളെ ഖണ്ഡിക്കു 
ന്നതിനു വേണ്ടി ആറു പുസ്തകങ്ങള്‍ ഇതിനിടെ ഇറങ്ങിയതായി 
എന്റെ ശ്രദ്ധയില്‍ പെട്ടിട്ടുണ്ട്‌. അവ താഴെ പറയുന്നവയാണ്‌. 

1. ഇസ്ലാമും ഇടമറുകും 

ഗ്രന്ഥകര്‍ത്താവ്‌: സി.ടി. അബ്ദൂര്‍ റഹിം. 

പ്രസാധകര്‍: അല്‍ഹുദാ ബുക്സ്റ്റാള്‍, കോഴിക്കോട്‌, 

പേജ്‌. 131 

പ്രസിദ്ധീകരിച്ചത്‌. 1982-ഡിസംബറില്‍. 

2. ഇടമറുക്‌ വിമര്‍ശിച്ച ഇസ്ലാം 

ഗ്രന്ഥകര്‍ത്താവ്‌ : ഇ. താഹിര്‍ 

പ്രസാധകര്‍: ടോപാസ്‌ പബ്ലിക്കേഷന്‍സ്‌, കണ്ണൂര്‍, 

പേജ്‌ 175. 

പ്രസിദ്ധീകരണം: 1983 ഡിസംബര്‍. 

3. യുക്തിവാദികളും ഇസ്ലാമും 

ഗ്രന്ഥകര്‍ത്താവ്‌: ഒ. അബ്ദുര്‍ റഹ്മാന്‍ 

പ്രസാധകന്‍: ഇസ്ലാമിക്‌ പബ്ലിഷിംഗ്‌ ഹസ്‌, കോഴിക്കോട്‌, 

പേജ്‌ 316 

പ്രസിദ്ധീകരണം: 1984 ഫ്രെബുവരി 

4. ഖുര്‍ആന്‍ വിമര്‍ശകര്‍ക്ക്‌ മറുപടി 

എഴുതിയത്‌: ഒരു സംഘം ലേഖകര്‍ 

എഡിറ്റര്‍ ടി.വി. മുഹമ്മദലി. 

പ്രസാധകന്‍: ധിഷണാ ഗ്രന്ഥവേദി, തൃശൂര്‍, 

പേജ്‌ 0 

പ്രസിദ്ധീകരണം: 1984 ഫ്രെബുവരി. 

5. ഇടമറുകിന്‌ ഒരു മറുപടി 

ഗ്രന്ഥകര്‍ത്താവ്‌: എസ്‌.എം. തങ്ങള്‍ 

പ്രസാധകന്‍: എസ്‌. എം. തങ്ങള്‍ 

നാദാപുരം. പേജ്‌ 62. 

പ്രസിദ്ധീകരണം: 1984. 

6. ഖുര്‍ആന്റെ മഹിമ 

ഇടമറുകിന്‌ 1൭01 ക ഇനാം 

ഗ്രന്ഥകര്‍ത്താവ്‌ : എന്‍. അബ്ദുര്‍ റഹിം 

പ്രസാധകര്‍: കേരള അഹമ്മദിയ്യാ മുസ്ലീം സ്റ്റേറ്റ്‌ കമ്മറ്റി, പേജ്‌ 39. 

പ്രസിദ്ധീകരണം: 1985 ഫ്രെബുവരി. 

ഞാന്‍ എഴുതിയ “ഖുര്‍ ആന്‍ ഒരു വിമര്‍ശന പഠനം” എന്ന പുസ്ത 
കുത്തിന്‌ 174 പേജുകള്‍ മാത്രമേ ഉള്ളു. മേല്‍കൊടുത്ത എല്ലാ പുസ്തക 
ങ്ങള്‍ക്കുംകൂടി 875 പേജുകളുണ്ട്‌. 

എന്റെ പുസ്തകത്തെ വിമര്‍ശിച്ചുകൊണ്ട്‌ ഇങ്ങനെ ആറു ഗ്രന്ഥ 
ങ്ങള്‍ പുറത്തു വന്നപ്പോള്‍ തന്നെ, ഖുര്‍ആനെ വിമര്‍ശിക്കുന്ന മറ്റു 
ചില കൃതികള്‍കൂടി മലയാളത്തില്‍ പുറത്തുവരികയുണ്ടായി. ഖുര്‍ 
ആന്‍ ഒരു വിമര്‍ശനപഠനം എന്ന എന്റെ ഗ്രന്ഥത്തില്‍ നിന്നും ആവേ 
ശം ഉള്‍ക്കൊണ്ടവരും മുസ്ലീം സമുദായത്തില്‍ ജനിച്ചവരുമായിരുന്നു 
ആ കൃതികളില്‍ മിക്കതിന്റേയും കര്‍ത്താക്കന്മാര്‍. അവയില്‍ പ്രധാന 
പ്പെട്ടവയേപ്പറ്റിയുള്ള വിവരങ്ങള്‍ താഴെ കൊടുക്കുന്നു. 

1. ഖുര്‍ആനിന്റെ അശാസ്ത്രീയത ഗണിതത്തിലൂടെ 

ഗ്രന്ഥകര്‍ത്താവ്‌: അബ്ദുള്ള മേപ്പയൂര്‍ 

പ്രസാധകര്‍: ഹിക്മത്ത്‌ പബ്ലിക്കേഷന്‍സ്‌, മേപ്പയൂര്‍. 

പേജ്‌ 

പ്രസിദ്ധീകരണം 1983. 

2. ഇസ്ലാമിന്റെ തനിനിറം 

ഗ്രന്ഥകര്‍ത്താവ്‌: കെ.വി. സെയ്തു മുഹമ്മദ്‌, ആനക്കയം, 

പ്രസാധകര്‍: യുക്തിചിന്താ ബുക്‌സ്‌, കല്ലിയൂര്‍, തിരുവനന്തപുരം. 

പേജ്‌. 48, പ്രസിദ്ധീകരണം 1983. 

3. അഹമ്മദ്‌ മൌലവിയുടെ പച്ച നുണകള്‍ 

ഗ്രന്ഥകര്‍ത്താവ്‌: കെ.വി. സെയ്ദുമുഹമ്മദ്‌, ആനക്കയം. 

പ്രസാധകര്‍: ഹിക്മത്ത്‌ പബ്ലിക്കേഷന്‍സ്‌, മേപ്പയൂര്‍, പേജ്‌ 152 

പ്രസിദ്ധീകരണം 1983 നവംബര്‍. 

4, മുസ്ലീം വര്‍ഗീയത ഇന്‍ഡ്യന്‍ രാഷ്ട്രീയത്തില്‍ 

ഗ്രന്ഥകര്‍ത്താവ്‌: ഡോ. ഇ.വി. ഉസ്മാന്‍ കോയ 

പ്രസാധകര്‍: ഇന്‍ഡ്യന്‍ എതീസ്റ്റ്‌ പബ്ലിഷേഴ്‌സ്‌, ന്യൂഡെല്‍ഹി. 

പേജ്‌ 152, 

പ്രസിദ്ധീകരണം 1983 ജൂലൈ. 

5. ഖുര്‍ആനിന്റെ തനിനിറം 

ഗ്രന്ഥകര്‍ത്താവ്‌: എന്‍.പി. റസാക്ക്‌ 

പ്രസാധകര്‍: ഹിക്മത്ത്‌ പബ്ലിക്കേഷന്‍സ്‌, മേപ്പയൂര്‍. 

പേജ്‌ 32. 

പ്രസിദ്ധീകരണം- 1984 മെയ്‌. 

6. മുഹമ്മദും ഖുര്‍ആനും 

ഗ്രന്ഥകര്‍ത്താവ്‌: എം.ബി.കെ. 

പ്രസാധകര്‍: വിമല്‍ പബ്ലിക്കേഷന്‍സ്‌, കണ്ണൂര്‍, 

പേജ്‌ 344. 

പ്രസിദ്ധീകരണം - 1983 ഡിസംബര്‍. 

7. ശരിഅത്തും മനുഷ്യാവകാശങ്ങളും 

ഗ്രന്ഥകര്‍ത്താവ്‌: ഇടമറുക്‌. 

പ്രസാധകര്‍: ഇന്‍ഡ്യന്‍ എതീസ്റ്റ്‌ പബ്ലിഷേഴ്‌സ്‌, ന്യൂഡെല്‍ഹി 

പേജ്‌ 64 

പ്രസിദ്ധീകരണം: 1984 സെപ്തംബര്‍. 

“ഖുര്‍ആന്‍ ഒരു വിമര്‍ശന പഠനം” വഴി ഉദ്ഘാടനം ചെയ്യപ്പെട്ട 
ഇസ്ലാംമത വിമര്‍ശനത്തിന്റെ ്രത്യാഘാതങ്ങളാണ്‌ ഈ പതിമൂന്നു 

ഗ്രന്ഥങ്ങള്‍. അതില്‍ ആറെണ്ണം ഇസ്ലാംമതത്തേയും ഖുര്‍ആനെയും 
ന്യായീകരിക്കുന്നു. ഏഴെണ്ണം അവയെ എതിര്‍ക്കുന്നു. ഇത്രയും 
എന്റെ ശ്രദ്ധയില്‍ പെട്ട പുസ്തകങ്ങളാണ്‌. ഇതിനു പുറമേ ഈ കാല 
ഘട്ടത്തില്‍ ഈ വിഷയത്തെ സംബന്ധിച്ച്‌ മറ്റു പുസ്തകങ്ങള്‍ ഇറങ്ങി 
യിട്ടുണ്ടോ എന്ന്‌ എനിക്കറിയില്ല. മുസ്ലീം പ്രതമാസികകളിലും യുക്തി 
വാദ പ്രസിദ്ധീകരണങ്ങളിലും ഇന്നും യുക്തിവാദവും ഇസ്ലാംമതവി 
മര്‍ശനവും സജീവമായ ഒരു ചര്‍ച്ചാവിഷയമാണ്‌. എന്റെ ഒരു പുസ്ത 
കത്തിന്‌ ഇത്രയും ചലനമുണ്ടാക്കാന്‍ കഴിഞ്ഞതില്‍ ഞാന്‍ അഭിമാനി 
ക്കുന്നു. അനുകൂലിച്ചും പ്രതികൂലിച്ചും ഈ ചര്‍ച്ചയില്‍ പങ്കെടുത്ത 
എല്ലാവര്‍ക്കും ഞാന്‍ നന്ദി രേഖപ്പെടുത്തുന്നു. ഇസ്ലാമിനെയും ഖുര്‍ 
ആനെയും വിമര്‍ശനവിധേയമാക്കുന്ന നിരവധി പുതിയ പുസ്തക 
ങ്ങള്‍ പ്രസിദ്ധീകരിക്കുന്നതിന്‌ ഈ പുസ്തകം പ്രേരണയാകുമെന്ന്‌ 
എനിക്ക്‌ ഉറപ്പുണ്ട്‌. 

എന്റെ പുസ്തകത്തിലെ വാദഗതികളോട്‌ നൂറു ശതമാനവും 
യോജിക്കുകയും അതേസമയം ആ പുസ്തകം പ്രസിദ്ധീകരിച്ചതിന്‌ 
എന്നെ വിമര്‍ശിക്കുകയും ചെയ്ത, മറ്റൊരു വിഭാഗം ആള്‍ക്കാരുണ്ട്‌ 
കേരളത്തിലെ മാര്‍ക്സിസ്റ്റുകാര്‍. അവര്‍ പറഞ്ഞത്‌ മതത്തെ ഇങ്ങ 
നെ തുറന്നെതിര്‍ക്കുന്നതു തെറ്റാണെന്നും മത്രഭാന്തിളക്കുവാന്‍ മാത്ര 
മേ അതു സഹായിക്കുകയുള്ളു എന്നുമാണ്‌. ഈ പുസ്തകം പുറത്തു 
വന്നിട്ട്‌ ഇപ്പോള്‍ മൂന്നു വര്‍ഷം പൂര്‍ത്തിയായി. മൂന്നു പതിപ്പുകളി 
ലായി 32,000 പ്രതികള്‍ അതു വിറ്റു. എന്നിട്ടും പുസ്തകം കിട്ടാനില്ലാ 
തെ ആളുകള്‍ അതിനുവേണ്ടി പരക്കം പായുകയായിരുന്നു. പലരും 
ഈ പുസ്തകത്തിന്റെ സിറോക്‌സ്‌ കോപ്പികള്‍ എടുത്തു വിതരണം 
ചെയ്തു. പുസ്തകം കൈമറിഞ്ഞു കൈമറിഞ്ഞ്‌ ആളുകള്‍ വായിച്ചു. 
ഒരു പുസ്തകം ചുരുങ്ങിയത്‌ 20 പേരെങ്കിലും വെച്ചു വായിച്ചിട്ടു 
ണ്ടാകണം. അക്കണക്കില്‍ ആറരലക്ഷം പേരെങ്കിലും ഈ പുസ്തകം 
വായിച്ചു കാണും. എന്നിട്ടും ഇതിന്റെ പേരില്‍ ഒരു മത്രഭാന്തും ഇള 
കിയില്ല. ചിലര്‍ പ്രതിഷേധിക്കുകയും വേറെ ചിലര്‍ എന്റെ കോലം 
കത്തിക്കുകയും ചെയ്തു എന്നല്ലാതെ മറ്റൊന്നും ഉണ്ടായില്ല. അതേ 
സമയം മുസ്ലീം സമുദായത്തില്‍ ജനിച്ച അനേകം യുവതീ യുവാക്ക 
ന്മാരെ ആ മതത്തിന്റെ കനത്ത അന്ധകാരത്തില്‍ നിന്നും പുറത്തു 
കൊണ്ടുവരാന്‍ ഈ പുസ്തകത്തിനു കഴിഞ്ഞു. ക്രിസ്തുമതത്തേയും 

ഹിന്ദുമതത്തേയും വിമര്‍ശിച്ചുകൊണ്ട്‌ ഞാന്‍ എഴുതിയ പുസ്തക 
ങ്ങള്‍ വായിച്ചവരില്‍ പലരും ആ മതങ്ങള്‍ ഉപേക്ഷിച്ചു. മതരഹിത 
മായ ഒരു സ്വത ന്ത്ര മാനവ സമുദായത്തെ സൃഷ്ടിക്കുന്നതിന്‌ തുറന്ന 
മത വിമര്‍ശനം ആവശ്യമാണെന്ന്‌ ഇതു തെളിയിക്കുന്നു. എല്ലാ 
മതങ്ങളോടും അന്ധ വിശ്വാസങ്ങളോടും സന്ധിചെയ്തു കൊണ്ടും 
മതനേതാക്കന്മാരുടെ മുമ്പില്‍ തലകുനിച്ചുകൊണ്ടും ആണ്‌ ഇന്‍ഡ്യ 
യിലെ ചില ഇടതുപക്ഷ പാര്‍ട്ടികള്‍ മുമ്പോട്ടു നീങ്ങുന്നത്‌. അറുപ 
ത്തിനാലു വര്‍ഷങ്ങള്‍ കഴിഞ്ഞിട്ടും ഇന്നും ആ വക പാര്‍ട്ടികള്‍ മുട 
ന്തി നീന്തുന്നതിന്റെ കാരണവും മറ്റൊന്നല്ല. 

“ഖുര്‍ആന്‍ ഒരു വിമര്‍ശനപഠനം” എന്ന എന്റെ ഈ ഗ്രന്ഥത്തിനെ 
തിരായി പ്രസിദ്ധീകരിക്കപ്പെട്ടിട്ടുള്ള ആറു പുസ്തകങ്ങളിലേയും 
വാദഗതികള്‍ക്കുള്ള എന്റെ മറുപടികള്‍ അവസാന ഭാഗത്തു കൊടു 
ത്തിരിക്കുന്നു. ഈ പുസ്തകത്തെ അനുകൂലിച്ചും പ്രതികുലിച്ചും 
വിമര്‍ശനം എഴുതിയ എല്ലാവര്‍ക്കും ഞാന്‍ നന്ദി രേഖപ്പെടുത്തുന്നു. 

ഇടമറുക്‌, 
ന്യൂഡെല്‍ഹി, 30-5-1985 

ലോകത്തില്‍ നിരവധി മതങ്ങളുണ്ട്‌. ക്രിസ്തുമതം, ഇസ്ലാംമതം, യൂദ 
മതം, ബുദ്ധമതം, ഹിന്ദുമതം, കണ്‍ഫ്യൂഷ്യന്‍ മതം, ലാവോമതം, 
ഷിന്റോമതം എന്നിവ അതില്‍ പ്രധാനപ്പെട്ടതാണ്‌. ഇതില്‍ കൂടുതല്‍ 
സംഘടിതവും മാനവരാശിയുടെ പുരോഗതിക്ക്‌ ഏറ്റവും കൂടുതല്‍ 
തടസമുണ്ടാക്കുന്നതും മധ്യപൌരസ്ത്യ ദേശത്തെ സെമിറ്റിക്‌ ജനവി 
ഭാഗങ്ങളുടെയിടയില്‍ ഉദ്ഭവിച്ച യൂദമതം, ക്രിസ്തുമതം, ഇസ്ലാംമതം 
എന്നിവയാണ്‌. പരസ്പരം പോരാടുന്നുണ്ടെങ്കിലും സെമിറ്റിക്‌ പാര 
മ്പര്യം ഈ മുന്നു കൂട്ടരും അവകാശപ്പെടുന്നു. 

ജനസംഖ്യയുടെ അടിസ്ഥാനത്തില്‍ നോക്കിയാല്‍ ഒന്നാംസ്ഥാനം 
ക്രിസ്തുമതത്തിനും രണ്ടാംസ്ഥാനം ഇസ്ലാംമതത്തിനും ആണ്‌. ഈ 
രണ്ടു മതങ്ങളും തമ്മില്‍ ലോകനേതൃത്വത്തിനുവേണ്ടി നടത്തിയ 
യുദ്ധങ്ങളും ഒഴുക്കിയ രക്തപ്പുഴകളും ചരിത്രത്തില്‍ രേഖപ്പെടുത്തപ്പെ 
ടടിട്ടുണ്ട്‌. റോമന്‍-ഗ്രീക്കു സംസ്കാരങ്ങളെ ക്രിസ്തുമതം തകര്‍ത്തു. 
അസ്സിറിയ, പേര്‍ഷ്യ, ഈജിപ്ത്‌ തുടങ്ങിയ നാഗരികതകളെ ഇസ്ലാംമ 
തവും നശിപ്പിച്ചു. പാലസ്തീനിലെ ജനങ്ങളെ ആട്ടിയോടിച്ച്‌ യൂദ 
മതം അവിടെ രാഷ്ട്രം സ്ഥാപിക്കുകയും ലോകസമാധാനത്തെ ഭീഷ 
ണിപ്പെടുത്തുകയും ചെയ്തുകൊണ്ടിരിക്കുന്നു. ഈ പരിതസ്ഥിതി 
യില്‍ യൂദമതം, ക്രിസ്തുമതം, ഇസ്ലാംമതം എന്നിവയെപ്പറ്റി കൂടുതല്‍ 
പഠിക്കുകയും ഈ മുന്നു മതങ്ങളും ലോകത്തിനു ചെയ്തുകൊണ്ടിരി 
ക്കുന്ന ദ്രോഹങ്ങള്‍ തുറന്നുകാണിക്കുകയും ചെയ്യേണ്ടത്‌ ആവശ്യ 
മാണ്‌. ക്രിസ്തുമതം, യുദമതം എന്നിവയുടെ ചരിത്രത്തേയും അവ 
രുടെ മതഗ്രന്ഥങ്ങളേയും തുറന്നു കാണിക്കുന്ന നിരവധി ഗ്രന്ഥങ്ങള്‍ 
പ്രസിദ്ധീകരിക്കപ്പെട്ടിട്ടുണ്ട്‌. യൂറോപ്പില്‍ ആ രണ്ടു മതങ്ങളുടേയും 
രൂക്ഷത കുറയ്ക്കാന്‍ ആ വിമര്‍ശന ഗ്രന്ഥങ്ങള്‍ക്കു കഴിഞ്ഞു. എ 
ന്നാല്‍ ഇസ്ലാം മതഗ്രന്ഥങ്ങളിലേക്ക്‌ വെളിച്ചം വീശുന്ന അധികം 

ഗ്രന്ഥങ്ങള്‍ ഉണ്ടായിട്ടില്ല. അവരുടെ മതഗ്രന്ഥങ്ങള്‍ അധികവും അറ 
ബിഭാഷയിലായതുകൊണ്ടാണത്‌. വിമര്‍ശകന്മാരുടെ നേരെ ഭീഷണി 
ഉയര്‍ത്തുന്ന സ്വഭാവം ചില മുസ്ലീങ്ങള്‍ക്കുള്ളതുകൊണ്ട്‌ എന്തെങ്കി 
ലും അവരെപ്പറ്റിയെഴുതാന്‍ പലരും മടിക്കുകയും ചെയ്തു. യുക്തി 
വാദികള്‍ക്കും നാസ്തികന്മാര്‍ക്കുമൊന്നും ഇസ്ലാംമതത്തെപ്പറ്റി വിമര്‍ 
ശിക്കാനൊന്നുമില്ലെന്നും വിമര്‍ശനങ്ങള്‍ക്ക്‌ അതിതമായ ഒരു മതമാ 
ണതെന്നും അടുത്ത കാലത്ത്‌ കേരളത്തിലെ ചില മുസ്ലീം നേതാക്ക 
ന്മാര്‍ എഴുതുകയും പറയുകയും ചെയ്തപ്പോഴാണ്‌ ആ മതത്തെപ്പറ്റി 
കൂടുതല്‍ പഠിക്കണമെന്നു തോന്നിയത്‌. ഖുര്‍ആനും ഹദീസുകളുമാ 
ണ്‌ അവരുടെ പ്രധാന മതഗ്രന്ഥങ്ങള്‍. അവയുടെ ഇംഗ്ലീഷിലും മല 
യാളത്തിലുമുള്ള തര്‍ജ്ജമകള്‍ ഞാന്‍ ശേഖരിച്ചു പഠിച്ചപ്പോള്‍ മറ്റു 
മതങ്ങളേപ്പോലെതന്നെ വളരെ പ്രാകൃതമാണ്‌ ഇസ്ലാംമതവും എന്നു 
വ്യക്തമായി. തുടര്‍ന്ന്‌ ഇസ്ലാം മതത്തെപ്പറ്റി കിട്ടാവുന്ന ഗ്രന്ഥങ്ങള്‍ 
ശേഖരിച്ചു ഞാന്‍ പഠനം തുടങ്ങി. അതിന്റെ ഫലമാണ്‌ ഈ ഗ്രന്ഥം. 

ഇന്‍ഡ്യയില്‍ മുസ്ലീങ്ങള്‍ ഒരു ന്യൂനപക്ഷ സമുദായമായതുകൊണ്ട്‌ 
അവര്‍ക്ക്‌ സമൂഹത്തില്‍ ചില അവശതകളും പിന്നോക്കനിലയും 
ഉള്ളതുകൊണ്ടും കഴിയുന്നത്ര അവരെ വിമര്‍ശിക്കാതിരിക്കുക എന്ന 
നിലപാടായിരുന്നു എനിക്കുണ്ടായിരുന്നത്‌. പക്ഷേ, അടുത്ത കാല 
ത്തായി മുസ്ലീം ഫണ്ടമെന്റലിസ്റ്റുകള്‍ ഇവിടെ നടത്തുന്ന മതപ്രചരണ 
ത്തിന്റെ സ്വഭാവം കണ്ടപ്പോള്‍ അത്‌ അപകടകരമായ നീക്കമാണെന്നു 
വ്യക്തമായി. ന്യൂനപക്ഷ വര്‍ഗീയത, ഭൂരപക്ഷത്തിന്റെ വര്‍ഗീയത 
പോലെ തന്നെ അപകടകരമാണ്‌. ആ അപകടം ഒഴിവാക്കുന്നതിനുള്ള 
ഏക മാര്‍ഗം ആ മതത്തിന്റെ ഉള്ളുകള്ളികള്‍ തുറന്നു കാണിക്കുക 
യാണ്‌. അങ്ങനെ ചെയ്തെങ്കില്‍ മാത്രമേ മതരഹിതമായ ഒരു സമുദാ 
യത്തെ വാര്‍ത്തെടുക്കാന്‍ കഴിയുകയുള്ളു. ഒരു യുക്തിവാദിയായ 
എന്നെ സംബന്ധിച്ചിടത്തോളം ഒരു പ്രത്യേക മതത്തോടും ആഭിമു 
ഖ്യമില്ല. മതങ്ങളില്ലാത്ത ഒരു സമൂഹം ഉണ്ടാകേണ്ടത്‌ ആവശ്യമാണെ 
ന്നു ഞാന്‍ കരുതുന്നു. ഇസ്ലാംമതത്തില്‍ അന്ധമായി വിശ്വസിക്കുന്ന 
കുറേയാളുകളുടെയെങ്കിലും കണ്ണു തുറപ്പിക്കാന്‍ ഈ പുസ്തകം 
സഹായകമായെങ്കില്‍ ഞാന്‍ സംതൃപ്തനാണ്‌. 

ഈ ഗ്രന്ഥരചനയില്‍ പ്രധാനമായി ഉപയോഗിച്ചിട്ടുള്ള റഫറന്‍സ്‌ 
ഗ്രന്ഥങ്ങളുടെ ഒരു പട്ടിക അവസാനം കൊടുത്തിട്ടുണ്ട്‌. ഉദ്ധരണികള്‍ 

ക്കെല്ലാം അതാത്‌ അദ്ധ്യായത്തില്‍തന്നെ റഫറന്‍സും കൊടുത്തിരി 
ക്കുന്നു. ഖുര്‍ആന്‍, ഹദീസുകള്‍ എന്നിവയില്‍ നിന്നുള്ള ഉദ്ധരണികള്‍ 
അധികം സി.എന്‍. അഹമ്മദു മലവിയുടെ തര്‍ജ്ജമയില്‍ നിന്നാണ്‌ 
എടുത്തിട്ടുള്ളത്‌. കേരളത്തിലെ സുന്നികളും മുജാഹിദുകളും അഹ 
മ്മദ്‌ മുലവിയുടെ ഖുര്‍ആന്‍ അംഗീകരിക്കുന്നില്ല എന്നറിയാത്തതു 
കൊണ്ടല്ല അതില്‍ നിന്നും ഉദ്ധരണികള്‍ സ്വീകരിച്ചത്‌. താരതമ്യേന 
ഭാഷ മെച്ചമാണെന്നുള്ളതും സാധാരണക്കാര്‍ക്ക്‌ ലഭ്യമായ വിവർ 
ത്തനഗ്രന്ഥം അതാണെന്നുള്ളതും മാത്രമാണ്‌ അതിനു കാരണം. 

ഖുര്‍ആനില്‍ നിന്നും ഹദീസുകളില്‍ നിന്നും ഉദ്ധരിച്ചിട്ടുള്ള വാചക 
ങ്ങളിലുള്ള ചില ചുരുക്കക്ഷരങ്ങള്‍ മുസ്ലീം മത്രഗന്ഥങ്ങളുമായി പരിച 
യമില്ലാത്തവര്‍ക്ക്‌ അസാധാരണമായിത്തോന്നാം. മുഹമ്മദുനബി 
(സ), തിരുമേനി (സ) ആയിഷാ (റ) തുടങ്ങിയവയാണവ. ഏതെങ്കി 
ലും പ്രധാനപ്പെട്ട വ്യക്തികളുടെ പേരൊ, അവരെ സ്പര്‍ശിക്കുന്ന 
സര്‍വ്വ നാമമോ ഉപയോഗിക്കുമ്പോള്‍ ഇങ്ങനെ സ, റ, അ എന്നൊക്കെ 
ബ്രാക്കറ്റില്‍ കാണും. അവയുടെ അര്‍ത്ഥം താഴെ കൊടുക്കുന്നു. 

1 (സ) എന്നോ (സ, അ) എന്നോ കാണുന്നത്‌ മുഹമ്മദുനബി 
യുടെ പേരിനോടുകൂടി ചേര്‍ക്കുന്നു. 

സല്ലല്ലാഹു അലൈഹി വസല്ലം എന്നാണ്‌ അതിന്റെ പൂര്‍ണരൂപം. 
അല്ലാഹു അദ്ദേഹത്തിന്റെ പേരില്‍ അനുഗ്രഹവും സാമാധാനവും 
ശാന്തിയും നല്‍കട്ടെ എന്നാണര്‍ത്ഥം. 

2. (അ) അലൈ ഹിസ്സലാം എന്നതിന്റെ ചുരുക്കമാണ്‌. അദ്ദേഹത്തി 
ന്റെമേല്‍ സമാധാനരക്ഷ ഉണ്ടാകട്ടെ എന്നാണ്‌ ഇതിന്റെ സാരം. 

3. (റ) ഇതു രണ്ടു ഘട്ടങ്ങളില്‍ ഉപയോഗിക്കും. മുഹമ്മദിന്റെ സ 
ഹ്രപവര്‍ത്തകരെ (സഹാബികള്‍പ്പറ്റി പറയുമ്പോള്‍ റള്വിയല്ലാഹു 
അന്‍ഹു” എന്നാണ്‌ ചേര്‍ക്കുന്നത്‌. 

അള്ളാഹു അദ്ദേഹത്തെക്കുറിച്ച്‌ തൃപ്തിപ്പെടട്ടെ ”എന്നാണതി 
ന്റെ അര്‍ത്ഥം. സഹാബികളല്ലാത്ത മത്രപമാണികളുടെ പേരിന്റെ അവ 
സാനത്തില്‍ “(റ)” എന്നു ചേര്‍ക്കുമ്പോള്‍ “റഹിമഹുല്ലാഹു” എന്ന 
പ്രാര്‍ത്ഥനയാണ്‌ പറയുന്നത്‌. “അല്ലാഹു അദ്ദേഹത്തിനു കരുണ 
ചെയ്യട്ടെ” എന്ന്‌. 

ഇതുപോലെ തന്നെ ഖുര്‍ആന്‍ വാക്യങ്ങള്‍ കൊടുക്കുമ്പോള്‍, 
2:138, 10:25 എന്നൊക്കെയാവും റഫറന്‍സ്‌ നല്‍കുന്നത്‌. ഇതില്‍ ആദ്യ 

ത്തേതിന്റെ അര്‍ത്ഥം ഖുര്‍ആന്‍ രണ്ടാം അധ്യായം 138-0൦ ആയത്ത്‌ 
(വാക്യം) എന്നാണ്‌. രണ്ടാമത്തേത്‌ 1-0൦ അധ്യായം 25-ഠം വാക്യമാ 
ണെന്നും മനസ്സിലാക്കുക. ഹദീസുകള്‍ തുടര്‍ച്ചയായ നമ്പറുകള്‍ ഇട്ടു 
കൊടുത്തിരിക്കുന്നതുകൊണ്ട്‌ ആ നമ്പര്‍ തന്നെ റഫറന്‍സില്‍ കൊടു 
ത്തിട്ടുണ്ട്‌. പുസ്തകങ്ങളുടെ ഓരോ പതിപ്പുകള്‍ക്കും പേജ്‌ വ്യത്യസ്ത 
മായി വരുന്നതുകൊണ്ടാണ്‌ ഖുര്‍ആന്‍ വചനങ്ങളുടെയും ഹദീസുക 
ളെയും നമ്പര്‍ നല്‍കിയിരിക്കുന്നത്‌. വ്യത്യസ്ത പതിപ്പുകള്‍ പരിശോ 
ധിക്കുന്നവര്‍ക്ക്‌ അപ്പോള്‍ ബുദ്ധിമുട്ടു വരികയില്ല. 

ഈ ഗ്രന്ഥരചനയ്ക്കാവശ്യമായ ചില പുസ്തകങ്ങള്‍ ശേഖരിച്ചു 
തരികയും വേണ്ട നിര്‍ദ്ദേശങ്ങള്‍ നല്‍കുകയും ചെയ്ത എന്റെ ഒരു 
മാന്യ സുഹൃത്തിനെക്കൂടി സ്മരിക്കാതെ ഈ കുറിപ്പ്‌ അവസാനിപ്പി 
ക്കുന്നത്‌ ശരിയല്ല. അറബി പണ്ഡിതനും യുക്തിവാദിയുമായ കെ.കെ. 
അബ്ദുള്‍ അലി മൌലവി ആണ്‌ അത്‌. പല അറബി വാക്യങ്ങളുടേയും 
അര്‍ത്ഥം ഇംഗ്ലീഷ്‌-മലയാളം പരിഭാഷകളുമായി ഒത്തുനോക്കി 
പരിശോധിക്കുന്നതിന്‌ അദ്ദേഹം ചെയ്തുതന്ന സഹായം വളരെ 
വിലപ്പെട്ടതാണ്‌. 

മുസ്ലീങ്ങളും അമുസ്ലീങ്ങളുമായ മലയാളികള്‍ ഈ ഗ്രന്ഥത്തെ 
സഹര്‍ഷം സ്വാഗതം ചെയ്യുമെന്ന്‌ ഞാന്‍ കരുതുന്നു. 


ഇടമറുക്‌ 


ന്യൂഡെല്‍ഹി, 
30-6-1982 

1 
അറേബ്യ: ദുമിശാസ്ത്രവും ചരിത്രവും 


തെക്കുപടിഞ്ഞാറെ ഏഷ്യയില്‍, പടിഞ്ഞാറ്‌ ചെങ്കടലും കിഴക്ക്‌ പേര്‍ 
ഷ്യന്‍ ഉള്‍ക്കടലും തെക്ക്‌ അറബിക്കടലും അതിരു തിരിക്കുന്ന ഒരു 
വിസ്തൃതമായ ഉപഭൂഖണ്ഡമാണ്‌ അറേബ്യ. വടക്ക്‌ ജോര്‍ദാനും ഇറാ 
ക്കും സ്ഥിതിചെയ്യുന്നു. ഈ ഉപഭൂഖണ്ഡത്തിന്റെ കൂടിയ നീളം 24% 
കിലോമീറ്ററും കൂടിയ വീതി 1930 കിലോമീറ്ററുമാണ്‌. ആകെ വിസ്‌ 
തീര്‍ണ്ണം: 29,78,000 ച.കി.മീ. 

സനഉദി അറേബ്യ, യെമനി റിപ്പബ്ലിക്ക്‌, ജനകീയ ജനായത്ത ടെമനി 
റിപ്പബ്ലിക്ക്‌, ഒമാന്‍, യു.എ.ഇ, ഖത്തര്‍, ബഹ്റയിന്‍, കുവൈയ്റ്റ്‌ എന്നീ 
രാഷ്ട്രങ്ങള്‍ അറേബ്യന്‍ ഉപഭൂഖണ്ഡത്തില്‍ പെടുന്നു. എണ്ണപ്പണം 
കൊണ്ട്‌ സമ്പന്നമായ രാഷ്ട്രങ്ങളാണ്‌ ഇവയെല്ലാം. അതുകൊണ്ടു 
തന്നെ ലോകസാമ്പത്തിക രംഗത്ത്‌ അറേബ്യയ്ക്ക്‌ ഇന്ന്‌ ഉയര്‍ന്ന 
സ്ഥാനമുണ്ട്‌. എങ്കിലും സാംസ്കാരികമായി വളരെ പിന്നോക്കം നില്‍ 
ക്കുന്നവയാണ്‌ ഈ രാജ്യങ്ങള്‍ എന്നുള്ളത്‌ ഒരു യാഥാര്‍ത്ഥ്യമാണ്‌. 

അറേബ്യയുടെ ഏതാണ്ട്‌ മുക്കാല്‍ ഭാഗവും ഉണങ്ങി വരണ്ട മരുപ്ര 
ദേശങ്ങളാണ്‌. അതുകൊണ്ടാണ്‌ “വരണ്ട ദേശം” എന്ന്‌ അര്‍ത്ഥമുള്ള 
അറേബ്യ എന്ന്‌ ആ പ്രദേശത്തിനു പേരു വന്നത്‌. പടിഞ്ഞാറുഭാഗത്ത്‌ 
വളരെ വീതികുറഞ്ഞ ഒരു തീരപ്രദേശമുണ്ട്‌. അതിനു കിഴക്ക്‌, തെക്കു 
വടക്ക്‌ നീണ്ടു കിടക്കുന്ന ഒരു പര്‍വ്വത്രപദേശമാണ്‌. അതില്‍ അസിര്‍ 
മലനിരകള്‍ക്ക്‌ 2800 മീറ്റര്‍വരെ ഉയരം വരും. യെമനിലെ ചില മല 
കള്‍ക്ക്‌ 3000 മീറ്റര്‍ വരെ ഉയരമുണ്ട്‌. ഈ പര്‍വ്വത്രദേശത്തിനു കിഴ 
ക്കുള്ള മധ്യ അറേബ്യ മിക്കവാറും മരുഭൂമിയാണ്‌. പഴയ അഗ്നിപര്‍വ്വ 
തങ്ങളുടെ അവശിഷ്ടങ്ങള്‍ അവിടെ കാണാം. ഉപഭൂഖണ്ഡത്തിന്റെ 
ഏറ്റവും കിഴക്കുഭാഗം ഈറല്‍പ്രദേശങ്ങളാണ്‌. അവിടെയാണ്‌ 
എണ്ണപ്പാടങ്ങള്‍ സ്ഥിതിചെയ്യുന്നത്‌. അല്‍തുബൈഖ്‌ പര്‍വ്വതം 

ജോര്‍ദാനെയും അറേബ്യയേയും വേര്‍തിരിക്കുന്നു. ഇതിനു തൊട്ടു 
തെക്കാണ്‌ ജബല്‍ ഫമ്മാര്‍ മലകള്‍. അവയ്ക്കും ചെങ്കടലിനുമിടയില്‍ 
സാമാന്യം വിസ്തൃതമായ സമതലമുണ്ട്‌. മധ്യപൂര്‍വ്വ അറേബ്യയിലെ 
തെക്കന്‍ അറേബ്യയിലും ധാരാളം സമതലപ്രദേശങ്ങള്‍ കാണാം. 
റഫൂദ്‌, റൂബല്‍ഖാലി എന്നീ പേരുകളില്‍ അറിയപ്പെടുന്ന വന്‍മരുഭൂമി 
കളും ഈ ഉപഭൂഖണ്ഡത്തില്‍ സ്ഥിതിചെയ്യുന്നു. 

പടിഞ്ഞാറെ തീരത്ത്‌ ചെങ്കടലിലുള്ള ഒരു പ്രധാന തുറമുഖമാണ്‌ 
ജിദ്ദു. അറേബ്യന്‍ ഉപഭൂഖണ്ഡത്തിന്റെ പടിഞ്ഞാറു ചെങ്കടലിലുള്ള 
ഫാര്‍സിന്‍ മണല്‍ത്തട്ടും ലോക്രരസിദ്ധമാണ്‌. നിരവധി ചെറിയ 
ദ്വീപുകളും പവിഴപ്പുറ്റുകളും അതില്‍ ഉണ്ട്‌. തെക്കുള്ള യെമന്‍, പീഠ 
ഭൂമികളും മലകളും താഴ്വാരങ്ങളും നിറഞ്ഞ പ്രദേശമാണ്‌. 

നദികളെന്ന്‌ പറയാവുന്ന ഒന്നുംതന്നെ അറേബ്യയിലില്ല. കൊല്ല 
ത്തില്‍ ഏതാനും മാസങ്ങളില്‍ മാതം ജലമുള്ള ചില നദികള്‍ യെമന്‍ 
ഭാഗത്തുണ്ട്‌. സൌദി അറേബ്യയില്‍ അസീര്‍ മല്രമ്പദേശങ്ങളില്‍ 
കുറേശ്ശേ മഴ കിട്ടുന്നു. ബാക്കി ഭാഗങ്ങളില്‍ വര്‍ഷത്തില്‍ ഒന്നോ 
രണ്ടോ മഴ കിട്ടിയെങ്കിലായി. ഭൂഗര്‍ഭ ഉറവുകള്‍ക്കു സമീപമുള്ള മരുപ്പ 
ച്ചകളിലാണ്‌ പട്ടണങ്ങളും ഗ്രാമങ്ങളും വളര്‍ന്നുവന്നിട്ടുള്ളത്‌. ഉത്തര 
അറേബ്യയിലെ ശരാശരി മഴ 76.2 മില്ലി മീറ്ററാണ്‌. വേനല്‍ക്കാലത്ത്‌ 
ഈ ഭാഗങ്ങളില്‍ 54 സെന്റിഗ്രേഡുവരെ ചൂടു വര്‍ദ്ധിക്കും. ഡിസംബര്‍ 
മുതല്‍ മാര്‍ച്ചുവരെയുള്ള ശീതകാലം അത്ര കഠിനമല്ല. പക്ഷേ, മല 
സ്വദേശങ്ങളില്‍ ഹിമപാതം ഉണ്ടാവുക അക്കാലത്ത്‌ അസാധാരണ 
മല്ല. 

ശ്‌ അറേബ്യയിലെ ഏറ്റവും പ്രധാനകൃഷി. മല്രമ്പ 

ദേശങ്ങളിലും തീര്രപദേശങ്ങളിലും കടുത്ത മരുഭൂമികളിലുമല്ലാത്ത 
എല്ലാ സ്ഥലങ്ങളിലും അതു വളരുന്നു. ഇതിന്റെ പഴമാണ്‌ അറബിക 
ളുടെ മുഖ്യ ആഹാരം. ഉറുമാമ്പഴം, മാങ്ങാ, ജൂജൂബെ, തണ്ണിമത്തന്‍, 
അത്തിപ്പഴം, മുന്തിരി, വാഴപ്പഴം, നാരങ്ങാ, ബദാം തുടങ്ങിയവയും 
മിക്ക മരുപ്പച്ചകളും ലഭിക്കുന്നു. പലതരം പൂക്കളും അവിടെ വളരുന്നു 
ണ്ട്‌. കുറ്റിക്കാടുകയും മുള്‍ച്ചെടികളും ടര്‍ണാറിസ്ക്‌ മരവും ആണ്‌ 
അറേബ്യയിലെങ്ങും കാണുന്ന മറ്റുചിലത്‌. ട്രുഫി എന്നറിയപ്പെടുന്ന 
ഒരുതരം കിഴങ്ങുകളും പല സ്ഥലത്തും ലഭിക്കുന്നു. ഉത്തര യെമനില്‍ 
കാപ്പിയാണ്‌ പ്രധാന കൃഷി. ഇന്‍ഡ്യയിലേക്ക്‌ കാപ്പിക്കുരു കൊണ്ടു 

വരുന്നത്‌ അവിടെനിന്നാണെന്നുള്ളതും സ്മരണീയമാണ്‌. ബാര്‍ലി, 
ഗോതമ്പ്‌, എള്ള്‌, ചോളം, പരുത്തി എന്നിവ യെമനില്‍ വളരുന്നു. 
അറേബ്യയിലെ ഏറ്റവും ഫലഭൂയിഷ്ടമായ പ്രദേശമാണ്‌ യെമന്‍. 

ഒട്ടകമാണ്‌ അറേബ്യയിലെ ഏറ്റവും പ്രധാന മൃഗം. ആ ഉപഭുഖണ്ഡ 
ത്തിന്റെ സമ്പദ്വ്യവസ്ഥയില്‍ അടുത്ത കാലംവരെ അവയ്ക്ക്‌ വളരെ 
പ്രാധാന്യമുണ്ടായിരുന്നു. വരണ്ട മരുഭൂമിയിലെ യാത്രയ്ക്കും മാംസം, 
പാല്‍, തുകല്‍, എന്നിവയ്ക്കും അറബികള്‍ ഒട്ടകത്തെ ആശ്രയിച്ചി 
രുന്നു. ചെമ്മരിയാട്‌, കോലാട്‌ എന്നിവയാണ്‌ മറ്റു വളര്‍ത്തുമൃഗങ്ങള്‍. 
പശു വളര്‍ത്തല്‍ താരതമ്യേന കുറവാണ്‌. മാന്‍, കുറുക്കന്‍, ഐബക്‌സ്‌, 
ചെന്നായ തുടങ്ങിയവ വിജന പ്രദേശങ്ങളില്‍ വളരുന്നു. വിഷം കൂടു 
തലുള്ള പാമ്പുകളും പലതരം പല്ലികളും കഴുകന്‍, പരുന്ത്‌, മൂങ്ങാ 
തുടങ്ങിയ പക്ഷികളും അവിടെയുണ്ട്‌. വെട്ടുകിളികള്‍ പലപ്പോഴും 
കൃഷി നശിപ്പിക്കുന്നു. 

ജലദനര്‍ലഭ്യവും വരണ്ട കാലാവസ്ഥയും കൊണ്ട്‌ അതിപുരാതന 
കാലം മുതല്‍തന്നെ അറബികള്‍ കൃഷിയേക്കാളേറെ മൃഗങ്ങളെ വളര്‍ 
ത്തുന്നതിലും, വാണിജ്യവും വ്യാപാരവും നടത്തുന്നതിലുമാണ്‌ ശ്രദ്ധി 
ച്ചിരുന്നത്‌. ഇരുപതാം നൂറ്റാണ്ടുവരെ അറബികളില്‍ ഒരു വലിയ വിഭാ 
ഗം നാടോടിജീവിതം നയിച്ചിരുന്നു. എണ്ണയുല്പാദനം വരുത്തി വെച്ച 
സാമ്പത്തികമാറ്റം അവരുടെ നാടോടി ജീവിതം അവസാനിപ്പിച്ചു. 
ഇപ്പോള്‍ അറേബ്യന്‍ രാഷ്ട്രങ്ങളില്‍ അവിടവിടെ ഉയര്‍ന്നുവരുന്ന 
നഗരങ്ങള്‍ എല്ലാ ആധുനിക സൌകര്യങ്ങളും ഉള്ളവയാണ്‌. 

സെമിറ്റിക്‌ എന്നറിയപ്പെടുന്ന വിഭാഗത്തില്‍പെട്ടവരാണ്‌ അറബി 
കള്‍ എന്ന്‌ പൊതുവേ പറയാം. പുരാതന യൂദന്മാര്‍, അസ്സിറിയക്കാര്‍, 
ഫിനീഷ്യര്‍, കാര്‍ത്തേജുകാര്‍ എന്നിവരൊക്കെ അതില്‍പെടും. സെമി 
റ്റിക്‌ ഭാഷകളിലൊന്നായ അറബിക്കാണ്‌ അറേബ്യയിലെ സംസാര 
ഭാഷ. മറ്റു ജനവിഭാഗങ്ങളുമായി വിവാഹബന്ധത്തിലേര്‍പ്പെട്ട്‌ സങ്കര 
വര്‍ഗമായി തീരാന്‍ അറബികള്‍ക്ക്‌ ഒരു മടിയുമില്ല. ചെങ്കടല്‍ തീരത്ത്‌ 
നീഗ്രോകളുമായും വടക്കുകിഴക്കന്‍ ്രദേശങ്ങളില്‍ ഇറാനികളു 
മായും അവര്‍ വളരെയേറെ സങ്കരപ്പെട്ടിട്ടുണ്ട്‌. 

ചരിത്രം 

മുഹമ്മദുനബിയുടെ കാലത്തിനുമുന്പ്‌ വെറും നാടോടിവര്‍ഗങ്ങള്‍ 
താമസിച്ചിരുന്ന ഒരു പ്രദേശമായിരുന്നു അറേബ്യയെന്നും ലോകചരി 

ത്രത്തില്‍ ആ പ്രദേശത്തിനു വലിയ സ്ഥാനമൊന്നും ഉണ്ടായിരുന്നി 
ല്ലെന്നുമാണ്‌ പലരുടേയും ധാരണ. അതുശരിയല്ല, പുരാവസ്തുഗവേ 
ഷണം അധികം നടന്നിട്ടില്ലെങ്കിലും കിട്ടിയിടത്തോളം വിവരങ്ങളില്‍ 
നിന്ന്‌ പുരാതന ശിലായുഗം മുതല്‍തന്നെ ജനവാസമുള്ള ഒരു പ്രദേ 
ശമായിരുന്നു ഇതെന്ന്‌ വ്യക്തമാകുന്നുണ്ട്‌. ആദ്യകാലത്ത്‌ ഇന്നത്തേ 
തു പോലെ വരണ്ട പ്രദേശമായിരുന്നില്ല അറേബ്യയെന്ന്‌ കരുതാനും 
തെളിവുകളുണ്ട്‌. മുപ്പതിനായിരം വര്‍ഷങ്ങള്‍ക്കുമുമ്പ്‌ ഇന്നത്തെ 
ലവണ മരുപ്പരപ്പുകളില്‍ പലതും തടാകങ്ങളായിരുന്നു. അവയുടെ 
തീരങ്ങളില്‍ നിന്ന്‌ ശിലായുഗമനുഷ്യന്റെ ഉപകരണങ്ങള്‍ കണ്ടുകിട്ടി 
യിട്ടുണ്ട്‌. കിഴക്കേ അറേബ്യയിലെ ജനങ്ങള്‍ മെസപൊത്തേമിയന്‍ 
നാഗരികതയുമായി ബന്ധപ്പെട്ടിരുന്നു. അയ്യായിരം വര്‍ഷങ്ങള്‍ക്കു 
മുമ്പ്‌ പശ്ചിമ അറേബ്യയില്‍ ജനവാസകേന്ദ്രങ്ങള്‍ ഉയര്‍ന്നുവരാന്‍ 
തുടങ്ങി. തെക്കുഭാഗത്തുള്ള യെമന്‍ പ്രദേശത്ത്‌ മുവായിരം വര്‍ഷ 
ങ്ങള്‍ക്കു മുമ്പ്‌ ഒരു നാഗരികത വികാസം പ്രാപിച്ചു. പടക്കുപടിഞ്ഞാ 
റെ അറേബ്യയിലെ ഖുറയത്‌ ഇക്കാലത്തിനു മുമ്പുതന്നെ ഒരു സംസ്‌ 
കാര ക്രേന്ദമായിത്തീര്‍ന്നിരുന്നു. മെഗാന്‍ എന്ന തലസ്ഥാനത്തോടു 
കൂടി തെക്കുപടിഞ്ഞാറെ അറേബ്യയില്‍ 4500 വര്‍ഷങ്ങള്‍ക്കു മുമ്പ്‌ 
നിലനിന്നിരുന്ന ഒരു രാജ്യത്തെപ്പറ്റി ബാബിലോണിയന്‍ ശിലാരേഖ 
കളില്‍ പറയുന്നുണ്ട്‌. പക്ഷേ, ആ നഗരം എവിടെയായിരുന്നു എന്ന്‌ 
ഇപ്പോള്‍ വ്യക്തമല്ല. മണല്‍ക്കുന്നുകള്‍ക്കിടയില്‍ അത്‌ മൂടപ്പെട്ടു കിട 
ക്കുകയാണ്‌. 

അറിയപ്പെടുന്ന ചരിത്രകാലത്ത്‌ അറേബ്യ പൊതുവെ നാലു മേഖ 
ലകളായി തിരിഞ്ഞിരുന്നു. ദക്ഷിണ അറേബ്യ, മധ്യ അറേബ്യ, പൂര്‍വ്വ 
അറേബ്യ, ഉത്തര അറേബ്യ എന്നിങ്ങനെ അവയെ നമുക്ക്‌ വേര്‍തിരി 
ക്കാം. ഈ ഓരോ മേഖലയിലും രാജവംശങ്ങള്‍ ഉദിക്കുകയും അസ്ത 
മിക്കുകയും ചെയ്തുകൊണ്ടിരുന്നു. 

ദക്ഷിണ അറേബ്യ: ഇന്നത്തെ യമന്‍ റിപ്പബ്ലിക്കുകളും ഒമാനും 
ഉള്‍പ്പെടുന്ന പ്രദേശമാണ്‌ ദക്ഷിണ അറേബ്യ. അതില്‍ പടിഞ്ഞാറെ 
ഭാഗം (ഇപ്പോഴത്തെ യമന്‍) അറേബ്യയുടെ ചരിത്രത്തിന്റെ എല്ലാക്കാ 
ലത്തും ഫലസമ്പുഷ്ടമായ പ്രദേശമായിരുന്നു. അതിപുരാതനകാല 
ത്തു തന്നെ ജലസേചനസനകര്യങ്ങള്‍ ഇവിടെ ഏര്‍പ്പെടുത്തപ്പെട്ടു. 
അവിടെ നിലവിലിരുന്ന നാഗരികതയെപ്പറ്റി മനസിലാക്കുന്നതിന്‌ 

ഉപയുക്തമായ ധാരാളം ലിഖിതങ്ങളും പുരാവസ്തുക്കളും പ്രാചീന 
ഗുഹകളില്‍ നിന്നും മറ്റും കിട്ടിയിട്ടുണ്ട്‌. ഗ്രീക്ക്‌, ലാറ്റിന്‍ തുടങ്ങിയ 
യൂറോപ്യന്‍ ഭാഷകളിലും അറബിക്‌ ഡയലക്ടുകളിലുമുള്ള ലിഖിത 
ങ്ങളാണവ. യൂറോപ്യന്‍ രാജ്യങ്ങളും, ഇന്‍ഡ്യ, ആഫ്രിക്ക തുടങ്ങിയ 
പ്രദേശങ്ങളുമായി ആ പ്രദേശത്തിനു വ്യാപാരബന്ധമുണ്ടായിരുന്നു 
എന്ന്‌ അവ തെളിയിച്ചു. മായില്‍, സാബാ, കട്ടാബാന്‍, ഹദ്രമവ്ത്‌ 
എന്നിങ്ങനെ നാലു രാജ്യങ്ങളും ദക്ഷിണ അറേബ്യയിലുണ്ടായി 
രുന്നു. കുറനാവ്‌ (Qധianaഴ) ആയിരുന്നു മായിലിന്റെ തലസ്ഥാനം. 
ഖിര്‍ഭാഷ്മയിന്‍ എന്ന്‌ ഇപ്പോള്‍ അറിയപ്പെടുന്ന സ്ഥലമാണത്‌. 
യാത്തില്‍ (ഇപ്പോള്‍ ബ്രാക്ഷിപ്പ്‌) ആയിരുന്നു ആ രാജ്യത്തെ മറ്റൊരു 
പട്ടണം. ഇപ്പോഴത്തെ യമന്‍ അന്ന്‌ സാബാ എന്നറിയപ്പെട്ടിരുന്നു. 
ബൈബിളില്‍ ശേബാരാജ്യം എന്ന്‌ ഇതേപ്പറ്റി പറയുന്നുണ്ട്‌. അവിടു 
ത്തെ രാജ്ഞി യൂദന്മാരുടെ രാജാവായ സോളമനെ (സുലൈമാന്‍) 
ചെന്നു കണ്ട കഥ പഴയനിയമ ബൈബിളില്‍ വിവരിക്കുന്നു. മാരി 
ബില്‍ അവര്‍ പുരാതനകാലത്ത്‌ ഒരു അണകെട്ടി, മഴവെള്ളവും വര്‍ഷ 
കാലനദീജലവും തടഞ്ഞു നിറുത്തി കൃഷിക്കുപയോഗിച്ചിരുന്നു. ആ 
അണക്കെട്ടിന്റെ അവശിഷ്ടങ്ങള്‍ ഇന്നും കാണാം. രാജാവിനെപ്പോ 
ലും നിയന്ത്രിച്ചിരുന്നത്‌ “മുക്കാറിബ്‌” എന്നറിയപ്പെട്ടിരുന്ന പുരോ 
ഹിത പ്രമാണിയാണ്‌. ചില സമയങ്ങളില്‍ ഈ പുരോഹിതന്മാരെ 
നിലയ്ക്കു നിറുത്താന്‍ ചില രാജാക്കന്മാര്‍ക്ക്‌ കഴിഞ്ഞിരുന്നു. ബഹാന്‍ 
എന്ന്‌ ഇന്നറിയപ്പെടുന്ന സ്ഥലത്തായിരുന്നു കട്ടാബാന്‍ രാജ്യം. തിന്മ 
(ഇപ്പോഴത്തെ ഹജാര്‍ കഹ്ലാന്‍) ആയിരുന്നു കട്ടാബാന്റെ തലസ്ഥാ 
ന നഗരം. വ്യാപാരമായിരുന്നു ഇവിടുത്തുകാരുടെ പ്രധാന വരുമാന 
മാര്‍ഗം. ദക്ഷിണ അറേബ്യയുടെ കിഴക്കന്‍ പ്രദേശങ്ങളിലുള്ള രാജ്യ 
മായിരുന്നു ഫദ്രമവ്ത്‌. 

ഈജിപ്തുകാര്‍ക്കും ആഗ്രിക്കക്കാര്‍ക്കും മതകര്‍മ്മങ്ങള്‍ക്കാവശ്യ 
മായ കുന്തിരിക്കം വന്‍തോതില്‍ ദക്ഷിണ അറേബ്യന്‍ രാജ്യങ്ങള്‍ 
അങ്ങോട്ടു കയറ്റി അയച്ചിരുന്നു. മഹ്റാ, ദോഫാര്‍ എന്നീ സ്ഥലങ്ങ 
ളില്‍ അവ കൃഷിചെയ്യപ്പെട്ടിരുന്നു. ഇന്‍ഡ്യയില്‍ നിന്നും കിഴക്കേ 
ആഫ്രിക്കയില്‍ നിന്നുമുള്ള ഉല്പന്നങ്ങള്‍ ഇവിടെ കൊണ്ടുവന്നിട്ട്‌ 
വടക്കോട്ടു കയറ്റി അയച്ചിരുന്നു. സി.ഇ. ഒന്നാം ശതകത്തില്‍ ഹിപ്പാ 
ലൂസ്‌ എന്ന കടല്‍ക്കാറ്റ്‌ കണ്ടുപിടിക്കപ്പെട്ടു. ആ കാറ്റിന്റെ ഗതിക്കനു 

സരിച്ച്‌ കപ്പലുകള്‍ക്ക്‌ എളുപ്പത്തില്‍ ഇന്‍ഡ്യയിലേക്കു വരാനും തിരി 
ച്ച്‌ അറേബ്യയിലേക്കു പോകാനും കഴിയുമെന്നു കണ്ടുപിടിച്ചത്‌ അ 
ക്കാലത്തെ വ്യാപാരം അഭിവൃദ്ധിപ്പെടുത്തുന്നതിന്‌ വളരെ സഹായ 
കരമായിത്തീര്‍ന്നു. പക്ഷേ, റോമാസാഗ്രാജ്യത്തിന്റെ ഭാഗമായിരുന്ന 
ഈജി പ്തും ഇന്ത്യയും തമ്മില്‍ നേരിട്ടു വ്യാപാരം ആരംഭിക്കുവാനും 
ഇടയാക്കി. ഇത്‌ ദക്ഷിണ അറേബ്യയെ കുറെയേറെ പ്രതികൂലമായി 
ബാധിച്ചു. റോമാക്കാരുമായി ചില യുദ്ധങ്ങളിലും ഇക്കാലത്ത്‌ അവര്‍ 
ഏര്‍പ്പെടേണ്ടിവന്നു. ഉത്തര ആഫ്രിക്കയില്‍ നിന്നുള്ള ആക്രമണങ്ങ 
ളും ആദ്യശതകങ്ങളില്‍ ദക്ഷിണ അറേബ്യയ്ക്ക്‌ നേരിടേണ്ടിവന്നിട്ടു 
ണ്ട്‌. സി.ഇ. മൂന്നാം ശതകത്തില്‍ യാസിര്‍ യുഹാനിം ദക്ഷിണ അറേ 
ബ്യയില്‍ സുശക്തമായ ഒരു രാഷ്ട്രം സ്ഥാപിച്ചു. മുമ്പുണ്ടായിരുന്ന 
ചെറുകിട രാജ്യങ്ങളുടെ സ്ഥാനത്ത്‌ ഒരു സാ്രമാജ്യം നിലവില്‍ വന്നു. 
ആ നൂറ്റാണ്ടിന്റെ അവസാനകാലത്തുണ്ടായ പേര്‍ഷ്യന്‍ ആക്രമണ 
മാണ്‌ ഈ സാഗ്രാജ്യത്തെ തകര്‍ത്തത്‌. അതോടുകൂടി കേന്ദ്രീകൃത 
മായ ഭരണം ദക്ഷിണ അറേബ്യയില്‍ ഇല്ലാതായി. ഗോത്രങ്ങളില്‍ 
പലതും സ്വാതന്ത്ര്യം നേടി. ഇത്തരം ഓരോ ഗോത്രത്തിനും പ്രത്യേ 
കം ദൈവങ്ങളും ദേവതകളും ഉണ്ടായിരുന്നു. ഇതില്‍ അമീര്‍ എന്ന 
ഗോത്രക്കാര്‍ - സമാവി (സ്വര്‍ഗനാഥന്‍) എന്ന ഏകദൈവത്തില്‍ വി 
ശ്വസിച്ചിരുന്നു. ഈ ഗോത്രത്തിന്റെ വിശ്വാസത്തോട്‌ മുഹമ്മദു 
നബിക്ക്‌ എന്തെങ്കിലും കടപ്പാടുണ്ടായിരുന്നോ എന്നറിവില്ല. ഏതാണ്ട്‌ 
നാലാം ശതകത്തോടു കൂടി കിഴക്കന്‍ റോമാ സാ്രമാജ്യത്തില്‍ നിന്ന്‌ 
ക്രിസ്ത്യന്‍ മിഷണറിമാര്‍ ദക്ഷിണ അറേബ്യയിലെത്തി. അവര്‍ പല 
ഗോത്രവര്‍ഗക്കാരെയും ക്രിസ്തുമതത്തില്‍ ചേര്‍ത്തു. യുദന്മാരും ഈ 
കാലത്ത്‌ ഇവിടെ മത്രപചരണം നടത്തിയിരുന്നു. ഈ രണ്ടു മതവിഭാ 
ഗങ്ങള്‍ തമ്മിലുള്ള ആശയസമരം ഏഴാം നൂറ്റാണ്ടുവരെ ദക്ഷിണ 
അറേബ്യയില്‍ നിലനിന്നു. 

മധ്യ അറേബ്യയും ഉത്തര അറേബ്യയും: യഥാര്‍ത്ഥത്തില്‍ ഇന്ന 
റിയപ്പെടുന്ന അറബി സംസ്കാരത്തിന്റെ ഉറവിടം മധ്യ അറേബ്യയും 
ഉത്തര അറേബ്യയുമാണെന്ന്‌ പറയാം. കിഴക്ക്‌ അസ്സിറിയയും പടി 
ഞ്ഞാറ്‌ ഈജിപ്തുമായി ഈ പ്രദേശത്തെ അറബികള്‍ വ്യാപാരബ 
ന്ധം പുലര്‍ത്തിപ്പോന്നു. വടക്കേ ഹെജാസില്‍ താമസിച്ചിരുന്ന താമുദ്‌ 
വര്‍ഗക്കാരെപ്പറ്റി അസ്സിറിയന്‍ രേഖകളിലും ഖുറാനിലും പറയുന്നു. 

ലിഹ്യാനൈറ്റുകളാണ്‌ മറ്റൊരു ഉത്തര അറേബ്യന്‍ ഗോത്രം. ദെദാന്‍ 
കേന്ദ്രമാക്കിയാണ്‌ അവര്‍ ഭരണം നടത്തിയിരുന്നത്‌. ലാഖ്‌, മൈഡു 
വംശക്കാര്‍ നാലാം ശതകത്തില്‍ ഉത്തര അറേബ്യയുടെ ഒട്ടുമിക്ക 
ഭാഗങ്ങളും കീഴ്‌പ്പെടുത്തി. അവരുടെ ഒരു രാജാവ്‌ അറേബ്യയുടെ 
മുഴുവന്‍ ച്രകവര്‍ത്തിയാണെന്ന്‌ നാലാം ശതകത്തില്‍ അവകാശ 
പ്പെട്ടു. അറബിക്‌ ഭാഷയുടെ വികാസത്തിനും ഈ രാജ്യം വലിയ 
പങ്കു വഹിച്ചിട്ടുണ്ട്‌. അരമായിക്‌, സുറിയാനി എന്നീ ഭാഷകളില്‍ നിന്ന്‌ 
അറബിക്‌ സ്വാതന്ത്യം നേടിയതും ഇക്കാലത്താണെന്ന്‌ ചരിത്രകാര 
ന്മാര്‍ പറയുന്നു. മനോഹരമായ അറേബ്യന്‍ ഗാനസാഹിത്യം ഇക്കാല 
ത്താണ്‌ രൂപം കൊണ്ടത്‌. പക്ഷേ, സുശക്തമായ പേര്‍ഷ്യാ സാ്രാജ്യ 
ത്തിന്റെ ആക്രമണത്തിനു മുമ്പില്‍ ഈ രാജ്യം തകര്‍ന്നുവീണു. പേര്‍ 
ഷ്യയും റോമും തമ്മില്‍ ഏറ്റുമുട്ടലുകള്‍ ആരംഭിച്ചതുകൊണ്ട്‌ അവര്‍ക്ക്‌ 
പിടിച്ചടക്കിയ പ്രദേശങ്ങളില്‍ അധികാരം നിലനിര്‍ത്താന്‍ കഴിയാതെ 
പോയി. ചെറിയ ചെറിയ ഗോത്രരാജ്യങ്ങള്‍ ആ സ്ഥാനത്ത്‌ ഉയര്‍ന്നു 
വന്നു. 

മെക്കയില്‍ അഞ്ചാം ശതകത്തില്‍ അധികാരത്തില്‍ വന്ന ഇബ്‌ന്‍ 
കിലാബ്‌ ആണ്‌ അവിടെ കുറൈഷി ഗോത്രത്തിന്റെ ഭരണം സ്ഥാപി 
ച്ചത്‌. അവിടെയുണ്ടായിരുന്ന ക അബായ്ക്ക്‌ കൂടുതല്‍ പ്രാധാന്യം 
ലഭിച്ചു. വടക്കുള്ള യാ(സിബും (മദീന) തെക്കുള്ള ഗോത്രങ്ങളും ത 
മ്മില്‍ മെക്കക്കാര്‍ സന്ധിയുണ്ടാക്കി., ദക്ഷിണ അറേബ്യയില്‍ നിന്നും 
മെക്ക, മദീന വഴിക്ക്‌ വടക്കോട്ട്‌ പണ്ടേ ഉണ്ടായിരുന്ന വ്യാപാരമാര്‍ഗം 
ഇക്കാലത്ത്‌ അഭിവൃദ്ധിപ്പെട്ടു. അതുകൊണ്ട്‌ മക്കോറാബ (മക്കയും 
മദീനയും സമ്പത്സമൃദ്ധങ്ങളായി. മക്കയിലെ പുരാതന ദേവാലയ 
ത്തില്‍ വ്യാപാരി സംഘങ്ങളും തീര്‍ത്ഥയാത്രക്കാരും ധാരാളമായി 
വഴിപാടുകള്‍ നല്‍കി. ആ ക്ഷേത്രത്തിന്റെ ഭരണം നടത്തിയിരുന്ന 
കുറൈഷികളുടെ അഭിവൃദ്ധിയ്ക്കും അതു സഹായിച്ചു. ഇത്തരം ഒരു 
സാഹചര്യത്തിലാണ്‌ ഏഴാം ശതകത്തില്‍ മുഹമ്മദുനബി ജനിക്കു 
ന്നത്‌. 

2 
അവേബ്വയിലെ മൃതമതങ്ങള്‍ 


ഇസ്ലാംമതത്തിന്റെ ആവിര്‍ഭാവത്തിനു മുമ്പ്‌ ബഹുദൈവവിശ്വാസി 
കളും വിഗ്രഹാരാധനക്കാരുമാണ്‌ അവിടെയുണ്ടായിരുന്നതെന്നു 
മുസ്ലീം ചരിത്രകാരന്മാര്‍ സാധാരണ പറയാറുണ്ട്‌. അവരൊക്കെ 
വളരെ പ്രാകൃതന്മാരായിരുന്നു എന്നും ഇസ്ലാംമതമാണ്‌ അവരെ 
വരിഷ്ക്കാരത്തിലേക്ക്‌ നയിച്ചതെന്നുമാണ്‌ അവകാശവാദം. ഇത്‌ 
വളരെ അതിശയോക്തി കലര്‍ന്ന ഒരു പൊതുപ്രസ്താവനയോ മുഹ 
മ്മദിനെ ഉയര്‍ത്തിക്കാണിക്കാനുള്ള ശ്രമമോ ആണ്‌. ഏകദൈവ 
വിശ്വാസം മുഹമ്മദിന്റെ സംഭാവനയൊന്നുമല്ല. അറേബ്യയില്‍ തന്നെ 
അമീര്‍ ഗോത്രക്കാര്‍ ഒരു ദൈവമേ ഉളളു എന്നു വിശ്വസിക്കുകയും 
ആ ഏകദൈവത്തെ ആരാധിക്കുകയും ചെയ്തിരുന്നു. മുഹമ്മദിന്റെ 
കാലത്തിന്‌ ആയിരം വര്‍ഷങ്ങള്‍ക്കു മുമ്പ്‌ യൂദന്മാര്‍ ഏകദൈവവി 
ശ്വാസം അംഗീകരിച്ചു കഴിഞ്ഞിരുന്നു. ഇവരേക്കാളൊക്കെ മുമ്പേ, 
ഒരുപക്ഷേ, ചരിത്രത്തില്‍ ആദ്യമായി ഏകദൈവവിശ്വാസം പ്രചരി 
പ്പിച്ചത്‌ ഈജിപ്തിലെ ഫറവോ ആയിരുന്ന അഖ്നാത്തോണ്‍ (ബി.സി. 
ഇ. 1367-1350) ആണ്‌. യഹുദന്മാര്‍ അവരുടെ ഏകദൈവത്തിനെ “യ 
ഹോവ്‌യെന്നും അഖ്നാത്തോണ്‍ അദ്ദേഹത്തിന്റെ ഏകദൈവത്തെ 
ആറ്റൊണ്‍ (Aton) എന്നും മുഹമ്മദ്‌ അദ്ദേഹത്തിന്റെ ഏകദൈവത്തെ 
അല്ലാഹു എന്നും വിളിച്ചു. പക്ഷേ, ഈ ദൈവങ്ങളൊക്കെ ആദ്യകാല 
ത്ത്‌ ഇതര ദൈവങ്ങളോടൊപ്പം ആരാധിക്കപ്പെട്ടിരുന്നവ തന്നെയാണ്‌. 
ആറ്റൊണ്‍ സൂര്യദേവനും യഹോവ ഒരു ആകാശദേവതയുമായിരു 
ന്നതുപോലെ കുറൈഷികള്‍ ഉള്‍പ്പടെയുള്ള ചില അറേബ്യന്‍ 
ഗോത്രങ്ങളുടെ പ്രധാന ദൈവമായിരുന്നു അല്ലാഹു. ഈ ദൈവത്തെ 
ഏകനും സര്‍വ്വശക്തനുമായി പ്രഖ്യാപിച്ചതുകൊണ്ട്‌ അറേബ്യയില്‍ 
നിലനിന്നിരുന്ന മറ്റു ദൈവങ്ങളെല്ലാം വിസ്മരിക്കപ്പെട്ടു പോയി. 

മുഹമ്മദിനേയും അദ്ദേഹത്തിന്റെ ദൈവമായ അല്ലാഹുവിനേയും 
മനസ്സിലാക്കുന്നതിന്‌ ഏഴാം ശതകത്തിനു മുമ്പ്‌ അവിടെയുണ്ടായിരു 
ന്ന മതങ്ങളേയും ദൈവങ്ങളേയും പറ്റി അറിഞ്ഞിരിക്കേണ്ടത്‌ ആവ 
ശ്യമാണ്‌. 

ജന്മനാടായ പാലസ്തീനില്‍ നിന്നു പുറന്തള്ളപ്പെട്ട യൂദന്മാര്‍ ആ 
റാം ശതകത്തില്‍ അറേബ്യയുടെ പല ഭാഗങ്ങളിലും വന്നു താമസ 
മുറപ്പിച്ചിരുന്നു. അറബി ഗോത്രങ്ങളുടെയിടയില്‍ മതപ്രചരണം നട 
ത്തുകയും ആളുകളെ മതത്തില്‍ ചേര്‍ക്കുകയും ചെയ്യാന്‍ അവര്‍ മടിച്ചി 
രുന്നില്ല. ര്രിസ്തുമതവും അറേബ്യയില്‍ ധാരാളം പ്രചരിക്കപ്പെട്ടി 
രുന്നു. കിഴക്കന്‍ റോമാസാഗ്രാജ്യത്തിലെ ച്രകവര്‍ത്തിമാരുടെ പരിലാ 
ഉനയില്‍ വളര്‍ന്ന ക്രിസ്തുമതം അതിനകത്തെ വ്യത്യസ്ത ചിന്താഗ 
തിക്കാര്‍ക്കെതിരായി നടപടിയെടുത്തു. റോമാസാഗ്രാജ്യം അംഗീകാ 
രം നല്‍കിയ ഓദ്യോഗിക ക്രിസ്തുമതത്തിലെ ആശയങ്ങളുമായി 
പൊരുത്തപ്പെടാന്‍ കഴിയാത്ത ക്രിസ്ത്യന്‍ ഗ്രൂപ്പുകള്‍ സാശ്രാജ്യത്തിനു 
പുറത്തുള്ള അറേബ്യയിലും ബാബിലോണിലും മറ്റും വന്നു പാര്‍ത്തി 
രുന്നു. അവരുടെയൊക്കെ പ്രത്യേക ചിന്താഗതികള്‍ക്കനുസൃതമായി 
രൂപംകൊണ്ടിരുന്ന നെസ്തോറിയന്‍ മതം, മാനിക്കേയമതം, യാക്കോ 
ബായസഭ, കല്‍ദായ സുറിയാനിസഭ തുടങ്ങിയവ അവിടെ ചെറിയ 
ചെറിയ ഗ്രൂപ്പുകളായി നിലനില്‍ക്കുകയും മത്രപചരണം നടത്തുക 
യും ചെയ്തുവന്നു. ഇവയോടൊക്കെ ഒപ്പം പ്രാചീന അറേബ്യന്‍ 
മത സങ്കല്പങ്ങളും ക്ഷേത്രങ്ങളും നിലനിന്നിരുന്നു. ജനങ്ങളില്‍ 
ബഹുഭൂരിപക്ഷവും ആ പ്രാചീന വിശ്വാസങ്ങളാണ്‌ പുലര്‍ത്തിപ്പോ 
ന്നത്‌. എന്തൊക്കെയായിരുന്നു അവരുടെ മതസങ്കല്‍പങ്ങള്‍? ഏതൊ 
ക്കെ ദേവീദേവന്മാരെ അവര്‍ പൂജിച്ചിരുന്നു? ഇതൊക്കെ അറിയുന്ന 
തിനു വേണ്ടി ഈ നൂറ്റാണ്ടില്‍ വളരെയേറെ അന്വേഷണങ്ങള്‍ നടന്നി 
ട്ടുണ്ട്‌. ഖുറാന്‍, ഹദീസുകള്‍ തുടങ്ങിയവയില്‍ നിന്നു കിട്ടുന്ന ചെറിയ 
തെളിവുകള്‍ മാത്രമല്ല, അവര്‍ പരിശോധനാവിധേയമാക്കിയത്‌. അറ 
ബിക്‌ നാടോടിപ്പാട്ടുകള്‍ ഉള്‍പ്പടെയുള്ള സാഹിത്യകൃതികള്‍ വായി 
ച്ചു നോക്കുക, ഉല്‍ഖനന ഗവേഷണങ്ങള്‍ നടത്തി വിഗ്രഹങ്ങളും 
മറ്റും കണ്ടുപിടിക്കുക, പുരാതന ക്ഷേത്രങ്ങളിലും മറ്റുമുള്ള ശിലാലി 
ഖിതങ്ങള്‍ പരിശോധിക്കുക എന്നിങ്ങനെ പല വഴികളിലൂടെ അവര്‍ 
ശ്രമം തുടര്‍ന്നു. അതിന്റെ ഫലമായി അറേബ്യയിലുണ്ടായിരുന്ന നിര 

വധി ദൈവങ്ങളേപ്പറ്റിയുള്ള വിവരങ്ങള്‍ പുറത്തുവന്നിട്ടുണ്ട്‌. അവയെ 
പ്പറ്റിയുള്ള വിവരങ്ങള്‍ചുരുക്കി താഴെ കൊടുക്കാം: 

അല്‍മനാത്ത്‌: മരണത്തിന്റെയും വിധിയുടെയും ദേവതയെന്ന 
നിലയില്‍ അറേബ്യയിലെങ്ങും തന്നെ ആരാധിക്കപ്പെട്ടിരുന്ന ഒരു 
ദേവതയാണിത്‌. മക്കയില്‍ നിന്നും മദീനയിലേക്കുള്ള വഴിയില്‍ കുദാ 
യിദ്‌ എന്ന സ്ഥലത്തുണ്ടായിരുന്ന ഒരു കറുത്ത കല്ലും അതിനോടനു 
ബന്ധിച്ചുള്ള ക്ഷേര്രവുമായിരുന്നു അല്‍മനാത്ത്‌ ആരാധനയുടെ 
പ്രധാന കേന്ദ്രം. അവ്സ്‌, ഹസ്റജ്‌, തുടങ്ങിയ ഗോത്രവര്‍ഗങ്ങള്‍ 
അല്‍മനാത്തിനെ അവരുടെ പ്രധാന ദേവതയായി കരുതിവന്നു. അല്‍ 
ലാത്ത്‌, അല്‍ഉസ്സ എന്നീ ദേവതകളോടൊപ്പം മക്കയിലും അല്‍മനാ 
ത്തിന്റെ വിഗ്രഹം പ്രതിഷ്ഠിച്ചിരുന്നു. ഈ മൂന്നു ദേവതകളും അള്ളാ 
യുടെ പെണ്‍മക്കളാണെന്നാണ്‌ ബഹുദൈവാരാധനക്കാര്‍ കരുതിയി 
രുന്നത്‌. ഈ വിശ്വാസത്തെ ഖുറാനില്‍ മുഹമ്മദ്‌ വിമര്‍ശിക്കുന്നുണ്ട്‌. 
അല്‍ഉസ്സാ ദേവിയുടെ രണ്ടു മക്കളാണ്‌ അല്‍മനാത്തും അല്‍ലാത്തും 
എന്ന്‌ അഭിപ്രായപ്പെടുന്നവരും ഉണ്ട്‌. നബാത്തിയന്‍ ലിഖിതങ്ങളിലും 
ഈ ദേവതയെപ്പറ്റി റഫറന്‍സുണ്ട്‌. ഹജ്ജ്‌ തീര്‍ത്ഥാനടത്തോടനുബ 
ന്ധിച്ച്‌ നടത്തപ്പെടുന്ന “ഇഹ്റാം” എന്ന മതചടങ്ങിന്റെ സമയത്ത്‌ 
തീര്‍ത്ഥാടകര്‍ അവരുടെ മുടിമുറിച്ച്‌ ഈ വിഗ്രഹത്തിന്‌ അര്‍പ്പിക്കുമാ 
യിരുന്നു. മുഹമ്മദ്‌ നബി മക്കാനഗരം ആക്രമിച്ചു കീഴടക്കിയതിനു 
ശേഷം അദ്ദേഹത്തിന്റെ പടത്തലവന്‍മാരില്‍ ഒരാളായ അബുസുഫി 
യാന്‍ കദിയാദിലെ അല്‍മനാത്ത്‌ ക്ഷേത്രം കൊള്ളയടിക്കുകയും 
വിഗ്രഹം തകര്‍ത്തു കളയുകയും ചെയ്തു. അല്‍മനാത്തിനെ ആരാ 
ധിക്കുന്നത്‌ നിയമ വിരുദ്ധവുമാക്കപ്പെട്ടു. 

അല്‍ഇഉസ്സം: ശക്തിയുടേയും അധികാരത്തിന്റേയും ഈ ദേവത 
പ്രഭാതനക്ഷ്രതം തന്നെയാണ്‌. മക്കയില്‍ നിന്നും തയിഫിലേക്കുള്ള 
വഴിയിലായിരുന്നു അല്‍ഉസ്സയുടെ ക്ഷേത്രം സ്ഥിതിചെയ്തിരുന്നത്‌. 
നാഖ്ല എന്ന ഫലസമ്പുഷ്ടമായ ഒരു താഴ്വരയിലായിരുന്നു അതി 
ന്റെ സ്ഥാനം. ഇവിടെയുണ്ടായിരുന്ന മൂന്നു സമൂറാമരങ്ങളിലാണ്‌ 
ദേവി ആദ്യം പ്രത്യക്ഷപ്പെട്ടതെന്നായിരുന്നു ഐതിഹ്യം. അതിനു 
സമീപത്തുള്ള ഗുഹയിലെ പീഠത്തിലാണ്‌ ബലികര്‍മ്മങ്ങള്‍ നടത്തി 
യിരുന്നത്‌. ബെദുയിന്‍ ഗോത്രങ്ങളില്‍ പലതും ഉസ്സയെ ആരാധിച്ചി 
രുന്നു. കുറൈഷി, ഖുസാ (Khuzaa), ഘന്‍മ്‌ (Ghanm), കിനാന 

(Kinana), ബലി (bali), തകിഫ്‌ (Thakif) എന്നീ ഗോത്രങ്ങള്‍ ഈ 
ദേവതയെ യുദ്ധദേവതയെന്ന നിലയില്‍ പൂജിച്ചു. പല സ്ഥലത്തും 
ഉസ്സയോടൊപ്പം അല്‍ലാത്തും അല്‍മനാത്തും പ്രതിഷ്ഠിക്കപ്പെട്ടി 
രുന്നു. ഇറാക്കിലും ഉസ്സാപൂജ പ്രചരിച്ചിരുന്നു. ലാഖ്മൈഡ്‌ രാജാ 
വായ നൂമാന്‍ ഒരു തര്‍ക്കം തീര്‍ക്കാന്‍ അല്‍ഉസ്സയുടെ സഹായം 
തേടിയതിനു തെളിവുകളുണ്ട്‌. ഇന്‍ഡ്യയിലെ കാളിയുടെ പല 
സ്വഭാവങ്ങളും ഈ ദേവിസങ്കല്പത്തില്‍ കാണാം. മുന്‍ധീര്‍ നാലാമന്‍ 
രാജാവ്‌ ഒരവസരത്തില്‍ 400 മനുഷ്യരെ ഈ ദേവിക്ക്‌ ബലി നല്‍കി. 

സ്വര്‍ഗരാജ്ഞി എന്നും അല്‍ഉസ്സു വിളിക്കപ്പെട്ടിരുന്നു. സീനായ്‌ 
ആശ്രമം ആക്രമിച്ചവര്‍ യുവാവായ തിയോഡുലോസിനെ ഈ ദേവി 
ക്കു ബലി നല്‍കാന്‍ ശ്രമിച്ചു. ചില സ്ഥലങ്ങളില്‍ ബാബിലോണിലെ 
ഇസ്താര്‍ ദേവിയുമായും ഉസ്സ ആരാധന ബന്ധപ്പെട്ടിരുന്നുവത്രെ. 
ചിലര്‍ കേക്കുകള്‍ ഉണ്ടാക്കി ഈ ദേവിക്ക്‌ സമര്‍പ്പിച്ചു. മക്ക പിടിച്ചട 
ക്കിയതിനുശേഷം നാഖ്ലയിലെ ഉസ്സാ ക്ഷേത്രം തകര്‍ക്കാന്‍ മുഹ 
മ്മദ്‌ ഖാലിദിനെ അയച്ചു. അയാള്‍ ക്ഷേത്രം കൊള്ളയടിക്കുകയും 
കെട്ടിടം ഇടിച്ചു നിരത്തുകയും വിഗ്രഹം അടിച്ചുപൊട്ടിക്കുകയും 
ചെയ്തു. ഉസ്സയുടെ സഹോദരന്‍ അസ്സീസ്‌ ദേവനാണെന്നാണ്‌ വിശ്വാ 
സം. പില്‍ക്കാലത്ത്‌ ആ പേര്‍ അള്ളായുടെ ഒരു പര്യായമായിത്തീര്‍ 
ന്നു. 

അല്‍-ലാത്ത്‌: അറബികളുടെ പുരാതന ദേവീ സങ്കല്പങ്ങളില്‍ 
ഒന്നായിരുന്നു അല്‍ലാത്ത്‌. അല്‍ ഇലാഹത്‌ എന്ന പദം ലോപിച്ചാണ്‌ 
ഈ പേരുണ്ടായതെന്ന്‌ ചിലര്‍ പറയുന്നു. ഹവാഷിന്‍, ഇബ്‌ന്‍ നിഷാം 
തുടങ്ങിയവയായിരുന്നു ഗോത്രങ്ങളുടെ പ്രധാന ആരാധനാമൂര്‍ത്തി 
കള്‍. തായ്ഫിനടുത്തുള്ള “വജ്ജ്‌ എന്ന സ്ഥലത്തായിരുന്നു ഈ 
ദേവിയുടെ പ്രധാന ക്ഷ്രേതം. കൊത്തുപണികളോടുകൂടിയ ഒരു 
വെള്ളക്കല്ലായിരുന്നു പ്രധാന പ്രതിഷ്ഠ. മക്ക പിടിച്ചടക്കിയതിനു 
ശേഷമാണ്‌ മുസ്ലീം സൈന്യം ഈ ക്ഷേത്രത്തിനു നേരെ തിരിഞ്ഞത്‌. 
ഇപ്പോഴും ആ ക്ഷേത്രത്തിന്റെ അവശിഷ്ടങ്ങള്‍ കാണാം. രോഗം 
വരുമ്പോള്‍ പലരും ഇപ്പോഴും രഹസ്യമായി അല്‍-ലാത്തിന്‌ പൂജകള്‍ 
അര്‍പ്പിക്കാറുണ്ടത്രെ. 

ഹുബില്‍: മക്കയില്‍ ക അബയിന്‍ പ്രതിഷ്ഠിക്കപ്പെട്ടിരുന്ന വിഗ്രഹ 
ങ്ങളില്‍ പ്രധാനസ്ഥാനം ഹുബ്ലിനായിരുന്നു. മെസപൊത്തേമിയ 

യില്‍ നിന്നും കൊണ്ടുവന്നതാണിത്‌. ഖുസൈമ എന്നൊരാളാണ്‌ 
ഈ വിഗ്രഹത്തെ അവിടെ സ്ഥാപിച്ചത്‌ എന്നാണ്‌ ഐതിഹ്യം. ഹു 
ബില്‍ വിഗ്രഹത്തിന്റെ കൈയ്‌ ഒരിക്കല്‍ ഒടിഞ്ഞുപോയി. കുറൈഷി 
കള്‍ അപ്പോള്‍ സ്വര്‍ണംകൊണ്ട്‌ കൈയ്‌ പണിതുവെച്ചു. മക്കാനഗരം 
മുഹമ്മദ്‌ പിടിച്ചടക്കിയ ദിവസംതന്നെ ഈ വിഗ്രഹവും തകര്‍ത്തു 
കളഞ്ഞു. 
മറ്റു ദൈവങ്ങള്‍ 

സൂര്യന്‍, ചന്ദ്രന്‍, നക്ഷ്രതങ്ങള്‍ എന്നിവയെ ദേവതകളായി സങ്കല്പിച്ച്‌ 
ആരാധിക്കുന്ന പതിവ്‌ അറേബ്യയിലെങ്ങും പ്രചാരത്തിലിരുന്നു. 
ഹുഗ്ലെ എന്ന സ്ഥലത്ത്‌ ധാത്‌ ബദാന്‍ (Dhat Badan) എന്ന പേരിലാ 
ണ്‌ സൂര്യനെ ആരാധിച്ചിരുന്നത്‌. രണ്ടായിരത്തഞ്ഞുറു വര്‍ഷങ്ങള്‍ക്കു 
മുന്പ്‌ സ്ഥാപിതമായ ഹുഗ്ഗെ ക്ഷേത്രം പുരാതന അറേബ്യന്‍ ശില്പക 
ലയുടെയും വാസ്തുവിദ്യയുടേയും മഹത്തായ മാതൃകയായിരുന്നു. 
ഇതും ഇസ്ലാംമതത്തിന്റെ വിജയത്തോടെ ഇടിച്ചു നിരത്തപ്പെടുകയാ 
ണുണ്ടായത്‌. ബി.സി.ഇ. നാലാം ശതകത്തില്‍ ഹുറെയുധായില്‍ നിര്‍ 
മ്മിക്കപ്പെട്ട ചന്ദ്രദൈവമായ സിന്റെ ക്ഷേത്രവും ഇതുപോലെതന്നെ 
മുസ്ലീങ്ങള്‍ നശിപ്പിച്ചു കളയുകയായിരുന്നു. 

ഇങ്ങനെ പല ദൈവങ്ങളെ ആരാധിച്ചുകൊണ്ടിരുന്നവരാണ്‌ അറ 
ബികള്‍. ഈ ദൈവങ്ങളേക്കാള്‍ ശക്തിയുള്ള ഒരു ദൈവമായി, അല്ലാ 
ഹുവിനേപ്പറ്റിയുള്ള സങ്കല്പം രണ്ടായിരത്തഞ്ഞുറു വര്‍ഷം മുമ്പു 
മുതല്‍ അവിടെ നിലനിന്നിരുന്നു. യെഹൂദന്മാരുടെ യഹോവയെപ്പോ 
ലെ ഒരു ആകാശദേവതയായിരുന്നു അല്ലാഹുവെന്നും ചിലര്‍ക്ക്‌ അഭി 
പ്രായമുണ്ട്‌. ആ ദേവതയെ ഒരു സര്‍വ്വശക്തനായ ദൈവമാക്കി വളര്‍ 
ത്തുകയാണ്‌ മുഹമ്മദ്‌ ചെയ്തത്‌. അതിനുവേണ്ടി മറ്റു ദൈവ സങ്കല്‍പ 
ങ്ങളേയും അവയുടെ ക്ഷേത്രങ്ങളേയും അദ്ദേഹം തകര്‍ത്തു. 

മക്കയിലെ കുറൈഷി ഗോത്രത്തിലാണ്‌ സി.ഇ. 571 ഏപ്രില്‍ 20-ന്‌ 
മുഹമ്മദ്‌ ജനിച്ചതെന്നു കരുതപ്പെടുന്നു. ചില ചരിത്രകാരന്മാര്‍ ഈ 
സംഭവം നടന്നത്‌ ഒരു വര്‍ഷം മുമ്പാണെന്ന്‌ പറയുന്നുണ്ട്‌. മാതാവായ 
ആമിന മുഹമ്മദിനെ ഗര്‍ഭം ധരിച്ച്‌ അധികം കഴിയുന്നതിനു മുമ്പ്‌ 
പിതാവ്‌ അബ്ദുള്ളാ കച്ചവടത്തിനുവേണ്ടി സിറിയയിലേക്കു പോയി. 
വഴിക്കുവെച്ച്‌ രോഗബാധിതനായി അദ്ദേഹം മരിച്ചു. മുഹമ്മദിന്‌ ആറു 
വയസ്സുള്ളപ്പോള്‍ അമ്മയും അന്തരിച്ചു. പിന്നീട്‌ പിതാമഹനായ അ 
ബ്ദുല്‍ മുത്തലിബിന്റെ ശിക്ഷണത്തില്‍ ബാലന്‍ വളര്‍ന്നു. കുറൈഷി 
ത്തലവന്റെ പന്രതനും സുന്ദരനും മിടുക്കനുമായ മുഹമ്മദിനെ ആളുക 
ളെല്ലാം ഇഷ്ടപ്പെട്ടിരുന്നു. മക്കയിലെ ക അബായ്ക്കു സമീപം അ 
ബ്ദുല്‍ മുത്തലിബിന്‌ ഇരിക്കാന്‍ ഒരു വിരിപ്പ്‌ ഇട്ടുകൊടുക്കുന്നതു 
പതിവായിരുന്നു. ബാലനായ മുഹമ്മദ്‌ മുത്തച്ഛനോടൊപ്പം അവിടെ 
പോയിരിക്കും. പക്ഷേ, ഇത്‌ അധികനാള്‍ തുടര്‍ന്നില്ല. മുഹമ്മദിന്‌ 
എട്ടു വയസ്സുള്ളപ്പോള്‍ മുത്തച്ഛനും മരണമടഞ്ഞു. പിന്നീട്‌ പിതൃസ 
ഹോദരനായ അബുതാലിബിന്റെ സംരക്ഷണത്തിലായി ബാലന്‍. 
കച്ചവടക്കാരനായ അബുതാലിബിന്‌ കുറേ ഒട്ടകങ്ങളും ആടുകളും 
ഉണ്ടായിരുന്നു. സാധാരണ അറബി ബാലന്മാരെപ്പോലെ അവയെ 
നോക്കുന്ന ചുമതല മുഹമ്മദില്‍ വന്നു ചേര്‍ന്നു. മരുപ്പച്ചകള്‍ തോറും 
ആ മൃഗങ്ങളുമായി സഞ്ചരിക്കുക മുഹമ്മദിന്‌ കുതുകകരമായിരുന്നു. 
അറേബ്യന്‍ ഗ്രാമീണജീവിതവുമായി അടുത്തിടപഴകാന്‍ ഇത്‌ അദ്ദേ 
ഹത്തിന്‌ അവസരം നല്‍കി. ഈ ബാല്യകാല ജീവിതത്തെ അനുസ്മ 
രിപ്പിക്കുന്ന ഒരു സംഭവം പില്‍ക്കാലത്തുണ്ടായി. മുഹമ്മദും അനുയാ 
യികളും കൂടി ഒരു മലപ്രദേശത്തുകൂടി യാത്ര ചെയ്യുമ്പോള്‍, അനുയാ 
യികള്‍ ചില കാട്ടുചെടികളുടെ കായ്കള്‍ പറിച്ചു തിന്നു. അപ്പോള്‍ 

മുഹമ്മദ്‌ അവരോടുപദേശിച്ചു, ആ കായ്കളില്‍ നല്ലപോലെ കറുത്ത 
പഴത്തിനാണ്‌ ശരിക്ക്‌ രുചിയുള്ളതെന്ന്‌. കാട്ടുചെടികളേപ്പറ്റി ഇത്രയും 
അറിവ്‌ അദ്ദേഹത്തിനു കിട്ടിയത്‌ ഒട്ടകങ്ങളും ആടുകളുമായി നടന്ന 
കാലത്താണെന്നുള്ളത്‌ വ്യക്തമാണ്‌. പിന്നീട്‌ പിതൃസഹോദരനായ 
അബൂതാലിബ്‌ കച്ചവടത്തിനുവേണ്ടി സിറിയയിലേക്കു പോയ അവ 
സരത്തിലും മുഹമ്മദ്‌ അദ്ദേഹത്തെ അനുഗമിച്ചിരുന്നു. ഒട്ടകപ്പുറത്ത്‌ 
കച്ചവടച്ചരക്കുകളും കയറ്റി മരുപ്പച്ചകളില്‍ നിന്ന്‌ മരുപ്പച്ചകളിലേക്കും 
അവസാനം ആയിരക്കണക്കിനു മൈലുകള്‍ അപ്പുറത്തുള്ള സിറിയയി 
ലേക്കുമുള്ള ഈ യാത്ര മുഹമ്മദിന്റെ വിജ്ഞാനത്തിന്റെ മേഖല വര്‍ 
ദ്ധിപ്പിച്ചു, പകലുകളും രാത്രികളും നീണ്ടുനില്‍ക്കുന്ന ഈ യാത്രക 
ളില്‍ ഗോത്രവര്‍ഗ കഥകളും ഐതിഹ്യങ്ങളും പാരമ്പര്യങ്ങളുമൊക്കെ 
പറയുക സാധാരണയാണ്‌. പ്രായമായവരില്‍ നിന്ന്‌ അവയെല്ലാം 
കേള്‍ക്കാന്‍ ആ ബാലന്‍ കിട്ടിയ അവസരമായിരുന്നു അത്‌. ഉത്തര 
അറേബ്യ, ഇറാക്ക്‌, സിറിയ തുടങ്ങിയ സ്ഥലങ്ങളില്‍ ക്രിസ്തുമതവും 
യുദമതവും സരതുഷ്ട്രമതവും പ്രചാരത്തിലിരുന്നു. ആ മതങ്ങളേ 
പ്പറ്റിയും അവരുടെ വിശ്വാസ്രപമാണങ്ങളേപ്പറ്റിയും മനസ്സിലാക്കാനും 
ഇതൊരു അവസരമായിരുന്നു. പക്ഷേ, ആ മതങ്ങളുടെ താത്വികവശ 
മോ മതഗ്രന്ഥങ്ങളോ പഠിക്കുവാന്‍ മുഹമ്മദിന്‌ സമയമോ സൌകര്യ 
മോ ഉണ്ടായിരുന്നില്ല. സാധാരണ ജനങ്ങളുടെയിടയില്‍ ആ മതങ്ങള്‍ 
എങ്ങനെയാണ്‌ രൂപപ്പെട്ടിരുന്നതെന്ന്‌ അദ്ദേഹത്തിനു കാണാന്‍ കഴി 
ഞ്ഞു. പില്‍ക്കാലത്തു ഖുര്‍ആനില്‍ ഉദ്ധരിക്കുന്ന യുദക്രൈസ്തവ 
കഥകള്‍ ഈ സാധാരണക്കാരില്‍ നിന്നു കിട്ടിയതാണെന്നു കരുതാന്‍ 
ന്യായമുണ്ട്‌. കാരണം, ബൈബിളില്‍ പറയുന്ന രീതിയിലല്ല ആ 
കഥകള്‍ ഖുര്‍ആനിലുള്ളത്‌. നേരെ മറിച്ച്‌, സാധാരണ ജനങ്ങളുടെ 
യിടയില്‍ പ്രചാരത്തിലിരുന്നതും അപ്പൊട്രിഫാ ഗ്രന്ഥങ്ങളില്‍ വിവരി 
ക്കുന്ന തരത്തിലുള്ളതുമാണ്‌ അവ. 

അബൂതാലിബിന്റെ കച്ചവടസംഘത്തോടൊപ്പം മുഹമ്മദ്‌ എത്ര 
പ്രാവശ്യം യാത്ര ചെയ്തിട്ടുണ്ടെന്നുള്ളതിന്‌ രേഖകളൊന്നുമില്ല. ഏ 
തായാലും പലവട്ടം ഇങ്ങനെ യാത്ര ചെയ്തിട്ടുണ്ടാവണം. അങ്ങ 
നെ കച്ചവടത്തില്‍ സമര്‍ത്ഥനായ മുഹമ്മദിനെ, മക്കയിലെ ധനാഡ്്യ 
യായ ഖദീജ അവരുടെ മാനേജരായി നിയമിച്ചു. ഖദീജയുടെ കച്ച 
വടസംഘങ്ങളുടെ മാനേജരായും അറേബ്യയില്‍ പല സ്ഥലങ്ങളിലും 

അദ്ദേഹം സഞ്ചരിച്ചിരുന്നു. ഇങ്ങനെയിരിക്കുന്ന കാലത്താണ്‌ ഖദീജ, 
മുഹമ്മദില്‍ അനുരക്തയാകുന്നത്‌. 40 വയസ്സുള്ള ആ വിധവയും 25 
കാരനായ മുഹമ്മദും തമ്മില്‍ അധികം താമസിയാതെ വിവാഹിത 
രായി. ഈ ദാമ്പത്യം അദ്ദേഹത്തിന്‌ ധാരാളം വിശ്രമ സമയവും 
സാമ്പത്തിക സാകര്യങ്ങളും നല്‍കി. യാത്രയ്ക്കിടയിലും മറ്റും കണ്ട 
തും കേട്ടതുമായ വിവരങ്ങള്‍ പുതിയ രീതിയില്‍ ചിന്തിക്കുന്നതിന്‌ 
മുഹമ്മദിനെ പ്രേരിപ്പിച്ചിരുന്നിരിക്കാം. മക്കയ്ക്കു തൊട്ടടത്തുള്ള 
ഹിറാ ഗുഹയില്‍ പോയി ധ്യാനനിമഗ്നനായിരിക്കുക അദ്ദേഹത്തിന്റെ 
പതിവായിരുന്നു. അങ്ങനെയിരിക്കുന്ന ഒരു ദിവസം ജിബ്രീല്‍ എന്ന 
മലക്ക്‌ മുഹമ്മദിന്റെ മുമ്പില്‍ പ്രത്യക്ഷപ്പെട്ട “വായിക്കുക” എന്നു പറ 
ഞ്ഞു എന്നും “എനിക്ക്‌ വായന അറിയില്ല” എന്ന്‌ അദ്ദേഹം മറുപടി 
പറഞ്ഞെന്നും എങ്കിലും മലക്ക്‌ ഖുര്‍ആന്റെ ഒരു ഭാഗം ഓതിക്കൊടു 
ത്തു എന്നും മുസ്ലീം പുരാണമായ സഹീഹുല്‍ ബുഖാരിയില്‍ പറ 
യുന്നു. അദ്ദേഹം അവിടെനിന്നും വീട്ടില്‍ തിരിച്ചെത്തി വിവരം ഭാര്യ 
യോടു പറഞ്ഞു. അവര്‍ രണ്ടാളും കൂടി ഖദീജയുടെ പിത്ൃവ്യപുര്രനും 
ക്രിസ്ത്യാനിയുമായ വര്‍ക്കത്തിന്റെ അടുക്കല്‍ ചെന്ന്‌ വിവരം 
പറഞ്ഞു. ഇത്‌ ദൈവിക സന്ദേശമാണെന്ന്‌ വര്‍ക്കത്ത്‌ അവരോടു 
പറഞ്ഞു. തു ടര്‍ന്ന്‌ ഇതുപോലുള്ള പല സന്ദേശങ്ങളും ദൈവത്തില്‍ 
നിന്ന്‌ മുഹമ്മദിനു കിട്ടിയത്രെ. അദ്ദേഹം ഒരു പുതിയ മതം പ്രസംഗി 
ക്കാന്‍ തുടങ്ങി. സ്വപത്നി ഖദീജ, പിതൃവ്യനായ അബുതാലിബിന്റെ 
പുത്രനും എട്ടു വയസ്സുകാരനുമായ അലി, ഖദീജയുടെ അടിമയായ 
സൈദ്ബ്നു ഹാരീസ്‌, അബുബെക്കര്‍ എന്നിങ്ങനെ നാലു പേരാണ്‌ 
ആദ്യം മുഹമ്മദിനെ നബിയായി അംഗീകരിച്ചത്‌. 

ഒറ്റയ്ക്കൊറ്റയ്ക്കും രഹസ്യമായും മുഹമ്മദ്‌ മത്രചചാരണം മൂന്നു 
വര്‍ഷം തുടര്‍ന്നു. അതുകഴിഞ്ഞ്‌ പരസ്യമായ മതപ്രചരണം ആരംഭി 
ച്ചു. അല്ലാഹു എന്നൊരു ദൈവം മാത്രമേയുള്ളു എന്നും മുഹമ്മദ്‌ 
ആ ദൈവത്തിന്റെ ദൂതനാണെന്നും വിഗ്രഹാരാധന അവസാനിപ്പിക്ക 
ണമെന്നും അദ്ദേഹം പ്രസംഗിച്ചു. ക അബയിലെ ക്ഷേത്രത്തിലുള്ള 
വിഗ്രഹങ്ങളുടെയടുത്ത്‌ വ്യാപാരികളും തീര്‍ത്ഥയാത്രക്കാരും നല്‍ 
കുന്ന വഴിപാടുകള്‍കൊണ്ട്‌ സമ്പന്നരായ ക്ഷേത്രഭാരവാഹികള്‍ സ്വാ 
ഭാവികമായും മുഹമ്മദിനെ എതിര്‍ത്തു. ക്ഷേത്രത്തിന്റെ ഉടമസ്ഥരായ 
കുറൈഷികളുടെ കുടുംബക്കാരനായതുകൊണ്ടും സമ്പന്നയായ ഖദീ 

ജയുടെ ഭര്‍ത്താവായതുകൊണ്ടും അവര്‍ ആദ്യം ക്ഷമിച്ചു. പക്ഷേ, 
ഖദീജയുടേയും പിതൃവ്യന്‍ അബുതാലിബിന്റേയും മരണത്തോടെ 
ശത്രുക്കള്‍ക്ക്‌ ശക്തി വര്‍ദ്ധിച്ചു. അവരുടെ എതിര്‍പ്പുകള്‍കൊണ്ട്‌ 
പൊറുതിമുട്ടിയപ്പോള്‍ അടുത്തുള്ള തായിഫ്‌ എന്ന സ്ഥലത്തുപോയി 
മത്രപചരം നടത്താനായി അദ്ദേഹത്തിന്റെ ശ്രമം. അവിടുത്തുകാര്‍ 
മുഹമ്മദിനെ കല്ലെറിഞ്ഞ്‌ ഓടിച്ചു. മക്കത്തും അദ്ദേഹത്തിനു പിടിച്ചു 
നില്‍ക്കാന്‍ കഴിഞ്ഞില്ല. മുമ്പുതന്നെ യസ്രിബ്‌ (മെദീന)കാരായ 
ചിലരുമായി സഖ്യം ചെയ്യാനും അവരെ തന്റെ പ്രവാചകത്വം അംഗീ 
കരിപ്പിക്കുവാനും മുഹമ്മദിനു സാധിച്ചിരുന്നു. അതുകൊണ്ട്‌ മക്ക 
ജീവിതം ദുസ്സഹമായ സാഹചര്യത്തില്‍ സി.ഇ. 622-ല്‍ മുഹമ്മദും 
അനുയായികളുംകൂടി മക്കയില്‍ നിന്നു മദീനയിലേക്ക്‌ പലായനം 
ചെയ്തു. മുഹമ്മദിന്‌ അപ്പോള്‍ ഏതാണ്ട്‌ അന്‍പത്തിമൂന്നു വയസ്സാ 
യിരുന്നു. ഈ ഓടിപ്പോക്കാണ്‌ ഇസ്ലാംമതത്തിന്റെ അടിത്തറ ഉറപ്പിച്ച 
സംഭവം. അതു കൊണ്ട്‌ ആ ദിവസം മുതല്‍ ആരംഭിക്കുന്ന ഒരു അ 
ബ്ദം (ഹിജറ) പില്‍ക്കാലത്തു തുടങ്ങി. 

മദീനയിലെത്തിയ മുഹമ്മദും അനുയായികളുമായി അവിടത്തു 
കാര്‍ സഖ്യത്തില്‍ ഏര്‍പ്പെട്ടു. മുഹമ്മദിനെ അവര്‍ ആ നഗരരാഷ്ട്ര 
ത്തിന്റെ അധിപനാക്കി. മക്കാ നിവാസികള്‍ക്ക്‌ ഇത്‌ സഹിച്ചില്ല. മദീ 
നത്ത്‌ അദ്ദേഹത്തിന്റെ ശക്തി വര്‍ദ്ധിച്ചുവരുന്നതില്‍ അസൂയയുണ്ടാ 
യിരുന്ന യുദക്കച്ചവടക്കാര്‍ മക്കാക്കാരെ പറഞ്ഞ്‌ ഇളക്കുകയും ചെ 
യ്തു. അതിന്റെ ഫലമായി കുറൈഷികള്‍ മദീനക്കെതിരായി യുദ്ധ 
ത്തിനു പുറപ്പെടുകയും ചെയ്തു. വിവരമറിഞ്ഞ നബിയും അനുയാ 
യികളും മുന്നൂറില്‍ ചില്വാനം ആളുകള്‍ ഉള്‍പ്പെടുന്ന ഒരു ചെറിയ 
സൈന്യത്തെ സംഘടിപ്പിച്ചുകൊണ്ട്‌ അവരെ എതിര്‍ക്കാന്‍ പുറപ്പെട്ടു. 
ബദര്‍ എന്ന സ്ഥലത്തുവെച്ച്‌ രണ്ടു സൈന്യങ്ങളും ഏറ്റുമുട്ടി. അംഗ 
സംഖ്യ കുറവായിരുന്നെങ്കിലും മുഹമ്മദിന്റെ സൈന്യമാണ്‌ വിജ 
യിച്ചത്‌. ഇസ്ലാം മതചരിത്രത്തിലെ പ്രധാനപ്പെട്ട സംഭവമാണിത്‌. 
കുറൈഷികളുടെ പ്രതാപം തകരാന്‍ ഇതു കാരണമാക്കി. എങ്കിലും 
പിറ്റേക്കൊല്ലം കൂടുതല്‍ സന്നാഹങ്ങളോടെ അവര്‍ വീണ്ടും യുദ്ധ 
ത്തിനു വന്നു. ഉഹുദ്മലയുടെ താഴ്വാരത്തില്‍ വെച്ചു നടന്ന യുദ്ധ 
ത്തില്‍ ഇരുകൂട്ടര്‍ക്കും വമ്പിച്ച നഷ്ടമുണ്ടായി. ഇതോടെ മദീന 
ആക്രമിച്ചു കീഴടക്കാമെന്ന വ്യാമോഹം കുറൈഷികള്‍ക്ക്‌ ഇല്ലാതായി. 


47 


ഖുര്‍ആന്‍ ഒരു വിമര്‍ശനപഠനം 

അടുത്തുള്ള ചില കോട്ടകള്‍ ആക്രമിച്ച്‌ കൊള്ളയടിക്കാനും ആളു 
കളെ തടവുകാരായി പിടിക്കാനും മുഹമ്മദും അനുയായികളും തയ്യാ 
റായി. ഇങ്ങനെ ലഭിക്കുന്ന കൊള്ളമുതലില്‍ അഞ്ചിലൊന്ന്‌ അല്ലാഹു 
വിനും പ്രവാചകനുമായി നീക്കിവെയ്ക്കുകയും ബാക്കി പടയാളി 
കള്‍ക്ക്‌ വീതിച്ചുകൊടുക്കുകയുമായിരുന്നു പതിവ്‌. അങ്ങനെ കൊള്ള 
യും ആക്രമണങ്ങളുംകൊണ്ട്‌ സമീപ്രപദേശങ്ങളില്‍ മുഹമ്മദ്‌ ആധി 
പത്യം നേടി. മദീനയില്‍ സ്ഥാപിതമായ ഇസ്ലാമികരാഷ്ട്രം പെട്ടെന്ന്‌ 
ശക്തി പ്രാപിച്ചു. യുദ്ധത്തിനു പോയാല്‍ കിട്ടാവുന്ന സാമ്പത്തിക 
ലാഭം പലരേയും ആകര്‍ഷിച്ചു. അഥവാ മരിക്കുകയാണെങ്കില്‍ സ്വര്‍ 
ഗത്തില്‍ കിട്ടാവുന്ന സുഖസനകര്യങ്ങളേപ്പറ്റി മുഹമ്മദ്‌ വിശദമായി 
ത്തന്നെ പറഞ്ഞ്‌ അവരെ പ്രലോഭിപ്പിക്കുകയും ചെയ്തു. അനുയായി 
കളുടെ ഇടയില്‍ മത ഭ്രാന്ത്‌ വളര്‍ത്തുവാന്‍ അദ്ദേഹത്തിനു സാധിച്ചു. 
ഇത്തരം ഒരു അന്തരീക്ഷത്തില്‍ ചുറ്റുപാടുമുള്ള പ്രദേശങ്ങളില്‍ 
അധികാരം സ്ഥാപിക്കുവാന്‍ കഴിഞ്ഞ മുഹമ്മദ്‌ പിന്നീട്‌ വമ്പിച്ച സൈ 
ന്യത്തോടുകൂടി മക്കയിലേക്ക്‌ മാര്‍ച്ചു ചെയ്തു. വലിയ രക്തച്ചൊരിച്ചി 
ലൊന്നും കൂടാതെതന്നെ മക്ക കീഴടങ്ങി. തുടര്‍ന്ന്‌ സമീപത്തുള്ള 
ശത്രുക്കളുടെ ഗോത്രങ്ങളെയും മുസ്ലീം സൈന്യം പരാജയപ്പെടുത്തി. 
ക അബായിലും മറ്റു ക്ഷേത്രങ്ങളിലുമുണ്ടായിരുന്ന വിഗ്രഹങ്ങള്‍ 
തകര്‍ത്തു. ബഹുദൈവാരാധകരുടെ സ്വത്തുക്കള്‍ കൊള്ളയടിച്ചു. 
ഇങ്ങിനെ പശ്ചിമ അറേബ്യയില്‍ ഒരു സുശക്തമായ മുസ്ലീം രാജ്യം 
വളര്‍ന്നു വരുന്നതുകണ്ടപ്പോള്‍ സിറിയന്‍ രാജാവ്‌ യുദ്ധത്തിനൊരു 
ങ്ങി. മുഹമ്മദും പടയൊരുക്കം ചെയ്തു. തബുക്ക്‌ എന്ന സ്ഥലംവ 
രെ മുസ്ലീം സൈന്യം നീങ്ങി. അവിടെ വെച്ച്‌ സന്ധി ചെയ്ത്‌ സിറി 
യന്‍ രാജാവ്‌ പിന്‍വാങ്ങി. ഇതോടുകൂടി അറേബ്യ മുഴുവന്‍ തന്നെ 
മുഹമ്മദിന്റെ നിയ്രന്തണത്തില്‍ വന്നു. 

വിജയശ്രീലാളിതനായ മുഹമ്മദ്‌ പിറ്റേ വര്‍ഷം വമ്പിച്ച സന്നാഹ 
ങ്ങളോടെ ഹജ്ജ്‌ തീര്‍ത്ഥാടനം നടത്തി. അതുകഴിഞ്ഞ്‌ മദീനയില്‍ 
തിരിച്ചെത്തിയ മുഹമ്മദിന്‌ അധികം താമസിയാതെ ജ്വരം ബാധിച്ചു. 
സി.ഇ. 632 ജൂണ്‍ എട്ടിന്‌ അറുപത്തിമുന്നാമത്തെ വയസ്സില്‍ അദ്ദേഹം 
അന്തരിക്കുകയും ചെയ്തു. 

മുഹമ്മദിനെ തുടര്‍ന്ന്‌ അദ്ദേഹത്തിന്റെ ഭാര്യ അയിശായുടെ 
പിതാവ്‌ അബൂബെക്കര്‍ ഇസ്ലാമിക രാഷ്ട്രത്തിന്റെ അധിപനായി. 

മത കാര്യങ്ങളിലും രാജ്യകാര്യങ്ങളിലും മുഹമ്മദിനെപ്പോലെ അദ്ദേ 
ഹവും നേതൃത്വം വഹിച്ചു. ഈ മതരാഷ്ട്രത്തിന്റെ തലവന്‍ ഖലിഫാ 
എന്നാണ്‌ അറിയപ്പെട്ടിരുന്നത്‌. ഇങ്ങനെ ഒന്നാമത്തെ ഖലീഫയായ 
അബുബെക്കര്‍ അറേബ്യയില്‍ ശേഷിച്ച ബഹുദൈവവിശ്വാസികളെ 
മുഴുവന്‍ പരാജയപ്പെടുത്തി. ഭയംകൊണ്ട്‌ പലരും ഇസ്ലാംമതം അംഗീ 
കരിച്ചു. ഈ വിജയങ്ങളെ തുടര്‍ന്ന്‌ പാലസ്തീന്‍, സിറിയ, ഇറാക്ക്‌ 
തുടങ്ങിയ പ്രദേശങ്ങളിലേക്ക്‌ മുസ്ലീം സൈന്യം നീങ്ങി. റോമാസാരമാ 
ജ്യവും പേര്‍ഷ്യന്‍ സാ്മാജ്യവും യുദ്ധം കൊണ്ട്‌ തളര്‍ന്നു കഴിഞ്ഞി 
രുന്ന സമയമായിരുന്നു ഇത്‌. മധ്യപരസ്ത്യദേശത്ത്‌ മുസ്ലീം ശക്തിക്ക്‌ 
വേരു പിടിക്കാന്‍ ഈ സാഹചര്യം സഹായിച്ചു. രണ്ടരവര്‍ഷത്തിനു 
ശേഷം അദ്ദേഹം അന്തരിക്കുമ്പോഴേക്കും സാ്രാജ്യത്തിന്‌ അടിത്ത 
റയിടാന്‍ അബൂബെക്കറിനു കഴിഞ്ഞിരുന്നു. പിന്‍ഗാമിയായി ഉമറിനെ 
നാമനിര്‍ദ്ദേശം ചെയ്തിട്ടാണ്‌ അദ്ദേഹം അന്തരിച്ചത്‌. 

മുഹമ്മദിനുശേഷം അബൂബെക്കറെ ഖലീഫയാക്കിയതില്‍ മുഹ 
മ്മദിന്റെ പുത്രി ഫാത്തിമയുടെ ഭര്‍ത്താവായ അലിക്കും മറ്റു കുടും 
ബാംഗങ്ങള്‍ക്കും പ്രതിഷേധമുണ്ടായിരുന്നു. അബൂബെക്കറുടെ കാല 
ത്തും തുടര്‍ന്നു ഖലിഫയായ ഉമറിന്റെ ഭരണകാലത്തും അധികാരം 
പിടിച്ചെടുക്കുവാന്‍ അവര്‍ ശ്രമം നടത്തിയിരുന്നു. എങ്കിലും പുതിയ 
രാജ്യങ്ങള്‍ കീഴടക്കി സാഗ്രാജ്യത്തിന്‌ വിസ്തൃതി കൂട്ടുന്നതിനുള്ള 
ശ്രമത്തിലേര്‍പ്പെട്ടിരുന്ന സൈന്യങ്ങളെ സ്വാധീനിക്കാന്‍ അവര്‍ക്കു 
കഴിഞ്ഞില്ല. പക്ഷേ, പത്താമത്തെ വര്‍ഷത്തില്‍ നമസ്കാരവേളയില്‍ 
ഒരാള്‍ ഖലീഫയെ കുത്തി മുറിവേല്പിച്ചു. രണ്ടാം ഖലീഫ ഉമര്‍ അ 
ങ്ങനെയാണ്‌ മരണമടഞ്ഞത്‌. അധികാരത്തിനുവേണ്ടിയുള്ള തര്‍ക്ക 
ങ്ങള്‍ ശക്തിയായി നടന്നുവെങ്കിലും ഉസ്മാന്‍ മൂന്നാമത്തെ ഖലീഫ 
ആയി. പന്ത്രണ്ടു വര്‍ഷം ഇദ്ദേഹം ഭരണം നടത്തി. ഇസ്ലാമിനുവേണ്ടി 
പുതിയ സ്ഥലങ്ങള്‍ വെട്ടിപ്പിടിക്കുന്നതില്‍ ഉസ്മാനും പുറകിലായി 
രുന്നില്ല. സി.ഇ. 65-ല്‍ അദ്ദേഹം കൊല്ലപ്പെട്ടു. നബിയുടെ പിത്ൃസ 
ഹോദരപുത്രനാണ്‌ തുടര്‍ന്ന്‌ ഖലീഫയായത്‌. അദ്ദേഹവും കൊല്ല 
പ്പെട്ടു. പിന്നീടിങ്ങോട്ടുള്ള ഇസ്ലാമിന്റെ ചരിത്രം വെട്ടിപ്പിടുത്തത്തി 
ന്റേയും അധികാര മത്സരങ്ങളുടേതുമാണ്‌. 

ഒരു മാനസികരോഗി 

മുഹമ്മദിന്‌ ്രവാചകപദവി ലഭിക്കുന്നത്‌ നാല്പതാമത്തെ വയസ്സി 

ലാണ്‌. ഒട്ടകനോട്ടക്കാരനും വ്യാപാരിയുമൊക്കെയായിരുന്ന മുഹമ്മദ്‌ 
പെട്ടെന്ന്‌ പ്രവാചകനായി മാറുകയാണ്‌ ചെയ്തതെന്നാണ്‌ മുസ്ലീങ്ങള്‍ 
പറയുന്നത്‌. അത്‌ ഹിറാ ഗുഹയില്‍ വെച്ചുണ്ടായ ഒരു ദര്‍ശനംവഴി 
യാണെന്നുള്ളത്‌ പ്രസിദ്ധമാണ്‌. ഈ ദര്‍ശനത്തിന്റെ കഥ നബിയുടെ 
ഭാര്യയായ ആയിശ ഇങ്ങനെ വിവരിക്കുന്നു: 

“തിരുമേനിക്കു ദൈവികസന്ദേശങ്ങളുടെ ആരംഭം നല്ല സ്വപ്നങ്ങ 
ളായിരുന്നു. തിരുമേനി കാണുന്ന എല്ലാ സ്വപ്നങ്ങളും പ്രഭാതത്തി 
ലെ പ്രകാശംപോലെ ശരിക്ക്‌ സ്ഫുടമായി പുലര്‍ന്നുകൊണ്ടിരുന്നു. 
പിന്നീട്‌ തിരുമേനിക്ക്‌ ഏകാന്തവാസം പ്രിയംകരമായിത്തോന്നി. 
ഹിറാ ഗുഹയിലാണ്‌ തിരുമേനി ഏകാന്തവാസം അനുഷ്ഠിച്ചിരുന്നത്‌. 
കുറേ നാളേക്കുള്ള ആഹാരപദാര്‍ത്ഥങ്ങളും കൊണ്ട്‌ തിരുമേനി ഗുഹ 
യിലേക്കു പോകും. എന്നിട്ട്‌ കുറേ രാത്രി ആരാധനയിലായ്ക്കൊണ്ട്‌ 
അവിടെ കഴിച്ചുകൂട്ടും. പിന്നീട്‌ സ്വപത്നി ഖദീജ: (റ) യുടെ അടുക്ക 
ലേക്ക്‌ തിരിച്ചുവരും. ഗുഹയില്‍വെച്ച്‌ തിരുമേനിക്കു സത്യം (ദൈവിക 
സന്ദേശം) വന്നുകിട്ടുംവരേക്കും ഈ നില തുടര്‍ന്നുപോന്നു.” 

തുടര്‍ന്ന്‌ “ദൈവികസന്ദേശം” ലഭിച്ചതെങ്ങനെയാണെന്നും അവര്‍ 
വിവരിക്കുന്നു: “മലക്ക്‌ തിരുമേനിയുടെ മുമ്പില്‍ പ്രത്യക്ഷപ്പെട്ടു 
എന്നിട്ടു തിരുമേനിയോട്‌ “വായിക്കുക” എന്നു പറഞ്ഞു. “എനിക്ക്‌ 
വായിക്കാനറിവില്ല” എന്നു തിരുമേനി മറുപടി നല്‍കി. തിരുമേനി 
അരുളുന്നു. “അന്നേരം മലക്കു എന്നെപ്പിടിച്ചു ശക്തിയോടെ ആശ്ശേ 
ഷിച്ചു. എനിക്കു വളരെ വിഷമം തോന്നി. അനന്തരം മലക്കു എന്നെ 
വിട്ടു. എന്നിട്ടു വായിക്കുക” എന്നു മലക്കു വീണ്ടും പറഞ്ഞു. എനിക്കു 
“വായന” അറിവില്ലെന്നു വീണ്ടും ഞാന്‍ മറുപടി നല്‍കി. അപ്പോള്‍ 
വീണ്ടും മലക്ക്‌ എന്നെ പിടിച്ചു വളരെ ശക്തിയോടെ ആശ്ശേഷിച്ചു. 
എനിക്കു വളരെ വിഷമം തോന്നി. പിന്നീട്‌ മലക്ക്‌ എന്നെ വിട്ടു. എ 
നിക്കു വായന അറിവില്ലെന്നു പിന്നേയും ഞാന്‍ പറഞ്ഞു. എന്നിട്ട്‌ 
മൂന്നാമത്തെ പ്രാവശ്യം മലക്ക്‌ എന്നെ പിടിച്ച്‌ ശക്തിയോടെ ആശ്ശേ 
ഷിച്ചു. എന്നിട്ട്‌ എന്നെ വിട്ടു. അനന്തരം “സൃഷ്ടികര്‍ത്താവായ നിന്റെ 
രക്ഷിതാവിന്റെ നാമത്തില്‍ വായിക്കുക. രക്തപിണ്ഡത്തില്‍ നിന്നാണ്‌ 
മനുഷ്യനെ അവന്‍ സൃഷ്ടിച്ചിരിക്കുന്നത്‌. വായിക്കുക. നിന്റെ രക്ഷി 
താവ്‌ അത്യുദാരനത്രെ.” 

ഇങ്ങനെ ഖുര്‍ആന്‍ ജിബ്രില്‍വഴി അവതരിപ്പിക്കാന്‍ അല്ലാഹു 
ശ്രമം തുടങ്ങിയെങ്കിലും മുഹമ്മദിന്‌ അത്‌ മനസ്സിലായില്ലത്രേ! തുടര്‍ 

ന്നുള്ള രംഗങ്ങള്‍ ആയിശ തന്നെ വിവരിക്കുന്നു: 

“അങ്ങനെ പിടയ്ക്കുന്ന ഹൃദയവുമായി സ്വകുടുംബത്തിലേക്ക്‌ 
തിരുമേനി മടങ്ങി. “എനിക്കു പുതച്ചു തരിക്‌, “എനിക്കു പുതച്ചു ത 
രിക” എന്നു പറഞ്ഞുകൊണ്ട്‌ തിരുമേനി ഖദീജയുടെ അടുക്കല്‍ 
കയറിച്ചെന്നു. ഉടനെ തിരുമേനിക്ക്‌ അവള്‍ പുതപ്പിട്ടു മൂടിക്കൊടുത്തു. 
കുറേക്കഴിഞ്ഞ്‌ ഭയാശങ്കകള്‍ നീങ്ങിയപ്പോള്‍ നടന്ന സംഭവങ്ങളെല്ലാം 
ഖദീജ ബീവിയെ തിരുമേനി തെര്യപ്പെടുത്തി. അക്കൂട്ടത്തില്‍ തിരു 
മേനി ഉണര്‍ത്തി: “എന്റെ ജീവന്നു വല്ല ആപത്തും സംഭവിക്കുമോ 
എന്നു ഞാന്‍ ഭയപ്പെട്ടുപോയി.” അപ്പോള്‍ തിരുമേനിയെ (സമാധാ 
നിപ്പിച്ചുകൊണ്ട്‌) ഖദീജ (റ) പറഞ്ഞു: “ഇല്ല, അല്ലാഹുവാണെ, അല്ലാ 
ഹു ഒരിക്കലും അങ്ങയെ അപമാനിക്കുകയില്ല! അങ്ങുന്നു ശരിക്കു 
കുടുംബബന്ധം പുലര്‍ത്തുന്ന; പരാശ്രയരെ രക്ഷിക്കാനുള്ള ഭാരം 
ഏറ്റെടുക്കുന്നു; അഗതികള്‍ക്കു വേണ്ടി സ്വയം അദ്ധ്വാനിച്ച്‌ സഹായം 
നേടിക്കൊടുക്കുന്നു; അതിഥികളെ സല്‍ക്കരിക്കുന്നു. സത്യമാര്‍ഗ 
ത്തില്‍ ആപത്തുകള്‍ സഹിക്കുവാന്‍ അങ്ങുന്നു മുമ്പോട്ടു വരുന്നു.” 
പിന്നീട്‌ തിരുമേനിയേയുംകൊണ്ട്‌ ഖദീജ (റ) തന്റെ പിതൃവ്യപുരതന്‍ 
വറക്കത്തിന്റെ അടുക്കല്‍ ചെന്നു. വറക്കത്ത്‌ അജ്ഞാനകാലത്ത്‌ ക്രി 
സ്തുമതം സ്വീകരിക്കുകയും ഇ്രാനി (ഹീബ്രു) ഭാഷ എഴുതാന്‍ 
പഠിക്കുകയും ചെയ്തിരുന്നു. എന്നിട്ട്‌ ഇഞ്ചീലില്‍ നിന്ന്‌ ചില ഭാഗ 
ങ്ങള്‍ ഹീബ്രു ഭാഷയില്‍ അദ്ദേഹം എഴുതിയെടുക്കാറുണ്ടായിരുന്നു. 
അദ്ദേഹം വളരെ വയോവൃദ്ധനായി. കണ്‍കാഴ്ച തന്നെ നഷ്‌ടപ്പെട്ടു 
കഴിഞ്ഞിരുന്നു. അദ്ദേഹത്തോടു ഖദീജ (റ) പറഞ്ഞു: “പിതൃവ്യപുത്രാ! 
താങ്കളുടെ സഹോദരപുത്രനോട്‌ വിവരങ്ങള്‍ അന്വേഷിക്കുക.” അ 
പ്പോള്‍ വറക്കത്ത്‌ തിരുമേനിയോടു ചോദിച്ചു: “സഹോദരപുത്രാ! 
നിങ്ങള്‍ക്കുണ്ടായ അനുഭവങ്ങള്‍ എന്തൊക്കെയാണ്‌?” കണ്ട കാഴ്ചക 
ളെല്ലാം തിരുമേനി വറക്കത്തിനെ അറിയിച്ചു. അന്നേരം വറക്കത്ത്‌ 
തിരുമേനിയോടു പറഞ്ഞു: 

മൂസാ (അ) യുടെ അടുക്കലേക്ക്‌ അല്ലാഹു അയച്ചിരുന്ന അതേ 
രഹസ്യസന്ദേശവാഹകനാണിത്‌. ....എന്നാല്‍ പിന്നീടധികം താമസി 
ച്ചില്ല. വറക്കത്ത്‌ മരണമടഞ്ഞു. ദൈവികസന്ദേശങ്ങളുടെ വരവ്‌ കുറേ 
നാളേക്ക്‌ നിലയ്ക്കുകയും ചെയ്തു.” 

പിന്നീട്‌ മുഹമ്മദിനുണ്ടായ ദര്‍ശനത്തെപ്പറ്റി ജാബിറുബ്നു അബ്ദി 
ല്ലാ എന്ന ശിഷ്യന്‍ പറയുന്നതും ശ്രദ്ധേയമാണ്‌: 

“(്രവാചകലബ്ധിയെത്തുടര്‍ന്ന്‌) കുറേ നാളേക്ക്‌ ദൈവിക സന്ദേ 
ശം ലഭിക്കാതിരുന്നതിനെക്കുറിച്ച്‌ അദ്ദേഹം സംസാരിക്കുകയായി 
രുന്നു. അന്നേരം തന്റെ സംസാരമദ്ധ്യേ തിരുമേനിയെ ഉദ്ധരിച്ചുകൊ 
ണ്ട്‌ ഇങ്ങനെ പറഞ്ഞു: “ഞാന്‍ (നബി) നടന്നു പോകുമ്പോള്‍ ആകാ 
ശത്തു നിന്ന്‌ ഒരു ശബ്ദം കേട്ടു. ഉടനെ മേല്‍പ്പോട്ടു നോക്കി. അ 
പ്പോള്‍ ഹീറാ ഗുഹയില്‍വെച്ച്‌ എന്റെ അടുക്കല്‍ വന്ന മലക്ക്‌ ആകാശ 
ഭൂമികള്‍ക്കിടയില്‍ ഒരു കസേലയിന്മേല്‍ അതാ ഇരിക്കുന്നു. അതു 
കണ്ട്‌ എനിക്കു ഭയം തോന്നി. ഉടനെ ഞാന്‍ (വീട്ടിലേക്കു) മടങ്ങി. 
എന്നിട്ട്‌ “എനിക്കു പുതച്ചു തരിക”, “എനിക്കു പുതച്ചു തരിക” എന്നു 
ഞാന്‍ പറഞ്ഞു. അപ്പോഴാണ്‌ “ഓ! പുതപ്പിച്ചു മൂടിയവനെ, എഴുന്നേല്‍ 
ക്കുക, എന്നിട്ട്‌ അശ്രദ്ധരായ നിന്റെ ജനതയെ താക്കീതു ചെയ്യുക. 
നിന്റെ രക്ഷിതാവിന്റെ മഹത്വം പ്രകീര്‍ത്തനം ചെയ്യുക. നിന്റെ വസ്ത്ര 
ത്തെ ശുദ്ധമാക്കി വെക്കുക. തെറ്റായ നടപടികള്‍ വെടിയുക്‌ എന്നീ 
വചനങ്ങള്‍ (ഖുര്‍ ആന്‍ 74:1-5) അല്ലാഹു അവതരിപ്പിച്ചത്‌. പിന്നീട്‌ 
ദൈവികസന്ദേശങ്ങള്‍ക്കു ചൂടുപിടിച്ചു. അവ തുടര്‍ച്ചയായി വന്നുകൊ 
ണ്ടിരുന്നു. 

അങ്ങനെയുണ്ടാകുന്ന ദര്‍ശനങ്ങളെപ്പറ്റി ആയിശ തന്നെ മറ്റൊരു 
ഭാഗത്തു പറയുന്നത്‌ ഇങ്ങനെയാണ്‌: ഹാരീസുബ്നുഹിസാം തിരു 
മേനി (സ) യോടു ചോദിച്ചു; “ദൈവദൂതരെ! അങ്ങേയ്ക്ക്‌ ദൈവികസ 
ന്ദേശം വന്നുകിട്ടുന്നതെങ്ങനെയാണ്‌? തിരുമേനി അരുളി. ചിലപ്പോള്‍ 
മണിനാദം മുഴങ്ങുമ്പോലെയുള്ള ഒരു ശബ്ദത്തോടെ എനിക്കതു 
വന്നുകിട്ടും. എനിക്കു താങ്ങാന്‍ ഏറ്റവും വിഷമമുള്ള ഒരവസ്ഥ 
യാണത്‌. എന്നിട്ട്‌ അതങ്ങവസാനിക്കും. ആ സന്ദേശ വാഹകന്‍ പറ 
ഞ്ഞത്‌ അന്നേരം ഞാന്‍ ശരിക്കും ഹൃദിസ്ഥമാക്കിയിട്ടുണ്ടായിരിക്കും. 
ചിലപ്പോള്‍ ഒരു പുരുഷന്റെ രൂപത്തില്‍ മലക്ക്‌ എന്റെ മുമ്പില്‍ പ്രത്യ 
ക്ഷപ്പെടും. എന്നിട്ടെന്നോടു സംസാരിക്കും. അന്നേരം ആ മലക്കു 
പറഞ്ഞതെല്ലാം ഞാന്‍ ഹൃദിസ്ഥമാക്കും.” ആയിശ (റ) പറയുന്നു. 
“കഠിനശൈത്യമുള്ള ദിവസം തിരുമേനിക്ക്‌ ദൈവിക സന്ദേശം വന്നു 
കിട്ടുന്നത്‌ ഞാന്‍ കണ്ടിട്ടുണ്ട്‌. തിരുമേനിക്കു സന്ദേശം ലഭിച്ചു അതില്‍ 
നിന്നു വിരമിച്ചു കഴിയുമ്പോള്‍ തിരുമേനിയുടെ നെറ്റിത്തടം വിയര്‍ 
ത്തൊലിക്കുന്നുണ്ടാകും.* 

ദൈവം, മലക്ക്‌, ജിന്ന്‌, പിശാച്‌ എന്നിങ്ങനെ പലതരം അദൃശ്യ 
ജീവികളെപ്പറ്റിയും സ്വര്‍ഗം, നരകം തുടങ്ങിയ ലോകങ്ങളേപ്പറ്റിയും 

വിശ്വാസികള്‍ പറയാറുണ്ടെങ്കിലും അതൊക്കെ വെറും കെട്ടുകഥ 
കളാണെന്ന്‌ തെളിഞ്ഞുകഴിഞ്ഞിട്ടുണ്ട്‌. വളരെയൊന്നും ചിന്തിക്കാനും 
പഠിക്കാനും കഴിയാത്ത ചിലര്‍ അന്ധമായി ഇത്തരം കാര്യങ്ങളില്‍ 
വിശ്വസിക്കുന്നതും നമുക്കു മനസ്സിലാക്കാം. പക്ഷേ, പിശാച്‌, ദൈവം, 
മാലാഖ തുടങ്ങിയവ പ്രത്യക്ഷപ്പെട്ടു എന്ന്‌ അവകാശപ്പെടുന്നവര്‍ 
ആധുനിക മനഃശാസ്ത്രത്തിന്റെ ദൃഷ്ടിയില്‍ മനോരോഗികളാണ്‌. 
പ്രസിദ്ധ മനഃശാസ്ത്രപണ്ഡിതനും സതേണ്‍ കാലിഫോര്‍ണിയാ യൂ 
ണിവേഴ്സിറ്റിയിലെ പ്രൊഫസറുമായ ഫ്ളോയിഡ്‌. എല്‍.റുക്‌, സ്കി 
സോഫ്രേനിയ എന്ന മാനസികരോഗത്തെപ്പറ്റി പറയുന്നത്‌ ഇങ്ങനെ 
യാണ്‌: മനോരോഗികള്‍ക്ക്‌, പ്രത്യേകിച്ചും സ്കിസോഫ്രേനിയ ബാധി 
ച്ചവര്‍ക്ക്‌, തുടര്‍ച്ചയായി മായിക്രഭമങ്ങള്‍ അനുഭവപ്പെടുന്നുണ്ട്‌. ചുറ്റു 
പാടുകളിലുള്ള എന്തിന്റെയെങ്കിലും പ്രചോദനമോ സാന്നിദ്ധ്യമോ 
ഇല്ലാത്ത ഇന്ദ്രിയാനുഭവങ്ങളാണവ. യാഥാര്‍ത്ഥ്യത്തില്‍ നിന്നു വ്യത്യ 
സ്തമായ അത്തരം അനുഭവങ്ങളെ മറ്റൊരു വ്യക്തിക്ക്‌ വ്യാഖ്യാനി 
ക്കാന്‍ പ്രയാസമാണ്‌. ആ രോഗിയെ സംബന്ധിച്ചിടത്തോളം അതി 
നര്‍ത്ഥമുണ്ടെങ്കിലും മിക്കപ്പോഴും ഇത്തരം മായികാനുഭവങ്ങള്‍ ശ്രവ 
ണത്തോടു ബന്ധപ്പെട്ടതാണ്‌. ആ വ്യക്തി അസാധാരണമോ സംഭ്രമ 
ജനകമോ ആയ ഒച്ചയോ ശബ്ദമോ കേള്‍ക്കുന്നു. ചിലപ്പോള്‍ അയാ 
ളോട്‌ കല്‍പിക്കുന്നതായോ അല്ലെങ്കില്‍ ഉപദേശിക്കുന്നതായോ 
തോന്നും. അത്തരം ശ്രവണപരമായ മായിക്രഭമങ്ങള്‍ മിക്കപ്പോഴും 
രോഗിയെ മതിഭ്രമാവസ്ഥയിലെത്തിക്കും. ഉദാഹരണത്തിന്‌, രോഗി 
താനൊരു മതപ്രവാചകനാണെന്ന്‌ വിചാരിക്കുന്ന പക്ഷം, അദ്ദേഹ 
ത്തിനു ലഭിക്കുന്ന മായിക സന്ദേശങ്ങള്‍ ദൈവത്തില്‍ നിന്നു ലഭിക്കു 
ന്നതാണെന്ന്‌ ധരിക്കും. മറ്റുള്ളവര്‍ക്കാണെങ്കില്‍ താന്‍ ആരോടാണ്‌ 
സംസാരിക്കുന്നതെന്ന്‌ രോഗിക്ക്‌ നിശ്ചയമുണ്ടാവുകയില്ല. മായിക 
മായി കടന്നുവരുന്ന ആളുമായി അയാള്‍ ദീര്‍ഘമായി സംസാരിക്കു 
മെങ്കിലും. 

മനഃശാസ്ത്രജ്ഞന്റെ ഈ വിശകലനം അനുസരിച്ച്‌, മുഹമ്മദ്‌ ന 
ബിയുടെ ദര്‍ശനങ്ങള്‍ അദ്ദേഹത്തെ ബാധിച്ചിരുന്ന സ്കിസോഫ്രേ 
നിയ രോഗത്തിന്റെ ഫലമായിരുന്നു എന്നുള്ളത്‌ വ്യക്തമാണ്‌. ഹദീസു 
കള്‍ വായിക്കുമ്പോള്‍ നബി ഒരു മാനസികരോഗിയായിരുന്നു എന്ന്‌ 
തെളിയിക്കുന്ന മറ്റു നിരവധി സംഭവങ്ങള്‍ കാണാം. ഒരു ദിവസം 

ഉറക്കത്തില്‍ നിന്ന്‌ നബി ചാടിയെണീറ്റു പറഞ്ഞ വിവരം അദ്ദേഹത്തി 
ന്റെ ഭാര്യമാരില്‍ ഒരാളായ ഉമ്മുസുല്‍മ വെളിപ്പെടുത്തുന്നത്‌ ഇങ്ങനെ 
യാണ്‌. “ഒരു ദിവസം രാത്രി തിരുമേനി പെട്ടെന്ന്‌ ഉണര്‍ന്നു. എന്നിട്ട്‌ 
തിരുമേനി അരുളി: സുബ്ഹാനല്ല! എന്തെല്ലാം കുഴപ്പങ്ങളാണ്‌ ഈ 
രാത്രിയില്‍ തുറക്കപ്പെട്ടിരിക്കുന്നത്‌! എത്രയെത്ര ഖജാനകളാണ്‌ 
ഇന്നു തുറക്കപ്പെട്ടിരിക്കുന്നത്‌! മുറികളില്‍ ഉറങ്ങിക്കൊണ്ടിരിക്കുന്ന 
സ്ത്രീകളെ നിങ്ങള്‍ വേഗം ഉണര്‍ത്തിക്കൊള്ളുക. ഇഹലോകത്ത്‌ 
വസ്ത്രം ധരിച്ച എത്ര സ്ത്രീകളാണ്‌ പരലോകത്ത്‌ നഗ്നരായിരിക്കാന്‍ 
പോകുന്നത്‌!” ഇങ്ങനെ നബി പറഞ്ഞെങ്കിലും അന്നു പ്രത്യേകമായി 
എന്തെങ്കിലും സംഭവിച്ചതായി ഉമ്മുസുല്‍മ പറയുന്നില്ല. മറ്റൊരു രസ 
കരമായ വിവരണം മുഹമ്മദ്‌ തന്നെ നല്‍കുന്നു: “ഞാന്‍ മക്കയില്‍ 
താമസിക്കുന്ന കാലത്ത്‌ എന്റെ വീട്ടിന്റെ മേല്‍ത്തട്ടു തുറന്നിട്ടു ജിബ്‌ 
രില്‍ ഇറങ്ങിവന്നു; എന്നിട്ടദ്ദേഹം എന്റെ നെഞ്ഞ്‌ കീറിത്തുറന്നു; 
അനന്തരം “സംസം” വെള്ളംകൊണ്ടതു കഴുകി. പിന്നീട്‌ അദ്ദേഹം 
സ്വര്‍ണത്തിന്റെ ഒരു തളിക നിറയെ തത്വജ്ഞാനവും സത്യവിശ്വാ 
സവും കൊണ്ടുവന്നിട്ട്‌ എന്റെ നെഞ്ഞിലുള്ളിലേക്കങ്ങ്‌ ഒഴിച്ചു. എന്നി 
ട്ടതു മൂടിക്കളഞ്ഞു. അനന്തരം എന്റെ കൈ പിടിച്ചുകൊണ്ട്‌ ഭൂമിയോടു 
തൊട്ടടുത്തു നില്‍ക്കുന്ന ആകാശത്തേയ്ക്ക്‌ അദ്ദേഹം കയറിപ്പോയി..." 

മറ്റൊരവസരത്തില്‍ പള്ളിയിലെ പ്രസംഗപീഠത്തില്‍ നിന്നുകൊ 
ണ്ട്‌ നബി പറഞ്ഞു: “ഇതാ ഇപ്പോള്‍ നരകവും സ്വര്‍ഗവും ഈ ചുമരി 
ന്മേല്‍ എന്റെ കണ്‍മുമ്പില്‍ പ്രദര്‍ശിപ്പിക്കപ്പെട്ടു. (സ്വര്‍ഗത്തെപ്പോലെ) 
അത്രയും വിശിഷ്ടവും (നരകത്തേപ്പോലെ) അത്രയും വഷളുമായ 
കാഴ്ച ഒരിക്കലും ഞാന്‍ കണ്ടിട്ടേയില്ല. "* 

മറ്റൊരിക്കല്‍ ബദറില്‍ കുറൈശി നേതാക്കളെ അടക്കം ചെയ്ത 
കിണറ്റിന്റെ കരയില്‍ ചെന്നു നിന്നിട്ട്‌, ആ നേതാക്കളെയും അവരുടെ 
പിതാക്കളെയും പേരെടുത്തു വിളിച്ചുകൊണ്ട്‌, ഇന്നവന്റെ മകന്‍ ഇന്ന 
വനേ! ഇന്നവന്റെ മകന്‍ ഇന്നവനേ! അല്ലാഹുവിനെയും അവന്റെ 
ദൂതനെയും അനുസരിച്ചുകൊണ്ടു ജീവിച്ചിരുന്നെങ്കില്‍ നന്നായിരു 
ന്നേനെയെന്ന്‌ ഇപ്പോള്‍ നിങ്ങള്‍ക്ക്‌ തോന്നുന്നുണ്ടോ?....ഇതു കേട്ട 
പ്പോള്‍ ഉമര്‍ (റ) ചോദിച്ചു. “ദൈവദൂതരെ, നിര്‍ജ്ജീവ ശരീരങ്ങളോട്‌ 
അവിടുന്നു എന്താണു സംസാരിക്കുന്നത്‌? തിരുമേനി അരുളി: “മുഹമ്മ 
ദിന്റെ ആത്മാവിനെ നിയ്യന്തിച്ചുകൊണ്ടിരിക്കുന്ന അല്ലാഹുവിനെ 
ക്കൊണ്ടു സത്യം, എന്റെ സംസാരം കേള്‍ക്കാന്‍ അവര്‍ക്കുള്ള കഴിവ്‌ 

നിങ്ങള്‍ക്കു പോലുമില്ല”? 

ശവങ്ങള്‍ക്ക്‌ കേള്‍ക്കാന്‍ കഴിഞ്ഞു എന്നും നബി പറഞ്ഞത്‌ കള്ള 
മാണെന്നു പറയാന്‍ നിവൃത്തിയില്ല. മാനസികരോഗം ബാധിച്ച ഒരാള്‍ 
ക്ക്‌ ഇത്തരം തോന്നലുകള്‍ ഉണ്ടാകാറുണ്ട്‌. സത്യമാണെന്നു വിശ്വസി 
ച്ചുകൊണ്ടാണ്‌ അവര്‍ അങ്ങനെ പറയുന്നത്‌. ബദര്‍യുദ്ധം നടക്കുന്ന 
ദിവസം ഇതുപോലെ മറ്റൊരു ദര്‍ശനവും മുഹമ്മദിനുണ്ടായി. അദ്ദേ 
ഹം വിളിച്ചുപറഞ്ഞു. “അതാ ജിബിരില്‍ ആയുധങ്ങളണിഞ്ഞു തന്റെ 
കുതിരയുടെ തല പിടിച്ചുകൊണ്ടു നില്‍ക്കുന്നു. 

മറ്റാരും കാണാത്തതു കാണുക, ഇല്ലാത്ത ശബ്ദം കേള്‍ക്കുക 
തുടങ്ങിയ മാനസികരോഗ ലക്ഷണങ്ങള്‍ മുഹമ്മദില്‍ മിക്കപ്പോഴും 
ദൃശ്യമായിരുന്നതായി ഹദീസുകളില്‍ നിന്ന്‌ വ്യക്തമാകുന്നു. അദ്ദേ 
ഹത്തിന്‌ മാനസികരോഗം ഉണ്ടായിരുന്നു എന്ന്‌ ഭാര്യ ആയിശ തന്നെ 
പറയുന്നുമുണ്ട്‌. അവര്‍ പറയുന്നു: 

“തിരുമേനി (സ)യ്ക്ക്‌ മാരണം ബാധിച്ചു. എന്നിട്ട താന്‍ യഥാര്‍ത്ഥ 
ത്തില്‍ ചെയ്യാത്ത പ്രവൃത്തികള്‍ താന്‍ ചെയ്തതായി തിരുമേനി 
(സ)യ്ക്കു തോന്നാന്‍ തുടങ്ങി. അങ്ങനെ ഒരു ദിവസം തിരുമേനി 
പ്രാര്‍ത്ഥിച്ചു. വീണ്ടും വീണ്ടും പ്രാര്‍ത്ഥിച്ചു. പിന്നെ അവിടുന്ന്‌ 
ആയിശയോട്‌ ചോദിച്ചു: എനിക്കു സുഖം പ്രാപിക്കാന്‍ വേണ്ട മാര്‍ഗം 
അല്ലാഹു അറിയിച്ചു തന്നതു നീ അറിഞ്ഞോ? തുടര്‍ന്ന്‌ തിരുമേനി 
(സ) അരുളി: “രണ്ടാളുകള്‍ എന്റെ അടുക്കല്‍ വന്നു. അവരിലൊരാള്‍ 
എന്റെ തലയ്ക്കു സമീപവും മറ്റെയാള്‍ എന്റെ കാലുകള്‍ക്കരികിലും 
ഇരുന്നു. എന്നിട്ട്‌ അവരിലൊരാള്‍ മറ്റേയാളിനോടു ചോദിച്ചു; “ഈ 
മനുഷ്യന്റെ രോഗമെന്താണ്‌?” “അദ്ദേഹത്തെ മാരണം ബാധിച്ചിരി 
ക്കുകയാണ്‌, എന്ന്‌ മറ്റെയാള്‍ മറുപടി പറഞ്ഞു. “ആരാണ്‌ മാരണം 
ചെയ്തത്‌?” ആദ്യത്തെ മനുഷ്യന്‍ വീണ്ടും ചോദിച്ചു. ലബീദ്ബ്നുല്‍ 
അഅസമാ (ഒരു ജൂതന്‍)ണത്‌.” മറ്റെയാള്‍ ചോദിച്ചു. “സിഹ്റിന്നു 
എന്താണയാള്‍ ഉപയോഗിച്ചിരിക്കുന്നത്‌?” രണ്ടാമന്‍ പറഞ്ഞു. ചീര്‍പ്പും 
മുടിയും (അല്ലെങ്കില്‍ പരുത്തി) ഈന്തപ്പനയുടെ ആണ്‍കുലയുടെ 
കുമ്പാളയുമാണ്‌ ഉപയോഗിച്ചിരിക്കുന്നത്‌. “എന്നിട്ടെവിടെയാണതുള്ള 
തെന്ന്‌ ഒന്നാമന്‍ ചോദിച്ചു. “ദര്‍വാന്‍” കിണറിലാണതുള്ളത്‌ എന്ന്‌ 
രണ്ടാമന്‍ മറുപടി പറഞ്ഞു. ഉടനെ തിരുമേനി (സ) അങ്ങോട്ടു പുറപ്പെ 
ട്ടു. പിന്നീട്‌ അവിടെനിന്നു മടങ്ങിവന്നപ്പോള്‍ ആയിശ(റ)യോടു 

പറഞ്ഞു: “അവിടത്തെ ഈന്തപ്പനകള്‍ ശൈത്താന്‍മാരുടെ തലപോ 
ലെയുണ്ട്‌.” ആയിശാ (റ) പറയുന്നു: അപ്പോള്‍ ഞാന്‍ ചോദിച്ചു: “അ 
വിടന്ന്‌ അതു പുറത്തേക്കെടുത്തോ?” തിരുമേനി (സ) അരുളി: ഇ 
പ്പോള്‍ അല്ലാഹു എന്നെ ശരിപ്പെടുത്തിത്തന്നുകഴിഞ്ഞു. അതു പുറ 
ത്തേയ്ക്കെടുക്കുന്ന പക്ഷം ജനങ്ങള്‍ക്കിടയില്‍ അത്‌ ഒരു വമ്പിച്ച 
കുഴപ്പത്തിന്‌ കാരണമായേക്കുമോയെന്നു ഞാന്‍ ഭയപ്പെടുന്നു.” പിന്നീ 
ട്‌ ആ കിണര്‍ മൂടിക്കളഞ്ഞു. 

മാരണം എന്നു പറയുന്നത്‌ “കൂടോത്ര ത്തിനാണ്‌. ആര്‍ക്കും ആരെ 
യും കൂടോത്രം ചെയ്യുവാന്‍ സാധ്യമല്ലെന്ന്‌ സാമാന്യം ചിന്തിക്കു 
ന്നവര്‍ക്കൊക്കെ അറിയാം. കൂടോത്രം, കൈവിഷം എന്നൊക്കെ 
അറിയപ്പെടുന്നത്‌ മാനസികരോഗങ്ങളാണ്‌. മുഹമ്മദിന്റെ ഭാര്യ ആയി 
ശ പറയുന്ന മാരണം ഇത്തരത്തില്‍ പെട്ടതാണ്‌. 

എന്തുകൊണ്ടാണ്‌ ഇത്തരത്തില്‍ ഒരു മാനസികരോഗം മുഹമ്മദി 
നുണ്ടായത്‌? അനാഥത്വം,. അമിത ലാളന, സുരക്ഷിതബോധമില്ലായ്മ, 
അതിരു കവിഞ്ഞ അച്ചടക്കം തുടങ്ങിയവ ഒരു മനുഷ്യനെ സ്കിസോ 
ഫ്രേനിയാ രോഗിയാക്കാമെന്നാണ്‌ പ്രൊഫസര്‍ റൂക്കിന്റെ അഭിപ്രാ 
യം. ജനിക്കുന്നതിനു മുമ്പേ അച്ഛനും ആറാമത്തെ വയസില്‍ അമ്മ 
യും ഒന്‍പതാമത്തെ വയസില്‍ മുത്തച്ഛനും നഷ്ടപ്പെട്ട മുഹമ്മദിന്റെ 
മനസ്സില്‍ അതൊക്കെ ഉണ്ടാക്കിയ ആഘാതമായിരിക്കണം, അദ്ദേഹ 
ത്തെ ഒരു രോഗിയാക്കി മാറ്റിയത്‌. മനോരോഗത്തിന്റെ ഫലമായി അ 
ദ്ദേഹത്തിനുണ്ടായ മായികദര്‍ശനങ്ങളും, ചിന്തയില്‍നിന്നു രൂപം കൊ 
ണ്ട അഭിപ്രായങ്ങളുമാണ്‌ പില്‍ക്കാലത്ത്‌ ഇസ്ലാംമതത്തിന്റെ ആവിര്‍ 
ഭാവത്തിന്‌ വഴിതെളിച്ചത്‌. വൃദ്ധനും ്രിസ്ത്യാനിയുമായ വറക്കത്തി 
ന്റെ ദര്‍ശനവ്യാഖ്യാനം അതിനു സഹായകമാകുകയും ചെയ്തു. 

മുഹമ്മദിന്റെ ജീവിതകാലത്തുതന്നെ ചിലര്‍ ഇതു മനസ്സിലാക്കി 
യിരുന്നുവെന്നുള്ളതിന്‌ ഖുര്‍ആനില്‍തന്നെ തെളിവുകളുണ്ട്‌. 

സത്യനിഷേധികള്‍ പറയുന്നു: “ഈ ഖുര്‍ആന്‍ തനി കള്ളവാര്‍ത്ത 
യാണ്‌. ഇതു മുഹമ്മദാണ്‌ കെട്ടിയുണ്ടാക്കുന്നത്‌. മറ്റു ചില ആളുകള്‍ 
അതില്‍ അവനെ സഹായിക്കുന്നുമുണ്ട്‌. ഇക്കുട്ടര്‍ വലിയ ആക്രമമാണ്‌ 
പ്രവര്‍ത്തിച്ചിരിക്കുന്നത്‌. അവര്‍ പറഞ്ഞത്‌ തനിക്കള്ളവുമാണ്‌. (മറ്റു 
ചിലപ്പോള്‍) അവര്‍ പറയുന്നു: (ഈ ഖുര്‍ആന്‍) പൂര്‍വ്വികന്മാരുടെ 
പഴങ്കഥകളാണ്‌. അതു മുഹമ്മദ്‌ എഴുതി വെച്ചിരിക്കുകയാണ്‌. എന്നിട്ട്‌ 

അത്‌ അവന്റെ മുമ്പില്‍ വെച്ച്‌ രാവിലെയും വൈകുന്നേരവും വായിച്ചു 
കേള്‍പ്പിക്കുന്നു..... ആരുടേയോ മാരണത്തിനു വിധേയനായ ഒരു മനു 
ഷ്യനെ മാത്രമാണു നിങ്ങള്‍ പിന്തുടരുന്നത്‌ എന്നുകൂടി ഈ ആക്രമി 
കള്‍ പറയുന്നു.” (ഖുര്‍ആന്‍ 25:4-8) 

“(മുഹമ്മദ്‌ കവിയാണെന്നാണല്ലോ മറ്റൊരു വാദം. വാസ്തവ 
ത്തില്‍) വഴിപിഴച്ചവരാണ്‌ കവികളെ പിന്തുടരുക.” (ഖുര്‍ആന്‍ 27:192) 

മുഹമ്മദിന്റെ ഈ നിരൂപകര്‍ക്കൊന്നും പിന്നീട്‌ പിടിച്ചു നില്‍ക്കാന്‍ 
കഴിഞ്ഞില്ല. “പ്രവാചകന്റെ സൈന്യം ഇവരെയൊക്കെ വധിച്ചുക 
ളഞ്ഞു. പക്ഷേ, അവര്‍ പറഞ്ഞതു പലതും ശരിയായിരുന്നു എന്നാണ്‌ 
ഇന്നത്തെ മനുഷ്യന്‌ തോന്നുന്നത്‌. 

4 
മുഹമദിന്റെ കുടുംബജീവിതം 


ഇസ്ലാം മതസ്ഥാപകനായ മുഹമ്മദ്‌ നബി, ക്രിസ്ത്യാനികളുടെ പു 
ണ്യവാന്മാരെയോ യുദന്മാരുടെ ചില പ്രവാചകന്മാരേയോപോലെ 
സര്‍വ്വ സംഗപരിത്യാഗിയായിരുന്നില്ല. അദ്ദേഹം ഇസ്ലാംമതരാഷ്ട്ര 
ത്തിന്റെ പരമാധികാരിയായ ഭരണത്തലവനും യുദ്ധതന്ത്രജ്ഞനും 
ആയിരുന്നു. സ്ത്രീകളേയും ലൈംഗികബന്ധത്തേയും പറ്റി അദ്ദേഹ 
ത്തിന്‌ സ്വന്തം അഭിപ്രായങ്ങള്‍ ഉണ്ടായിരുന്നു. പില്‍ക്കാലത്ത്‌ ലക്ഷ 
ക്കണക്കിനു സ്ത്രീകളെ അടിമത്തത്തിലാഴ്ത്തുവാന്‍ കാരണമാക്കി 
യത്‌ അദ്ദേഹം നിര്‍മ്മിച്ച നിയമങ്ങളാണ്‌. അതില്‍ പലതിനും കാരണ 
മായിത്തീര്‍ന്നതാകട്ടെ അദ്ദേഹത്തിന്റെ വിവാഹജീവിതം ഉണ്ടാക്കിയ 
പ്രശ്നങ്ങളുമാണ്‌. അതുകൊണ്ട്‌ നബിയുടെ കുടുംബജീവിതത്തെ 
ഇവിടെ അല്പമൊന്ന്‌ വിശകലനം ചെയ്യേണ്ടിയിരിക്കുന്നു. 
ഇരുപത്തഞ്ചാമത്തെ വയസ്സില്‍ നാല്പതുകാരിയും ധനാന്്യയു 
മായ ഖദീജയെ വിവാഹം ചെയ്തുകൊണ്ടാണ്‌ മുഹമ്മദ്‌ കുടുംബ 
ജീവിതം ആരംഭിക്കുന്നത്‌. അതിനു മുമ്പ്‌ അദ്ദേഹത്തിന്‌ ഏതെങ്കിലും 
പ്രേമബന്ധങ്ങളുണ്ടായിരുന്നോ എന്നൊന്നും നമുക്കറിയില്ല. ഏതാ 
യാലും പതിനഞ്ചു വയസിനു മൂപ്പു കൂടുതലും മുന്‍ വിവാഹങ്ങളില്‍ 
ഏതാനും കുട്ടികളുടെ അമ്മയുമായിരുന്ന ആ സ്ത്രീയുമൊത്തുള്ള 
ജീവിതം വലിയ അപാകതകളൊന്നുമില്ലാതെ മുമ്പോട്ടു പോയി. സി. 
ഇ. 619-ല്‍, മുഹമ്മദിന്‌ 48 വയസ്സുള്ളപ്പോഴാണ്‌ അവര്‍ അന്തരിച്ചത്‌. 
അപ്പോള്‍ അവര്‍ക്ക്‌ 63 വയസ്സുണ്ടായിരുന്നു. ഇക്കാലമത്രയും മുഹമ്മദ്‌ 
വിശ്വസ്തനായ ഭര്‍ത്താവായിരുന്നു എന്നാണ്‌ ചരിത്രകാരന്മാര്‍ പറയു 
ന്നത്‌. അവരുടെ മരണശേഷം പതിനഞ്ചു വര്‍ഷക്കാലമേ മുഹമ്മദ്‌ 
ജീവിച്ചുള്ളു. അതിനിടയില്‍ പത്തു വിവാഹങ്ങള്‍ കഴിക്കുകയും നാലു 
വെപ്പാട്ടികളെ സ്വീകരിക്കുകയും ചെയ്തു. അതിനു പുറമേ മറ്റു നിര 

വധി സ്ത്രീകളുമായി അക്കാലത്തു ബന്ധപ്പെട്ടു. എങ്കിലും ജീവിതാ 
ന്ത്യംവരെ ഖദീജയെപ്പറ്റിയുള്ള ഓര്‍മ്മ അദ്ദേഹത്തിന്റെ മനസ്സില്‍ പച്ച 
പിടിച്ചു നിന്നിരുന്നുവെന്ന്‌ താഴെ ഉദ്ധരിക്കുന്ന ഹദീസുകളില്‍ നിന്ന്‌ 
വ്യക്തമാകും. 

“അയിശാ (റ)യില്‍ നിന്നു നിവേദനം: “ഖദീജാ (റ) യുടെ അസു 
യാവഹമായ നിലപാടില്‍ എനിക്കുണ്ടായിരുന്ന അസ്വാസ്ഥ്യം തിരുമേ 
നി (സ) യുടെ പത്നിമാരില്‍ ഒരാള്‍ക്കെതിരിലും എനിക്കുണ്ടായിരു 
ന്നില്ല. യഥാര്‍ത്ഥത്തില്‍ ഞാന്‍ ഖദീജ (റ)യെ കണ്ടിട്ടില്ല. പക്ഷേ, 
തിരുമേനി (സ) അവരെക്കുറിച്ചു വളരെയേറെ സംസാരിക്കാറുണ്ടാ 
യിരുന്നു. ചിലപ്പോള്‍ തിരുമേനി (സ) ആടറുത്തു അവയവങ്ങളെല്ലാം 
വെട്ടി മുറിച്ച്‌ ഖദീജാ (റ) യുടെ തോഴിമാര്‍ക്ക്‌ പാരിതോഷികമായി 
കൊടുത്തയക്കും. ഇതെല്ലാം കാണുമ്പോള്‍ ചിലപ്പോള്‍ തിരുമേനി 
(സ) യോട്‌ ഞാന്‍ പറയും: ലോകത്ത്‌ ഖദീജയില്ലാതെ ഒരു സ്ത്രീയും 
ഉണ്ടായിരുന്നില്ലെന്ന്‌ തോന്നുമല്ലോ.” അപ്പോള്‍ തിരുമേനി (സ) ഖദീ 
ജാ (റ)യുടെ സ്ഥിതിഗതികള്‍ വര്‍ണിക്കാന്‍ തുടങ്ങും. അക്കൂട്ടത്തില്‍ 
“എനിക്കു സന്താനങ്ങളുണ്ടായത്‌ അവരിലാണെന്നു തിരുമേനി (സ) 
അരുളും.” മറ്റൊരിക്കല്‍ ആയിശാ ഇങ്ങനെ അനുസ്മരിപ്പിക്കുന്നു. 
“ഖദീജാ (റ)യുടെ സഹോദരി ഹാല (റ) ഒരിക്കല്‍ വന്നപ്പോള്‍ തിരുമേ 
നി (സ)യുടെ അടുക്കല്‍ പ്രവേശിക്കുവാന്‍ സമ്മതം ആവശ്യപ്പെട്ടു. 
പെട്ടെന്നു ഖദീജയാണോ അനുവാദം ചോദിക്കുന്നതെന്നു തോന്നി 
തിരുമേനി ഭയന്നുപോയി. എന്നിട്ട്‌ അവിടത്ത്‌ അരുളി: “അല്ലാഹുവേ 
ഇതു ഹാലായല്ലോ” ആയിശാ (റ) പറയുന്നു: “അപ്പോഴെനിക്ക്‌ ഖദീ 
ജാ (റയ്ക്ക്‌ തിരുമേനി (സ) യുടെ മനസ്സിലുള്ള സ്ഥാനത്തില്‍ അസു 
ഖം തോന്നി. ഞാന്‍ ചോദിച്ചു: “പല്ലു വീണുപോയിട്ട്‌ മോണ ചുവന്ന 
ഒരു ഖുറൈശി വൃദ്ധയെക്കുറിച്ച്‌ അങ്ങുന്ന്‌ ഇത്രയൊക്കെ ഓര്‍ക്കാനെ 
ന്തിരിക്കുന്നു? അവരെന്നോ മരിച്ചു പോയിക്കഴിഞ്ഞിരിക്കുന്നു. ഇന്ന്‌ 
അങ്ങേയ്ക്ക്‌ അവരേക്കാള്‍ ഉത്തമരായ പത്നിമാരെ പകരം തന്നി 
ടുണ്ടല്ലോ.” 

ആയിശയുടെ ഈ വാദമൊന്നും ഖദീജയ്ക്ക്‌ അദ്ദേഹത്തിന്റെ മന 
സ്ലിലുള്ള സ്ഥാനം കുറയ്ക്കാന്‍ പര്യാപ്തമായില്ല. അബൂഫറൈ പറ 
യുന്നു: “ഒരിക്കല്‍ ജിബ്രില്‍ തിരുമേനി (സ) യുടെ അടുക്കല്‍ വന്നിട്ടു 
പറഞ്ഞു: “ദൈവദൂതരെ! ഖദീജാ (റ) ഇതാ താങ്കളുടെ അടുക്കലേക്കു 
വരുന്നു. അവരുടെ കൈയില്‍ കറി വിളമ്പിയ ഒരു പാത്രമുണ്ട്‌. (അല്ലെ 

ങ്കില്‍ മറ്റാഹാരമോ പാനീയമോ). അവര്‍ താങ്കല്‍നിന്നും എന്റെ 
പക്കല്‍നിന്നുള്ള “സലാം” അവരെ അറിയിക്കുകയും രത്നങ്ങള്‍കൊ 
ണ്ടു നിര്‍മ്മിച്ച ഒരു സാധം സ്വര്‍ഗത്തില്‍ അവര്‍ക്കുണ്ടായിരിക്കു 
മെന്നു സന്തോഷവാര്‍ത്ത അവരെ അറിയിക്കുകയും ചെയ്താലും. 
മുഹമ്മദിനുണ്ടായ ഒരു മായാശ്രമമാണിതെന്നുള്ള കാര്യത്തില്‍ 
സംശയമില്ല. 

ആയിശയാണ്‌ മുഹമ്മദിന്റെ ദിതീയപത്നി. ഖദീജയുടെ മരണ 
ത്തിനുശേഷം അദ്ദേഹം നിരാശനായി കഴിയുന്ന കാലം. ഉസ്മാന്‍ 
രണ്ടു നിര്‍ദ്ദേശങ്ങള്‍ വെച്ചു; ഒന്നുകില്‍ അബുബെക്കറിന്റെ മകള്‍ 
ആയിഷയെ അല്ലെങ്കില്‍ വിധവയായ സബ്ദാബിന്‍ സമായെ കല്യാ 
ണം കഴിക്കണമെന്ന്‌. അതില്‍ ആയിശയുടെ കാര്യത്തിലാണ്‌ മുഹമ്മ 
ദിനു താല്‍പ്പര്യം തോന്നിയത്‌. പക്ഷേ. അവള്‍ക്കപ്പോള്‍ ആറു വയ 
സ്നേ ഉണ്ടായിരുന്നുള്ളു. അറബികളുടെ ആചാരപ്രകാരം മറ്റൊരാള്‍ക്ക്‌ 
ആ ശിശുവിനെ വിവാഹം ചെയ്തു കൊടുക്കാമെന്നു സമ്മതിക്കു 
കയും ചെയ്തിരുന്നു. അതുകൊണ്ട്‌ ആദ്യം അബുബെക്കറിനും സമ്മ 
തമുണ്ടായിരുന്നില്ല. പിന്നീട്‌ അദ്ദേഹം മനസ്സു മാറ്റുകയും ആദ്യത്തെ 
വിവാഹ നിശ്ചയം ഉപേക്ഷിച്ചിട്ടു നബിക്ക്‌ അവളെ വിവാഹം ചെയ്തു 
കൊടുക്കുകയും ചെയ്തു. അപ്പോള്‍ ആയിശയ്ക്ക്‌ ആറു വയസ്സും 
ഭര്‍ത്താവിന്‌ അന്‍പതു വയസ്സും ആയിരുന്നു പ്രായം! കളിക്കോപ്പുക 
ളുമായിട്ടാണ്‌ അവള്‍ ഭര്‍ത്താവിന്റെ വിട്ടില്‍ പോയത്‌. അവരുടെ വിവാ 
ഹജീവിതത്തിന്റെ ആരംഭഘട്ടത്തെ ആയിശ ഇങ്ങനെ അനുസ്മരി 
ക്കുന്നു: 

“എനിക്ക്‌ ആറു വയസ്സുള്ളപ്പോഴാണ്‌ തിരുമേനി (സ) എന്നെ വിവാ 
ഹം ചെയ്തത്‌. പിന്നീട്‌ ഞങ്ങള്‍ മദീനയിലേക്ക്‌ വന്നു. അവിടെ ബ 
നൂല്‍ഹാരീസിബ്നു ഖസ്റജ്‌ ഗോത്രത്തില്‍ താമസിച്ചു. അപ്പോള്‍ 
മദീനയിലെ കാലാവസ്ഥ പിടിക്കാത്തതുകൊണ്ട്‌ എനിക്കു പനി പിടി 
ച്ചു. എന്നിട്ട്‌ എന്റെ മുടിയെല്ലാം കൊഴിഞ്ഞുപോയി. അവസാനം 
എന്റെ തലയിലെ മുടി ചെവിവരെ മാത്രം അവശേഷിച്ചു. അങ്ങനെ 
ഒരിക്കല്‍ എന്റെ മാതാവ്‌ ഉമ്മുറുമാന്‍ എന്റെ അടുക്കല്‍ വന്നു. ഞാന്‍ 
എന്റെ തോഴികളുമൊത്ത്‌ ഈഞ്ഞാലാടുകയായിരുന്നു. എന്റെ മാതാവ്‌ 
എന്നെ ഉച്ചത്തില്‍ വിളിച്ചു. ഞാനവരുടെ അടുക്കല്‍ ചെന്നു. അവരുടെ 
ഉദ്ദേശം എനിക്കു മനസ്സിലായില്ല. അവരെന്റെ കൈ പിടിച്ച്‌ എന്നെ 

ഒരു വീട്ടു വാതില്‍ക്കല്‍ കൊണ്ടുപോയി നിറുത്തി. പരിഭ്രമം മൂലം 
എന്റെ ഉള്ളു വിങ്ങാന്‍ തുടങ്ങി. പിന്നെ അതടങ്ങി. പിന്നീട്‌ അവര്‍ 
അല്പം വെള്ളമെടുത്ത്‌ എന്റെ മുഖത്തും തലയിലും തുടച്ചു. അന 
ന്തരം എന്നെ ആ വീട്ടിനുള്ളിലേക്കു കൊണ്ടുപോയി. അപ്പോഴതാ 
കുറെ അന്‍സാരി സ്ത്രീകള്‍ ആ വീട്ടില്‍ സമ്മേളിച്ചിരിക്കുന്നു. അവര്‍ 
പറഞ്ഞു: “നിനക്കു ഞങ്ങള്‍ ക്ഷേമവും സൌഭാഗ്യവും നേര്‍ന്നുകൊ 
ള്ളുന്നു. ശൂഭലക്ഷണങ്ങളോടുകൂടിയാണ്‌ നീ വന്നിരിക്കുന്നത്‌.” 
അവസാനം എന്റെ മാതാവും എന്നെ അവര്‍ക്കേലപിച്ചുകൊടുത്തു. 
അവരെന്നെ ഒരുക്കിച്ചമയിച്ചു. ഒടുവില്‍ പൂര്‍വ്വാഹത്തില്‍ തിരുമേനി 
(സ) അതാ കടന്നുവരുന്നു. അതുകണ്ട്‌ എനിക്കല്‍പ്പം ഭയം തോന്നി. 
അവസാനം ആ സ്ത്രീകള്‍ എന്നെ തിരുമേനിക്ക്‌ ഏല്‍പ്പിച്ചുകൊടു 
ത്തു. അന്നെനിക്ക്‌ 9 വയസ്സായിരുന്നു പ്രായം.” 

തുടര്‍ന്നുള്ള ഒന്‍പതു വര്‍ഷം അവള്‍ നബിയുടെ ഭാര്യയായി 
താമസിച്ചു. ആയിശയ്ക്ക്‌ പതിനെട്ടു വയസ്സുള്ളപ്പോള്‍ മുഹമ്മദ്‌ മരിച്ചു. 
അദ്ദേഹത്തിന്‌ ലോകത്തില്‍ ഏറ്റവും ഇഷ്ടമുള്ള വ്യക്തി അയിശയാ 
യിരുന്നുവെന്ന്‌ ഒരിക്കല്‍ അദ്ദേഹം പറയുകയുണ്ടായി. അവരുടെ 
മടിയില്‍ തലവെച്ചുകൊണ്ടാണ്‌ മുഹമ്മദ്‌ മരിച്ചതും. പ്രായംകൂടിയ 
ഖദീജയുമായും പ്രായം കുറഞ്ഞ അയിശയുമായുമുള്ള ബന്ധം വളരെ 
സന്തോഷകരമായിരുന്നു എന്നു പറയാറുണ്ടെങ്കിലും ഈ പ്രായ 
വ്യത്യാസം മുഹമ്മദിന്റെ മനസ്സിനെ ബാധിച്ചിരുന്നു എന്നു തോന്നു 
ന്നു. സ്വര്‍ഗത്തേപ്പറ്റി പറയുമ്പോള്‍ സമപ്രായക്കാരായ തരുണികളെ 
യാണ്‌ അവിടെ ലഭിക്കുന്നതെന്നു പറയുന്നത്‌ അതുകൊണ്ടാണ്‌. 
നബിയുടെ മറ്റു ഭാര്യമാര്‍ താഴെപ്പറയുന്നവരാണ്‌: 

3. സദ 
ഉമറിന്റെ മകള്‍ ഹഫ്‌സാ ബിവി 
സൈനബ 
ഉമ്മുസല്‍മ 
സൈനബ (സെയ്ദിന്റെ മുന്‍ഭാര്യ) 
ജൂവൈരിയാ 
9. ഉന്മൂഹബീബ 
10. മൈമുന 
11. സഫിയ്യാ 

ഇതിനു പുറമേ മാരിയ്യാ, തുല്‍കിബ്തിയ്യ, റൈഹാന, സുലൈഖ 
തുടങ്ങി നാലു വെപ്പാട്ടി (വെള്ളാട്ടി)കളും നബിക്കുണ്ടായിരുന്നു. ഇ 
തില്‍ ചില വിവാഹങ്ങള്‍ വളരെയേറെ പ്രത്യേകതകള്‍ ഉള്ളതാണ്‌. 
സൈദിന്റെ ഭാര്യയായിരുന്ന സൈനബയെ നബി വിവാഹം കഴിച്ചത്‌ 
അക്കാലത്തുപോലും പ്രശ്നങ്ങളുണ്ടാക്കി. കാരണം സൈദ്‌ അദ്ദേഹ 
ത്തിന്റെ വളര്‍ത്തുപുത്രനായിരുന്നു. പുത്രനും പുത്രഭാര്യയും തമ്മില്‍ 
തെറ്റിയപ്പോള്‍ പുത്രനെക്കൊണ്ട്‌ വിവാഹമോചനം നടത്തിച്ചതിനു 
ശേഷം മുഹമ്മദ്‌ പുരതഭാര്യയെ വിവാഹം കഴിച്ചു! കാട്ടുജാതിക്കാര്‍ 
പോലും ചെയ്യാത്ത ഒരു നികൃഷ്ടമായ ഏര്‍പ്പാടാണിതെന്നുള്ള കാര്യ 
ത്തില്‍ ആര്‍ക്കെങ്കിലും സംശയമുണ്ടാകുമോ എന്നെനിക്കു സംശയ 
മാണ്‌. ആളുകള്‍ വിമര്‍ശിച്ചപ്പോള്‍ നബി ഒരു ഖുര്‍ആന്‍ വചനമുണ്ടാ 
ക്കി. തഫ്സീറുല്‍ ഖുര്‍ആനില്‍ അതു വിവരിക്കുന്നത്‌ ഇങ്ങനെയാണ്‌: 
(പുത്രന്റെ പത്നിയെ വിവാഹം ചെയ്തുവെന്നു പറയുന്നതില്‍ ജന 
ങ്ങളെ താങ്കള്‍ ഭയന്നു; താങ്കള്‍ ഭയപ്പെടുവാന്‍ ഏറ്റവും അര്‍ഹന്‍ 
അല്ലാഹുവത്രെ. അനന്തരം സൈദ്‌ അവരെ തലാഖ്‌ ചൊല്ലി അവരുടെ 
ഇദ്ദയും കഴിഞ്ഞു.) അല്ലാഹു പറയുന്നു. അങ്ങനെ സൈദ്‌ അവളില്‍ 
നിന്ന്‌ ഉദ്ദേശനിവൃത്തി വരുത്തിയപ്പോള്‍ താങ്കള്‍ക്കവളെ നാം വിവാ 
ഹം ചെയ്തുതന്നു. സത്യവിശ്വാസികള്‍ക്ക്‌ അവരുടെ വളര്‍ത്തു പുത്ര 
ന്മാരുടെ പത്നികളെ അവര്‍ അവരില്‍ നിന്നു ആവശ്യം നിറവേറ്റി 
(വിവാഹം കഴിക്കുന്നതില്‍) കുറ്റമില്ലാതിരിക്കുവാന്‍ വേണ്ടി അല്ലാഹു 
വിന്റെ കല്പന പ്രാവര്‍ത്തികമാക്കേണ്ടതുതന്നെ.”* 

മറ്റു ഭാര്യമാരില്‍ പലരും യുദ്ധത്തില്‍ പിടിച്ചെടുക്കപ്പെട്ട സ്ത്രീകളാ 
യിരുന്നു. അക്കാലത്തെ ഏറ്റവും വലിയ സുന്ദരികളും ഗോത്രവര്‍ഗ 
നേതാക്കന്മാരുടെ മക്കളോ സഹോദരിമാരോ ഒക്കെയായിരുന്നു അവ 
രെല്ലാംതന്നെ. ഇങ്ങനെ ഇത്രമാത്രം ഭാര്യമാരുണ്ടായിരുന്നിട്ടും മുഹ 
മ്മദിന്‌ തൃപ്തി വന്നില്ല. പിന്നെയും അദ്ദേഹത്തിന്റെ ആസക്തി വഴി 
വിട്ടു സഞ്ചരിച്ചുകൊണ്ടിരുന്നു. വിശ്വാസികള്‍ക്ക്‌ അദ്ദേഹംതന്നെ 
നിശ്ചയിച്ചു വെച്ച നിയമങ്ങളെയെല്ലാം അത്‌ അതിര്‍കടന്നു. 
അപ്പോള്‍ മുഹമ്മദിനു മാത്രമായ ഒരു കല്പന ഉണ്ടാക്കി: 

“അല്ലയോ പ്രവാചകരേ! താങ്കള്‍ മഹര്‍ നല്‍കിയതായ താങ്കളുടെ 
ഭാര്യമാരില്‍ നിന്നും (അവിശ്വാസികളില്‍ നിന്ന്‌ യുദ്ധത്തില്‍ പിടിക്ക 
പ്പെട്ട സഫിയ്യാ, ജൂവൈരിയ്യാ പോലുള്ള) അല്ലാഹു താങ്കള്‍ക്കു നല്‍ 

കിയിട്ടുള്ള താങ്കളുടെ വലംകൈ ഉടമയാക്കിയവരെയും താങ്കളോ 
ടൊപ്പം ഹിജ്റ ചെയ്ത താങ്കളുടെ പിതൃസഹോദരപുത്രികളേയും 
വിതൃസഹോദരീപുത്രികളേയും താങ്കളേയും വിശ്വാസിനിയായ ഒരു 
സ്ത്രീ അവളെ നബിക്കു ദാനം ചെയ്യുകയും നബി അവളെ (മഹ്‌ര്‍ 
കൂടാതെ) വിവാഹം കഴിക്കുവാന്‍ ഉദ്ദേശിക്കുകയും ചെയ്യുന്ന പക്ഷം 
അവളെയും താങ്കള്‍ക്ക്‌ നാം അനുവദിച്ചിരിക്കുന്നു. (മഹ്‌ര്‍ കൂടാതെ 
ദാനപദം മുഖേനയുള്ള വിവാഹം) മറ്റു വിശ്വാസികള്‍ക്കില്ലാതെ താ 
കള്‍ക്ക്‌ പ്രത്യേകമാണ്‌. അവരുടെ (വിശ്വാസികളുടെ) മേല്‍ അവരുടെ 
ഭാര്യമാരിലും അവരുടെ വലംകൈകള്‍ ഉടമയാക്കിയ വെള്ളാട്ടികളി 
ലും നാം നിര്‍ബന്ധമാക്കിയത്‌ (നാലില്‍ കൂടുതലാകരുതെന്നും വലി 
യ്യും സാക്ഷിയും മഹ്റുമില്ലാതെ വിവാഹം ചെയ്യരുതെന്നും മറ്റുമുള്ള 
വിധികള്‍) നിശ്ചയം നാം അറിഞ്ഞിരിക്കുന്നു. താങ്കളുടെ മേല്‍ (വിവാ 
ഹത്തില്‍) വിഷമമില്ലാതിരിക്കുന്നതിനു വേണ്ടി അല്ലാഹു വളരെ 
പൊറുക്കുന്നവനും കരുണചെയ്യുന്നവനുമത്രെ.” 

ഈ ഖുര്‍ആന്‍ വചനം ശ്രദ്ധയോടെ വായിച്ചാല്‍ നബിയുടെ സ്വാ 
ധീനത്തിലും നിയന്ത്രണത്തിലുമുണ്ടായിരുന്നതും, അദ്ദേഹം ലൈംഗി 
കബന്ധം പുലര്‍ത്തിയിരുന്നവരുമായ സ്ത്രീകളുടെ സംഖ്യ എത്രമാ 
ത്രമായിരുന്നുവെന്ന്‌ വ്യക്തമാകും. പിതൃസഹോദരന്റേയും സഹോദ 
രിയുടേയും മാതൃസഹോദരന്റേയും സഹോദരിയുടെയും പെണ്‍മ 
ക്കള്‍ തുടങ്ങി ബന്ധത്തിലുള്ള സകല പെണ്ണുങ്ങളും യുദ്ധ ത്തടവുകാ 
രായ സ്ത്രീകളും മാത്രമല്ല, ആര്‍ക്കെങ്കിലും നബിയോടു താല്പര്യം 
തോന്നിയാല്‍ അവരും! ഇന്‍ഡ്യന്‍ പുരാണങ്ങളിലെ ശ്രീ കൃഷ്ണനെ 
പ്പോലും ഇക്കാര്യത്തില്‍ നബി കടത്തി വെട്ടിയിരിക്കുകയാണ്‌. 
ഇനിയും ഇത്രയേറെ സ്ത്രീകളുമായി എങ്ങനെ ഒരാള്‍ ലൈംഗികബ 
ന്ധം പുലര്‍ത്തുമെന്ന്‌ സംശയം തോന്നാം. അതിനും ഹദീസുകളില്‍ 
ഉത്തരമുണ്ട്‌. ഒരുഭാഗം കാണുക: 

“അനസ്‌ (റ)ല്‍ നിന്നു നിവേദനം: തിരുമേനി തന്റെ പത്നിമാരെ 
ല്ലാവരെയും രാത്രിയോ പകലോ ഒരൊറ്റ മണിക്കൂറിനുള്ളില്‍ 
സന്ദര്‍ശിക്കാറുണ്ടായിരുന്നു. ആ പത്നിമാര്‍ പതിനൊന്നു പേരുണ്ടാ 
യിരുന്നു -ഒരു റിപ്പോര്‍ട്ടില്‍ ഒമ്പതെന്നും പറഞ്ഞിട്ടുണ്ട്‌- “അങ്ങനെ 
അത്രയധികം സ്ത്രീകളുമായി സഹവസിക്കാന്‍ തിരുമേനിക്കു കഴി 
യുമോ” യെന്നു അനസിനോടു ചിലര്‍ ചോദിച്ചു. “മുപ്പതു പേരുടെ 


63 


ഖുര്‍ആന്‍ ഒരു വിമര്‍ശനപഠനം 
ശക്തി തിരുമേനിക്ക്‌ അല്ലാഹു നല്‍കിയിട്ടുണ്ടെന്ന്‌ ഞങ്ങള്‍ പറയാറു 
ണ്ടായിരുന്നു” എന്നാണ്‌ ഹ്രസത്ത്‌ അനസ്‌ അതിനു മറുപടി പറ 
ഞ്ഞത്‌. 

ഈ വിവരണം ശരിയാണെങ്കില്‍ സ്‌കിസോഫ്രേനിയായ്ക്കു പുറ 
മെ സറ്റൈറിയാസിസ്‌ (Satyriaടiട) എന്ന ലൈംഗിക അവസ്ഥ കൂടി 
മുഹമ്മദിനുണ്ടായിരുന്നു എന്നു കരുതേണ്ടിയിരിക്കുന്നു. പുരുഷന്മാ 
രില്‍ കാണുന്ന അമിതമായ ലൈംഗികാസക്തിക്കാണ്‌ സറ്റൈറിയാ 
സിസ്‌ എന്നു പറയുന്നത്‌. ലൈംഗികഗ്രന്ഥികളുടെ പ്രവര്‍ത്തനംകൊ 
ണ്ടാണ്‌ ഈ ലൈംഗിക അവസ്ഥ ഉണ്ടാകുന്നത്‌. സംഭോഗങ്ങള്‍ 
ഇത്തരക്കാരുടെ ലൈംഗികാസക്തി വര്‍ദ്ധിപ്പിക്കുകയേയുള്ളു.” 

ഇതൊക്കെയാണെങ്കിലും ഭാര്യമാരെ മുഴുവന്‍ തൃപ്തിപ്പെടുത്താന്‍ 
തനിക്കു കഴിയുമോ എന്ന സംശയവും മുഹമ്മദിനുണ്ടായിരുന്നു. 
അതുകൊണ്ട്‌ അവര്‍ പരപുരുഷബന്ധത്തില്‍ ഏര്‍പ്പെടുമോ എന്നും 
അദ്ദേഹം ഭയന്നു. മുഹമ്മദിന്റെ വീട്ടില്‍ അതിഥികള്‍ ചെല്ലുന്നതിനെ 
ഖുറാന്‍ ഇങ്ങനെ നിയന്ത്രിക്കുന്നു: “അല്ലയോ വിശ്വാസികളേ! പ്രവാച 
ക ഭവനത്തില്‍ ഭക്ഷണത്തിനായി (ക്ഷണിക്കുക വഴി പ്രവേശിക്കുന്ന 
തിന്നു) അനുവദിച്ചാല്‍ ഒഴികെ നിങ്ങള്‍ പ്രവേശിക്കരുത്‌. ഭക്ഷണം 
പാകമാകുന്നതു കാത്തിരിക്കുന്നവരല്ലാത്ത സ്ഥിതിയില്‍ (അപ്പോള്‍ 
നിങ്ങള്‍ക്കു പ്രവേശിക്കാം). പക്ഷേ നിങ്ങള്‍ ക്ഷണിക്കപ്പെട്ടാല്‍ നി 
ങ്ങള്‍ പ്രവേശിക്കുക. എന്നാല്‍ നിങ്ങള്‍ ഭക്ഷണം കഴിച്ചാല്‍ പിരിഞ്ഞു 
പോവുകയും ചെയ്യുക. നിങ്ങള്‍ (പരസ്പരം) കുശലം പറയുവാനായി 
തങ്ങിനില്‍ക്കരുത്‌. തീര്‍ച്ചയായും ആ (താമസം) നബിയെ ബുദ്ധിമുട്ടി 
ക്കും. അപ്പോള്‍ (നിങ്ങളെ പുറത്താക്കുന്നതിന്‌) അവിടുന്നു ലജ്ജി 
ക്കും. അല്ലാഹു സത്യത്തെക്കുറിച്ചു (നിങ്ങളെ പുറത്താക്കുന്നതില്‍) 
ലജ്ജിക്കുകയില്ല. (അതിനെ വിവരിക്കുന്നതിനെ ഒഴിവാക്കുന്നില്ല. 
അവരോട്‌ പ്രവാചക പത്നിമാരോട്‌) നിങ്ങള്‍ വല്ല സാധനവും 
ചോദിക്കുന്നുവെങ്കില്‍ മറയ്ക്കു പിന്നില്‍ നിന്നു ചോദിക്കുക. അതാ 
ണ്‌ നിങ്ങളുടെ ഹൃദയങ്ങള്‍ക്കും അവരുടെ ഹൃദയങ്ങള്‍ക്കും ഏറ്റവും 
ശുദ്ധി. അല്ലാഹുവിന്റെ ദൂതരെ ശല്യപ്പെടുത്തലോ അദ്ദേഹത്തിന്റെ 
ശേഷം തന്റെ ഭാര്യമാരെ വിവാഹം കഴിക്കലോ ഒരിക്കലും നിങ്ങള്‍ 
ക്കു പാടുള്ളതല്ല. നിശ്ചയമായും അത്‌ അല്ലാഹുവിങ്കല്‍ ഭയങ്കര 
പാതകമാണ്‌.* 

മറ്റു പുരുഷന്മാര്‍ വീട്ടില്‍ ചെല്ലുന്നതുപോലും മുഹമ്മദിനു ഭയമാ 
യിരുന്നു എന്നാണല്ലോ ഇതു കാണിക്കുന്നത്‌. അദ്ദേഹത്തിന്റെ ഭാര്യ 
മാരോട്‌ ആര്‍ക്കെങ്കിലും സംസാരിക്കണമെങ്കില്‍ മറയ്ക്കു പിന്നില്‍ 
നിന്നു വേണം! കാരണം വൃദ്ധനായ മുഹമ്മദ്‌ കൈവശം വെച്ചിരി 
ക്കുന്ന സ്ത്രീകള്‍ക്കും മാനുഷികമായ വികാരങ്ങള്‍ ഉണ്ടാകുമെന്നും 
സന്ദര്‍ഭം കിട്ടിയാല്‍ അസംതൃപ്തമായ ആ വികാരങ്ങള്‍ ചിറപൊട്ടി 
യൊഴുകുമെന്നും അദ്ദേഹത്തിന്നറിയാമായിരുന്നു. 

മുഹമ്മദിന്റെ നിയ്രന്തണമില്ലാത്ത ലൈംഗികജീവിതത്തിലേക്ക്‌ 
വെളിച്ചം വീശുന്ന രസകരമായ ചില സംഭവങ്ങളും ഖുര്‍ആനില്‍ 
വിവരിച്ചിട്ടുണ്ട്‌. 

അല്ലയോ പ്രവാചകരേ! അല്ലാഹു നിങ്ങള്‍ അനുവദിച്ചതിനെ 
(താങ്കളുടെ വെള്ളാട്ടി മാരിയുത്തുല്‍ കിബ്ത്തിയ്യയെ) ഹഫ്സയുടെ 
ഭവനത്തില്‍ വെച്ച്‌ ഹഫ്‌സ ഇല്ലാതിരുന്ന സന്ദര്‍ഭത്തില്‍ നബി അവരെ 
സംയോഗം ചെയ്തു. അവര്‍ വന്നപ്പോള്‍ വെള്ളാട്ടി തന്റെ വീട്ടിലും 
വിരിപ്പിലുമുണ്ടായത്‌ അവര്‍ക്കു വിഷമമായിത്തോന്നി. തുടര്‍ന്ന്‌ എനി 
ക്കതു ഹറാമാണെന്നു താങ്കള്‍ പറഞ്ഞപ്പോള്‍ താങ്കളുടെ പത്നിമാ 
രുടെ തൃപ്തിയെ കാംക്ഷിച്ച്‌ താങ്കളെന്തിനാണ്‌ നിഷിദ്ധമാക്കുന്നത്‌? 
അല്ലാഹു താങ്കള്‍ക്ക്‌ (ഈ ഹറാമാക്കല്‍) പൊറുക്കുന്നവനും കരുണ 
ചെയ്യുന്നവനുമത്രെ.” 

നബിയുടെ ഈ പ്രവൃത്തിയില്‍ ഹഫ്സയും ആയിശയും പ്രതി 
ഷേധിച്ചു. അപ്പോള്‍ നബി പറഞ്ഞത്‌, വേണ്ടിവന്നാല്‍ അവരെ വിവാ 
ഹമോചനം ചെയ്തു കളയുമെന്നാണ്‌. ഇസ്ലാംമത രാഷ്ട്രത്തിന്റെ 
തലവനാണ്‌ ഇങ്ങനെ പറയുന്നത്‌. അവര്‍ ഭയപ്പെട്ട ഒതുങ്ങുകയല്ലാ 
തെ എന്താണു മാര്‍ഗം? 

ക്രിസ്ത്യാനികളും യൂദന്മാരും മനുഷ്യന്റെ ലൈംഗിക വികാരത്തെ 
ഏതാണ്ട്‌ മോശമായ രീതിയിലാണ്‌ വീക്ഷിച്ചിരുന്നതെന്നും മുഹമ്മദ്‌ 
അതിന്‌ അര്‍ഹമായ അന്തസ്സും പ്രാധാന്യവും നല്‍കിയെന്നുള്ളതും 
ഇവിടെ സ്മരണീയമാണ്‌. പക്ഷെ, സെക്‌സ്‌ ആസ്വദിക്കാനുള്ള അവ 
കാശം പുരുഷനു മാത്രമേ അദ്ദേഹം നല്‍കിയുള്ള്യ. സ്ത്രീയെ പൂര്‍ 
ണമായും അവഗണിച്ചു. 

5 
ഖുര്‍ആന്‍ 


മുഹമ്മദ്‌ നബിക്ക്‌, അദ്ദേഹത്തിന്റെ 41 മുതല്‍ 63 വരെയുള്ള വയസ്സു 
കള്‍ക്കിടയില്‍ “സര്‍വശക്തനായ അല്ലാഹുവില്‍ നിന്നു കിട്ടിയ 
സന്ദേശങ്ങളാണ്‌ ഖുര്‍ആന്‍ എന്നാണ്‌ മുസ്ലീങ്ങളുടെ വിശ്വാസം. 
അതിന്റെ ആധികാരികതയെക്കുറിച്ച്‌ ഖുര്‍ആനില്‍ തന്നെ പല സ്ഥല 
ത്തും ഈന്നിയുന്നി പറയുന്നു: 

“നിശ്ചയമായും ഈ ഖുര്‍ആന്‍ സര്‍വ്വലോക രക്ഷിതാവ്‌ അവതരി 
പ്ലിച്ചതുതന്നെയാണ്‌. നിന്റെ ഹൃദയത്തില്‍ അവതരിപ്പിച്ചിരിക്കുന്നത്‌ 
“അര്‍റൂഹുല്‍ അമീന്‍” (വിശ്വസ്താത്മാവ്‌) ആണ്‌. അങ്ങനെ ചെയ്തത്‌ 
ലോകജനതയ്ക്ക്‌ നീ താക്കീതു നല്‍കുവാനാണ്‌. സ്പഷ്ടമായ അറ 
ബിഭാഷയിലാണ്‌ (ഇത്‌ അവതരിപ്പിച്ചിരിക്കുന്നത്‌). ഇത്‌, (ഈ ഖുര്‍ 
ആന്‍ അഥവാ ഇതിന്റെ മൂലസിദ്ധാന്തങ്ങള്‍) പൂര്‍വ്വസമുദായങ്ങളുടെ 
വേദങ്ങളിലും എടുത്തു കാണിച്ചിട്ടുണ്ട്‌. 

ദൈവം തന്നെയാണ്‌ ഖുര്‍ആന്‍ എഴുതിയതെന്ന്‌ മറ്റൊരു ഭാഗ 
ത്തും വ്യക്തമാക്കുന്നു. 

“ആകാശങ്ങളിലും ഭൂമിയിലുമുള്ള എല്ലാ രഹസ്യങ്ങളും അറിയു 
ന്നവനാണ്‌ ഈ ഖുര്‍ആന്‍ അവതരിപ്പിക്കുന്നത്‌.”? 

ഇങ്ങനെ അവതരിപ്പിച്ചത്‌ സ്വര്‍ഗത്തില്‍ അടച്ചു സൂക്ഷിച്ചിരിക്കുന്ന 
ഗ്രന്ഥത്തില്‍ നിന്നാണെന്നും? മനുഷ്യര്‍ക്ക്‌ മനസ്സിലാക്കാന്‍ വേണ്ടി 
യാണ്‌ അറബിഭാഷയില്‍ എഴുതപ്പെട്ടതെന്നും മറ്റും ചില വാക്യങ്ങ 
ളില്‍ കാണാം. ദൈവം എഴുതി സ്വര്‍ഗത്തില്‍ വെച്ചിരിക്കുന്ന വിശുദ്ധ 
ഗ്രന്ഥത്തിന്റെ ഭാഗമാണ്‌ ഖുര്‍ആന്‍ എന്നുള്ളതുകൊണ്ട്‌ അതു വിവർ 
ത്തനം ചെയ്യാന്‍ പാടില്ലെന്നും അമുസ്ലീങ്ങളുടെ കൈയില്‍ അത്‌ എ 
ത്താതിരിക്കാന്‍ ശ്രമിക്കണമെന്നും യാഥാസ്ഥിതിക മുസ്ലീങ്ങള്‍ പറ 
ഞ്ഞുവന്നു. അടുത്ത കാലത്ത്‌ പരപ്പനങ്ങാടിയില്‍ നിന്ന്‌ പ്രസിദ്ധീക 

രിച്ച തഫ്സീറുല്‍ ഖുര്‍ആന്റെ മുഖവുരയില്‍ പറയുന്നു: 

“ഈ പരിഭാഷ മുസ്ലീങ്ങളെ മാത്രം ഉദ്ദേശിച്ച്‌ എഴുതപ്പെട്ടതാണ്‌. 
അതിനാല്‍ കച്ചവടം മുഖേനയോ മറ്റു വിധത്തിലോ അമുസ്ലീങ്ങള്‍ക്ക്‌ 
ഇതു കൊടുക്കരുതെന്നും അവരുടെ കരങ്ങളില്‍ എത്തിച്ചേരുവാന്‍ 
ഇടവരുത്തരുതെന്നും നല്ലവരായ എല്ലാവരോടും ഉദ്ബോധിപ്പിച്ചു 
കൊള്ളുന്നു. ഇതിനെ സംബന്ധിച്ച പ്രീ പബ്ലിക്കേഷന്‍ പരസ്യം പ്രത 
പംക്തിയില്‍ പ്രത്യക്ഷപ്പെട്ടപ്പോള്‍ ചില അമുസ്ലീം സുഹൃത്തുക്കള്‍ 
ഇതിന്റെ ്രസാധകരോട്‌ ആവശ്യപ്പെട്ടതിന്ന്‌ മാന്യമായ മറുപടി 
അയച്ച്‌ അവരെ സമാധാനപ്പെടുത്തുകയാണ്‌ ചെയ്തത്‌. അവര്‍ക്കാ 
ക്കെങ്കിലും ബുക്കുചെയ്യുകയോ വില്പന നടത്തുകയോ ചെയ്തിട്ടില്ല. 
ഖുര്‍ആന്‍ 56 : 79-ല്‍ ശുദ്ധിയില്ലാതെ ഖുര്‍ആന്‍ സ്പര്‍ശിക്കരുതെ 
ന്നാണല്ലോ. അതില്‍ വലുതും ചെറുതുമായ എല്ലാ അശുദ്ധികളും 
പെടും. എന്നാല്‍ തഫ്‌സിറുകളിലുള്ള അക്ഷരങ്ങള്‍ അതിലെ ഖുര്‍ 
ആന്റെ അക്ഷരങ്ങളേക്കാള്‍ കൂടുതലാണെങ്കില്‍ വുസു ഇല്ലാതെ 
എടുക്കാം. മഹത്വമേറിയതും ആദരണീയവും പ്രപഞ്ചനാഥന്റെ വാക്യ 
വുമായ പരിശുദ്ധ ഖുര്‍ആന്‍ ശുദ്ധം കുടാതെ സ്പര്‍ശിക്കലും എടു 
ക്കലും മലിനസ്ഥലങ്ങളിലും വൃത്തികെട്ട ഇടങ്ങളിലും ഇടുകയോ 
വെയ്ക്കുകയോ ചെയ്യുന്നതും ഇതരഗ്രന്ഥങ്ങളെപ്പോലെ വന്ദനയും 
ബഹുമാനവും കൂടാതെ ഉപയോഗിക്കുന്നതും അതിന്റെ പവിത്രത 
യോടും മാഹാത്മ്യത്തോടും ഒട്ടുംതന്നെ യോജിച്ചതല്ല. അമുസ്ലീങ്ങള്‍ 
ക്കത്‌ കൊടുക്കുവാന്‍ പാടുള്ളതുമല്ല. അവര്‍ ചെറുതോ വലുതോ 
ആയ അശുദ്ധിയുള്ളവരായിരിക്കുമെന്നതിനു പുറമേ അതിന്റെ നേരെ 
അനാദരവു കാണിക്കുകയില്ലെന്നു വിശ്വസിക്കാവതുമല്ലല്ലോ.”* 

അമുസ്ലീങ്ങളൊക്കെ അശുദ്ധിയുള്ളവരായതുകൊണ്ട്‌ അവര്‍ക്ക്‌ 
വില്‍ക്കരുതെന്ന്‌ മുഖവുരയില്‍ പറഞ്ഞുകൊണ്ട്‌ പ്രസിദ്ധീകരിച്ച തഫ്‌ 
സീറുല്‍ ഖുര്‍ആന്‍, മലയാളത്തിലാണെങ്കിലും അറബിപോലെ അവ 
സാനത്തെ പേജില്‍ നിന്നു പുറകോട്ടാണ്‌ അടിച്ചിരിക്കുന്നത്‌. ഖുര്‍ 
ആനോടു ബന്ധപ്പെട്ട മര്യാദകള്‍ അതിന്റെ ആദ്യഭാഗത്തു കൊടു 
ത്തിട്ടുള്ളതില്‍നിന്നു ചില ഭാഗങ്ങള്‍ ഉദ്ധരിക്കാം. 

1. “ശുദ്ധിയോടുകുടിയല്ലാതെ അതിനെ തൊടാതിരിക്കുക. 2. ഖുര്‍ 
ആന്‍ പാരായണം ചെയ്യുവാന്‍ ഉദ്ദേശിക്കുന്നവന്‍ അതിന്നായി തന്റെ 
വായ വൃത്തിയാക്കുകയും മിസ്‌വാക്ക്‌ ഉപയോഗിക്കുകയും ചെയ്യുക. 

3. ചൊവ്വില്‍ ഇരുന്നുകൊണ്ട്‌ ഓതുകയും ചേര്‍ന്നിരിക്കാതിരിക്കുകയും 
ചെയ്യുക. 4. ഭരണാധികാരികളുടെയടുക്കല്‍ പ്രവേശിക്കുമ്പോഴെന്ന 
തുപോലെ അഴകാര്‍ന്ന വസ്ത്രം ധരിക്കുക. കാരണം തന്റെ രക്ഷിതാ 
വുമായി സംസാരിക്കുകയാണല്ലോ. 5. ഖിബ്ലക്കഭിമുഖമായിരിക്കുക. 
6. കോട്ടുവായ്‌ ഇടുകയാണെങ്കില്‍ അതു മാറുന്നതുവരെ ഓത്തു 
നിര്‍ത്തുക. കാരണം അതു പിശാചിന്റെ പക്കല്‍ നിന്നുള്ളതാണ്‌...... 
12. മുസ്ഹഫ്‌ ഉയര്‍ന്നു ശുദ്ധിയുള്ള സ്ഥലത്തോ മടിത്തട്ടിലോ വെ 
യ്ക്കുക. 13. പലകയില്‍ നിന്നും ഖുര്‍ആന്‍ തുപ്പുനീരുകൊണ്ടു മായ്‌ 
ക്കാതിരിക്കുക. എന്നാല്‍ അതു വെള്ളംകൊണ്ടു കഴുകണം. കഴുകിയ 
വെള്ളം രോഗശമനമുദ്ദേശിച്ചു പാനം ചെയ്യുകയോ ആളുകള്‍ ചവിട്ടാ 
ത്ത ശുദ്ധിയുള്ള സ്ഥലത്ത്‌ മറയ്ക്കുകയോ ചെയ്യണ 15. അതിന്റെ 
വവിത്രതയ്ക്കു ഹാനികരമായവിധം തെരുവുകളില്‍ വെച്ചും വിനോദ 
സ്ഥലങ്ങളില്‍ വെച്ചും ഭോഷന്മാരുടെ സദസ്സുകളില്‍ നിന്നും ഓതാതി 
രിക്കുക...” 

ഖുര്‍ആന്‍ അച്ചടിച്ച കടലാസിനെപ്പോലും ആരാധിക്കുന്ന ഈ 
സ്വഭാവം വിഗ്രഹാരാധനയല്ലെങ്കില്‍ പിന്നെന്താണ്‌? ആ ഗ്രന്ഥം തുപ്പു 
നീരുകൊണ്ടു മായിക്കരുതെന്നും കഴുകിയ വെള്ളം രോഗശമനമുദ്ദേ 
ശിച്ചു പാനം ചെയ്യണമെന്നും പറയുന്നത്‌, ശിവലിംഗത്തില്‍ അഭിഷേ 
കം ചെയ്ത വെള്ളം കുടിക്കണമെന്നും നിര്‍ദ്ദേശിക്കുന്നതുപോലെ 
തന്നെയാണ്‌. ഇനി അമുസ്ലീങ്ങള്‍ക്ക്‌ ഖുര്‍ആന്‍ കൊടുക്കരുതെന്ന 
നിര്‍ദ്ദേശത്തോടെ ആതു പ്രസിദ്ധീകരിച്ചതിനെപ്പറ്റി ഇ.കെ. ഹസന്‍ 
മുസലിയില്‍ പറയുന്നു: 

“അമുസ്ലീങ്ങള്‍ക്ക്‌ കൈവശമാക്കാന്‍ എല്ലാ പാകതയും സാധ്യത 
യും വഴിയും വെച്ചുകൊടുക്കുകയും ഞാന്‍ മുഖവുരയില്‍ കൊടുക്ക 
രുതെന്ന്‌ ഉപദേശിച്ചുവെന്ന്‌ പറയുകയും ചെയ്യുന്നതു കാണുമ്പോള്‍ 
നമ്പൂതിരിയുടേയും കുറവന്റേയും ചരിത്രമാണ്‌ ഓര്‍മ്മ വരുന്നത്‌. 
കഥയിതാണ്‌. ഒരു നമ്പൂതിരി രാവിലെ കടവില്‍ കുളിക്കാനിറങ്ങി. 
ഒരു കുറവന്‍ ഒരാമയെ പിടിച്ച്‌ കുറച്ചു ചവലകൂട്ടി ചുടുകയാണ്‌. ചവ 
ലകള്‍ കത്തി ചൂടുപിടിച്ചു വരുമ്പോള്‍ ആമ കൈകാല്‍ പുറത്തിട്ട്‌ 
ഓടിക്കളയും. ഓടുമ്പോള്‍ പിന്നെയും പിടിച്ച്‌ തീയിലിടും. കുറച്ചുകൂടി 
ചവലകൂട്ടി തീ കത്തിക്കും. പിന്നെയും ചൂടുപിടിക്കുമ്പോള്‍ ആമ 
നടക്കും. ഇങ്ങനെ നട്ടം തിരിയുന്ന കുറവന്റെ അടുക്കല്‍വെച്ച്‌ 

നമ്പൂതിരി ഇങ്ങനെ അരുളി. “ആമേ ചുടുമ്പോള്‍ മലര്‍ത്തിച്ചുടണം.” 
കുറവന്‍ ഇതുകേട്ട്‌ ആമയെ പിടിച്ചു മലര്‍ത്തിയിട്ടു തീ കൂട്ടി. കത്തിയാ 
ളുന്ന തീയില്‍ തലയും കൈകാലുകളും നീട്ടി ആമ പിടയുന്നതുകണ്ട 
നമ്പൂതിരി കൈമലര്‍ത്തി. “അയ്യോ! ദൈവമേ ഞാന്‍ വേദമോതിയ 
താണേ” എന്നു പറഞ്ഞു. ആമയെ കൊല്ലാന്‍ വഴികാട്ടിക്കൊടുത്തു. 
അതിനാല്‍ ചാവുന്ന ആമയുടെ പാപത്തില്‍ നിന്ന്‌ ഞാന്‍ വേദമോ 
തിയതാണേ ദൈവമേ എന്നു പറഞ്ഞു തടിതപ്പാന്‍ ശ്രമിച്ച നമ്പൂതിരി 
രക്ഷപെടുമോ? ഇല്ല. എന്നതുപോലെ അമുസ്ലീങ്ങള്‍ക്കു കൊടുക്കല്‍ 
കുറ്റമാണ്‌, പാപമാണ്‌ എന്നു വിശ്വസിക്കുന്ന കെ.വി. അവര്‍ക്ക്‌ കൈ 
വശമാക്കാനും വായിക്കാനും സാധ്യമാകുന്ന രീതിയിലും പാകത 
യിലും എഴുതി വഴി തുറന്നുവെച്ച്‌, ഞാന്‍ മുഖവുരയില്‍ കൊടുക്കരു 
തെന്നുപദേശിച്ചിട്ടുണ്ടെന്നു പറഞ്ഞാല്‍ ആ കുറ്റത്തില്‍ നിന്നു രക്ഷ 
പെടാന്‍ വ്യാമോഹിക്കലല്ലേ?” 

അമുസ്ലീങ്ങളുടെ കൈയില്‍ കിട്ടിയാല്‍, കുറവന്റെ കൈയിലെ ആമ 
പോലെയാകുമെന്നു പറയുന്ന മുസ്ല്യാര്‍ക്ക്‌ ഖുര്‍ആനേപ്പറ്റി വലിയ 
മതിപ്പുണ്ടാവുകയില്ല. കാരണം ദൈവത്താല്‍ എഴുതപ്പെട്ടതും സ്വര്‍ 
ഗത്തിലിരിക്കുന്ന മുലഗ്രന്ഥത്തിന്റെ പകര്‍പ്പുമായ ഖുര്‍ആന്‍ അമുസ്ലീ 
ങ്ങള്‍ വായിച്ചാല്‍ അതിന്റെ പ്രാധാന്യം എങ്ങനെ ഇല്ലാതാകും? മറ്റു 
മതക്കാര്‍ ഇസ്ലാംമതത്തെപ്പറ്റി പഠിക്കണമെങ്കില്‍ പിന്നെയെങ്ങനെ 
കഴിയും? ഏതെങ്കിലും മൌലവി പറയുന്നത്‌ പ്രാമാണികമായി അംഗീ 
കരിക്കണോ? അല്ലാഹു ഇറക്കിയ വിശുദ്ധ ഗ്രന്ഥമാണ്‌ ഖുര്‍ആന്‍ എ 
ങ്കില്‍ അതു മറ്റുള്ളവര്‍ കാണുന്നതില്‍ എന്താണ്‌ ഭയപ്പെടാന്‍? ഹസ്സന്‍ 
മുസലിയാര്‍ മാത്രമല്ല, പണ്ഡിതനായ മൌലാനാ മര്‍ഹുംശാലിയാ 
ത്തിയും ഖുര്‍ആന്‍ മറ്റുള്ളവര്‍ക്കു നല്‍കുന്നതിനെതിരായിരുന്നു. 
അദ്ദേഹം പറയുന്നു: 

“വിശുദ്ധ ഖുര്‍ആൻ മറ്റുള്ളവര്‍ക്ക്‌ എത്തിച്ചുകൊടുക്കുക എന്നതി 
ന്റെ വാലില്‍ തൂങ്ങിക്കൊണ്ട്‌ ഖുര്‍ആനെ ഇതരഭാഷകളിൽ പരിഭാഷ 
പ്പെടുത്തി അന്യമതസ്ഥര്‍ക്കിടയില്‍ വിതരണം ചെയ്യുവാന്‍ അറബിക 
ളിലും അനറബികളിലും പുതായി ഉടലെടുത്തതും നാനാഭാഗങ്ങളില്‍ 
നിന്നും യുവാക്കളെ ആകര്‍ഷിച്ചതുമായ മുഴക്കം വമ്പിച്ച നാശങ്ങളില്‍ 
പെട്ടതാണ്‌.” 

മറ്റൊരു മതപണ്ഡിതന്‍ പറയുന്നു: “ഖുര്‍ആനിന്റെ ഒന്നിനേയും 


70 


ഖൂര്‍ആന്‍ ഒരു വിമര്‍ശനപഠനം 

തര്‍ജ്ജമ ചെയ്യാന്‍ ജാ ഇസല്ല ഹറാമാണ്‌.”* 

ഖുര്‍ആന്‍ അല്ലാഹു ഇറക്കിയത്‌.. ആ അറബിയായ ഖുര്‍ആന്‍ 
അന്യഭാഷയില്‍ തര്‍ജ്ജമ പാടില്ല.”* 

ഇങ്ങനെ തര്‍ജ്ജമ പാടില്ലെന്നു പറഞ്ഞ്‌ യാഥാസ്ഥികന്മാര്‍ ബഹ 
ളം കൂട്ടുന്നുണ്ടെങ്കിലും ഉല്‍പ്പതിഷ്ണുക്കളായ മുസ്ലീങ്ങള്‍ വിവിധ 
ഭാഷകളില്‍ അതു വിവര്‍ത്തനം ചെയ്തിട്ടുണ്ട്‌. ഇപ്പോള്‍ തര്‍ജ്ജമ 
പാടില്ലെന്നു പറയുന്നതുപോലെ മുമ്പ്‌ ഖുര്‍ആന്‍ അച്ചടിക്കുന്നതിനെ 
തിരായും പലരും സമരം ചെയ്തിട്ടുണ്ട്‌. പതിനാറാം ശതകത്തില്‍ 
ഖുര്‍ആന്‍ ആദ്യം അച്ചടിക്കുന്നത്‌ റോമിലാണ്‌. പ്രാഗ്നിനെസ്‌ ബ്രിക്‌ 
സിയെന്‍സിസ്‌ (Pragninus Brixiensis) എന്നൊരാളാണ്‌ ഈ സാഹസ 
ത്തിനു പുറപ്പെട്ടത്‌. അദ്ദേഹം എല്ലാ എതിര്‍പ്പുകളെയും അവഗണിച്ചു 
കൊണ്ട്‌ ഖുര്‍ആന്‍ അച്ചടിച്ചു. പക്ഷേ, അതു വിതരണം ചെയ്യാന്‍ 
യാഥാസ്ഥിതികര്‍ സമ്മതിച്ചില്ല. പിന്നിട്‌ 1964-ല്‍ ജര്‍മ്മനിയില്‍, ഹാനി 
ക്കെല്‍മാന്‍ (Hanickelman) ഖുര്‍ആന്‍ ജര്‍മ്മനിയില്‍ അച്ചടിച്ച്‌ വിതര 
ണം ചെയ്തു. 

പന്ത്രണ്ടാം ശതകത്തില്‍ ക്ലംഗ്‌ എന്ന സ്ഥലത്തെ ആശ്രമാധിപന്റെ 
നിര്‍ദ്ദേശ്രപകാരം ലാറ്റിന്‍ ഭാഷയിലാണ്‌ ആദ്യം ഖുര്‍ആനിന്റെ വിവർ 
ത്തനം ഉണ്ടായത്‌. 1543-ല്‍ ബാസ്‌ലെയിന്‍ മറ്റൊരു വിവര്‍ത്തനവും 
ഉണ്ടായതായി കാണുന്നു. തുടര്‍ന്ന്‌ ജര്‍മ്മന്‍, ഡച്ച്‌, ഫ്രഞ്ച്‌, ഇംഗ്ലീഷ്‌, 
ഉര്‍ദു തുടങ്ങി പല ഭാഷകളിലും ഖുര്‍ആന്‍ വിവര്‍ത്തനങ്ങള്‍ ഉണ്ടാ 
യി. ഇംഗ്ലീഷില്‍ ഇപ്പോള്‍ നിരവധി ഖുര്‍ആന്‍ വിവര്‍ത്തനങ്ങള്‍ ല 
ഭയമാണ്‌. അറബി മൂലത്തോടു കൂടിയും അക്കൂട്ടത്തിലുണ്ട്‌. ഇതൊക്കെ 
ആര്‍ക്കും വായിക്കാം. എന്നിരിക്കെ മലയാളത്തില്‍ ഇതു വിവര്‍ത്തനം 
ചെയ്യുന്നതില്‍ ചിലര്‍ പ്രതിഷേധിക്കുന്നതെന്തിനാണ്‌? അശാസ്ത്രീ 
യവും കാലത്തിനു ചേരാത്തവയുമായ നിരവധി വിവരങ്ങള്‍ ഖുര്‍ആ 
നില്‍ ഉള്ളതുകൊണ്ട്‌, അതൊക്കെ സാധാരണക്കാര്‍ വായിച്ചാര്‍ മത 
ത്തിന്‌ ദുഷ്യം ചെയ്യും എന്ന തോന്നലാകണം ഈ വിരോധത്തിനു 
കാരണം. 

ഏതായാലും മലയാളത്തിലും ഖുര്‍ആന്‍ വിവിധ വിവര്‍ത്തനങ്ങള്‍ 
ഉണ്ടായിട്ടുണ്ട്‌. അതില്‍ സി.എന്‍. അഹമ്മദ്‌ മാലവിയുടേതിനാണ്‌ 
താരതമ്യേന കൂടുതല്‍ അംഗീകാരം കിട്ടിയിട്ടുള്ളത്‌. ഖുര്‍ആന്റെ 
തര്‍ജ്ജമ പുറത്തു കൊണ്ടുവരാന്‍ കേരളീയര്‍ നിരവധി പ്രയാസങ്ങള്‍ 

നേരിട്ടിട്ടുണ്ട്‌. മാലവി പറയുന്നു: 

“പരിശുദ്ധ ഖുര്‍ആന്‍ മലയാളത്തില്‍ വിവര്‍ത്തനം ചെയ്യുന്നത്‌ 
ഇഷ്ടപ്പെടാത്ത യാഥാസ്ഥിതിക പണ്ഡിതന്മാരുടെ തുറിച്ചു നോട്ടമാ 
യിരുന്നു ഇത്രയും കാലം പരിഭാഷ പുറത്തുവരാതിരിക്കാന്‍ കാരണം. 
ഏതാണ്ട്‌ 70-80 കൊല്ലം മുമ്പ്‌ കണ്ണൂര്‍ അറയ്ക്കല്‍ കൊട്ടാരത്തിലെ 
മായന്‍കുട്ടി എളയ ഖുര്‍ആന്‍ മുഴുവനും അറബി മലയാള ലിപിയില്‍ 
വരിഭാഷപ്പെടുത്തി പ്രസിദ്ധീകരിച്ചു. ഉടനെ യാഥാസ്ഥിതിക പണ്ഡിത 
സമൂഹം ഒന്നടങ്കം അതു ബഹിഷ്കരിക്കുവാന്‍ സമുദായത്തിനു കല്‍ 
പ്പന കൊടുത്തു. അങ്ങനെ അതു പരാജയപ്പെടുത്തി. ഖുര്‍ആന്‍ പരിഭാ 
ഷപ്പെടുത്തുന്നതു നിഷിദ്ധമാണെന്നായിരുന്നു അവരുടെ ധാരണ. 
പിന്നീട്‌ കോഴിക്കോട്ട്‌ ലിറ്ററേച്ചര്‍ സമിതി അതിനു മുതിര്‍ന്നു. ഉടനെ 
അതാ പണ്ഡിതന്മാരുടെ ഏഴു “ഫത്തവ” (മതവിധി)കള്‍! 1936-ല്‍ ഖുര്‍ 
ആന്‍ മുഴുവന്‍ പരിഭാഷപ്പെടുത്തി പുറത്തിറക്കുവാന്‍ പരേതനായ 
മുഹമ്മദ്‌ അബ്ദുള്‍ റഹ്മാന്‍ സാഹേബിന്‌ നൈസാം ട്രസ്റ്റ്‌ (ഹൈദരാ 
ബാര്‍) 25000 രൂപ അനുവദിച്ചു. ആ വാര്‍ത്ത അല്‍-അമീന്‍ പ്രതത്തില്‍ 
വന്നു. ഉടനെ അദ്ദേഹത്തിന്റെ രാഷ്ട്രീയ പ്രതിയോഗികള്‍ നൂറു കണ 
ക്കില്‍ കമ്പികളും കത്തുകളും അയച്ച്‌ അത്‌ ദുര്‍ബലപ്പെടുത്തിച്ചു.”” 

1961-ല്‍ സി.എന്‍. അഹമ്മദ്‌ മൌലവിയുടെ ഖുര്‍ആന്‍ പരിഭാഷ 
പുറത്തുവന്നു. അതിനുശേഷമാണ്‌ കേരള നദ്വത്തുല്‍ മുജാഹിദിന്റെ 
വിവര്‍ത്തനം വരുന്നത്‌. ഇതിനുപുറമേ കെ.വി. മുഹമ്മദ്‌ മുസ്ല്യാരും 
ഒരു തര്‍ജ്ജമ പ്രസിദ്ധീകരിച്ചു. സുന്നികളുടെ വകയായി പിന്നീട്‌ 
തഫ്സീറുല്‍ ഖുര്‍ആന്‍ എന്ന പുസ്തകവും പുറത്തു വന്നു. ടി.കെ. 
അബ്ദുല്ലാ മനലവിയാണ്‌ അതിന്റെ വിവര്‍ത്തകന്‍. ഈ വിവര്‍ത്ത 
നങ്ങള്‍ താരതമ്യപ്പെടുത്തി നോക്കിയാല്‍ സ്വര്‍ഗത്തില്‍ നിന്നും അല്ലാ 
ഹു ഇറക്കിയതാണെന്നു പറയുന്ന ഖുര്‍ആനെ അവര്‍ സ്വന്തം താല്പ 
ര്യമനുസരിച്ച്‌ എങ്ങനെയൊക്കെ വളച്ചൊടിച്ചിട്ടുണ്ടെന്നു കാണാം. 
ഒന്നുരണ്ട്‌ ഉദാഹരണങ്ങള്‍ താഴെ ചേര്‍ക്കാം. 

ടി.കെ. അബ്ദുള്ളാ മൌലവിയുടെ വിവര്‍ത്തനം: “അങ്ങനെ ജി 
ബ്രില്‍ അവരുടെ കുപ്പായമാറില്‍ രതി. അപ്പോള്‍ തന്റെ ഉദരത്തില്‍ 
രൂപം പ്രാപിച്ച ഗര്‍ഭധാരണം അവര്‍ അറിഞ്ഞു. അങ്ങിനെ അവര്‍ 
അതിനെ ഗര്‍ഭം ധരിച്ചു. അപ്പോള്‍ അവര്‍ അതുമായി (തന്റെ ബന്ധുക്ക 
ളില്‍ നിന്നും) ദൂരമായ ഒരു സ്ഥലത്തേക്കു നീങ്ങി.” 

സി.എന്‍. അഹമ്മദ്‌ മൌലവിയുടെ വിവര്‍ത്തനം: അങ്ങനെ 
അവള്‍ ആ കുട്ടിയെ (അസാധാരണ നിലക്കു ഗര്‍ഭം ധരിക്കുകയും 
അതു മറച്ചുവെയ്ക്കുവാന്‍ വേണ്ടി) ആ ഗര്‍ഭവുംകൊണ്ട്‌ ദുരെ ഒരു 
സ്ഥലത്തുപോയി ഒറ്റപ്പെട്ടു താമസമാക്കുകയും ചെയ്തു. "12 

ഈസാ നബി (യേശു)യുടെ ജനനത്തേപ്പറ്റി പറയുന്ന ഭാഗമാണ്‌ 
മുകളില്‍ കൊടുത്തത്‌. മറിയത്തിന്റെ മാറില്‍, മലക്ക്‌ ഈതിയെന്ന്‌ 
പറ യാന്‍ അബ്ദുള്ളാ മൌലവിക്ക്‌ മടിയില്ല. എന്നാല്‍ അഹമ്മദ്‌ മാല 
വിയുടെ വിവര്‍ത്തനം വായിച്ചാല്‍ മറ്റൊന്നാണ്‌ തോന്നുക. ഇതു 
പോലെ രസകരമായ മറ്റൊരു ഭാഗം കൂടി താഴെ കൊടുക്കുന്നു. 

അബ്ദുള്ളാ മൌലവിയുടെ തര്‍ജ്ജമ: “അല്ലയോ പ്രവാചകരെ! 
അല്ലാഹു നിങ്ങള്‍ അനുവദിച്ചതിനെ താങ്കളുടെ പത്‌നിമാരുടെ തൃപ്‌ 
തിയെ കാംക്ഷിച്ച്‌ താങ്കളെന്തിനാണ്‌ നിഷിദ്ധമാക്കുന്നത്‌? അല്ലാഹു 
താങ്കള്‍ക്ക്‌ പൊറുക്കുന്നവനും കരുണ ചെയ്യുന്നവനുമത്രെ.്‌ 

അഹമ്മദ്‌ മാലവിയുടെ തര്‍ജ്ജമ: “ഓ, നബീ നീ നിന്റെ ഭാര്യമാ 
രുടെ പ്രീതി ആഗ്രഹിച്ചു കൊണ്ട്‌ അല്ലാഹു നിനക്ക്‌ അനുവദിച്ചുത 
ന്നത്‌ നീയെന്തിനാണ്‌ നിഷിദ്ധമാക്കി വെയ്ക്കുന്നത്‌? അല്ലാഹു വള 
രെയേറെ പൊറുക്കുന്നവനും പരമകാരുണികനുമാണ്‌.”* 

ഈ വാക്യങ്ങള്‍ തമ്മില്‍ വലിയ വ്യത്യാസമില്ല. ഇതിന്റെ പിന്നി 
ലുള്ള കഥ രണ്ടു മൌലവിമാരും കൊടുക്കുന്നിടത്താണ്‌ അദ്ഭുതക 
രമായ വ്യത്യാസം കാണുന്നത്‌. രണ്ടുപേരുടേയും വ്യാഖ്യാനങ്ങള്‍ 
നോക്കുക. 

അബ്ദുള്ളാ മൌലവിയുടെ വ്യാഖ്യാനം: “താങ്കളുടെ വെള്ളാട്ടി 
മാരിയുത്തുല്‍ ഖീബ്ത്തിയുയെ ഹഫ്സയുടെ ഭവനത്തില്‍വെച്ച്‌. ഹ 
ഫ്സ ഇല്ലാതിരുന്ന സന്ദര്‍ഭത്തില്‍ നബി അവരെ സംയോഗം ചെ 
യ്തു. അവര്‍ വന്നപ്പോള്‍ വെള്ളാട്ടി തന്റെ വീട്ടിലും വിരിപ്പിലുമുണ്ടാ 
യത്‌ അവര്‍ക്കു വിഷമമായിത്തോന്നി.”* 

അഹമ്മദ്‌ മയലവിയുടെ വ്യാഖ്യാനം: “നബി (സ) അസര്‍ നമ 
സ്കാരശേഷം തന്റെ ഭാര്യമാരുടെ താമസസ്ഥലങ്ങള്‍ സന്ദര്‍ശിക്കുക 
പതിവായിരുന്നു. ഒരിക്കല്‍ സൈനബാ ബീവിയുടെ മുറിയില്‍ ചെന്ന 
പ്പോള്‍ അവര്‍ നബിക്ക്‌ അല്പം തേന്‍ സല്‍ക്കരിച്ചു. തുടര്‍ന്നുള്ള 
ദിവസങ്ങളിലും അതു കൊടുത്തുകൊണ്ടിരുന്നു. ആയിശാ ബീവി, 
ഹഫ്‌സ ബീവി എന്നിവര്‍ വളരെ സ്നേഹബന്ധത്തിലായിരുന്നു. ഈ 

തേനിന്റെ കഥയറിഞ്ഞപ്പോള്‍ അവര്‍ക്കത്‌ രുചിച്ചില്ല. ഈ സല്‍ക്കാരം 
നിര്‍ത്തുവാന്‍ അവര്‍ പ്ലാനിട്ടു. നബി സൈനബയുടെ മുറിവിട്ട്‌ ഇവ 
രുടെ അടുക്കല്‍ വരുമ്പോള്‍ “താങ്കളുടെ വായില്‍ എന്തോ ദുര്‍ഗന്ധ 
മുണ്ടല്ലോ” എന്നു പറയുക - ഇതായിരുന്നു പ്ലാന്‍. ഒരിക്കല്‍ അവര്‍ 
നബിയെ ഇങ്ങനെ ഉണര്‍ത്തി. നബിക്ക്‌ പരിഭ്രമമായി. മേലില്‍ ആ 
തേന്‍ കഴിക്കുകയില്ലെന്ന്‌ ഹഫ്സാ ബീവിയോട്‌ നബി സത്യം 
ചെയ്തുറപ്പിച്ചു പറഞ്ഞു. "1൦ 

ഒരാള്‍ തേന്‍ കഴിച്ച കാര്യമാണ്‌ പറയുന്നത്‌. മറ്റൊരാള്‍ ഒരു വെപ്പാ 
ട്ടിയുമായി നടന്ന സംയോഗത്തിന്റെ കഥയും വിവരിക്കുന്നു! തേന്‍ 
കഴിക്കലും സംയോഗം ചെയ്യലും ഒന്നാണെന്നു വേണമെങ്കില്‍ ഇവര്‍ 
ക്കു വാദിക്കാം! പക്ഷേ, ഹഫ്സയുടെ വീട്ടിലാണ്‌ സംഭവം നടക്കുന്ന 
തെന്ന്‌ അബ്ദുള്ളാ മൌലവി പറയുമ്പോള്‍ അത്‌ സൈനബയുടെ 
വീട്ടില്‍വെച്ചാണ്‌ സംഭവിച്ചതെന്ന്‌ അഹമ്മദ്‌ മരലവി പറയുന്നു. ഇതു 
പോലെ ഖുര്‍ആന്‍ വിവര്‍ത്തനങ്ങളിലും വ്യാഖ്യാനങ്ങളിലും 
നിരവധി വൈരുദ്ധ്യങ്ങള്‍ കാണാം. അവയെല്ലാം ഇവിടെ ഉദ്ധരി 
ക്കേണ്ട കാര്യമില്ല. 

എഴുതപ്പെട്ടതെങ്ങനെ? 

മുഹമ്മദിന്‌ അല്ലാഹു അവതരിപ്പിച്ചുകൊടുത്തതാണ്‌ ഖുര്‍ആന്‍ എ 
ന്നാണല്ലോ മുസ്ലീങ്ങളുടെ വിശ്വാസം. ഏതു വിധത്തിലാണ്‌ ഈ 
ദര്‍ശനങ്ങള്‍ ഉണ്ടായതും ഖുര്‍ആന്‍ അദ്ദേഹത്തിനു കിട്ടിയതും 
എന്നുള്ളതിനെപ്പറ്റി മറ്റൊരു അധ്യായത്തില്‍ വിശദമായി പറഞ്ഞി 
ട്ടുണ്ട്‌. ഇ പ്പോള്‍ നമുക്ക്‌ അറിയേണ്ടത്‌ അവ എങ്ങനെ ക്രോഡീക 
രിക്കപ്പെട്ടു എന്നാണ്‌. അതാതു സമയത്ത്‌ നബിക്കു തോന്നുന്ന 
ആശയങ്ങള്‍ കുറിച്ചുവെയ്ക്കുവാന്‍ അദ്ദേഹം എഴുത്തുകാരെ നിയമി 
ച്ചിരുന്നു. പക്ഷേ, അവര്‍ എഴുതിവെച്ചത്‌ ഇന്നത്തേതുപോലെ കടലാ 
സിലല്ല. കേരള നദ്വത്തുല്‍ മുജാഹിദിന്‍ പ്രസിദ്ധീകരിച്ച ഖുര്‍ആന്റെ 
മുഖവുരയില്‍ നിന്നുതന്നെ പ്രസക്തമായ ഒരു ഭാഗം ഉദ്ധരിക്കാം: 

“അക്കാലത്ത്‌ എഴുതുവാനുള്ള ഉപകരണങ്ങള്‍, ഈന്തപ്പനയുടെ 
വീതിയുള്ള മടല്‍, മരക്കഷണം, തോല്‍ക്കഷണം, കനംകുറഞ്ഞ കല്ല്‌, 
എല്ല്‌ ആദിയായ കണ്ടം തുണ്ടം വസ്തുക്കളായിരുന്നു. അപ്പോള്‍ 
ഖുര്‍ആന്റ മുഴുവന്‍ ഭാഗമോ ഏതാനും ഭാഗമോ എഴുതിവെച്ചിട്ടുള്ള 
ഒരാളുടെ പക്കല്‍ കേവലം ഒരു പുസ്തകമല്ല ഉണ്ടായിരിക്കുക. 

അതാതു സമയത്തു തരപ്പെട്ടു കിട്ടിയ ഇത്തരം ചില വസ്തുക്കളുടെ 
സമുഹമായിരിക്കും. അതുകൊണ്ട്‌ അവ ഒരു തലമുതല്‍ മറ്റേ തല 
വരെ ക്രമപ്പെടുത്തിവെയ്ക്കുവാന്‍ പ്രയാസമായിരിക്കും...”? 

ഖുര്‍ആന്‍ മുഴുവന്‍ ഹൃദിസ്ഥമാക്കിവെച്ചിരുന്ന ആളുകളും അന്നു 
ധാരാളമായിരുന്നു. നബിയും ഈ ഖുര്‍ആന്‍ പാരായണക്കാരില്‍ 
പലരും മരിച്ചപ്പോള്‍ അത്‌ രേഖപ്പെടുത്തിവെയ്ക്കേണ്ടത്‌ ആവശ്യ 
മായി. ഒന്നാമത്തെ ഖലീഫയായ അബൂബക്കറിന്റെ കാലത്ത്‌ സൈ 
ദ്ബ്‌ നുതാഫിത്ത്‌ എന്നയാളെ ഖുര്‍ ആന്‍ ശേഖരിക്കാന്‍ അദ്ദേഹം 
നിയമിച്ചു. മുഹമ്മദിന്റെ ആശയങ്ങള്‍ എഴുതിവെയ്ക്കുന്നതില്‍ അദ്ദേ 
ഹത്തെ സഹായിച്ചുകൊണ്ടിരുന്നയാളാണ്‌ സാബിത്ത്‌. അദ്ദേഹം 
അതു ശേഖരിച്ചത്‌ മുമ്പു പറഞ്ഞ കണ്ടം തുണ്ടം വസ്തുക്കളില്‍ നി 
ന്നും ഖുര്‍ആന്‍ മനഃപാഠമാക്കിവെച്ചവരില്‍ നിന്നുമാണ്‌. ഖുര്‍ആന്‍ 
ഇന്നു കാണുന്ന സംവിധാനം ഉണ്ടാക്കിയതും സാബിത്താണ്‌. ഇങ്ങ 
നെ സമാഹരിക്കപ്പെട്ട ഖുര്‍ആന്‍, അബൂബെക്കര്‍ “മുസ്ഹഫ്‌ എന്നു 
നാമകരണം ചെയ്തു. രണ്ടു ചട്ടക്കിടയില്‍ ഏടാക്കിവെയ്ക്കപ്പെട്ട 
ഗ്രന്ഥത്തിനാണ്‌ “മുസ്ഹഫ്‌ എന്നു പറയുന്നത്‌. ഈ മുസ്ഹഫ്‌ ഒന്നാ 
മത്തെ ഖലീഫയായ അബുബെക്കറും തുടര്‍ന്ന്‌ രണ്ടാം ഖലീഫ 
ഉമറും സൂക്ഷിച്ചുപോന്നു. ഉമറിന്റെ മരണത്തിനുശേഷം അദ്ദേഹത്തി 
ന്റെ പുത്രിയും മുഹമ്മദിന്റെ ഭാര്യയുമായ ഹഫ്സാബീവിയാണ്‌ അതു 
സൂക്ഷിച്ചത്‌. മൂന്നാം ഖലിഫ ഉസ്മാന്റെ കാലമായപ്പോഴേക്കും ഇസ്ലാം 
മതം പല രാജ്യങ്ങളിലും വ്യാപിച്ചു. അവിടെയൊക്കെ വ്യത്യസ്ത 
രൂപങ്ങളിലുള്ള ഖുര്‍ആന്‍ ആണ്‌ ചൊല്ലുന്നതെന്നു കേട്ടപ്പോള്‍, അതി 
നൊരു പരിഹാരം ഉണ്ടാക്കണമെന്ന്‌ അദ്ദേഹം തീരുമാനിച്ചു. ഹഫ്സ 
യുടെ കയ്യിലുണ്ടായിരുന്ന മുസ്ഹഫ്‌ വരുത്തി കോപ്പിയെടുത്തു വിവി 
ധ രാജ്യങ്ങളിലേക്ക്‌ അയച്ചു. മേലില്‍ ഖുര്‍ആന്‍ പാരായണം നടത്തു 
ന്നത്‌ പ്രസ്തുത മുസ്ഹഫുകളിലെ ക്രമമനുസരിച്ചായിരിക്കണമെ 
ന്നും ഖലീഫാ വിളംബരപ്പെടുത്തി. ഇങ്ങനെയാണ്‌ ഇന്നു നിലവിലു 
ള്ള ഖുര്‍ആന്‍ രൂപമെടുത്തത്‌. 

അബൂബെക്കറിന്റെ കാലത്ത്‌ ക്രോഡീകരിച്ച്‌ ഉസ്മാന്റെ ഭരണസ 
മയത്ത്‌ പകര്‍പ്പെടുത്തതുമായ ഖുര്‍ആനില്‍ മുഹമ്മദ്‌ പറഞ്ഞതു 
മുഴുവന്‍ ഉള്‍ക്കൊള്ളിച്ചിട്ടുണ്ടോ? അദ്ദേഹം പറയാത്തത്‌ വല്ലതും 
ആരെങ്കിലും എഴുതിച്ചേര്‍ത്തിട്ടുണ്ടോ? ഇക്കാര്യത്തില്‍ വിശദമായ 

പഠനം നടന്നിട്ടില്ല. ശിയാകള്‍, സുന്നികള്‍, മുജാഹിദുകള്‍, അഹമ്മദി 
യാകള്‍ എന്നിങ്ങനെ അറിയപ്പെടുന്ന മുസ്ലീം വിഭാഗങ്ങളുടെ കൈവ 
ശത്തിലുള്ള ഖുര്‍ആനുകളില്‍ അവരവര്‍ക്ക്‌ ആവശ്യമായ ചിലതെ 
ല്ലാം കൂട്ടിച്ചേര്‍ത്തതായി കാണുന്നു.!$ 

അല്ലാഹു വെളിപ്പെടുത്തിക്കൊടുത്ത വിവരങ്ങളാണ്‌ ഖുര്‍ആനില്‍ 
ഉള്ളതെന്നും അതിന്റെ രചനയില്‍ മുഹമ്മദിന്‌ കൈയൊന്നുമില്ലെന്നും 
പറയാറുണ്ടെങ്കിലും നിഷ്പക്ഷമായി അതു വായിക്കുന്ന ഒരാള്‍ക്ക്‌ 
സമര്‍ത്ഥനായ ഒരു മുഹമ്മദിനെയാണ്‌ അതിന്റെ പിന്നില്‍ കാണാന്‍ 
കഴിയുന്നത്‌. ദൈവം പറഞ്ഞതാണെന്നുള്ള വ്യാജേന ആവശ്യമുള്ള 
തെന്ന്‌ അദ്ദേഹത്തിനുതോന്നിയ കാര്യങ്ങളാണ്‌ ഖുര്‍ആനിലുള്ളത്‌. 
മായികമായ ദര്‍ശനങ്ങളും ഉന്നതാഭിലാഷങ്ങളും ഭോഗലാലസതയും 
കൂടിക്കുഴഞ്ഞ ഒരു വ്യക്തിത്വത്തിന്റെ ഉടമായായിരുന്നു ഖുര്‍ആന്റെ 
കര്‍ത്താവ്‌ എന്നുള്ളത്‌ അതു വായിച്ചാല്‍ മനസ്സിലാകും. അദ്ദേഹ 
ത്തിന്റെ ഭാര്യമാര്‍ വഴക്കുണ്ടാക്കിയപ്പോള്‍ അവരെ നിലയ്ക്കു നിറു 
ത്താന്‍ പോലും ഖുര്‍ആന്‍ വാക്യങ്ങള്‍ “അവതരിക്കുക യുണ്ടായി! 
ഉദാഹരണമിതാണ്‌; 

അല്ലയോ നബിയേ! അവിടത്തെ പത്നിമാരോടു പറയുക. 
നിങ്ങള്‍ ഐഹിക ജീവതത്തേയും അതിലെ ആഡംബരത്തേയും 
ഉദ്ദേശിക്കുന്നുവെങ്കില്‍ നിങ്ങള്‍ വരുവിന്‍. നിങ്ങളെ ഞാന്‍ സുഖിപ്പി 
ക്കാം. മാന്യമായ വിവാഹമോചനത്താല്‍ നിങ്ങളെ ഞാന്‍ മോചിപ്പി 
ക്കുകയും ചെയ്യാം. സ്വന്തം ദത്തുപുത്രന്റെ ഭാര്യയെ നബിക്ക്‌ സ്വന്ത 
മാക്കണമെന്നു തോന്നിയപ്പോള്‍ അതിന്‌ അനുകൂലമായ ഖുര്‍ആന്‍ 
വിധിയുണ്ടായി: “തങ്ങളുടെ ദത്തുപുത്രന്മാരുടെ ഭാര്യമാരെ വിവാഹം 
ചെയ്യുന്നതില്‍ - ആ ദത്തു പുത്രന്മാര്‍ അവരുടെ ഭാര്യമാരെകൊണ്ടു 
ള്ള ആവശ്യം പൂര്‍ണമാക്കിക്കഴിഞ്ഞാല്‍ സത്യവിശ്വാസികളുടെ മന 
സ്സിനു വിഷമമുണ്ടാകാതിരിക്കാനാണത്‌. അല്ലാഹുവിന്റെ കല്പന 
നടപ്പില്‍ വരുത്തുക തന്നെ ചെയ്യേണ്ടിയിരിക്കുന്നു. 20 

ഇങ്ങനെ സ്വന്തം ആവശ്യങ്ങള്‍ക്കുവേണ്ടി ആയത്തുകള്‍ നിര്‍മ്മി 
ക്കുക മാത്രമല്ല അദ്ദേഹം ചെയ്തത്‌. സുഹൃത്തുക്കളുടേയും സഹ്ര 
വര്‍ത്തകരുടേയും നിര്‍ദ്ദേശങ്ങള്‍ പോലും അദ്ദേഹം ഖുര്‍ആന്‍ ആ 
ക്കിയിട്ടുണ്ട്‌. ഖലിഫാ ഉമര്‍തന്നെയാണ്‌ അതിനും സാക്ഷി. 

“ഉമര്‍ (റ)ല്‍ നിന്നു നിവേദനം: അദ്ദേഹം പറയുന്നു: മുന്നു വിഷയ 

ങ്ങളില്‍ അല്ലാഹുവിന്റെ കല്പനകളും എന്റെ അഭിപ്രായങ്ങളും യോ 
ജിച്ചുവന്നു. (1) ദൈവദുതരെ! മകാമു ഇബ്രാഹിമിനെ നാം നമസ്കാര 
സ്ഥലമാക്കി വെച്ചെങ്കില്‍ നന്നായിരുന്നുവെന്ന്‌ ഒരിക്കല്‍ തിരുമേനി 
യെ ഉണര്‍ത്തി. അപ്പോഴാണ്‌ “മകാമു ഇ്രാഹിമിനെ നിങ്ങള്‍ നമ 
സ്കാരസ്ഥലമാക്കി വെയ്ക്കുക” എന്ന കല്പന ഉണ്ടായത്‌. (2) പര്‍ദ്ദ 
യുടെ ആയത്ത്‌. ദൈവദൂതരെ! അങ്ങയുടെ പത്നിമാരോട്‌ ഈ ദൃഷ്ടി 
യില്‍ നിന്ന്‌ മറഞ്ഞിരിക്കാന്‍ അങ്ങുന്നു കല്പിച്ചെങ്കില്‍ നന്നായിരു 
ന്നു. കാരണം അവരോട്‌ ഇന്ന്‌ ദുഷ്ടനും ശിഷ്ടനുമെല്ലാം സംസാ 
എന്നാണ്‌ പറയുന്നത്‌. ഇങ്ങനെ നസ്ഖ്‌ ചെയ്യപ്പെട്ടത്‌ ഖുര്‍ആനില്‍ 
പലതുമുണ്ട്‌. “കേരള നദ്വത്തുല്‍ മുജാഹിദിന്‍” പ്രസിദ്ധീകരിച്ച ഖുര്‍ 
ആന്റെ മുഖവുരയില്‍ തന്നെ ഇതംഗീകരിക്കുന്നുണ്ട്‌: 

“ഭര്‍ത്താവു മരണപ്പെട്ട ഭാര്യ ഒരു കൊല്ലം “ഇദ്ദ ആചരിക്കണമെ 
ന്നുള്ള (അല്‍ബഖറ 240-ലെ) നിയമം, അവള്‍ നാലു മാസവും പത്തു 
ദിവസവും “ഇദ്ദ” ആചരിക്കുകയെന്ന (അല്‍ബഖ്റ 234-ലെ) നിയമം 
കൊണ്ട്‌ നസ്ഖ്‌ ചെയ്തിരിക്കുകയാണ്‌. ബൈത്തുല്‍ മുഖദ്ദസ്‌ “ഖി 
ബ്ല യായിരുന്നതിന്നു ശേഷം ക അ്ബയെ ഖിബ്ലയാക്കിയതും 
നസ്ഖില്‍ പെട്ടതാണ്‌. യുദ്ധത്തില്‍ അവിശ്വാസികളായ പത്തു പേ 
രോട്‌ ഒരാള്‍ ക്ഷമിച്ചു നിന്നാല്‍ മതിയാകുമെന്ന്‌ അന്‍ഫാല്‍ 65-66-ല്‍ 
നിയമിച്ചതും അതില്‍പെട്ടതാണ്‌. ഈ ഒടുവില്‍ കാണിച്ച ഉദാഹരണ 
ത്തില്‍ ഒന്നാമത്തെ വിധി മാറ്റി അതിനു പകരമായിട്ടാണ്‌ രണ്ടാമത്തെ 
വിധി ഉണ്ടായിട്ടുള്ളതെന്ന്‌ ഖുര്‍ആന്റെ പ്രസ്താവന കൊണ്ടുതന്നെ 
വ്യക്തമാകുന്നുണ്ട്‌. ?? 

ഇങ്ങനെ ചില ഖുര്‍ആന്‍ വചനങ്ങള്‍ ദുര്‍ബലപ്പെടുത്തിയതു 
പോലെ പലതും നഷ്ടപ്പെട്ടു പോയിട്ടുണ്ട്‌. ഇപ്പോള്‍ എഴുപത്തിമുന്നു 
വചനങ്ങളാണ്‌ അല്‍ അഫ്‌സാബി (33-ാം അദ്ധ്യായം)ല്‍ ഉള്ളത്‌. എ 
ന്നാല്‍ ഇതു മുമ്പ്‌ രണ്ടാമധ്യായമായ അല്‍ഖബ്റയോളം ഉണ്ടായിരു 
ന്നുവെന്ന്‌ ചിലര്‍ അഭിപ്രായപ്പെടുന്നു. അതു ശരിയാണെങ്കില്‍ ആ 
അധ്യായത്തില്‍ 213 വാക്യങ്ങള്‍ നഷ്ടപ്പെട്ടുപോയി എന്നു മനസ്സി 
ലാക്കാം. അതില്‍ വ്യഭിചാരക്കുറ്റത്തിന്‌ എറിഞ്ഞു കൊല്ലാന്‍ വിധി 
ക്കുന്ന വചനവും ഉള്‍പ്പെട്ടിരുന്നുവത്രേ. അതില്‍ 73 വചനം ഒഴിച്ച്‌ 
അല്ലാഹു എടുത്തു എന്നും ആടു തിന്നുപോയെന്നും പറയപ്പെടു 
ന്നുണ്ട്‌. 

സ്വര്‍ഗത്തില്‍ എഴുതിവെച്ചിട്ടുള്ള മുലഗ്രന്ഥത്തില്‍ നിന്ന്‌ ഭൂമിയില്‍ 
കൊണ്ടുവന്നതാണെന്നും മറ്റുമുള്ള അവകാശവാദങ്ങളില്‍ കഴമ്പൊ 
ന്നുമില്ലെന്ന്‌ നമ്മള്‍ കണ്ടു. ഇനിയും ഈ ഗ്രന്ഥത്തിന്റെ രൂപശില്‍പ 
ത്തെപ്പറ്റിയാണ്‌ മനസ്സിലാക്കേണ്ടത്‌. വലിയ അക്ഷരങ്ങളില്‍ അറബി 
യും മലയാളവും ചേര്‍ത്ത്‌ അടിച്ചിരിക്കുന്ന ഖുര്‍ആന്‍ കണ്ടാല്‍ ഇതൊ 
രു ബൃഹദ്‌ ഗ്രന്ഥമാണെന്നു തോന്നും. പക്ഷേ, ഒരു ഭാഷയില്‍ സാധാ 
രണ ലിപിയില്‍ അടിച്ചാല്‍ ഇതിന്‌ പുതിയ നിയമ ബൈബിളിന്റെ 
വലിപ്പമേ വരികയുള്ളൂ. 

ഇപ്പോഴത്തെ ഖുര്‍ആനില്‍ ചെറുതും വലുതുമായി 114 സൂറത്തു 
കള്‍ (അധ്യായങ്ങള്‍) ഉണ്ട്‌. പല കഷണങ്ങളായി പലപ്പോഴും രേഖ 
പ്പെടുത്തിവെച്ചിരുന്ന ഈ ഗ്രന്ഥം ഇങ്ങനെ വേര്‍തിരിച്ചതും എഡിറ്റു 
ചെയ്തതും സൈദ്ബ്നുസാബീത്ത്‌ ആണെന്നാണ്‌ പാരമ്പര്യം. 
ഏതു മാനദണ്ഡമനുസരിച്ചാണ്‌ സാബീത്ത്‌ ഇന്നത്തെ രൂപം അതിനു 
നല്‍കിയതെന്നുള്ളതിനു തെളിവില്ല. അല്‍പാത്തിഹ എന്നതാണ്‌ 
ആദ്യത്തെ അധ്യായം. അതില്‍ ഏഴ്‌ ആയത്തുകള്‍ (വാക്യങ്ങള്‍) 
ഉണ്ട്‌. ഇത്‌ ഒരു പ്രാരംഭ പ്രാര്‍ത്ഥനയാണ്‌. അഞ്ചു നേരത്തെ നമസ്‌കാ 
രങ്ങളില്‍ ഇത്‌ ആവര്‍ത്തിച്ചു ചൊല്ലുന്നു. ഇതിനേത്തുടര്‍ന്നുള്ള 113 
അദ്ധ്യായങ്ങള്‍ അടുക്കിയിരിക്കുന്നതിന്‌ കാലഗണനയോ വിഷയ 
സാധര്‍മ്മ്യമോ നോക്കിയിട്ടില്ല. ഏറ്റവും വലുത്‌ ആദ്യവും ക്രമേണ 
ചെറിയ ചെറിയ അധ്യായങ്ങളും എന്ന ഒറ്റ ക്രമമേ ഇതില്‍ കാണാ 
നുള്ളൂ. 

മക്കത്തുവെച്ച്‌ എഴുതിയ സുറകള്‍ “മക്കി” എന്നും മദീനത്തു ചെന്ന 
തിനുശേഷം എഴുതിയത്‌ “മദനി” എന്നുമാണ്‌ അറിയപ്പെടുന്നത്‌. 
ഇപ്പോഴത്തെ ഖുര്‍ആനില്‍ മക്കി സൂറത്തുകളും മദനി സൂറത്തുകളും 
ഇടകലര്‍ന്ന്‌ കാണപ്പെടുന്നു. ഈ സൂറത്തുകളെ റംസാന്‍ മാസ 
ത്തിലെ വായന സൌകര്യം കണക്കാക്കി മുപ്പതു ജൂസുകളായും (ഭാഗ 
ങ്ങള്‍) ഖുര്‍ആന്‍ തിരിക്കപ്പെട്ടിരിക്കുന്നു. ഖുര്‍ആനിലെ ഏറ്റവും 
വലിയ അധ്യായം അല്‍ബഖറയാണ്‌. അതില്‍ 286 ആയത്തുകളുണ്ട്‌. 
അതേ സമയം അവസാന ഭാഗത്തുള്ള ചെറിയ സൂറത്തുകളില്‍ ചില 
ത്‌ മുന്ന്‌ ആയത്തുകള്‍ മാത്രം ഉള്‍ക്കൊള്ളുന്നവയാണ്‌. ആയത്തു 
കളുടെ വലിപ്പത്തിലുമുണ്ട്‌ ഇതുപോലുള്ള വ്യത്യാസങ്ങള്‍. ചില 
ആയത്തുകള്‍ക്ക്‌ ഒരു പേജ്‌ വലിപ്പം വരും. എന്നാല്‍ ചില ആയത്തു 
കള്‍ക്ക്‌ ഒന്നോ രണ്ടോ പദങ്ങളേയുള്ളൂ. 

സൂറത്തുകള്‍ക്കെല്ലാം തലവാചകമുണ്ട്‌. എഴുതപ്പെട്ടത്‌ മക്കത്തു 
വെച്ചാണോ മദീനത്തുവെച്ചാണോ എന്ന വിവരവും ചേര്‍ത്തിരിക്കു 
ന്നു. പക്ഷേ, അധ്യായത്തിന്റെ തലക്കെട്ടും ഉള്ളടക്കവും തമ്മില്‍ 
ബന്ധമില്ല. ഉദാഹരണത്തിന്‌ രണ്ടാം സുറത്ത്‌ “ബഖറ” (പശു) എടു 
ക്കുക. ആ സൂറത്തില്‍ ആകെയുള്ള 286 വചനങ്ങളില്‍ പശുവിനെപ്പറ്റി 
ഏഴു വചനങ്ങളില്‍ മാത്രമേ പരാമര്‍ശിക്കുന്നുള്ളൂ. ബാക്കിയുള്ളവ 
മറ്റു കാര്യങ്ങളാണ്‌. കപട വിശ്വാസികളുടെ സ്വഭാവങ്ങള്‍, ലോകര 
ക്ഷിതാവിനോട്‌ മനുഷ്യനുള്ള കടപ്പാട്‌, മനുഷ്യന്റെ സര്‍വ്വോന്നത 
പദവി, ഇരസാഈല്യര്‍ക്കു അല്ലാഹുവിനോടുള്ള കടപ്പാട്‌, ഇ്സാഈ 
ല്യര്‍ക്കു ചെയ്ത അനുഗ്രഹങ്ങള്‍, ഇരസാഈല്യര്‍ ത്യാഗസന്നദ്ധരാ 
യില്ല, ഇരസാഈല്യരുടെ ഹൃദയകാഠിന്യം, ഇസ്രാഈല്യര്‍ പ്രതിജ്ഞ 
ലംഘിച്ചു. ഇര്രാഈല്യന്മാരുടെ മറ്റു ധിക്കാരങ്ങള്‍, ചിലപ്പോള്‍ അവര്‍ 
ക്ക്‌ മലക്കുകളോടും വൈരം, പൂര്‍വ്വവേദങ്ങളില്‍ മാറ്റങ്ങള്‍ വരുത്തിയ 
തെന്തിന്‌. വേദക്കാരുടെ അസൂയയും അഹംഭാവവും, ഇബ്രാഹീം 
നബി യുടെ പരീക്ഷണവും അദ്ദേഹത്തിനു നല്‍കിയ അത്യുന്നത 
പദവിയും ഇര്രാഹീമിന്റെ ആദര്‍ശം ഖിബ്ല മാറ്റിയതെന്തിന്‌? ക 
അബയെ സംസ്‌കാരകേന്ദ്രമാക്കിയത്‌ മഹത്തായൊരുനുഗ്രഹം, 
പുരോഗമന മാര്‍ഗത്തില്‍ വമ്പിച്ച ത്യാഗങ്ങള്‍ വരിക്കേണ്ടിവരും, പ്രപ 
ഞ്ചത്തിന്റെ ആധിപത്യം അല്ലാഹുവിന്റെ കയ്യില്‍ മാത്രം, ശുദ്ധമായ 
ആഹാരപദാര്‍ഥങ്ങള്‍ നിഷിദ്ധമാക്കിവെയ്ക്കരുത്‌, മതത്തിന്റെ ലക്ഷ്യ 
മെന്ത്‌? വ്രതാനുഷ്ഠാനവിധികള്‍, മതസ്വാതന്ത്ര്യത്തിനുവേണ്ടിയുള്ള 
യുദ്ധം, ഹജ്ജിലെ ആചാരവിധികള്‍, തീര്വപരീക്ഷണങ്ങള്‍ക്ക്‌ സന്ന 
ദ്ധരാവുക, ചില പ്രശ്നങ്ങളും നിര്‍ദ്ദേശങ്ങളും, വൈവാഹിക ജീവിത 
ത്തിലെ മുറകള്‍, വിവാഹമോചന്റകമം, പുനര്‍വിവാഹം, വിവാഹമു 
ക്തരായ സ്ത്രീകള്‍ക്കുള്ള അവകാശാനുകുല്യങ്ങള്‍, മരണഭയമുള്ള 
ജനത ജീവിക്കുകയില്ല, ത്യാഗപരീക്ഷണവും നേട്ടങ്ങളും, ബലം 
പ്രയോഗിച്ചു മതം പ്രചരിപ്പിക്കാന്‍ പാടില്ല, സത്യമേ വിജയിക്കുക 
യുള്ളൂ. ദാനധര്‍മ്മമുറകള്‍, ദാനം ചെയ്യുന്നത്‌ കൊള്ളരുതാത്ത വസ്‌ 
തുക്കളാക്കരുത്‌, പലിശനിരോധന പ്രഖ്യാപനം, കരാറാധാര വ്യവസ്ഥ 
കള്‍, മുസ്ലീംകളുടെ വിശ്വാസപ്രമാണം എന്നിത്രയും ഉപതലക്കെട്ടു 
കളോടു കുടിയാണ്‌ ആ അധ്യായം പ്രസിദ്ധീകരിച്ചിരിക്കുന്നത്‌. പശു 
എന്ന പൊതു തലവാചകം ഈ സുറത്തിനു ചേരുകയില്ലെന്ന്‌ വ്യക്ത 
മാണല്ലോ. ഇതുപോലെയാണ്‌ മറ്റു പല സൂറത്തുകളുടെയും കഥ. 

57-ഠം സൂറത്തിന്റെ തലക്കെട്ട്‌ “അല്‍ഹദീദ്‌” (ഇരുമ്പ്‌) എന്നാണ്‌. 
മദീനത്തു വെച്ചെഴുതപ്പെട്ട ഈ സൂറത്തില്‍ 29 ആയത്തുകള്‍ ഉണ്ട്‌. 
അതിന്റെ 25-ാം ആയത്തില്‍ ഇരുമ്പിനെപ്പറ്റി പറയുന്ന ഒന്നുരണ്ടു 
വാചകങ്ങളുണ്ട്‌. ബാക്കി മുഴുവനും മറ്റു കാര്യങ്ങളാണ്‌. ഇതര അധ്യാ 
യങ്ങളുടെ കാര്യവും ഏതാണ്ട്‌ ഇതുപോലെതന്നെയാണ്‌. 

6 
ഹദീസുകള്‍ 


ഖുര്‍ആന്‍ പോലെതന്നെ മുസ്ലീങ്ങള്‍ പ്രധാനമായി കരുതുന്ന മത 
പ്രമാണങ്ങളാണ്‌ “ഹദീസുകള്‍.” മനുഷ്യന്റെ പുരോഗതിയെ ലക്ഷ്യം 
വെച്ചുകൊണ്ട്‌ അല്ലാഹു അയച്ച സന്ദേശങ്ങളാണ്‌ ഖുര്‍ആന്‍ എന്നും, 
ആ സിദ്ധാന്തങ്ങളും ഉപദേശങ്ങളും ജീവിതത്തില്‍ കാണിച്ചുകൊടു 
ത്തയാളാണ്‌ മുഹമ്മദ്‌ നബിയെന്നുമാണ്‌ മുസ്ലീങ്ങള്‍ വിശ്വസിക്കു 
ന്നത്‌. ഖുര്‍ആനില്‍തന്നെ അതിങ്ങനെ വിവരിച്ചിരിക്കുന്നു; 

“നിങ്ങള്‍ക്ക്‌, അതായത്‌ അല്ലാഹുവിനേയും അന്ത്യദിനത്തേയും 
ആഗ്രഹിക്കുകയും അല്ലാഹുവിനെ കൂടുതലായി സ്മരിക്കുകയും ചെ 
യ്യുന്നവര്‍ക്ക്‌, ദൈവദുതനില്‍ (മുഹമ്മദ്‌ നബിയില്‍) ഒരുത്തമ ജീവിത 
മാതൃകയുണ്ട്‌. 

മുഹമ്മദിന്റെ ജീവിതമാതൃക പിന്തുടരാന്‍ അനുയായികള്‍ ശ്രദ്ധി 
ച്ചിരുന്നു. ഖുര്‍ആന്‍ പുറമേ, മുഹമ്മദ്‌ പറയുന്നതും ചെയ്യുന്നതുമായ 
കാര്യങ്ങള്‍ അനുസരിക്കുവാനും അനുകരിക്കുവാനും അവര്‍ തയാ 
റായി. ചിലപ്പോള്‍ “ഹദീസ്‌” എന്നും ചിലപ്പോള്‍ “സുന്നത്ത്‌” എന്നും 
പേര്‍ പറയുന്നത്‌ ഈ ജീവിതമാതൃകയ്ക്ക്‌ തന്നെയാണ്‌. എന്ന്‌ സി. 
എന്‍. അഹമ്മദ്‌ മൌലവി പറയുന്നു. സഹീഹുമുസ്ലീം എന്ന ഹദീസ്‌ 
ഗ്രന്ഥത്തിന്റെ ആമുഖമായി കെ. അലവി മൌലവി ഹദീസുകള്‍ക്കു 
നല്‍കുന്ന നിര്‍വ്വചനം, “ഖുര്‍ആനിന്റെ തത്വങ്ങളും നിര്‍ദ്ദേശങ്ങളും 
മനസ്സാ, വാചാ, കര്‍മ്മണാ അനുസരിച്ചുകൊണ്ട്‌ മുഹമ്മദുനബി (സ) 
തിരുമേനി കാണിച്ചുതന്ന മാതൃകാജീവിതമാണ്‌ ഹദീസ്‌ എന്നാണ്‌. 
അത്‌ ഖുര്‍ആനിന്റെ ആധികാരിക വ്യാഖ്യാനവും അതുള്‍ക്കൊള്ളുന്ന 
തത്വങ്ങളുടെ പ്രായോഗിക രൂപവും മാതൃകയുമാണെന്നും അദ്ദേഹം 
തുടര്‍ന്നു പറയുന്നു. 

“അല്ലാഹുവും അവന്റെ പ്രവാചകനും ഒരു കാര്യം തീരുമാനിച്ചു 

കഴിഞ്ഞാല്‍ മുസ്ലീമായ യാതൊരു പുരുഷനും സ്ത്രീക്കും ആ കാര്യ 
ത്തില്‍ സ്വാഭിപ്രായം സ്വീകരിക്കുവാന്‍ അവകാശമില്ല എന്ന്‌ മുഹമ്മദ്‌ 
ഉറപ്പിച്ചുതന്നെ പറഞ്ഞിട്ടുണ്ട്‌. അതുകൊണ്ട്‌ മുഹമ്മദു പറഞ്ഞതും 
ചെയ്തതും എന്തൊക്കെയാണെന്നറിയുവാന്‍ ആളുകള്‍ കുടുതല്‍ 
തല്പരരായി. അതിനുള്ള മാര്‍ഗമെന്താണ്‌? അദ്ദേഹവുമായി അടുത്തു 
ബന്ധമുള്ളവരില്‍ നിന്ന്‌ അതു കേട്ടറിയുക, കഴിയുന്ന ഘട്ടങ്ങളില്‍ 
അദ്ദേഹത്തിന്റെ പ്രവര്‍ത്തനങ്ങള്‍ മനസ്സിലാക്കുക ഇതൊക്കെയാണ്‌ 
അവര്‍ സ്വീകരിച്ച വഴികള്‍. മുഹമ്മദ്‌ വലിയ കാര്യങ്ങളില്‍ മാത്രമല്ല, 
നിത്യജീവിതത്തിലെ സാധാരണ പ്രശ്നങ്ങളില്‍പോലും ഇടപെടു 
വാനും അവയിലൊക്കെ ചിട്ടകള്‍ ഏര്‍പ്പെടുത്തുവാനും ശ്രമിച്ചിരുന്നു. 
എങ്ങനെ വസ്ത്രം ധരിക്കണം, ഒരു വീട്ടില്‍ ചെല്ലുമ്പോള്‍ എങ്ങനെ 
പെരുമാറണം, എങ്ങനെ നടക്കണം, എന്തു ഭക്ഷണം കഴിക്കണം, 
രോഗം വന്നാല്‍ എന്തു ചെയ്യണം, ലൈംഗിക ബന്ധം എങ്ങനെ നട 
ത്തണം എന്നു തുടങ്ങി മനുഷ്യജീവിതത്തിന്റെ എല്ലാ അംശങ്ങളിലും 
അദ്ദേഹം ഇടപെട്ടു. അദ്ദേഹം ഇടപെട്ട ഇത്തരം കാര്യങ്ങളെ സംബ 
ന്ധിച്ച്‌ മുഹമ്മദ പറഞ്ഞതും ചെയ്തതുമായ കാര്യങ്ങളാണ്‌ ഹദീസുക 
ളിലുള്ളത്‌. ചില ശിഷ്യന്മാര്‍ അദ്ദേഹത്തിന്റെ കാലത്തു തന്നെ അവ 
എഴുതിവെയ്ക്കാന്‍ തുടങ്ങി. മറ്റുചിലര്‍ ഓര്‍മ്മയില്‍ അതു സൂക്ഷിച്ചു 
വെച്ചു. മുഹമ്മദുമായി അടുത്തിടപഴകിയവര്‍ (സഹാബികള്‍ എന്നാ 
ണ്‌ ഇവര്‍ അറിയപ്പെടുന്നത്‌) ഹദീസു പറയുന്നതില്‍ പ്രാമാണിക 
രായി ഗണിക്കപ്പെട്ടിരുന്നു. അവരില്‍ നിന്നും അവരുടെ മക്കളും അനു 
യായികളും അതു പഠിച്ചു. അങ്ങനെ തലമുറകളിലൂടെ ഇത്‌ നിലനി 
ന്നു. ഇത്തരം ഹദീസുകളെ ആദ്യം ശേഖരിക്കുവാന്‍ പ്രേരണ നല്‍കി 
യത്‌ അമവിയ്യാ ഭരണകര്‍ത്താക്കളില്‍ പ്രമുഖനായ ഉമറുബ്നു അബ്‌ 
ദുള്‍ അസീസു (ഹിജ്റ 61-101) ആണ്‌. അദ്ദേഹത്തിന്റെ പ്രോത്സാഹ 
നം ഈ രംഗത്തൊരു വേലിയേറ്റം തന്നെയുണ്ടാക്കി. നിരവധിയാളു 
കള്‍ ഹദീസ്‌ ശേഖരണത്തില്‍ വ്യാപൃതരായി. അങ്ങനെ ശേഖരിക്ക 
പ്പെട്ട ഹദീസുകള്‍ ശരിയായ രീതിയില്‍ സംവിധാനം ചെയ്ത്‌ ചില 
പണ്ഡിതന്മാര്‍ തയാറാക്കി. നിരവധി ഗ്രന്ഥങ്ങള്‍ ഇങ്ങനെയുണ്ടായി 
ട്ടുണ്ട്‌. അതില്‍ പ്രധാനപ്പെട്ട ആറെണ്ണം (സിഹാ ഹുസ്സിത്ത) എന്ന്‌ 
അറിയപ്പെടുന്നു. അവ താഴെ പറയുന്നവയാണ്‌. 

1 സഹീഹുല്‍ ബുഖാരി (194-256) 
2. സഹീഹു മുസ്ലിം (204-261) 
3. അബൂദാവൂദ്‌ (202-275) 
4. തുര്‍മുദി (- 267) 
5. നസാഇ (215-303) 
6. തുബ്നുമാജ (207-273) 


ഈ ഹദീസുകളില്‍ ഏറ്റവും ്രധാനപ്പെടുത്‌ സഹീഹുല്‍ ബുഖാ 
രിയും സഹീഹു മുസ്ലീമും ആണ്‌. ഇതില്‍ സഹീഹുല്‍ ബുഖാരി 
സി.എന്‍. അഹമ്മദ്‌ മൌലവിയും കെ. അലവി മൌലവിയും മലയാള 
ത്തിലേക്ക്‌ വിവര്‍ത്തനം ചെയ്തിട്ടുണ്ട്‌. “സഹീഹു മുസ്ലീം” തര്‍ജ്ജമ 
യും വന്നു കഴിഞ്ഞു. അലവി മൌലവിയുടേതാണത്‌. മറ്റു ഹദീസു 
ഗ്രന്ഥങ്ങള്‍ ഇംഗ്ലീഷിലും ലഭ്യമാണ്‌. 

സഹീഹുല്‍ ബുഖാരി 
താഷ്ക്കന്റിനടുത്തുള്ള ബുഖാറ എന്ന സ്ഥലത്താണ്‌ ഹിജ്റ 194-ല്‍ 
ഇമാം ബുഖാരി ജനിച്ചത്‌. അറേബ്യയില്‍ നിന്ന്‌ വളരെയകലെയുള്ള 
ഒരു പ്രദേശത്ത്‌, ഇസ്ലാംമതം ഉദ്ഭവിച്ച്‌ 200 കൊല്ലങ്ങള്‍ക്കു ശേഷമാണ്‌ 
ജനിച്ചതെങ്കില്‍ ബാഗ്ദാദ്‌, ബസ്റ, കൂഫ, മക്ക, മദീന, സിറിയ, ഈജി 
പ്ത്‌ തുടങ്ങിയ ദേശങ്ങളില്‍ പോയി അവിടങ്ങളില്‍ നിലവിലിരുന്ന 
പാരമ്പര്യങ്ങള്‍ അദ്ദേഹവും ശേഖരിച്ചു. ഇങ്ങനെ 16 വര്‍ഷത്തെ ശ്രമ 
ഫലമായിട്ടാണ്‌ “സഹീഹുല്‍ ബുഖാരി” അദ്ദേഹം തയാറാക്കിയത്‌. 
മുസ്ലീം ലോകത്തിന്റെയെല്ലാം ശ്രദ്ധ ആ ഗ്രന്ഥം പിടിച്ചു പറ്റുകയും 
ചെയ്തു. ഖുര്‍ആന്‍ കഴിഞ്ഞാല്‍ മുസ്ലീങ്ങള്‍ ബഹുമാനിക്കുന്ന ഒരു 
ഗ്രന്ഥമാണ്‌ സഹീഹുല്‍ ബുഖാരി. 
സഹീഹു മുസ്ലീം 

ഇമാം ബുഖാരിയേപ്പോലെതന്നെ പ്രസിദ്ധനായ ഒരു ഹദീസ്കാര 
നാണ്‌ ഇമാം മുസ്ലീം. നൈസാബൂരിലെ ഒരു അറബി കുടുംബത്തില്‍ 
ജനിച്ച അദ്ദേഹവും ഹദീസുകള്‍ ശേഖരിക്കാന്‍ വളരെയേറെ സഞ്ച 
രിച്ചു. ഹിജ്റ 204-261 ആയിരുന്നു അദ്ദേഹത്തിന്റെ കാലം. മൂന്നു 
ലക്ഷം ഹദീസുകള്‍ പരിശോധിച്ചിട്ട്‌ ശരിയായതെന്ന്‌ തോന്നിയ ഹദീ 
സുകള്‍ മാത്രമേ അദ്ദേഹം സ്വീകരിച്ചുള്ളു. അതുതന്നെ നാലായിരം 
വരും. 

വ്യാജ ഹദീസുകള്‍ 
ഖലിഫ്‌ ഉസ്മാന്റെ വധത്തിനുശേഷം മുസ്ലീം ലോകത്തില്‍ അധികാര 
വടംവലികളും കൊലപാതകങ്ങളും സര്‍വ്വസാധാരണമായി. ഓരോ 
കക്ഷിയും സ്വന്തം ആവശ്യത്തിനുവേണ്ടി ഖുര്‍ആന്‍ വചനങ്ങളും 
ഹദീസുകളും സ്വയം നിര്‍മ്മിച്ചിരുന്നത്രെ. സഹീഹു മുസ്ലീം മലയാള 
പരിഭാഷയുടെ മുഖവുരയില്‍ കെ. അലവി മൌലവി പറയുന്നു: 

“ദൈവഭക്തിയും മതബോധവും കുറഞ്ഞ ചിലര്‍ ഖുര്‍ആന്‍ വാക്യ 
ങ്ങളെ ദുര്‍വ്യാഖ്യാനം ചെയ്യുവാനും ഹദീസുകള്‍ സ്വയം നിര്‍മ്മിക്കു 
വാനും തുടങ്ങി. ഇതര കക്ഷികളില്‍ നിന്നും ഭക്തിയും വിശ്വാസവും 
കുറഞ്ഞവര്‍ ഇതേ രൂപത്തില്‍ ഖുര്‍ആന്‍ വാക്യങ്ങളെ ദുര്‍വ്യാഖ്യാനം 
ചെയ്തുകൊണ്ടും ഹദീസുകള്‍ സ്വയം നിര്‍മ്മിച്ചുകൊണ്ടും അതിനെ 
നേരിടാനും തുടങ്ങി. 

“ഓരോരുത്തരും അവരവരുടെ ആഗ്രഹങ്ങളനുസരിച്ച്‌ ഹദീസു 
കളുണ്ടാക്കുകയും എന്നിട്ട്‌ “'ഖാലറാ സൂലല്ലാഹി” എന്നു ചേര്‍ത്തു 
കൊണ്ട്‌ ഇറക്കുമതി ചെയ്തുകൊണ്ടിരിക്കുകയും ചെയ്തു. എന്തി 
നധികം പറയുന്നു വഴുതിനങ്ങാ, മരണം ഒഴിച്ചുള്ള എല്ലാ രോഗങ്ങള്‍ 
ക്കും സിദ്ധാഷധമാണ്‌ ഖാല റസൂലല്ലാഹി, സുറുമ ഉപയോഗിച്ചവ 
ന്റെ കണ്ണ്‌ സ്വര്‍ഗത്തില്‍ പ്രവേശിക്കും ഖാല റസൂലല്ലാഹി എന്നിങ്ങ 
നെ വഴുതിനങ്ങക്കച്ചവടക്കാരനും സുറുമക്കച്ചവടക്കാരനും അവരുടെ 
ചരക്കു വിറ്റഴിക്കുവാനായി ഹദീസ്‌ സ്വയം നിര്‍മ്മിക്കുകയും എന്നിട്ട്‌ 
ഖാലറസുലല്ലാഹി എന്നു കൂട്ടിച്ചേര്‍ത്ത്‌ നബി (സ) അരുളിയതാ 
ണെന്ന്‌ വരുത്തിത്തീര്‍ക്കുകയും ചെയ്തു. തന്നിമിത്തം ഹദീസ്‌ തെ 
റും ശരിയും വേര്‍തിരിച്ച്‌ മനസ്സിലാക്കാന്‍ കഴിയാത്തവിധം സമ്മി 
ശ്രമായിരിക്കുന്നു.”” 

ഇങ്ങനെ സമ്മിശ്രമായ ഹദീസുകളില്‍ നിന്ന്‌ ശരിയായ ഹദീസു 
കള്‍ തിരഞ്ഞെടുക്കുന്നതിനുവേണ്ടി ഉസുലുല്‍ ഹദീസ്‌” എന്ന പേ 
രില്‍ ഒരു തിരഞ്ഞെടുക്കല്‍ സമ്പ്രദായം തന്നെയുണ്ടാക്കി. അതിന്റെ 
അടിസ്ഥാനത്തില്‍, ഇമാം ബുഖാരി ശേഖരിച്ച ആറു ലക്ഷം ഹദീസു 
കളില്‍ അഞ്ചുലക്ഷത്തി തൊണ്ണൂറ്റിയാറായിരം തള്ളിക്കളഞ്ഞു. ഇമാം 
മുസ്ലീമും ഈ സിദ്ധാന്തപ്രകാരം ഒട്ടേറെ ഹദീസുകള്‍ തള്ളിക്കളഞ്ഞി 
ട്ടുണ്ട്‌. അതിനുശേഷം അവര്‍ സ്വീകരിച്ച ഹദീസുകള്‍ ഇന്നു മുസ്ലീം 
ലോകം പൊതുവെ അംഗീകരിക്കുന്നു. ഹദീസുകള്‍ വായിച്ചാല്‍ 

മാത്രമേ ഇസ്ലാംമതത്തെ മനസ്സിലാക്കുവാന്‍ കഴിയുകയുള്ളൂ. 
വിധിവിശ്വാസം 
മറ്റു പല മതങ്ങളേയും പോലെ വിധിയില്‍ ഇസ്ലാംമതവും വിശ്വസി 
ക്കുന്നു. ഓരോ വ്യക്തിയും എന്തായിത്തീരണമെന്നു ദൈവം മുന്‍കൂട്ടി 
നിശ്ചയിട്ടുണ്ടെന്നാണ്‌ ഇവരുടെ അഭിപ്രായം. ചില ഹദീസ്‌ വചന 
ങ്ങള്‍ നോക്കുക: 

“അബ്ദുല്ലാ ഹിബ്നു ഉമര്‍ സത്യം ചെയ്തു പറയുന്നത്‌.... ഒരാള്‍ 
ക്ക്‌ ഉഹ്ദ്മലയോളം സ്വര്‍ണമുണ്ടാകുകയും അനന്തരം അവന്‍ അതു 
ധര്‍മ്മം ചെയ്യുകയാണെങ്കിലും വിധിയില്‍ വിശ്വസിക്കുന്നതുവരെ 
അല്ലാഹു അവനില്‍നിന്നും അതു സ്വീകരിക്കുകയില്ല.”* 

ഇത്രയും പറഞ്ഞത്‌ ഇബ്നു ഉമര്‍ ആണ്‌. ഇനി “ദൈവദൂതന്‍” പറ 
യുന്നതു ശ്രദ്ധിക്കുക: “നിങ്ങളില്‍ ഓരോരുത്തരുടേയും സൃഷ്ടിപ്പി 
ന്നുള്ള ഒരുക്കങ്ങള്‍ തങ്ങളുടെ മാതാവിന്റെ ഗര്‍ഭാശയത്തില്‍വെച്ച്‌ 
40 ദിവസംകൊണ്ടാണ്‌ നടക്കുന്നത്‌. പിന്നീടു മറ്റൊരു 40 ദിവസത്തി 
നുള്ളില്‍ അതു ചോരക്കട്ടയായി മാറുന്നു. അനന്തരം വേറൊരു 40 
ദിവസത്തിനുള്ളില്‍ അതു മാംസപിണ്ഡമായി മാറുന്നു. പിന്നീടു നാലു 
കല്പനകള്‍ നല്‍കിക്കൊണ്ട്‌ അല്ലാഹു ഒരു മലക്കിനെ അയയ്ക്കുന്നു. 
അവന്റെ പ്രവര്‍ത്തനങ്ങള്‍, അവന്റെ ആഹാരം, അവന്റെ ആയുസ്സ്‌, 
അവന്‍ വിജയിയോ പരാജിതനോ എന്ന കാര്യം ഇതെല്ലാം എഴുതി 
വെയ്ക്കാന്‍ അല്ലാഹു ആ മലക്കിനോടു കല്‍പിക്കും. എന്നിട്ട്‌ ആ 
മനുഷ്യനില്‍ ജീവന്‍ ഈതും. പിന്നീട്‌ ഈ എഴുത്തനുസരിച്ചാണ്‌ ആ 
മനുഷ്യന്‍ പ്രവര്‍ത്തിക്കുക. 

ഇതിന്റെ ആരംഭകാലത്ത്‌ ഗര്‍ഭത്തെപ്പറ്റി പറയുന്നത്‌, ഗര്‍ഭസ്ഥ 
ശിശുവിന്റെ വളര്‍ച്ചയേപ്പറ്റി ഒരു വിവരവുമില്ലാത്തയാളാണ്‌. സൃഷ്ടി 
പ്പിനുള്ള ഒരുക്കം നാല്പതു ദിവസംകൊണ്ടു നടക്കുന്നു എന്നു പറയു 
ന്നതിന്‌ എന്തര്‍ത്ഥമാണുള്ളത്‌! സ്ത്രീപുരുഷബന്ധത്തിന്റെ ഫലമായി 
പുരുഷബീജവും സ്ത്രീയുടെ അണ്ഡവും ചേര്‍ന്നാണ്‌ ഗര്‍ഭം ഉണ്ടാകു 
ന്നത്‌. 120 ദിവസമാകുമ്പോള്‍ മലക്കു ചെന്ന്‌ അവന്റെ വിധി എഴുതി 
വെയ്ക്കുമത്രെ. അതിനു മുമ്പുതന്നെ കുട്ടി സാമാന്യ വളര്‍ച്ചയെത്തി 
യിരിക്കും. ഈ സമയത്ത്‌ മലക്കു വന്ന്‌ സ്ത്രീയുടെ വയറ്റില്‍ക്കയറി 
കുട്ടിയുടെ തലയില്‍ എഴുതുംപോലും. 

മുഹമ്മദിലും ഖുര്‍ആനിലും വിശ്വസിക്കാത്ത “സത്യനിഷേധി” 

കള്‍ക്കു കഠിനമായ ശിക്ഷ മരണാനന്തരം ലഭിക്കുമെന്ന്‌ അദ്ദേഹം 
ആവര്‍ത്തിച്ചു പറഞ്ഞിട്ടുണ്ട്‌. പക്ഷേ, ചിലര്‍ അങ്ങനെ അവയെ നിഷേ 
ധിക്കാന്‍ കാരണവും അല്ലാഹു തന്നെയാണത്രെ. 

“നിന്റെ വാക്കുകള്‍ ശ്രദ്ധിച്ചുകേള്‍ക്കുന്ന ചിലരും അവരില്‍ത്ത 
ന്നെയുണ്ട്‌. പക്ഷേ, അതു ഗ്രഹിക്കാതിരിക്കത്തക്കവണ്ണം അവരുടെ 
ഹൃദയങ്ങള്‍ക്ക്‌ നാം ചില മുടികളിടുകയും അവരുടെ ചെവികള്‍ക്ക്‌ 
ബാധിര്യം ഉണ്ടാക്കുകയും ചെയ്തിരിക്കുന്നു. അതുകൊണ്ട്‌ സത്യം 
ഗ്രഹിക്കുന്നതിനു മനുഷ്യര്‍ക്കു ലഭിക്കാവുന്ന എല്ലാ ദൃഷ്ടാന്തങ്ങളും 
കണ്ടുകഴിഞ്ഞാല്‍പ്പോലും അവയിലൊന്നും അവര്‍ വിശ്വസിക്കുക 
യില്ല. 0 

അല്ലാഹുതന്നെ മനുഷ്യന്‍ എങ്ങനെ പെരുമാറണമെന്നു നിശ്ചയി 
ക്കുന്നു. അതനുസരിച്ച്‌ പ്രവര്‍ത്തിക്കുന്നവരെ നിത്യനരകത്തിലിടു 
കയും ചെയ്യുന്നു! എന്തു ക്രൂരത! 

സുര്യന്റെ സുജൂദ്‌ 

“ഒരിക്കല്‍ സൂര്യനസ്തമിച്ചപ്പോള്‍ തിരുമേനി (സ) എന്നോടു ചോദി 
ച്ചു. “സൂര്യനിപ്പോള്‍ എങ്ങോട്ടാണു പോയതെന്നു നിങ്ങള്‍ക്കറിയാ 
മോ?” ഞാന്‍ പറഞ്ഞു: “അല്ലാഹുവിനും അവന്റെ ദൂതനും മാത്രമേ 
അതിനെക്കുറിച്ചറിവുള്ളൂ.” തിരുമേനി അരുളി: ദൈവത്തിന്റെ സിംഹാ 
സനത്തിന്റെ താഴത്തുചെന്നു സുജൂദ്‌ ചെയ്യാന്‍ പോയിരിക്കുകയാ 
ണത്‌. അവിടെയെത്തി സുജൂദ്‌ ചെയ്തുകഴിഞ്ഞാല്‍ രണ്ടാമതും ഉദ 
യം ചെയ്യാന്‍ അല്ലാഹുവിനോട്‌ അത്‌ അനുവാദം ചോദിക്കും. അ 
പ്പോള്‍ അതിന്നനുവാദം ലഭിക്കും...” 

സൂര്യനുദിക്കുന്നതും അസ്തമിക്കുന്നതും എങ്ങനെയാണെന്ന്‌ 
നബിക്കും അല്ലാഹുവിനും വിവരമില്ലാതിരുന്നു എന്നു മാത്രമാണ്‌ 
ഇതിന്റെയര്‍ത്ഥം. 

പ്രശ്നക്കാര്‍ 
ജോത്ധ്യന്മാര്‍, പ്രശ്നക്കാര്‍, മന്ത്രവാദികള്‍ തുടങ്ങിയവരെപ്പറ്റി ഹദീ 
സുകളില്‍ പറഞ്ഞിട്ടുണ്ട്‌. അതില്‍ ചിലത്‌ താഴെകൊടുക്കാം. 

“തിരുമേനി (സ)യുടെ പത്നി ആയിശാ (റ)യില്‍ നിന്നും നിവേ 
ദനം: തിരുമേനി(സ) ഒരിക്കല്‍ ഇങ്ങനെ ഓതുന്നത്‌ അവര്‍ കേട്ടു; 
മലക്കുകള്‍ മേഘത്തിലാണ്‌ ഇറങ്ങുക. അന്നേരം ആകാശത്തു നട 
ന്നുവരുന്ന കാര്യങ്ങളേക്കുറിച്ച്‌ അവര്‍ സംസാരിച്ചുകൊണ്ടിരിക്കും. 

അന്നേരം പിശാചുക്കള്‍ അതു കേള്‍ക്കും. എന്നിട്ട്‌ പ്രശ്നം വെക്കു 
ന്നവര്‍ക്ക്‌ ആ വാര്‍ത്ത രഹസ്യമായി ആ പിശാചുക്കള്‍ അറിയിച്ചുകൊ 
ടുക്കും. പ്രശ്നക്കാര്‍ ആ വാര്‍ത്തയോടൊപ്പം നൂറു കള്ളം കയ്യില്‍ 
നിന്നു കൂട്ടിച്ചേര്‍ക്കും.”? 

ഈ മലക്കുകള്‍ യാതൊരു അടക്കവുമൊതുക്കവുമില്ലാത്തവരാ 
ണോ? പിശാചുക്കള്‍ കേള്‍ക്കുമെന്നറിയാമെങ്കില്‍ പിന്നെയെന്തുകൊ 
ണ്ടവര്‍ സംസാരിക്കുന്നു? 

റോമന്‍ച്രകവര്‍ത്തിയായ ഹിര്‍ക്കല്‍ (ഹെരാക്ലിറ്റസ്‌) മുഹമ്മദിന്റെ 
സമകാലീനനായിരുന്നു. അദ്ദേഹത്തിന്‌ മുഹമ്മദ്‌ ഒരു കത്തെഴുതുക 
യുണ്ടായി. അതു കിട്ടിയപ്പോള്‍ റോമന്‍ ച്രകവര്‍ത്തി ജോത്സ്യപരി 
ശോധനയില്‍ സാക്ഷാല്‍ നബി അവതരിച്ചു എന്ന്‌ പറഞ്ഞതായി 
ഒരു ഹദീസില്‍ പറയുന്നുണ്ട്‌. പക്ഷേ, ഈ കഥ ശരിയാണെന്നുള്ള 
തിന്‌ തെളിവൊന്നുമില്ല. 

നമ്മുടെ നാട്ടില്‍ കൈരേഖ നോക്കുന്നവരും മുഖം നോക്കി ലക്ഷ 
ണം പറയുന്നവരുമൊക്കെയുണ്ട്‌. ഇതൊക്കെ വെറും തട്ടിപ്പുകളാണെ 
ന്ന്‌ നമുക്ക്‌ അറിയാം. നബിയുടെ കാലത്ത്‌ പാദം നോക്കി ലക്ഷണം 
പറയുന്നവര്‍ ഉണ്ടായിരുന്നു. അവരില്‍ ഒരാള്‍ നബിയെ കണ്ട വിവരം: 

“ആയിശാ (റ)യില്‍ നിന്നു നിവേദനം, ഒരു പാദരേഖാ ശാസ്ത്ര 
ജ്ഞന്‍ എന്റെ അടുക്കല്‍ കടന്നുവന്നു. അന്നേരം തിരുമേനി(സ)യും 
അവിടെയുണ്ടായിരുന്നു. ഉസാമത്തിബ്നു സൈദും(റ) സൈദ്ബ്നു 
ഹാരീസ(റ)യും കിടക്കുകയായിരുന്നു. അന്നേരം പാദരേഖാവിദ 
ഗ്ധന്‍ പറഞ്ഞു: “ഈ പാദങ്ങള്‍ക്ക്‌ രക്തബന്ധമുണ്ട്‌.” ഇതുകേട്ട്‌ തിരു 
മേനി വളരെയേറെ സന്തോഷിച്ചു. 

പാദം നോക്കി ലക്ഷണം പറയുന്ന വിഡ്ഡിത്തത്തെ ദൈവദൂതന്‍ 
അംഗീകരിച്ചു എന്നാണ്‌ ഇതിനര്‍ത്ഥം. അതുപോലെ ശകുന നോട്ട 
ത്തിലും അദ്ദേഹത്തിനു വിശ്വാസം ഉണ്ടായിരുന്നു. ഉമര്‍ പറയുന്നു: 
“കുതിര, സ്ത്രീ, വീട്‌ ഇവ മൂന്നിലുമാണ്‌ ദുശ്ശുകുനമെന്ന്‌ തിരുമേനി 
അരുളുന്നത്‌ ഞാന്‍ കേട്ടിടുണ്ട്‌.” 

അദ്ഭുത്രപവര്‍ത്തകന്‍ 
മറ്റു മതസ്ഥാപകന്മാരെപ്പോലെ അദ്ഭുതങ്ങളും ചെപ്പടിവിദ്യകളും 
കാണിക്കാന്‍ മുഹമ്മദ്‌ തയ്യാറായിട്ടില്ലെന്ന്‌ പൊതുവെ പറയാറുണ്ട്‌. 
ഖൂര്‍ആന്‍ വായിക്കുമ്പോള്‍ അത്തരം ഒരു തോന്നലാണ്‌ ഉണ്ടാവുക. 

മെക്കയിലെ ആളുകള്‍ അദ്ദേഹത്തെപ്പറ്റി നടത്തിയ ഒരു വിമര്‍ശനമി 
താണ്‌: 

(മറ്റു ചിലപ്പോള്‍) അവര്‍ പറയുന്നു: “ഈ ദൈവദൂതന്റെ സ്ഥിതി 
എന്താണിങ്ങനെ? ഇയാള്‍ ഭക്ഷണം കഴിക്കുന്നു. അങ്ങാടികളില്‍ 
സഞ്ചരിക്കുന്നു. ഇദ്ദേഹത്തോടൊപ്പം നിന്ന മനുഷ്യരെ താക്കീതു 
ചെയ്യുവാന്‍ എന്തുകൊണ്ട്‌ ഒരു മലക്കിനെ അല്ലാഹു അയച്ചുകൊടു 
ത്തില്ല? അല്ലെങ്കില്‍ ഇദ്ദേഹത്തിന്റെയടുക്കലേക്ക്‌ ഒരു നിധി എന്തു 
കൊണ്ട്‌ (അല്ലാഹു) ഇട്ടുകൊടുത്തില്ല? അല്ലെങ്കില്‍ ഇദ്ദേഹത്തിനു 
ഭക്ഷിക്കുവാന്‍ ഒരു തോട്ടം എന്തുകൊണ്ടുണ്ടായില്ല?”1 

ഇത്തരം ചോദ്യങ്ങളേയും വിമര്‍ശനങ്ങളേയും തള്ളിക്കളയുകയും 
താന്‍ ഒരു മനുഷ്യന്‍ മാത്രമാണെന്നും തനിക്ക്‌ ദിവ്ൃശക്തിയൊന്നു 
മില്ലെന്നും പറയുകയും ചെയ്തയാളാണ്‌ മുഹമ്മദ്‌.“ 

പക്ഷേ, ഹദീസുകളില്‍ ചിത്രീകരിക്കുന്ന മുഹമ്മദ്‌ ഒരു അദ്ഭുത 
പ്രവര്‍ത്തകനാണ്‌. ഒരു ഉദാഹരണം താഴെ കൊടുക്കാം: 

“ഹ്രസത്ത്‌ സിദ്ദീക്കി(റ)ന്റെ മകന്‍ അബ്ദുര്‍ റഹ്മാന്‍ (റ) നിവേദ 
നം ചെയ്യുന്നു. പള്ളിയുടെ മുഖമണ്ഡപത്തില്‍ താമിസിച്ചിരുന്നവര്‍ 
(അഹ്ലുസ്സ്ഫ്ഫ) പരമ ദരിദ്രരായിരുന്നു. (മറ്റുള്ളവരുടെ ഈദാര്യങ്ങ 
ളെ ആശ്രയിച്ചാണ്‌ അവര്‍ ജീവിച്ചിരുന്നത്‌) തന്നിമിത്തം തിരുമേനി 
അരുളി: “വല്ലവരുടേയും അടുക്കല്‍ രണ്ടാള്‍ക്ക്‌ ആഹാരമുണ്ടെങ്കില്‍ 
(ഈ അഗതികളില്‍) ഒരാളെ കൊണ്ടുപോകട്ടെ. വല്ലവരുടേയും അടു 
ക്കല്‍ നാലു പേര്‍ക്ക്‌ ആഹാരമുണ്ടെങ്കില്‍ (ഇവരില്‍ നിന്ന്‌) അഞ്ചാമ 
തൊരാളെയോ അല്ലെങ്കില്‍ ആറാമതൊരാളെയോ കൊണ്ടുപോക 
ട്ടെ.” അങ്ങനെ അബൂബെക്കര്‍ വീട്ടില്‍ കൊണ്ടുപോയ അതിഥികള്‍ക്ക്‌ 
ഭക്ഷണം കൊടുത്തപ്പോള്‍, ഓരോ പിടി ആഹാരം എടുക്കുമ്പോഴും 
വാത്രത്തില്‍ അവ പെരുകിക്കൊണ്ടിരുന്നു. എല്ലാവരും ആഹാരം 
കഴിച്ചുകഴിഞ്ഞപ്പോഴും പാത്രത്തില്‍ ഉണ്ടായിരുന്ന്രതയും അതില്‍ 
തന്നെ ഉണ്ടായിരുന്നത്രെ.? 

യേശുക്രിസ്തു അഞ്ചപ്പംകൊണ്ട്‌ അയ്യായിരം പേര്‍ക്കു ഭക്ഷണം 
കൊടുത്തു എന്നു ബൈബിളില്‍ പറയുന്നതുപോലുള്ള ഒരു കെട്ടു 
കഥയാണിത്‌. മുഹമ്മദിനെ അദ്ഭുത്രപവര്‍ത്തകനാക്കാനുള്ള ശ്രമം 
ഹദീസുകളില്‍ ഉടനീളം കാണാം. സ്ഥലപരിമിതികൊണ്ട്‌ അവ ഉദ്ധരി 


ക്കുന്നില്ല. 

മുന്നു കുട്ടികള്‍ മരിച്ചാല്‍ സ്വര്‍ഗം 

തിരുമേനി അരുളി: “മുസ്ലീങ്ങളില്‍ വല്ലവന്റേയും പ്രായപൂര്‍ത്തിയെ 
ത്താത്ത മൂന്നു കുട്ടികള്‍ മടണടഞ്ഞാല്‍ ആ കുട്ടികളോട്‌ അല്ലാഹുവി 
ന്നുള്ള കാരുണ്യത്താല്‍ അവനെ അല്ലാഹു സ്വര്‍ഗത്തില്‍ കടത്തും.” 

സ്വര്‍ഗത്തില്‍ പോകാന്‍ എളുപ്പവഴി! കുട്ടികള്‍ക്ക്‌ രോഗം വരു 
മ്പോള്‍ ചികിത്സിക്കാതിരുന്നാല്‍ മതി - കുട്ടികളും മാതാപിതാക്കളും 
സ്വര്‍ഗത്തിലെത്തും!! 

നഗ്നമായ കുളി 

അറബികളുടേയും യുദന്മാരുടേയും ഇടയില്‍ പ്രചാരത്തിലിരുന്ന പല 
കെട്ടുകഥകളും നബി അതേപടി വിശ്വസിച്ചിരുന്നു എന്നാണ്‌ ഹദീസു 
കള്‍ വ്യക്തമാക്കുന്നത്‌. ഒന്നുരണ്ട്‌ ഉദാഹരണങ്ങള്‍ താഴെ കൊടുക്കു 
ന്നു; 

“തിരുമേനി അരുളി: ഇരസാഈല്യര്‍ നഗ്നരായിട്ടാണ്‌ കുളിച്ചി 
രുന്നത്‌; നഗ്നാവസ്ഥയില്‍ അവര്‍ അന്യോന്യം നോക്കിക്കൊണ്ടും, 
എന്നാല്‍ മൂസാ(അ) മറ്റുള്ളവരുടെ കൂട്ടത്തില്‍ ചേരാതെ ഏകനായ്‌ 
ക്കൊണ്ടാണ്‌ കുളിച്ചിരുന്നത്‌. അപ്പോള്‍ മൂസായ്ക്ക്‌ അണ്ഡവൃദ്ധിയു 
ണ്ടെന്നും അതു കൊണ്ടാണ്‌ അദ്ദേഹം നമ്മോടൊപ്പം കുളിക്കാത്ത 
തെന്നും മറ്റുള്ളവര്‍ കളിയാക്കി. പിന്നീടൊരിക്കല്‍ ഹ്രസത്ത്‌ മൂസ 
കുളിക്കുവാന്‍ പോയി; വസ്ത്രം ഒരു കല്ലിന്മേല്‍ വെച്ചു. ഉടനെ ആ 
കല്ല്‌ ആ വസ്ത്രവും കൊണ്ടോടി. “കല്ലേ! എന്റെ വസ്ത്രം, കല്ലേ! 
എന്റെ വസ്ത്രം” എന്നു പറഞ്ഞുകൊണ്ട്‌ ഹ്രസത്തു മുസാ പിന്നാലെ 
യും. അവസാനം (ആ കല്ലു ചെന്നു നിന്നത്‌ ഇ്രാഈല്യര്‍ക്കിടയി 
ലാണ്‌. എന്നിട്ട്‌) ഇ്രാ ഈല്യര്‍ മൂസയെ (നഗ്നരുപത്തില്‍) നോക്കി 
കണ്ടു. ഉടനെ അവര്‍ പറഞ്ഞു: “അല്ലാഹുവാണ മൂസയില്‍ യാതൊരു 
രോഗവുമില്ല.” മൂസ അവിടെവെച്ചു തന്റെ വസ്രതമെടുത്തു എന്നിട്ട്‌ 
കല്ലിനെ അടിക്കാന്‍ തുടങ്ങി. അബൂഹുറൈ പറയുകയാണ്‌: മൂസ 
അടിച്ചതില്‍ ആറോ ഏഴോ അടയാളം ആ കല്ലില്‍ അവശേഷിച്ചി 
ട്ടുണ്ട്‌ 

കല്ലു വസ്ത്രവും കൊണ്ടോടി, മൂസ കല്ലിനെ അടിച്ചു. അതിന്റെ 
പാടുകള്‍ ഇപ്പോഴുമുണ്ട്‌ എന്നൊക്കെ കേള്‍ക്കുമ്പോള്‍ ഇത്തരം മുത്ത 
ശ്ലിക്കഥകളില്‍ വിശ്വസിക്കുന്ന മനുഷ്യര്‍ ഇപ്പോഴും ഉണ്ടല്ലോ എന്നാ 
ണ്‌ അദ്ഭുതം തോന്നുന്നത്‌. പിന്നെ യിരസായേല്‍ക്കാര്‍ നഗ്നരായി 


89 


ഖുര്‍ആന്‍ ഒരു വിമര്‍ശനപഠനം 
കുളിച്ചു എന്നുള്ള ആരോപണമാണ്‌. അയ്യുബ്നബിയും നഗ്നനായി 
കുളിച്ചെന്ന്‌ വേറൊരു ഹദീസില്‍ കാണാം.” 

ആടുനോട്ടക്കാര്‍ 
“തിരുമേനി അരുളി, സത്യനിഷേധത്തിന്റെ കേന്ദ്രം കിഴക്കുഭാഗത്താ 
ണ്‌. അഹങ്കാരവും പൊങ്ങച്ചവും കുതിരകളേയും ഒട്ടകങ്ങളേയും 
വളര്‍ത്തുന്നവരിലും ഗ്രാമീണരായ കര്‍ഷകരിലുമാണ്‌ കാണുക. ആടു 
വളര്‍ത്തുന്നവരിലാണ്‌ ശാന്തശീലം ദൃശ്യമാവുക." 

തൊഴിലിന്റെ അടിസ്ഥാനത്തില്‍ ആളുകളുടെ സ്വഭാവം നിര്‍ണ 
യിക്കുന്ന ഈ സ്രമ്പദായം എത്ര പ്രാകൃതമാണെന്നു പറയേണ്ടതി 
ല്ലല്ലോ. കര്‍ഷകരെ മുഴുവന്‍ ക്രൂരന്മാരായിട്ടാണ്‌ അദ്ദേഹം ചിത്രീകരി 
ക്കുന്നത്‌, മറ്റൊരു ഭാഗത്ത്‌ നബി പറയുന്നു: “ഹൃദയകാഠിന്യം കര്‍ഷക 
രിലാണുണ്ടായിരിക്കുക. ?? 

ഇസ്ലാമിലെ സാഹോദര്യം 

ഇസ്ലാം സര്‍വ്വസാഹോദര്യത്തിന്റെ മതമാണെന്നും ആ മതത്തില്‍ 
ചേരുന്നവരൊക്കെ തുല്യരായിട്ടാണ്‌ ഗണിക്കപ്പെടുന്നതെന്നും 
സാധാരണ പറയാറുണ്ട്‌. ഇതു ശരിയല്ലെന്ന്‌ ഇന്‍ഡ്യയിലെ അനുഭവ 
ങ്ങള്‍ തെളിയിക്കുന്നു. ഹിന്ദുമതത്തില്‍ നിന്ന്‌ ഇസ്ലാം മതത്തില്‍ 
ചേര്‍ന്നവര്‍ മുമ്പുണ്ടായിരുന്നതുപോലെ ഉയര്‍ച്ച താഴ്ചകളോടെ, 
വിവിധ ജാതികളായിട്ടാണ്‌ ഉത്തരേന്ത്യയില്‍ താമസിക്കുന്നത്‌. ഇത്‌ 
ഇന്‍ഡ്യയിലെ പ്രത്യേക പരിതസ്ഥിതികളില്‍ ഉണ്ടായ ഒരു കുഴപ്പമാ 
ണെന്നാണ്‌ ഞാന്‍ കരുതിയിരുന്നത്‌. എന്നാല്‍ ഹദീസുകളില്‍ ചില 
ഗോത്രങ്ങളേയും ജാതികളേയും ഉയര്‍ത്തിപ്പിടിക്കുന്നതിനാവശ്യമായ 
ഏര്‍പ്പാടുകള്‍ കാണാം: 

“തിരുമേനി അരുളി: മനുഷ്യരെ നിങ്ങള്‍ ഖനികളേപ്പോലെയാണ്‌ 
കാണുക. അവരില്‍ അജ്ഞാനകാലത്ത്‌ ശ്രേഷ്ഠന്മാരായിരുന്നവര്‍ 
ഇസ്ലാമില്‍ വന്നശേഷവും ശ്രേഷ്ഠന്മാര്‍ തന്നെയായിരിക്കും.” 

മുഹമ്മദു ജനിച്ച മെക്കയിലെ ഖുറൈശി ഗോത്രത്തെ ലോകത്തി 
ലുള്ളവരെല്ലാം ശ്രേഷ്ഠഗോത്രമായി അംഗീകരിച്ച്‌ പ്രവര്‍ത്തിക്കണ 
മത്രേ! ഖുറൈശികളിലുള്ള തെമ്മാടികളേയും ആഭാസന്മാരെയും 
കൂടി നമ്മള്‍ പിന്‍പറ്റി നടക്കണമെന്നാണ്‌ നബിതിരുമേനിയുടെ 
ഉത്തരവ്‌! മാത്രമോ? ഇസ്ലാമിന്റെ ഭരണംകൂടി അവര്‍ക്ക്‌ അവകാശപ്പെ 
ട്ടുതാണ്‌. മറ്റൊരു ഹദീസ്‌ വാക്യം നോക്കുക: 

“ഈ ഭരണകാര്യം ഖുറൈശികളിലാണ്‌ നിലകൊള്ളുക. അവര്‍ 
ദീനിനെ നിലനിറുത്തുന്ന കാലമത്രയും അവരോട്‌ എതിര്‍പ്പു പ്രകടി 
പ്പിക്കുന്ന ഒരുത്തനേയും അല്ലാഹു മുഖം കുത്തിക്കാതിരിക്കുകയി 

ട്ട 

“തിരുമേനി (സ) അരുളി: ഖുറൈഷികളില്‍ രണ്ടു പേര്‍ അവശേഷി 
ക്കുന്ന കാലമത്രയും ഈ ഭരണകാര്യം അവരിലാണ്‌ നിലകൊള്ളു 
ക 

സര്‍വ്വസാഹോദര്യത്തിന്‌ ഇതില്‍ കൂടുതല്‍ എന്തു തെളിവു വേ 
ണം! നബിയുടെ ഗോത്രക്കാര്‍ എക്കാലവും ഉയര്‍ന്ന ഭരണാധിപന്മാ 
രിയിരിക്കുമത്രേ!! ഉയര്‍ന്ന ജാതിക്കാര്‍ ഇസ്ലാമില്‍ ചേര്‍ന്നാല്‍ അവര്‍ 
ജാതിശ്രേഷ്ഠരായിത്തന്നെ തുടരും! 

7 
ഖുര്‍ആനും ശാസ്ത്രവും 


പതിനാലു നുറ്റാണ്ടുകള്‍ക്കുമുമ്പ്‌ അറേബ്യയില്‍ ജീവിച്ചിരുന്ന ഒരു 
മനുഷ്യന്‍ എഴുതിയ ഗ്രന്ഥത്തില്‍ ആധുനികശാസ്ത്രത്തിനു വിരുദ്ധ 
മായി എന്തെങ്കിലും കണ്ടാല്‍ നമുക്ക്‌ അദ്ദേഹത്തെ കുറ്റംപറഞ്ഞിട്ടു 
കാര്യമില്ല. എന്നാല്‍ ലോക്രസഷ്ടാവായ ദൈവത്തിന്റെ നിര്‍ദ്ദേശ 
പ്രകാരം മലക്ക്‌ വെളിപ്പെടുത്തിയതാണ്‌ ഖുര്‍ആന്‍ എന്നു പറഞ്ഞാല്‍ 
അതില്‍ പിന്നെ തെറ്റു കാണാന്‍ പാടില്ല. മുസ്ലീങ്ങള്‍ വിശ്വസിക്കു 
ന്നത്‌ ഖുര്‍ആന്‍ അല്ലാഹുവിനാല്‍ വെളിപ്പെടുത്തപ്പെട്ട പരമസത്യ 
മാണെന്നാണ്‌. അതുകൊണ്ട്‌ ശാസ്ത്രവുമായി ഖുര്‍ആനിലെയും 
ഹദീസുകളിലേയും വിവരങ്ങള്‍ എത്രകണ്ട്‌ ഒത്തുപോകുന്നു എന്നു 
പരിശോധിക്കേണ്ടിയിരിക്കുന്നു. 
പരന്ന ഭൂമി! 

ഭൂമി ഉരുണ്ടതാണെന്നും സൂര്യനു ചുറ്റും അത്‌ ഭ്രമണം ചെയ്തുകൊ 
ണ്ടിരിക്കുകയാണെന്നും ഇന്ന്‌ ഏതു കൊച്ചുകുട്ടിക്കും അറിയാം. കോ 
പ്പര്‍നിക്കസും (1473-1543) ഗലീലിയോയും (1564-1642) നടത്തിയ 
ഗവേഷണങ്ങളുടെ ഫലമായിട്ടാണ്‌ അത്‌ അസന്നിഗ്ധമായി തെളിയി 
ക്കപ്പെട്ടത്‌. പതിനാറാം നൂറ്റാണ്ടുവരെ അതുകൊണ്ട്‌ പലരും ഭൂമി 
പരന്നതാണെന്നും സൂര്യനും ഗ്രഹങ്ങളും ഭൂമിയെ ചുറ്റിക്കൊണ്ടിരി 
ക്കുകയാണെന്നും വിശ്വസിച്ചിരുന്നു. സ്വര്‍ഗത്തില്‍ നിന്നും ദൈവം 
ഇറക്കിക്കൊടുത്തതാണെന്നു പറഞ്ഞ്‌ മുഹമ്മദ്‌ അവതരിപ്പിച്ച ഖുര്‍ 
ആനിലും തെറ്റായ ആ വിശ്വാസമാണ്‌ കാണുന്നത്‌. ഭൂമി പരന്നതാ 
ണെന്നു വ്യക്തമാക്കുന്ന ചില ഖുര്‍ആന്‍ വാക്യങ്ങള്‍ താഴെ കൊടു 
ക്കുന്നു. 

(ഇതേപ്രകാരം) ഭൂമിയെ നാം പരത്തിയിടുകയും കനത്ത പര്‍വ്വത 
ങ്ങളില്‍ അതില്‍ സ്ഥാപിക്കുകയും (ജീവജാലങ്ങളുടെ ആവശ്യാര്‍ 

ത്ഥം) എല്ലാ വസ്തുക്കളെയും വ്യവസ്ഥിതമായ തോതില്‍ അതില്‍ 
നാം മുളപ്പിക്കുകയും ചെയ്തിരിക്കുന്നു.” 

(നോക്കുക) അതാ ഭൂമിയില്‍ പര്‍വ്വതങ്ങള്‍ സ്ഥാപിച്ചിരിക്കുന്നു; 
ഭൂമി നിങ്ങളേയുംകൊണ്ട്‌ ചാഞ്ഞുപോകാതിരിക്കാല്‍.”? 

“*ഭൂമിയെക്കൊണ്ടും അതിനെ പരത്തിയിട്ടിരിക്കുന്ന വിധത്തെക്കൊ 
ണ്ടും...”3 

ഭൂമിയെ അവന്‍ പരത്തി? അതില്‍ കാണുന്ന വെള്ളവും തീറ്റസാ 
നങ്ങളും അവന്‍ അതില്‍ നിന്ന്‌ ഉല്പാദിപ്പിച്ചു."* 

(നോക്കുക) അല്ലാഹു നിങ്ങള്‍ക്ക്‌ ഭൂമിയെ ഒരു വിരിപ്പാക്കി തന്നി 
രിക്കുന്നു.” 

ഭൂമി മനുഷ്യനോടുകുട? ചാഞ്ഞുപോകാതിരിക്കേണ്ടതിന്‌ 
അതില്‍ നാം ചില പര്‍വ്വതങ്ങള്‍ സ്ഥാപിക്കുകയും മനുഷ്യര്‍ക്ക്‌ 
ഉദ്ദിഷ്ടസ്ഥാനങ്ങളില്‍ എത്തിച്ചേരാന്‍ സൌകര്യം ലഭിക്കേണ്ടതിനു 
മലയില്‍ ചില മലയിടുക്കുകളും വഴികളും നാം തുറക്കുകയും ചെയ്തി 
രിക്കുന്നു. ഇപ്രകാരംതന്നെ ആകാശത്തെ നാം സുരക്ഷിതമായ ഒരു 
മേത്ത്തട്ട പോലെ ആക്കുകയും ചെയ്തിരിക്കുന്നു.” 

ചാഞ്ഞു പോകാതിരിക്കേണ്ടതിന്‌” എന്നു തര്‍ജ്ജമ ചെയ്തിരി 
ക്കുന്നത്‌. സി.എന്‍. അഹമ്മദു മനലവിയാണ്‌. എന്നാല്‍ ടി.കെ. അബ്ദു 
ആളാ മൌലവിയുടെ തര്‍ജ്ജമയില്‍ “ചലിക്കാതിരിപ്പാനായി ഉറച്ചതായ 
പര്‍വ്വതങ്ങളെ നാമുണ്ടാക്കി'? എന്നാണ്‌. മേല്‍ത്തട്ട്‌ എന്നതിനുപകരം 
“മേല്‍പുര യെന്നാണദ്ദേഹത്തിന്റെ തര്‍ജ്ജമ. 

“(ഭൂമിയിലേക്ക്‌ അവര്‍ നോക്കുന്നില്ലേ) ഭൂമിയെ നാം (അവര്‍ക്ക്‌) 
ഒരു വിരിപ്പാക്കി വെച്ചിട്ടില്ലേ? പര്‍വ്വതങ്ങളെ ഭൂമിക്കുള്ള ആണികളാ 
ക്കി വെച്ചിട്ടില്ലേ?? 

“നിങ്ങള്‍ക്കു വേണ്ടി ഭൂമിയിലേക്ക്‌ ഒരു വിരിപ്പും ആകാശത്തെ 
ഒരു മേല്‍ത്തട്ടുമാക്കി സൃഷ്ടിക്കുകയും...” 

“(നോക്കുക:) ഭൂമുഖത്തെ വിശാലമാക്കിയിടുകയും അതില്‍ ചില 
കനത്ത പര്‍വ്വതങ്ങള്‍ ഉറപ്പിച്ചു നിറുത്തുകയും...ചെയ്തത്‌ അവന 
ത്രെ! 

ഇനി രസകരമായ മറ്റൊരു വിവരംകൂടി നോക്കുക: 

അറേബ്യയിലെ നോക്കിയാല്‍ നോക്കെത്താത്ത ദൂരത്തില്‍ കിട 
ക്കുന്ന മണല്‍പ്പരപ്പുകളും നഗ്നങ്ങളായ പര്‍വ്വതങ്ങളും മുഹമ്മദിന്റെ 
ഭാവനയില്‍ ഇത്തരം ഒരു ചിത്രമായിരിക്കും സൃഷ്ടിച്ചത്‌. മറ്റു ചില 

വാക്യങ്ങള്‍കൂടി നോക്കുക: 

“ആകാശഭൂമികള്‍ (അവയുടെ സ്ഥാനങ്ങളില്‍ നിന്നു) നിങ്ങിപ്പോ 
കാതിരിക്കുവാന്‍ അവയെ നിയന്ത്രിച്ചു നിറുത്തിയിരിക്കുന്നത്‌ അല്ലാ 
ഹുവാണ്‌൦്‌ 

“ഭൂമിയെ നിങ്ങള്‍ അടങ്ങിയിരിക്കാനുള്ള ഒരു രംഗവും ആകാശ 
ത്തെ ഒരു മേല്‍ത്തട്ടുമാക്കി തന്നവനാണ്‌ അല്ലാഹു.” 

ആകാശം 

ഭൂമിയില്‍ നിന്ന്‌ നഗ്നന്റേതങ്ങള്‍കൊണ്ട്‌ ആകാശത്തേക്കു നോക്കു 
മ്പോള്‍ ഭൂമിക്കു മുകളില്‍ ഒരു തട്ടുപോലെ ആകാശം നില്‍ക്കുന്നു 
എന്നും സൂര്യനും ചന്ദ്രനും നക്ഷ്രതങ്ങളുമൊക്കെ അതിനടിയിലൂടെ 
സഞ്ചരിക്കുകയാണെന്നും നമുക്ക്‌ തോന്നും. പല പ്രാചീന മതഗ്രന്ഥ 
ങ്ങളിലും കാണുന്ന ചിത്രവും അതുതന്നെയാണ്‌. ആകാശമാകുന്ന 
തട്ടിനു മുകളില്‍ ദൈവങ്ങളും ദേവീദേവന്മാരും വസിക്കുന്നു എന്നാ 
ണ്‌ സങ്കല്പം. ഭൂമിക്കു താഴെ പിശാചുക്കള്‍, അസുരന്മാര്‍ തുടങ്ങിയ 
വര്‍ താമസിക്കുന്ന പാതാളമുണ്ടെന്നും അക്കാലത്ത്‌ സങ്കല്പിക്കപ്പെ 
ട്ടിരുന്നു. അങ്ങനെ മൂന്നു ലോകങ്ങള്‍ (ആകാശം, ഭൂമി, പാതാളം) 
ഉണ്ടെന്ന വിശ്വാസം നിലവില്‍ വന്നു. ആധുനിക ശാസ്ത്രം ഈ 
വിശ്വാസങ്ങളെല്ലാം തെറ്റാണെന്ന്‌ വ്യക്തമായി സ്ഥാപിച്ചു. സൂര്യനെ 
പ്രദക്ഷി ണം വെച്ചുകൊണ്ടിരിക്കുന്ന ഗ്രഹങ്ങളില്‍ ഒന്നായ ഭൂമി 
ഉരുണ്ടതാ ണെന്നും അവിടെ നിന്നു നോക്കുമ്പോള്‍ ആകാശമെന്ന്‌ 
നമുക്ക്‌ തോന്നുന്നത്‌ കണ്ണിന്റെ വെറും ശ്രമമാണെന്നും വിദുരങ്ങളായ 
മണ്ഡ ലങ്ങളില്‍ സ്ഥിതിചെയ്യുന്ന നക്ഷത്ര പ്രപഞ്ചങ്ങളേപ്പറ്റി നേരി 
യ അറിവു മാത്രമേ മനുഷ്യനുള്ളു എന്നും ശാസ്ത്രജ്ഞന്‍മാര്‍ വ്യക്ത 
മാക്കുന്നു. പക്ഷേ, ദൈവം ഇറക്കിക്കൊടുത്ത ഖുര്‍ആന്‍ ആകാശം, 
നക്ഷത്രങ്ങള്‍, സൂര്യന്‍, ചന്ദ്രന്‍ തുടങ്ങിയവയെപ്പറ്റി ചില അഭിപ്രായ 
ങ്ങളുണ്ട്‌. ചില ഉദാഹരണങ്ങള്‍ താഴെ കൊടുക്കാം. 

എഴ്‌ ആകാശങ്ങളേയും അവയ്ക്കു തുല്യമായി ഭൂമിയേയും 
സൃഷ്ടിച്ചവനാണ്‌ അല്ലാഹു. 

പിന്നീട്‌ അവന്‍ (അല്ലാഹു) ആകാശത്തിന്റെ നേരെ തിരിഞ്ഞു. 
എന്നിട്ട്‌ അതിനെ ഏഴ്‌ ആകാശങ്ങളാക്കി ശരിപ്പെടുത്തി. 

“എഴുതപ്പെട്ട കടലാസുചുരുട്ടുംപോലെ ആകാശത്തെ നാം ചുരുട്ട? 
ക്കളയുന്ന ദിവസം." 

കടലാസു പോലെയോ തുണിപോലെയോ ഉള്ള ഒരു മേല്‍ത്ത 
ട്ടാണ്‌ ആകാശമെന്നുള്ള ധാരണയാണ്‌ ഇങ്ങനെ പറയാന്‍ മുഹമ്മദി 
നെ പ്രേരിപ്പിച്ചത്‌. മറ്റു ചില വാക്യങ്ങള്‍ ഇതു തെളിയിക്കുന്നു; 

(ഇപ്രകാരം തന്നെ) ആകാശത്തെ നാം സുരക്ഷിതമായ ഒരു 
മേല്‍ ത്തട്ടുപോലെ ആക്കുകയും ചെയ്തിരിക്കുന്നു.” 

നിങ്ങള്‍ക്കു വേണ്ടി ഭൂമിയെ ഒരു വിരിപ്പും ആകാശത്തെ മേല്‍ത്ത 
ട്ടുമാക്കി.”* 

ഇങ്ങനെ തട്ടുതട്ടുകളായി ഏഴ്‌ ആകാശമുണ്ടെന്നു കരുതിയിരുന്ന 
മുഹമ്മദ്‌ ഒരിക്കല്‍ ജിബ്രീല്‍ എന്ന മലക്കിന്റെ കുടെ ആ ആകാശ 
ങ്ങളില്‍ കയറിയതായി ഹദീസുകളില്‍ പറയുന്നു. മുഹമ്മദ്‌ പറയുന്നു: 

“എന്റെ കൈപിടിച്ചുകൊണ്ടു ഭൂമിയോടു തൊട്ടടുത്തു നില്‍ക്കുന്ന 
ആകാശത്തേക്ക്‌ അദ്ദേഹം (മലക്ക്‌) കയറിപ്പോയി. അങ്ങനെ ആകാശ 
ത്തു ഞാനെത്തിച്ചേര്‍ന്നപ്പോള്‍, ആകാശത്തിന്റെ കാവല്‍ക്കാരനായ 
മലക്കിനോടു വാതില്‍ തുറക്കൂ എന്നു ജിബ്രീല്‍ പറഞ്ഞു. ആ മലക്കു 
ചോദിച്ചു: “ആരാണത്‌?” ജിബ്രീല്‍ പറഞ്ഞു: “ഇതു ഞാനാണ്‌ ജി 
ബ്രീല്‍.” കാവല്‍ക്കാരന്‍ മലക്കു ചോദിച്ചു: “നിങ്ങളോടൊപ്പം മറ്റാ 
രെങ്കിലുമുണ്ടോ?” ജിബ്രീല്‍ പറഞ്ഞു: “അതെ, ഉണ്ട്‌. എന്റെ കൂടെ 
മുഹമ്മദ്‌ ഉണ്ട്‌.” ആ മലക്കു ചോദിച്ചു: “അദ്ദേഹത്തെ വിളിക്കാനയ 
ച്ചിരുന്നോ?” ജിബ്രീല്‍ പറഞ്ഞു: “അതെ.” അങ്ങനെ ആ മലക്കു വാ 
തില്‍ തുറന്നപ്പോള്‍ ഞങ്ങള്‍ ഒന്നാം ആകാശത്തിന്റെ മുകളിലേക്കു 
കയറി.” ഇങ്ങനെ ഓരോ സ്ഥലത്തും കയറിക്കയറി, അവസാനം സമ 
നിരപ്പായി പരന്നു കിടക്കുന്ന ഒരു സ്ഥലത്തു ഞാനെത്തിച്ചേര്‍ന്നു... 
അവിടെവെച്ച്‌ എന്റെ അനുയായികള്‍ക്ക്‌ അന്‍പതു നമസ്‌ക്കാരം 
അല്ലാഹു നിര്‍ബന്ധമായി കല്പിച്ചു. 

ഇങ്ങനെ ഏഴു തട്ടുകളോടുകൂടിയ ആകാശം സ്ഥിതി ചെയ്യുന്നത്‌ 
കാണാന്‍ പാടില്ലാത്ത തൂണിന്മേലാണെന്നും ഖുര്‍ആനില്‍ പറയുന്നു: 

(ഓ! ചിന്താശൂന്യനായ മനുഷ്യാ! ഇതാ നോക്കു) നിങ്ങള്‍ക്കു 
കാണാവുന്ന തൂണുകള്‍ കൂടാതെതന്നെ ഇക്കാണുന്ന ആകാശമണ്ഡ 
ലത്തെ ഉയര്‍ത്തിവെച്ചിരിക്കുന്നവനത്രെ അല്ലാഹു. 

സുര്യനും ചന്ദ്രനും 

സൂര്യനും അതിനെ ചുറ്റുന്ന ഗ്രഹങ്ങളും ഉള്‍പ്പടെയുള്ള സൌരയൂഥ 
ത്തിന്റെ കേന്ദ്രം സൂര്യനാണെന്ന്‌ സാമാന്യ വിദ്യാഭ്യാസമുള്ളവര്‍ 

ക്കെല്ലാം ഇന്നറിയാം. ഈ സൌരയുഥംതന്നെ ആകാശഗംഗയെന്ന 
റിയപ്പെടുന്ന വലിയൊരു നക്ഷ്രത്രപപഞ്ചത്തിലെ ഒരു ചെറിയ അംശ 
മാണ്‌. ഒരു ലക്ഷം പ്രകാശ വത്സരം വീതിയും അയ്യായിരം പ്രകാശ 
വത്സരം കനവുമുള്ള ഈ നക്ഷ്ര്രരപപഞ്ചത്തില്‍ ലക്ഷം കോടി നക്ഷ 
ത്രങ്ങളുണ്ടെന്നു കണക്കാക്കപ്പെടുന്നു. ഇതുപോലുള്ള നിരവധി 
നക്ഷത്രപപഞ്ചങ്ങള്‍ ഈ അണ്ഡകടാഹങ്ങളിലുണ്ട്‌. അനന്തമായ 
പ്രപഞ്ചത്തെപ്പറ്റിയുള്ള വിവരങ്ങള്‍ ശേഖരിക്കുന്തോറും മനുഷ്യന്‍ 
അദ്ഭുതപ്പെടുന്നു. പക്ഷേ, ഖുര്‍ആനില്‍ സൂര്യചന്ദ്രന്മാരെയും നക്ഷ 
ത്രങ്ങളേയും പറ്റി കൊടുത്തിരിക്കുന്ന വിവരങ്ങള്‍ പ്രാകൃത അറബി 
ഗോത്രങ്ങളുടെ സങ്കല്പങ്ങള്‍ മാത്രമാണ്‌. സൂര്യന്റെ പ്രകാശം കൊ 
ണ്ടാണ്‌ പകല്‍ ഉണ്ടാകുന്നതെന്ന്‌ നമുക്കറിയാം. പക്ഷേ, ഖുര്‍ ആന്‍ 
പറയുന്നത്‌ “പകല്‍ സൂര്യനെ തെളിയിച്ചു കാണിക്കുന്നു”? എന്നാണ്‌. 
“രാവ്‌ സൂര്യനെ മൂടിക്കളയുന്നു” എന്നും മറ്റൊരു ഭാഗത്ത്‌ പറയുന്നു!?3 

അനന്ത വിദൂരതയില്‍ നില്‍ക്കുന്നവയും നമ്മുടെ സൂര്യനേക്കാള്‍ 
വളരെ വലുതുമാണ്‌ നക്ഷത്രങ്ങള്‍. അവയേപ്പറ്റി ഖുര്‍ആന്‍ പറയുന്ന 
ത്‌, “കരയിലേയും കടലിലേയും അന്ധകാരങ്ങളില്‍ വഴി മനസ്സിലാ 
ക്കാനാണ്‌ അല്ലാഹു നക്ഷത്രങ്ങളെ സൃഷ്ടിച്ചതെന്നാണ്‌. മറ്റു ചില 
പ്രസ്താവനകള്‍ നോക്കുക: 

“ആകാശത്തു ചില നക്ഷത്രങ്ങളേയും അതില്‍ ഒരു വിളക്കിനേ 
യും വെളിച്ചം നല്‍കുന്ന ചന്ദ്രനേയും സ്ഥാപിച്ചവന്‍ വളരെ ഉല്‍കൃഷ്ട 
ഗുണങ്ങളുള്ളവന്‍ അത്രെ.” 

ചന്ദ്രന്‌ വെളിച്ചമില്ലെന്നും സൂര്യപ്രകാശം തട്ടി അതു പ്രതിഫലിക്കു 
ന്നേയുള്ളു എന്നും നമുക്കറിയാം. പക്ഷേ, അല്ലാഹുവിനും അവന്റെ 
ദൂതനും ആ വിവരം ഇല്ലാതെപോയി! സൂര്യന്‍ നമ്മുടെ ഭൂമിയേക്കാള്‍ 
13 ലക്ഷം വലിപ്പം കൂടുതലുള്ള ഒരു ആഗ്നേയ ഗോളമാണ്‌. ചന്ദ്രനാ 
കട്ടെ നമ്മുടെ ഭൂമിയെ രമണം ചെയ്യുന്ന ഒരു ചെറിയ ഉപഗ്രഹമാണ്‌. 
ലോകാവസാനത്തില്‍ “ചന്ദ്രനേയും സൂര്യനേയും ഒന്നിച്ചു കൂട്ടു”*മെ 
ന്നാണ്‌ ഖുര്‍ആന്‍ പറയുന്നത്‌ . ആനയേയും കടുകിനേയും ഒന്നിച്ചു 
കൂട്ടുമെന്നു പറയുന്നതു പോലെയാണ്‌ ഈ പ്രസ്താവനയും. “ചന്ദ്ര 
ന്റെ പ്രകാശം കെട്ടുപോകും” എന്ന്‌ മറ്റൊരു സ്ഥലത്തും പറഞ്ഞു 
കാണുന്നു.” ചന്ദ്രനെ അവന്‍ ആകാശങ്ങളില്‍ ഗകാശമുള്ളതാക്ക? 
വെയ്ക്കുകയും സൂര്യനെ ഒരു വിളക്കാക്കി വെയ്ക്കുകയും ചെയ്‌ 
തിരുന്നു? എന്നും ഖുര്‍ആനില്‍ പറയുന്നു. ഇത്രയും വലിയ തെറ്റു 

കള്‍ മനുഷ്യനായ മുഹമ്മദിനു പറ്റിയാല്‍ അദ്ഭുതമില്ല. ശാസ്ത്രം 
ഏഴാം ശതകത്തില്‍ അത്രയും അഭിവൃദ്ധിപ്പെട്ടിരുന്നില്ല. പക്ഷേ, 
ഇപ്പറയുന്നത്‌ ദൈവമാണെങ്കില്‍ ആ ദൈവത്തെപ്പറ്റി നമുക്ക്‌ ബഹു 
മാനമുണ്ടാകാന്‍ പ്രയാസമാണ്‌. 

സൂര്യഗ്രഹണവും ചന്ദ്രഗഹണവും പ്രകൃതിയുടെ പ്രതിഭാസങ്ങ 
ളാണ്‌. പക്ഷേ, വിശ്വാസികള്‍ക്ക്‌ അത്‌ എല്ലാക്കാലവും പേടിസ്വപ്നമാ 
യിരുന്നു. ഒരിക്കല്‍ സുര്യഗ്രഹണമുണ്ടായത്‌ ഹദീസില്‍ ഇങ്ങനെ 
വിവരിക്കുന്നു: “ഒരിക്കല്‍ സൂര്യഗ്രഹണമുണ്ടായപ്പോള്‍ തിരുമേനി 
(സ) ഭയത്തോടെ എഴുന്നേറ്റു. അത്‌ അന്ത്യപ്രളയമാണോ എന്നായിരു 
ന്നു നബിയുടെ ഭയം. 

ഈച്ചയുടെ ചിറകില്‍ ഓഷധം 
രോഗാണുക്കളെ പരത്തുന്ന പ്രാണികളിലൊന്നാണ്‌ ഈച്ച. അത്‌ 
കാപ്പിയിലോ ചായയിലോ വീണാല്‍ സാമാന്യബോധമുള്ളവര്‍ ആ 
പാനീയം എടുത്തു കളയുകയാണ്‌ പതിവ്‌. എന്നാല്‍ ദൈവദൂതനായ 
നബിയുടെ അഭിപ്രായം കേള്‍ക്കുക! 

“തിരുമേനി അരുളി: നിങ്ങളില്‍ വല്ലവരുടേയും പാനീയത്തില്‍ 
ഈച്ച വീണുപോയാല്‍ ആ ഈച്ചയെ മുഴുവന്‍ അതില്‍ മുക്കിയിട്ട്‌ 
പുറത്തേക്കെടുത്തു കളയട്ടെ. ഈച്ചയുടെ ഒരു ചിറകില്‍ രോഗവും 
മറ്റേ ചിറകില്‍ രോഗശമനവുമാണുള്ളത്‌. 

മുഹമ്മദ്‌ മറ്റൊരിക്കല്‍ നിശ്ചയിച്ച ഒരു ചികിത്സയും രസകരമാണ്‌: 

““ഉക്കല്‍ അല്ലെങ്കില്‍ ഉറൈ ഗോത്രത്തിലെ ചില ആളുകള്‍ മദീന 
യില്‍ വന്നു. എന്നിട്ട അവിടത്തെ കാലാവസ്ഥ അവര്‍ക്കു പിടിച്ചില്ല. 
(അങ്ങനെ അവര്‍ രോഗബാധിതരായി). അന്നേരം പാലുള്ള ഒട്ടകങ്ങ 
ളുടെ അടുത്തേക്ക്‌ പോകാനും അവയുടെ പാലും മൂത്രവും കഴിക്കാ 
നും തിരുമേനി അവരെ ഉപദേശിച്ചു. 

സ്ത്രീയ്ക്ക്‌ ഇന്ദ്രിയസ്ഖലനം 
പതിനൊന്ന്‌ ഭാര്യമാരും നാലു വെപ്പാട്ടിമാരും പുറമേ നിരവധി അടി 
മസ്ത്രീകളുമൊക്കെയായി മുഹമ്മദുനബി ബന്ധം പുലര്‍ത്തിയിരുന്നു 
വെങ്കിലും സ്ത്രീയുടെ ശരീരശാസ്ത്രം അദ്ദേഹത്തിന്‌ അറിയാമാ 
യിരുന്നില്ല എന്ന്‌ ഹദീസുകള്‍ തെളിയിക്കുന്നു: 

“ഉമ്മുസലമാ(റ)യില്‍ നിന്നു നിവേദനം. അവര്‍ പറയുന്നു: (അന 
സുബ്നു മാലിക്കിന്റെ മാതാവ്‌) ഉമ്മു സുലൈം ദൈവദൂതന്റെ അടു 

ക്കല്‍ വന്നിട്ടു ചോദിച്ചു: “ദൈവദൂതരെ! അല്ലാഹു സത്യം തുറന്നു 
പറയാന്‍ ലജ്ജിക്കുന്നില്ല. സ്ത്രീ സ്വപ്നം കണ്ടാല്‍ അവള്‍ കുളിക്കേ 
ണ്ടതുണ്ടോ? തിരുമേനി അരുളി: “അതെ അവള്‍ ഇന്ദ്രിയത്തെ ക 
ണ്ടാല്‍ കുളിക്കണം.” ഇതു കേട്ടപ്പോള്‍ ഉമ്മുസലമ വസ്ത്രം കൊണ്ട്‌ 
അവരുടെ മുഖം മുടി. എന്നിട്ടു ചോദിച്ചു; ദൈവദൂതരെ! സ്ത്രീക്ക്‌ 
സ്വപ്നസ്ഖലനം ഉണ്ടാകുമോ? തിരുമേനി അരുളി: “അതെ, ഉണ്ടാ 
കും. അവള്‍ക്ക്‌ ഇന്ദ്രിയമില്ലെങ്കില്‍ അവളുടെ സന്താനം അവളുടെ 
ആകൃതിയില്‍ ജനിക്കുന്നതെങ്ങനെ??? 

പുരുഷനെപ്പോലെ സംയോഗാവസരത്തിലോ സ്വപ്നത്തിലോ 
പുറത്തുവരുന്ന ശുക്ലമോ തത്തുല്യമായ എന്തെങ്കിലുമോ സ്ത്രീയുടെ 
ജനനേന്ദ്രിയത്തിലില്ല. നേരെമറിച്ച്‌ മാസത്തില്‍ ഒരിക്കല്‍ അണ്ഡാ 
ശയത്തില്‍ നിന്ന്‌ ഗര്‍ഭപാത്രത്തിലേക്ക്‌ അണ്ഡവിസര്‍ജ്ജനം ഉണ്ടാ 
കും. ആ അണ്ഡവും പുരുഷബീജവും കൂടിച്ചേര്‍ന്നാലേ കുട്ടിയുണ്ടാ 
വുകയുള്ളു. സംയോഗാവസരത്തില്‍ സ്ത്രീകള്‍ക്ക്‌ ലൈംഗികമൂര്‍ഛ 
ഉണ്ടാകുന്നത്‌ പുരുഷനേപ്പോലെ ഇന്ദ്രിയസ്ഖലനം ഉണ്ടായതുകൊ 
ണ്ടാണെന്ന്‌ നബി ധരിച്ചുവെച്ചിരുന്നു എന്നുമാത്രം. 

പനിയുണ്ടാകുന്നതെങ്ങനെ? 

എന്നേക്കാള്‍ കൂടുതല്‍ ജ്ഞാനമുള്ളവരാരും ജീവിച്ചിരുപ്പില്ല്‌ എന്ന്‌ 
നബി പറഞ്ഞിട്ടുണ്ട്‌. ?? അങ്ങനെ എല്ലാവരേക്കാളും “അറിവുള്ള” ആ 
മഹാനുഭാവന്‍ പനിയുണ്ടാകാനുള്ള കാരണം പറയുന്നു: 

“തിരുമേനി (സ) അരുളി: പനി നരകത്തിന്റെ ആവിയില്‍ പെട്ട 
താണ്‌. അതുകൊണ്ട്‌ പനിയെ നിങ്ങള്‍ വെള്ളംകൊണ്ടു തണുപ്പി 
ക്കുക. നല്ല പനി വല്ലതുമാണെങ്കില്‍ പിന്നെ ആര്‍ക്കും തണുപ്പിക്കേ 
ണ്ടി വരികയില്ല! 

കോട്ടുവായ്‌ 

പല അവസരങ്ങളിലും നമ്മള്‍ കൊട്ടുവാ ഇടാറുണ്ട്‌. ശരീരശാസ്ത്ര 
ജ്ഞന്മാര്‍ അതിന്റെ കാരണം ഇങ്ങനെ വിശദീകരിക്കുന്നു: “സാധാര 
ണ കോട്ടുവായ്‌ ഉറക്കം വരുമ്പോഴോ ആലസ്യമുണ്ടാകുമ്പോഴോ 
ആണ്‌ ഉണ്ടാകുന്നത്‌. ശരീരത്തിന്‌ ഉറക്കം ആവശ്യമുണ്ടെന്നുള്ളതിന്റെ 
ഒരു അടയാളമാണത്‌. ശരീരത്തില്‍ ഓക്സിജന്‍ കുറയുമ്പോള്‍ മനു 
ഷ്യരും മൃഗങ്ങളും കോട്ടുവായിടും. മാംസപേശികള്‍ക്ക്‌ അത്‌ അയവു 
നല്‍കും. സാധാരണയായി ഒരാള്‍ കോട്ടുവായ്‌ ഇടുന്നെങ്കില്‍ 

അയാള്‍ക്ക്‌ ഓക്സിജന്‍ ആവശ്യത്തിനു ലഭിക്കുന്നില്ലെന്നാണര്‍ത്ഥം. 
ശരിയായി കാറ്റു കിട്ടാനുള്ള സകര്യമുണ്ടാക്കുകയോ വ്യായാമം 
ചെയ്യുകയോ ആണ്‌ ഇത്തരം ഘട്ടങ്ങളില്‍ ചെയ്യേണ്ടത്‌. എന്തെങ്കിലും 
പാനീയങ്ങളോ വെള്ളമോ കുടിച്ചാല്‍ കോട്ടുവായ്‌ നില്‍ക്കും. തണു 
ത്ത വെള്ളത്തില്‍ മുഖം കഴുകിയാലും ഇതു നില്‍ക്കും.” 

ശാസ്ത്രം ഇങ്ങനെയാണ്‌ പറയുന്നതെങ്കിലും സര്‍വ്വജ്ഞനായ 
മുഹമ്മദ്‌ പറയുന്ന കഥ മറ്റൊന്നാണ്‌. 

“തിരുമേനി (സ) അരുളി: കോട്ടുവായ്‌ പിശാചിന്റെ ്രവൃത്തിക 
ളില്‍പ്പെട്ടതാണ്‌. നിങ്ങളില്‍ വല്ലവന്നു കോട്ടുവായിടേണ്ടി വന്നാല്‍ 
തന്റെ കഴിവിന്‌ അനുസരിച്ച്‌ അവന്‍ അതടക്കട്ടെ. കോട്ടുവായിട്ടുകൊ 
ണ്ടു നിങ്ങളിലൊരാള്‍ “ഹാ” എന്നു പറയുമ്പോള്‍ പിശാചു ചിരി 
ക്കും. 

ഏഴാം ശതകത്തില്‍ ജീവിച്ചിരുന്ന മുഹമ്മദ്‌ നബി പറഞ്ഞ ഈ 
വിഡ്ഡിത്തരം 1981-ല്‍ റ്റി.കെ. അബ്ദുല്ല മൌലവി ഏറ്റു പാടുന്നു. തഫ്‌ 
സീറുല്‍ ഖുര്‍ആന്റെ പരിഭാഷയോടൊപ്പം അദ്ദേഹം എഴുതിച്ചേര്‍ 
ത്തിരിക്കുന്നു: 

“കോട്ടുവായ്‌ ഇടുകയാണെങ്കില്‍ അത്‌ മാറുന്നതുവരെ ഓത്തു 
നിറുത്തുക. കാരണം അതു പിശാചിന്റെ പക്കല്‍നിന്നുള്ളതാണ്‌. 7 
സ്വപ്നവും മുഹമ്മദും 
സ്വപ്നം കാണുകയെന്നത്‌ മനുഷ്യമനസ്സിന്റെ സ്വഭാവമാണ്‌. വ്യക്തി 
യുടെ അനുഭവങ്ങളും ഭാവനകളും വിശ്വാസങ്ങളും കൂടിക്കുഴഞ്ഞ്‌ 
മനസ്സില്‍ രുപമെടുക്കുന്നവയാണവ. പക്ഷേ, പ്രാകൃതമനുഷ്യന്‍ സ്വപ്‌ 
നം എന്നും ഒരു അദ്ഭുതമായിരുന്നു. അതെങ്ങനെ ഉണ്ടാകുന്നു എന്ന്‌ 
അവര്‍ക്ക്‌ അറിയാമായിരുന്നില്ല. അതുകൊണ്ട്‌ അത്‌ ദൈവമോ പിശാ 
ചോ നല്‍കുന്ന ദര്‍ശനങ്ങളായി അവര്‍ കരുതി. മുഹമ്മദും ഇത്തര 
ത്തില്‍പ്പെട്ട ഒരാളായിരുന്നുവെന്ന്‌ ഖുര്‍ആന്‍ തെളിവു നല്‍കുന്നു. 
ബദര്‍ യുദ്ധത്തില്‍ എണ്ണത്തില്‍ കൂടുതലുള്ള “ശ്രതുക്കളോടാണ്‌ 
മുസ്ലീങ്ങള്‍ ഏറ്റുമുട്ടിയത്‌. പക്ഷേ, മുഹമ്മദു കണ്ട സ്വപ്നത്തിലെ 
അനുഭവം നേരെ മറിച്ചായിരുന്നു. അതേപ്പറ്റി പറയുന്നത്‌ ഇങ്ങനെ 

യാണ്‌: 

“(മുഹമ്മദ്‌ നബീ!) നിന്റെ സ്വപ്നത്തില്‍ സത്യനിഷേധികളുടെ 
എണ്ണം കുറവായി അല്ലാഹു നിനക്കു കാണിച്ചുതന്ന സന്ദര്‍ഭം സ്മര 

ണീയമാണ്‌. അവരുടെ എണ്ണം കൂടുതലാക്കി അവന്‍ നിനക്കു 
കാണിച്ചു തന്നിരുന്നെങ്കില്‍ നിങ്ങളുടെ ധൈര്യം ക്ഷയിക്കുകയും 
നിങ്ങള്‍ (യുദ്ധകാര്യത്തില്‍) തര്‍ക്കിച്ചു ഭിന്നിക്കുകയും ചെയ്യുമാ 
യിരുന്നു.” 

ഇവിടെ മുഹമ്മദു കണ്ട സ്വപ്നം തെറ്റായിരുന്നു. അദ്ദേഹത്തിന്‌ 
ആത്മവിശ്വാസമുണ്ടാകാന്‍ അല്ലാഹു ചെയ്തതാണത്രെ അത്‌! യൂസു 
ഫ്‌ നബി (ബൈബിളിലെ യൊസെഫ്‌) കാണുന്ന സ്വപ്നങ്ങളും അദ്ദേ 
ഹം മറ്റുള്ളവരുടെ സ്വപ്നങ്ങള്‍ക്കു നല്‍കുന്ന വ്യാഖ്യാനങ്ങളും ഖുര്‍ 
ആനില്‍ ചിത്രീകരിക്കുമ്പോഴും, സ്വപ്നങ്ങളുടെ കാരണം ദൈവമോ 
പിശാചോ ആണെന്നുള്ള വിശ്വാസം നബിക്കുണ്ടായിരുന്നുവെന്ന്‌ 
വ്യക്തമാകും. ഇബ്രാഹിം നബിക്ക്‌ ദൈവം സ്വപ്നത്തില്‍ പ്രത്യക്ഷ 
നായി മകന്‍ ഇസ്മായിലിനെ ബലികൊടുക്കണമെന്നു പറഞ്ഞതാ 
യും അതനുസരിച്ച്‌ അദ്ദേഹം പ്രവര്‍ത്തിക്കാന്‍ തയാറായതും ഖുര്‍ 
ആനില്‍ വിവരിക്കുന്നുണ്ട്‌..” ഇതുപോലെ ഇക്കാലത്തൊരാള്‍ 
സ്വപ്നം കാണുകയും അതനുസരിച്ച്‌ മക്കളേയോ മറ്റാരെയെങ്കിലുമോ 
ബലികൊടു ക്കുകയും ചെയ്താലുള്ള ഫലമെന്തായിരിക്കും? കൊല 
ക്കുറ്റത്തിനുള്ള ശിക്ഷ വാങ്ങുമെന്നുള്ള കാര്യത്തില്‍ ആര്‍ക്കെങ്കിലും 
സംശയമുണ്ടോ! സ്വപ്നങ്ങളെപ്പറ്റി മുഹമ്മദു പറഞ്ഞ ഒരഭിപ്രായം 
ഹദീസുകളിലുണ്ട്‌. അത്‌ ഇവിടെ ഉദ്ധരിക്കാം: 

“തിരുമേനി (സ) അരുളി: പരിശുദ്ധ സ്വപ്നങ്ങള്‍ അല്ലാഹുവിങ്കല്‍ 
നിന്നുള്ളതാണ്‌. പേക്കിനാവുകള്‍ പിശാചിങ്കല്‍നിന്നുള്ളതും. നിങ്ങ 
ളില്‍ വല്ലവനും ഭയാനകമായ വല്ല സ്വപ്നവും കണ്ടുകഴിഞ്ഞാല്‍ അ 
വന്‍ തന്റെ ഇടതുഭാഗത്തേക്ക്‌ ഒന്നു തുപ്പുകയും അതിന്റെ നാശത്തില്‍ 
നിന്നും അല്ലാഹുവിങ്കല്‍ അഭയത്തിനുവേണ്ടി പ്രാര്‍ത്ഥിക്കുകയും 
ചെയ്തുകൊള്ളട്ടെ. എങ്കില്‍ അത്‌ അവനെ ഉപരദവിക്കുകയില്ല.”* 

പാമ്പ്‌ 
സെമിറ്റിക്‌ മതങ്ങള്‍ പൊതുവേ പാമ്പിനേയും പിശാചിനേയും ശത്രു 
വായി കണക്കാക്കുന്നു. പിശാച്‌ പാമ്പിന്റെ രൂപത്തില്‍ വന്നാണ്‌ ഹ 
വ്വായ്ക്ക്‌ നന്മതിന്മകളുടെ വൃക്ഷത്തിന്റെ ഫലം പറിച്ചു കൊടുത്ത 
തെന്നാണ്‌ ബൈബിളില്‍ പറയുന്നത്‌.* മുഹമ്മദുനബി പാമ്പുകളെ 
പ്പറ്റി പറയുന്നതും വളരെ ശ്രതുതയോടെയാണ്‌. പാമ്പുകളെ നിങ്ങള്‍ 
കൊന്നുകളയുക. വിശിഷ്യ ശരീരത്തില്‍ രണ്ടു നീണ്ട വരകളുള്ള 

പാമ്പിനേയും വാല്‍ മുറിഞ്ഞ പാമ്പിനേയും. അവ രണ്ടും കണ്ണിന്റെ 
കാഴ്ച നശിപ്പിക്കുകയും ഗര്‍ഭം അലസിപ്പിക്കുകയും ചെയ്യും." 

ഓന്ത്‌ മനുഷ്യന്റെ ചോര കുടിക്കും, പാമ്പ്‌ സ്ത്രീകളെ പ്രേമിക്കും 
എന്നൊക്കെ വിശ്വസിക്കുന്നതില്‍നിന്ന്‌ ഒട്ടും വൃത്യസ്തമല്ല ഈ 
അന്ധവിശ്വാസവും. 

കോഴിയും മലക്കും 

കോഴി കൂവുന്നതും കഴുത കരയുന്നതുമൊക്കെ നമുക്ക്‌ അനുഭവമുള്ള 
കാര്യങ്ങളാണ്‌. അതൊക്കെ ആ ജീവികളുടെ സാധാരണ ജീവിതവു 
മായി ബന്ധപ്പെട്ട കാര്യങ്ങളാണ്‌. എന്നാല്‍ മുഹമ്മദ്‌ അതിനൊക്കെ 
വ്യാഖ്യാനം നല്‍കുന്നത്‌ ശ്രദ്ധിക്കുക: 

“കോഴി കുവുന്നതു നിങ്ങള്‍ കേട്ടാല്‍ അല്ലാഹുവിന്റെ അനുഗ്രഹ 
ങ്ങള്‍ക്കുവേണ്ടി പ്രാര്‍ത്ഥിച്ചുകൊള്ളുക. കാരണം കോഴി ഒരു മല 
ക്കിനെ കണ്ടിട്ടുണ്ടായിരിക്കും. മറിച്ച്‌ ഒരു കഴുത കരയുന്നതു കേട്ടാല്‍ 
പിശാചില്‍ നിന്നു രക്ഷിക്കുവാന്‍ അല്ലാഹുവിനോടു പ്രാര്‍ത്ഥിച്ചുകൊ 
ഉളുക. കാരണം കഴുത പിശാചിനെ കണ്ടിട്ടുണ്ടായിരിക്കും. 

നേരം വെളുക്കുന്നതിനു മുമ്പ്‌ ലോകത്തിലുള്ള കോഴിക്കുടുകളുടെ 
യെല്ലാം അടുത്ത്‌ മലക്കു പോവുക, മനുഷ്യനെ കാണാന്‍ കഴിയാത്ത 
മലക്കിനെ കോഴിക്ക്‌ കാണാന്‍ സാധിക്കുക, കഴുതകള്‍ പിശാചിനെ 
കണ്ടു കരയുക - യാതൊരു അറിവുമില്ലാത്ത ഒരു മനുഷ്യന്റെ പ്രസ്താ 
വനകളാണിവയൊക്കെയെന്നു മനസ്സിലാക്കാന്‍ വലിയ ബുദ്ധിമുട്ടൊ 
ന്നും വേണ്ട. 

മനുഷ്യന്‍ എലിയാകും! 
“സര്‍വ്വജ്ഞനായ മുഹമ്മദ്‌ മറ്റൊരിക്കല്‍ പറഞ്ഞു. മനുഷ്യന്‍ എലി 
യായി മാറുമെന്ന്‌. അദ്ദേഹത്തിന്റെ വാക്കുകള്‍ തന്നെ കേള്‍ക്കുക: 

“ഇ്രാഈല്‍ വംശത്തിലെ ഒരു വിഭാഗം ആളുകളെ ഒരിക്കല്‍ 
കാണാതായി. അവര്‍ക്കതെന്തുപറ്റിയെന്ന്‌ യാതൊരറിവുമില്ല. ഇക്കാ 
ണുന്ന എലികള്‍ അവര്‍ രൂപം മാറിയതുതന്നെയാണെന്നാണ്‌ എന്റെ 
അഭിപ്രായം. ആ എലികളുടെ മുമ്പില്‍ ഒട്ടകത്തിന്റെ പാല്‍ വെച്ചു 
കൊടുത്താല്‍ അവ കുടിക്കുകയില്ല. ആട്ടിന്‍പാല്‍ വെച്ചുകൊടുത്താ 
ലോ കുടിക്കും.” ഇസ്രയേല്‍ക്കാര്‍ ഒട്ടകത്തിന്റെ പാല്‍ കുടിക്കാറില്ല. 
അതുകൊണ്ട്‌ ഒട്ടകത്തിന്റെ പാല്‍ കുടിക്കാത്ത എലികള്‍ അവര്‍ 
രൂപാന്തരപ്പെട്ടതാണെന്നാണ്‌ മുഹമ്മദിന്റെ കണ്ടുപിടിത്തം. എലി 

കള്‍ ഒട്ടകത്തിന്റെ പാല്‍ കുടിക്കുകയില്ലെന്നു പറയുന്നതുപോലും 
ശിരായിക്കൊള്ളണമെന്നില്ല. 

പാരമ്പര്യശാസ്ത്രം 
അറിഞ്ഞുകൂടാത്ത ഏതു വിഷയത്തെപ്പറ്റിയും ആധികാരികമായി 
അഭിപ്രായം പറയുന്ന കാര്യത്തില്‍ മുഹമ്മദിനോളം ചങ്കുറ്റം കാണി 
ച്ചവര്‍ ചരിത്രത്തില്‍ ചുരുക്കമാണ്‌. ഒരാള്‍ ഒരിക്കല്‍ അദ്ദേഹത്തോടു 
ചോദിച്ചു: “സന്താനത്തിന്‌ പിതാവിനോട്‌ സാദൃശ്യമുണ്ടാകാന്‍ 
കാരണമെന്താണ്‌? അപ്രകാരംതന്നെ സന്താനങ്ങള്‍ക്ക്‌ അവരുടെ 
അമ്മാവന്മാരുമായി രുപസാദൃശ്യമുണ്ടാവാനും കാരണമെന്താണ്‌?” 
ഇതിന്‌ നബി ഇങ്ങനെ ഉത്തരം പറഞ്ഞു. 

“ഒരു പുരുഷന്‍ ഒരു സ്ത്രീയുമായി സഹവസിച്ചു. എന്നിട്ട്‌ അവ 
നാണ്‌ ആദ്യം ഇന്ദ്രിയസ്ഖലനം ഉണ്ടായത്‌; എന്നാല്‍ ആ സന്താന 
ത്തിന്‌ പുരുഷനോടാണ്‌ രൂപസാദൃശ്യമുണ്ടാവുക. മറിച്ച്‌ ആദ്യം 
അവള്‍ക്കാണ്‌ സ്ഖലനം ഉണ്ടായതെങ്കിലോ, അവളോടാണ്‌ സന്താന 
ത്തിന്‌ സാദൃശ്യമുണ്ടായിരിക്കുക.* 

സ്ത്രീക്ക്‌ സ്ഖലനം ഉണ്ടാകുമെന്നുള്ളതുതന്നെ ശരിയല്ല. അവ 
ളുടെ അണ്ഡം ഫെലോപ്പിയന്‍ ട്യൂബിലോ ഗര്‍ഭപാത്രത്തിലോ ഉള്ള 
സമയത്തെ ലൈംഗികബന്ധത്തില്‍ പുരുഷന്‍ നിക്ഷേപിക്കുന്ന ലക്ഷ 
ക്കണക്കായ ബീജങ്ങളില്‍ ഒരെണ്ണമാണ്‌ സാധാരയായി അണ്ഡവു 
മായി യോജിച്ചു കട്ടിയാകുന്നത്‌. പാരമ്പര്യങ്ങളെ നിയന്ത്രിക്കുന്ന 
ജീനുകളുടെ പ്രവര്‍ത്തനത്തെപ്പറ്റി അറിയാതിരുന്ന പുരാതനകാല 
ത്താണ്‌ നബി അതു പറഞ്ഞതെന്നുള്ളതു ശരിയാണ്‌. പക്ഷേ, സര്‍വ്വ 
ജ്ഞനായ ദൈവത്തിന്റെ ്രതിപുരുഷനായ നബി ശാസ്ത്രവിരുദ്ധ 
മായ ഈ പ്രസ്താവന ചെയ്യുമ്പോള്‍ അദ്ദേഹത്തിന്റെ പ്രവാചകത്വ 
ത്തിലാണ്‌ നമുക്കു സംശയം തോന്നുക. 

8 
ഖുര്‍ആനും അടിമത്തവും 


മൃഗങ്ങളേപ്പോലെ മനുഷ്യരെ വിലയ്ക്കു വാങ്ങുകയും ഇഷ്ടമില്ലാതെ 
വന്നാല്‍ കൊല്ലുകയോ വില്‍ക്കുകയോ ഒക്കെ ചെയ്യുന്നതുമായ 
സ്രമ്പദായത്തിനാണ്‌ അടിമത്തം എന്നു പറയുന്നത്‌. അടിമയ്ക്ക്‌ ഉടമ 
സ്ഥന്‍ കിടക്കാനുള്ള സൌകര്യവും ഭക്ഷണവും വസ്ത്രവും നല്‍കിയി 
രുന്നു. സ്വതന്ത്രമായി എന്തെങ്കിലും ചെയ്യാനോ ചിന്തിക്കാനോ അടിമ 
കള്‍ക്ക്‌ അവകാശമുണ്ടായിരുന്നില്ല. അതിപുരാതനകാലം മുതല്‍ 
ലോകത്തിന്റെ പല ഭാഗങ്ങളിലും നിലനിന്നിരുന്ന ഹീനമായ ഈ 
സമ്പ്രദായത്തെ മതങ്ങളെല്ലാം പിന്താങ്ങുകയാണുണ്ടായത്‌. സ്വതന്ത്ര 
ചിന്തയുടെയും മാനവികചിന്തയുടെയും വികാസത്തിന്റെയും ഫലമാ 
യി ഒട്ടു മിക്ക രാജ്യങ്ങളും പത്തൊന്‍പതാം ശതകത്തിലാണ്‌ അടിമ 
ത്തം നിരോധിച്ചത്‌. ഈ മാറ്റത്തെ അംഗീകരിക്കുവാന്‍ മുസ്ലീം രാജ്യ 
ങ്ങളും നിര്‍ബന്ധിതമായി. എങ്കിലും ലോകത്തിലെ പല മുസ്ലീം 
രാജ്യങ്ങളിലും ഇന്നും വിവിധ രൂപങ്ങളില്‍ അടിമത്തം നിലനില്‍ക്കു 
ന്നുണ്ട്‌. കാരണം അടിമത്തത്തെ ന്യായീകരിക്കുകയും അതില്‍ നിന്ന്‌ 
ലാഭമുണ്ടാക്കുകയും ചെയ്ത മതങ്ങളിലൊന്നാണ്‌ ഇസ്ലാം. ആ മത 
ത്തിന്റെ പേരു പോലും അടിമത്തത്തോട്‌ ബന്ധപ്പെട്ടതാണ്‌. “ഇസ്ലാം” 
എന്ന അറബി പദത്തിന്‌ “കീഴടങ്ങല്‍” എന്നാണര്‍ത്ഥം. ദൈവത്തിന്റെ 
അടിമകളാണ്‌ മനുഷ്യരെന്നും ദൈവനിശ്ചയമനുസരിച്ച്‌ കീഴടങ്ങി 
ജീവിക്കുകയാണ്‌ മനുഷ്യന്റെ ധര്‍മ്മമെന്നും ഇസ്ലാംമതം പഠിപ്പി 
ക്കുന്നു. “മആബൂദ” (യജമാനന്‍) ആണ്‌ ദൈവമെന്നും മനുഷ്യരെല്ലാം 
അദ്ദേഹത്തിന്റെ അബ്ദു (അടിമ) കളാണെന്നും ആണ്‌ ഇസ്ലാംമത 
ത്തിന്റെ സിദ്ധാന്തം. അബ്ദുല്‍ റഹിം (റഹിമിന്റെ അടിമ) അബ്ദുല്‍ 
ഖാദര്‍ (ഖാദറിന്റെ അടിമ) എന്നു തുടങ്ങിയ പേരുകള്‍ മുസ്ലീങ്ങളുടെ 
യിടയില്‍ ധാരാളം കാണാം. അബ്ദു (അടിമ) എന്ന്‌ പേരില്‍ പോലും 

ചേര്‍ക്കുവാന്‍ മടിക്കാത്തയാളുകളുടെ മനസ്സിന്റെ അടിത്തട്ടില്‍ 
അടിമത്തം എന്തുമാത്രം ഉണ്ടെന്ന്‌ ചിന്തിക്കാവുന്നതേയുള്ളൂ. മുസ്ലീ 
ങ്ങള്‍ ചെയ്യേണ്ട കാര്യങ്ങള്‍ക്ക്‌ “ഇബാദത്ത്‌ ' (അടിമവ്ൃത്തി) എന്നാ 
ണ്‌ പറയുന്നത്‌. നമസ്‌കാരം, (്വതം, സക്കാത്ത്‌ (നിര്‍ബന്ധദാനം), 
ഹജ്ജ്‌, ജിഹാദ്‌ (മതയുദ്ധം) എന്നിവയാണ്‌ ആ അഞ്ച്‌ അടിമവൃത്തി 
കള്‍. ഇങ്ങനെ ദൈവത്തിന്റെ അടിമകളായ മനുഷ്യര്‍, സഹജീവിക 
ളില്‍ വലിയൊരു വിഭാഗത്തെയും അടിമകളാക്കിയതില്‍ അദ്ഭുതപ്പെ 
ടാനില്ല. 

ഇസ്ലാംമതത്തിനു മുമ്പും അറേബ്യയില്‍ അടിമത്തം ഉണ്ടായിരുന്നു. 
ഹീനമായ ആ സ്ര്്ദായത്തെ മാറ്റാന്‍ മുഹമ്മദ്‌ ശ്രമിച്ചില്ലെന്നു മാത്ര 
മല്ല, അതിനെ അംഗീകരിക്കുകയും ഉപയോഗപ്പെടുത്തുകയും ചെ 
യ്തു. മുസ്ലീങ്ങളുമായി നടന്ന യുദ്ധത്തില്‍ തടവുകാരായി പിടിച്ച 
സ്ത്രീകളേയും കുട്ടികളേയും മുഹമ്മദുതന്നെ അടിമകളാക്കിയ സംഭ 
വങ്ങളുണ്ട്‌. അടിമകളുടെ ദയനീയ സ്ഥിതി വിവരിക്കുന്ന നിരവധി 
ഖുര്‍ആന്‍ വാക്യങ്ങള്‍ കാണാം. 

“(നിങ്ങളുടെ അറിവിനുവേണ്ടി) അല്ലാഹു ഇതാ ഒരു ഉപമ എടു 
ത്തു കാണിക്കുന്നു. അതായത്‌ മറ്റൊരാളുടെ ഉടമസ്ഥതയിലിരിക്കുന്ന 
അടിമയെ അവന്‍ ഒരു കാര്യത്തിനും കഴിവില്ല. (അതേയവസരത്തില്‍) 
മറ്റൊരു മനുഷ്യനുണ്ട്‌. അവന്‍ സ്വതന്ത്രനാണ്‌. അവനു നാം നമ്മുടെ 
പക്കല്‍ നിന്നു നല്ല ആഹാരം നല്‍കിയിട്ടുണ്ട്‌. അവന്‍ അതില്‍ നിന്നു 
രഹസ്യമായും പരസ്യമായും (ഇഷ്ടാനുസരണം) ചെലവാക്കുന്നു. 
ഇവര്‍ രണ്ടുപേരും സമന്മാരാകുമോ? ഒരിക്കലുമില്ല. എല്ലാ സ്തുതി 
കള്‍ക്കും അര്‍ഹന്‍ അല്ലാഹുവത്രെ. പക്ഷേ, (എന്തുചെയ്യാനാണ്‌?) 
മനുഷ്യരില്‍ അധികംപേരും അറിവില്ലാത്തവരാകുന്നു.”* 

അല്ലാഹുതന്നെ പറയുന്ന ഈ ഉപമയുടെ അര്‍ത്ഥമെന്താണ്‌? ഉയര്‍ 
ച്ചതാഴ്ചകള്‍ കല്പിച്ചിരിക്കുന്നത്‌ ദൈവമാണെന്നും അതിനു ദൈവം 
സ്തുതി അര്‍ഹിക്കുന്നു എന്നും വ്യക്തമായി പറഞ്ഞിരിക്കുന്നു. മനു 
ഷ്യരില്‍ കുറേപ്പേരെ അടിമകളാക്കി കൊടുത്തിട്ടും അതിന്റെ ഗുണം 
അവര്‍ അറിയാത്തതിലാണ്‌ അല്ലാഹുവിന്‌ വിഷമം. 

അടിമത്തത്തെ ഇല്ലാതാക്കാന്‍ കഴിയുമെന്ന്‌ മുഹമ്മദ്‌ നബി ഒരി 
ക്കലും കരുതിയിരുന്നില്ല. അത്‌ സാമൂഹ്യജീവിതത്തിന്റെ ഒരു ഭാഗമാ 
ണെന്ന മട്ടിലാണ്‌ ഖുര്‍ആനിലെ പ്രസ്താവനകള്‍. ചില ഉദാഹരണ 
ങ്ങള്‍ നോക്കുക: 

സത്യവിശ്വാസികളെ! വധിക്കപ്പെടുന്നവരുടെ കാര്യത്തില്‍ ന്യായ 
മായ ശിക്ഷാനടപടികളെടുക്കുന്നതിന്നു നിങ്ങളോടിതാ നിര്‍ബന്ധ 
മായി കല്പിക്കുന്നു. സ്വതന്ത്രന്‌ സ്വതന്ത്രന്‍, അടിമയ്ക്ക്‌ അടിമ, സ്ത്രീ 
യ്ക്കു സ്ത്രീ ഇങ്ങനെ ശിക്ഷാനടപടികള്‍ എടുക്കേണ്ടതാണ്‌.” 

സ്വതന്ത്രനായ ഒരു വ്യക്തിയെ ഒരു അടിമ കൊന്നാല്‍ അയാളുടെ 
യജമാനനെ കൊല്ലുന്ന പതിവ്‌ അറബികളുടെ ഇടയിലുണ്ടായിരുന്നു. 
ആ പതിവു മാറ്റി അടിമയ്ക്കു പകരം അടിമയും സ്ത്രീക്കു പകരം 
സ്ത്രീയും സ്വതന്ത്രനുപകരം സ്വതന്ത്രനുമേ വധിക്കപ്പെടാവു എന്ന്‌ 
ഖുര്‍ആന്‍ നിയമ പരിഷ്കരണം നടത്തുകയാണിവിടെ. അന്നത്തെ 
സാമൂഹ്യ പരിതസ്ഥിതിയില്‍ ഇതിനല്പം പുരോഗമന സ്വഭാവം കാ 
ണാം. പക്ഷേ, അടിമത്തം നിലനില്‍ക്കുന്ന ഒരു സാമൂഹ്യവ്യവസ്ഥി 
തിയെ ഖുര്‍ആന്റെ കര്‍ത്താവ്‌ ഭാവന ചെയ്തിരുന്നുള്ളു എന്ന്‌ വ്യക്ത 
മാക്കുന്നു. ഇനി വിവാഹത്തെപ്പറ്റി പറയുന്നതു നോക്കുക: 

“അപ്പോള്‍ സത്യവിശ്വാസിനികളായ നിങ്ങളുടെ വാലിയക്കാരി 
കളില്‍ നിങ്ങളുടെ വലംകൈകള്‍ ഉടമപ്പെടുത്തിയവരില്‍ നിന്നു (വി 
വാഹം കഴിച്ചുകൊള്ളുക...... അതു (അടിമസ്ത്രീകളെ വിവാഹം ചെ 
യ്യാമെന്നുള്ളതു) നിങ്ങളില്‍ അസഹ്യതയെ ഭയപ്പെട്ടവര്‍ക്കാകുന്നു.”* 

ഇവിടെ വാലിയക്കാരികള്‍ എന്നു പറഞ്ഞിരിക്കുന്നത്‌ അടിമസ്‌ 
ത്രീകളെപ്പറ്റിത്തന്നെയാണെന്ന്‌ മുഹമ്മദ്‌ അമാനി മൌലവി ചൂണ്ടിക്കാ 
ണിക്കുന്നുമുണ്ട്‌. ഇങ്ങനെ അടിമ സ്ത്രീകളെ വിവാഹം ചെയ്യാന്‍ 
അനുവദിച്ചെങ്കിലും കഴിയുമെങ്കില്‍ അതൊഴിവാക്കാന്‍ മേല്‍ക്കൊടു 
ത്ത വാചകത്തിന്റെ അവസാനഭാഗത്ത്‌ നിര്‍ദ്ദേശമുണ്ട്‌. അവരെ കല്യാ 
ണം കഴിക്കാതെ ക്ഷമിക്കുന്നത്‌ നല്ലതാണെന്നും തുടര്‍ന്നു പറയുന്നു. 
കാരണം അവര്‍ താഴ്ന്നവരാണെന്നുള്ളതുതന്നെ. 

മുഹമ്മദു നബിക്കുതന്നെ പല അടിമകളും ഉണ്ടായിരുന്നുവെന്ന്‌ 
വ്യക്തമാക്കുന്ന ഹദീസുകളും ഖുര്‍ആന്‍ വചനങ്ങളുമുണ്ട്‌. ഒരു ഹദീ 
സ്‌ ഇതാണ്‌. 

“അമ്മാര്‍ (റ)ല്‍ നിന്നു നിവേദനം. (പ്രവാചകത്വത്തിന്റെ ആരംഭ 
നാളുകളില്‍) തിരുമേനി (സ)യുടെ കൂടെ ഇസ്ലാം സ്വീകരിച്ചവരായി 
അഞ്ച്‌ അടിമകളും അബൂബക്കര്‍(റ)യും മാത്രമുള്ളതായി ഞാന്‍ 
കണ്ടി ട്ടുണ്ട്‌. * 

ഇസ്ലാംമതത്തില്‍ ചേര്‍ന്ന ആ അടിമകള്‍ക്ക്‌ സ്വാതന്ത്യം നല്‍കാന്‍ 
മുഹമ്മദ്‌ തയാറായില്ല. മാത്രമോ, “മറ്റൊരുത്തന്റെ ഉടമസ്ഥതയില്‍ 

ജീവിക്കുന്ന അടിമ, അല്ലാഹുവിനോടും തന്റെ യജമാനനോടുമുള്ള 
ബാധ്യതകള്‍ നിറവേറ്റിക്കൊണ്ടു ജീവിക്കുന്നപക്ഷം ഇരട്ടി പ്രതി 
ഫലം ലഭിക്കും”? എന്നുംകൂടിപ്പറഞ്ഞ്‌ അടിമകളെ പ്രലോഭിപ്പിക്കുന്നു. 

അടിമസ്ത്രീകള്‍ 
അടിമസ്ത്രികളോട്‌ ഇസ്ലാംമതം സ്വീകരിച്ചിരുന്ന നയം എന്താണെന്ന്‌ 
ഖുര്‍ആന്‍ വ്യക്തമായി പറയുന്നുണ്ട്‌. നിവൃത്തിയില്ലാതെ വന്നാല്‍ 
അവരില്‍ ആരെയെങ്കിലും വിവാഹം ചെയ്യാമെന്നു പറഞ്ഞുവെങ്കിലും 
കഴിയുമെങ്കില്‍ അതില്‍നിന്നൊഴിഞ്ഞു നില്‍ക്കാന്‍ നിര്‍ദ്ദേശിച്ചത്‌ 
മുമ്പ്‌ നമ്മള്‍ കണ്ടു. എന്നാല്‍ വിവാഹം കഴിക്കാതെതന്നെ അടിമസ്‌ 
ത്രീകളുമായി വിവാഹബന്ധം പുലര്‍ത്താമെന്ന്‌ ഖുര്‍ആന്‍ പറയുന്നു. 

എന്നാല്‍ തങ്ങളുടെ ഭാര്യമാര്‍ അല്ലെങ്കില്‍ തങ്ങളുടെ നിയന്ത്ര 

ണത്തിന്‍കീഴില്‍ ജീവിക്കുന്നവര്‍, (അവരുമായി ബന്ധം സ്ഥാപിക്കു 
ന്നതില്‍) ഇവരുടെ പേരില്‍ കുറ്റമൊന്നുമില്ല.”& 

നബിയോട്‌ അല്ലാഹു പറയുന്ന ഒരു വാചകം ഇത്‌ കൂടുതല്‍ വ്യ 
ക്തമാക്കുന്നു: 

ഓ നബീ! നീ മഹറു കൊടുത്ത നിന്റെ ഭാര്യമാരെ നിനക്ക്‌ നാം 
അനുവദിച്ചു തന്നിരിക്കുന്നു; (ഇപ്രകാരംതന്നെ മറ്റുള്ളവരുടെ) വിവാ 
ഹബന്ധത്തിലിരിക്കുന്ന സ്ത്രീകളും (നിങ്ങള്‍ക്കു നിഷിദ്ധമാണ്‌). 
എന്നാല്‍ (യുദ്ധത്തടവുകാരായി) നിങ്ങളുടെ നിയന്ത്രണത്തിലുള്ള 
സ്ത്രീകള്‍ അതില്‍നിന്നൊഴിവാണ്‌. അല്ലാഹു നിങ്ങള്‍ക്കു നിശ്ചയി 
ച്ചുതന്ന നിയമമാണിത്‌.” 

യുദ്ധത്തില്‍ തടവുകാരിയായി പിടിച്ച സ്ത്രീയുടെ ഭര്‍ത്താവു ജീവി 
ച്ചിരിപ്പുണ്ടെങ്കിലും അവരുമായി ലൈംഗികബന്ധം നടത്തുന്നത്‌ തെ 
റായി അല്ലാഹു കാണുന്നില്ല! 

“വലങ്കെകള്‍ ഉടമപ്പെടുത്തിയ സ്ത്രീകള്‍” എന്ന്‌ ഖുര്‍ആനില്‍ 
പറയുന്നത്‌ യുദ്ധത്തില്‍ പിടിച്ചെടുത്തവരെപ്പറ്റിയാണെന്ന്‌ വിശ്വാസി 
കളായ ഖുര്‍ആന്‍ പണ്ഡിതന്മാര്‍പോലും സമ്മതിക്കുന്നു. അടിമസ്‌ 
ത്രീകളില്‍ എത്ര പേരുമായും ലൈംഗിക ബന്ധത്തില്‍ ഏര്‍പ്പെടുന്നത്‌ 
കുറ്റകരമായിരുന്നില്ല.* അത്‌ വ്യഭിചാരമായി ഗണിക്കപ്പെട്ടിരുന്നുമില്ല. 

അടിമകളോടുള്ള പെരുമാറ്റം 
മുഹമ്മദുനബിയും ഇസ്ലാംമതവും അടിമത്തത്തിനെതിരായിരുന്നു 
എന്ന്‌ ചില മുസ്ലീങ്ങള്‍ അടുത്ത കാലത്ത്‌ പ്രചരിപ്പിക്കാന്‍ ശ്രമിക്കു 

ന്നുണ്ട്‌. സന്ദര്‍ഭത്തില്‍ നിന്ന്‌ അടര്‍ത്തിയെടുത്ത ഏതെങ്കിലും വാക്യ 
ങ്ങള്‍ വളച്ചൊടിച്ച്‌ വ്യാഖ്യാനം നല്‍കിയാണ്‌ ഇവര്‍ ഇസ്ലാമിനെ 
വെള്ളതേയ്ക്കാന്‍ ശ്രമിക്കുന്നത്‌. സി.എ. അഹമ്മദ്‌ മൌലവി “ഇസ്ലാം 
ഒരു സമഗ്രപഠനം” എന്ന പുസ്തകത്തില്‍ ഇങ്ങനെ പറയുന്നു; 

“ഒരു സുപ്രഭാതത്തില്‍ ഒരു പ്രഖ്യാപനംമുലം ദുര്‍ബലപ്പെടുത്താ 
മായിരുന്ന ഒന്നായിരുന്നില്ല അടിമത്തം. ആദ്യമായി അടിമത്ത സ്മ്മ്ര 
ദായത്തെ ഇസ്ലാം അനുകുലിക്കുന്നില്ലെന്നും അതിനെ നശിപ്പിക്കു 
വാന്‍ പോകയാണെന്നും ലോകത്തെ ഉണര്‍ത്തി. ഒരാളും (തന്റെ ഉട 
മസ്ഥതയില്‍ വെച്ചുകൊണ്ടിരിക്കുന്ന അടിമയെ) “എന്റെ അടിമ”, “എ 
ന്റെ അടിമസ്ത്രീ” എന്നിങ്ങനെ വിളിക്കരുതെന്ന്‌ നബി (സ) വിളം 
ബരം ചെയ്തു. (ബുഖാരി) അപ്രകാരം തന്നെ “എന്റെ ഉടമസ്ഥന്‍”, 
“എന്റെ ഉടയവന്‍” എന്നിങ്ങനെ അടിമകള്‍ അങ്ങോട്ടു വിളിക്കുന്നതും 
ആ വിളംബരത്തില്‍ കര്‍ശനമായി നിരോധിച്ചു. 

മറ്റു ചില ഇസ്ലാംമതപണ്ഡിതന്മാരും ഇതുപോലെയുള്ള അഭി 
പ്രായങ്ങള്‍ പറഞ്ഞിട്ടുണ്ട്‌. ഇതു ശരിയാണെങ്കില്‍ മുഹമ്മദുതന്നെ 
അടിമകളെ സൂക്ഷിക്കുമായിരുന്നില്ല. യഥാര്‍ത്ഥത്തില്‍ അടിമകളോടു 
ള്ള പെരുമാറ്റത്തില്‍ കുറെയൊക്കെ ദയയും മനുഷ്യത്വവും ഉണ്ടാകണ 
മെന്നു മാത്രമേ അദ്ദേഹം ഉദ്ദേശിച്ചിട്ടുളളു എന്ന്‌ ഖുര്‍ആന്‍ നിഷ്പക്ഷ 
ബുദ്ധിയോടെ വായിക്കുന്നവര്‍ക്കു മനസ്സിലാകും. ഖുര്‍ആന്‍ ലോകാവ 
സാനംവരെയുള്ള വിശ്വാസികള്‍ക്കു വേണ്ടി തയ്യാറാക്കിയ മതഗ്രന്ഥ 
മാണെന്നു പറയുന്നവര്‍ തന്നെയാണ്‌, ഏഴാം ശതകത്തിലെ പ്രത്യേക 
പരിതസ്ഥിതിയിലാണ്‌ നബി അടിമത്തത്തെ അംഗീകരിച്ചതെന്ന്‌ പറ 
യുന്നത്‌. എന്നെങ്കിലും അടിമത്തം ഇല്ലാതാക്കണമെന്നോ അതിനു 
കഴിയുമെന്നോ ഖുര്‍ആന്റെ കര്‍ത്താവ്‌ കരുതിയിരുന്നില്ല. അങ്ങനെ 
ചിന്തിച്ചിരുന്നെങ്കില്‍ അതു വ്യക്തമായി പറയുമായിരുന്നു. അതിനുപ 
കരം മുഹമ്മദു ചെയ്തത്‌ അടിമകളുടെ നില മെച്ചപ്പെടുത്താന്‍ ഉത 
കുന്ന ചില ഉപദേശങ്ങള്‍ നല്‍കുകയാണ്‌. അതനുസരിച്ചാണ്‌ പില്‍ 
ക്കാലത്തെ മുസ്ലീം നിയമങ്ങള്‍ രൂപീകരിക്കപ്പെട്ടത്‌. ഒരു ഇസ്ലാം വി 
ജ്ഞാനകോശത്തില്‍ പറയുന്നു: 

“താത്വികമായി അടിമകള്‍ക്ക്‌ യാതൊരു നിയമാവകാശങ്ങളുമില്ല. 
മുഹമ്മദന്‍ നിയമപ്രകാരം അവരുടെ യജമാനന്റെ ഉടമസ്ഥതയിലുള്ള 
വസ്തുക്കള്‍ മാത്രമാണ്‌. അയാള്‍ക്ക്‌ അടിമയെ വില്‍ക്കുകയോ 
സമ്മാനം നല്‍കുകയോ സ്ത്രീധനമായി കൊടുക്കുകയോ മറ്റുവിധ 

ത്തില്‍ ഉപയോഗിക്കുകയോ ചെയ്യാം. നിയമത്തിന്റെ ദൃഷ്ടിയില്‍ 
എന്തെങ്കിലും നിയമം ഉണ്ടാക്കുന്നതിന്‌ അവര്‍ അപ്രാപ്തരാണ്‌. 
അതുകൊണ്ട്‌ എന്തെങ്കിലും ചുമതല ഏറ്റെടുക്കാനോ, മരണപത്രമെ 
ഴുതാനോ, ആരുടെയെങ്കിലും രക്ഷാകര്‍തൃത്വമേറ്റെടുക്കാനോ അവര്‍ 
അനുവദിക്കപ്പെടുന്നില്ല. അവര്‍ ഉണ്ടാക്കുന്നതെല്ലാം യജമാനന്‌ അവ 
കാശപ്പെട്ടതാണ്‌. ഒരു നിയമക്കോടതയില്‍ സാക്ഷി പറയാനും അടിമ 
യ്ക്ക്‌ അവകാശമില്ല... അടിമകള്‍ക്കും ഉടമകള്‍ക്കും തമ്മില്‍ നിയമ 
പ്രകാരം വിവാഹം പാടില്ല. ലൈംഗികബന്ധമാകാം. മറ്റുള്ളവരുമായി 
അവര്‍ വിവാഹം ചെയ്യുന്നത്‌ നിയമപരമാണ്‌. ഉടമസ്ഥരുടെ അനുവാദ 
ത്തോടെ മാത്രമേ അവര്‍ വിവാഹം ചെയ്യാന്‍ പാടുള്ളൂ. മിക്ക നിയമ 
ജ്ഞന്മാരുടേയും അഭിപ്രായം അടിമകള്‍ക്ക്‌ രണ്ടു ഭാര്യമാരില്‍ കൂടു 
തല്‍ (സ്വത്രന്തരോ അടിമകളോ) പാടില്ല. മാലിക്കൈറ്റുകളുടെ 
അഭിപ്രായം സ്വത്രന്തരായ അഹമ്മദീയരേപ്പോലെ അവര്‍ക്കും നാലു 
ഭാര്യമാര്‍ ആകാമെന്നാണ്‌. സ്വതന്ത്രരായ വ്യക്തികളേപ്പോലെ അടിമ 
യും സ്ത്രീധനം കൊടുക്കണം. അടിമസ്ത്രീയ്ക്കു കിട്ടുന്ന സ്ത്രീധന 
ത്തിന്റെ അവകാശവും അവളുടെ യജമാനനാണ്‌; അടിമയ്ക്ക്‌ സ്വത്തു 
ണ്ടാക്കാന്‍ അനുവാദമില്ലല്ലോ... അവള്‍ക്കുണ്ടാകുന്ന കുട്ടിയുടെ 
ഉടമസ്ഥതയും യജമാനനാണ്‌.്‌ 
ഉമ്മ്‌ അല്‍വലാദ്‌ 

അടിമ സ്ത്രീകളെ വെപ്പാട്ടികളായി സ്വീകരിക്കുന്ന പതിവ്‌ ഇസ്ലാം 
മതാരംഭത്തിനു മുമ്പുതന്നെ അറേബ്യയിലുണ്ടായിരുന്നു. അങ്ങനെ 
യുണ്ടാകുന്ന ബന്ധത്തില്‍ ജനിക്കുന്ന കുട്ടികള്‍ക്ക്‌ അച്ഛന്റെ സ്വത്തി 
നോ, പിന്തുടര്‍ച്ചയ്ക്കോ അവകാശമുണ്ടായിരുന്നില്ല. ആ കുട്ടികള്‍ക്ക്‌ 
അച്ഛന്‍ അനുവദിച്ചാല്‍ സ്വാതന്ത്ര്യം ലഭിച്ചിരുന്നു എന്നു മാത്രം. ഇത്ത 
രം ബന്ധങ്ങളില്‍ നിന്ന്‌ ആ സ്ത്രീക്ക്‌ യാതൊരു മെച്ചവും ഉണ്ടായിരു 
ന്നുമില്ല. “ഉമ്മൂല്‍ബനില്‍' (ആണ്‍കുട്ടികളുടെ അമ്മ) എന്നോ, “ഉമ്മുല്‍ 
വലാദ്‌' (കുട്ടികളുടെ അമ്മ) എന്നോ ഇവര്‍ അറിയപ്പെട്ടു. ഈ സ്ഥിതി 
ക്ക്‌ മുഹമ്മദ്‌ ചെറിയൊരു മാറ്റം വരുത്തി. വെപ്പാട്ടിളിലായാലും 
ജനിക്കു ന്ന കുട്ടി പിതാവിന്റെ വംശജനായിരിക്കുമെന്ന്‌. ഈജിപ്ഷ്യന്‍ 
അടിമയായ മാരിയ്യായില്‍ അദ്ദേഹത്തിന്‌ ഇബ്രാഹിം എന്നൊരു കുട്ടി 
യുണ്ടായപ്പോള്‍; അവരെ നബി സ്വതന്ത്രയാക്കുകയും ചെയ്തു.'* 
പില്‍ക്കാലത്തെ ചില ഖാലിഫാമാര്‍പോലും ഇങ്ങനെ ജനിച്ചിട്ടു 


ണ്ടത്രെ. 

അടിമ സ്ത്രീകളുമായുള്ള ഇത്തരം ബന്ധങ്ങള്‍ക്ക്‌ പില്‍ക്കാലത്ത്‌ 
ഇസ്ലാമില്‍ ചില നിയന്ത്രണങ്ങള്‍ ഉണ്ടായി. യൂദമതക്കാരിയോ, ക്രിസ്‌ 
ത്യാനിയോ മുസ്ലീമോ അല്ലാത്ത, ബഹുദൈവവിശ്വാസികളായ അടിമ 
കളെ വെപ്പാട്ടികളായി സ്വീകരിക്കരുതെന്നുള്ളതായിരുന്നു അത്‌. 
ആധുനിക ഷാഫികളാകട്ടെ അതില്‍ തന്നെ യൂദരേയും ക്രിസ്ത്യാനി 
കളേയും ഒഴിവാക്കി. അവര്‍ മതഗ്രന്ഥങ്ങളില്‍ കൃത്രിമം ചെയ്ത്‌ ബഹു 
ദൈവവിശ്വാസികളായെന്നാണ്‌ അവരുടെ അഭിപ്രായം. മുസ്ലീങ്ങളായ 
അടിമസ്ത്രീകളെ സ്വീകരിക്കുന്നതില്‍ അവരും തെറ്റു കാണുന്നില്ല. 

അടിമവിമോചനം 
അടിമത്ത സ്രമ്പദായം അവസാനിപ്പിക്കുന്നതിന്‌ ആഹ്വാനം ചെയ്യു 
കയോ ഒരു നടപടിയെടുക്കുകയോ ചെയ്തില്ലെങ്കിലും അടിമകളെ 
മോചിപ്പിക്കുന്നത്‌ ഒരു പുണ്യകര്‍മ്മമായോ പ്രായശ്ചിത്തമായോ അദ്ദേ 
ഹം നിശ്ചയിച്ചിരുന്നു. താഴെ കൊടുക്കുന്ന ഖുര്‍ആന്‍ വാക്യങ്ങള്‍ 
അതിനു തെളിവാണ്‌. 

“ഇനി വല്ല “സത്യവിശ്വാ'സിയേയും അബദ്ധമായി വല്ലവനും വധി 
ച്ചുപോയാല്‍ ഒരു സത്യവിശ്വാസിയായ അടിമയെ സ്വതന്ത്രനാക്കേ 
ണ്ടതാണ്‌. 

“ഇനി വധിക്കപ്പെട്ടവന്‍ നിങ്ങളുടെ ശ്രതുസമുദായത്തില്‍പെട്ട 
വനും (അതേയവസരത്തില്‍) ഒരു മുസ്ലീമുമാണ്‌. എന്നിട്ടു ശ്രതുവെ 
ന്നു ധരിച്ച്‌ അവനെ നിങ്ങള്‍ കൊന്നു എന്നാല്‍ ആ മുസ്ലീം അടിമയെ 
സ്വതന്ത്രനാക്കേണ്ടതാണ്‌. വധിക്കപ്പെട്ടവന്‍ നിങ്ങളുമായി സന്ധിയില്‍ 
ജീവിക്കുന്ന ഒരു സമുദായത്തില്‍ പെട്ടവനാണെങ്കില്‍ അവന്റെ കുടും 
ബങ്ങള്‍ക്ക്‌ നഷ്ടപരിഹാരം നല്‍കുകയും (അതിനുപുറമേ) ഒരു 
സത്യവിശ്വാസിയായ അടിമയെ സ്വതന്ത്രനാക്കുകയും ചെയ്യേണ്ട 
താണ്‌. 

“(ഇനി മനഃപൂര്‍വ്വം ചെയ്തിട്ടുള്ള സത്യത്തെ ലംഘിക്കണമെന്നു 
വരുന്നപക്ഷം) അതിനുള്ള പ്രായശ്ചിത്തം, നിങ്ങളുടെ കുടുംബത്തിനു 
നിങ്ങള്‍ നല്‍കുന്ന ആഹാരങ്ങളില്‍ വെച്ച്‌ മധ്യനിലയിലുള്ള ആഹാ 
രം പത്ത്‌ അഗതികള്‍ക്ക്‌ നല്‍കലാണ്‌. അല്ലെങ്കില്‍ അവര്‍ക്ക്‌ വസ്ത്രം 
നല്‍കലോ അല്ലെങ്കില്‍ ഒരടിമയെ സ്വതന്ത്രനാക്കലോ ആണ്‌.” 

ഇവിടെയൊക്കെ മോചിപ്പിക്കാന്‍ പറയുന്നത്‌ മുസ്ലീം അടിമകളെ 
മാത്രമാണ്‌. പ്രവാചകന്റെ ദൃഷ്ടിയില്‍ മറ്റുള്ള അടിമകള്‍ക്ക്‌ യാതൊരു 

വിലയുമില്ല! മുസ്ലീമായ അടിമയെ മോചിപ്പിച്ചാലോ? ബുഖാരി ഇങ്ങ 
നെ രേഖപ്പെടുത്തുന്നു: 

“അബുഹുറ്റൈ(റ)യില്‍ നിന്ന്‌ നിവേദനം. വല്ലവനും മുസ്ലീമായ 
ഒരടിമയെ സ്വതന്ത്രനാക്കി വിട്ടാല്‍ ആ അടിമയുടെ ഓരോ അംഗ 
ത്തിനും പ്രതിഫലമായി ഇവന്റെ ഓരോ അംഗത്തേയും നരകശി 
ക്ഷയില്‍ നിന്നു അല്ലാഹു മോചിപ്പിക്കും.”?? 

അടിമകളോട്‌ ക്രൂരമായി പെരുമാറുന്നതിനെ മുഹമ്മദ്‌ നബി 
എതിര്‍ത്തിരുന്നു. താഴെ കൊടുക്കുന്ന രണ്ടു ഹദീസുകള്‍ അതു തെളി 
യിക്കുന്നു. 

അബുഹുറ്റ്ൈ(റ) യില്‍ നിന്നു നിവേദനം. തിരുമേനി (സ) അരു 
ളി.“നിന്റെ നാഥന്‌ ആഹാരം കൊടുക്കു”, “നിന്റെ നാഥന്‌ വുളു ഉണ്ടാ 
ക്കാന്‍ സഹായിക്കുക, “നിന്റെ നാഥന്ന്‌ പാനീയമെടുത്തു കൊടുക്കു” 
എന്നൊന്നും നിങ്ങളിലാരും പറയരുത്‌. “എന്റെ യജമാനന്‍; “എന്റെ 
ഉടയോന്‍” എന്നോ മറ്റോ പറഞ്ഞുകൊള്ളട്ടെ. അപ്രകാരംതന്നെ “എ 
ന്റെ അടിമ”, “എന്റെ വെള്ളാട്ടി” എന്നും നിങ്ങളിലാരും പറയരുത്‌. 
“എന്റെ ഭൃത്യന്‍”, “എന്റെ ഭൃത്യ", എന്റെ പരിചാരകന്‍” എന്നൊക്കെ 
പറഞ്ഞുകൊള്ളട്ടെ. 

“അബുഹുറ്റൈ(റ)യില്‍ നിന്നു നിവേദനം; തിരുമേനി (സ) 
അരുളി. നിങ്ങളിലാരുടെയെങ്കിലും അടുക്കല്‍ തന്റെ ഭൃത്യന്‍ ആഹാ 
രവുമായി വരുമ്പോള്‍ അവനെക്കൂടി തന്റെ കൂടെയിരുത്തിയില്ലെ 
ങ്കില്‍, ഒന്നോ രണ്ടോ പിടി ഭക്ഷണം അവനു നല്‍കുകയെങ്കിലും 
ചെയ്യട്ടെ. അത്‌ അദ്ധാനിച്ച്‌ പാചകം ചെയ്തത്‌ അവനാണല്ലോ. ”?? 

അടിമകളോട്‌ മര്യാദയായി പെരുമാറണമെന്നും അടിമകളെ 
മോചിപ്പിക്കുന്നതു പുണ്യമാണെന്നും പറഞ്ഞത്‌ മുഹമ്മദുനബിയുടെ 
ഒരു ഗുണമാണെന്നു പറയാമെങ്കിലും അദ്ദേഹത്തിനുമുമ്പും ഇസ്ലാം 
മതത്തിനു പുറത്തും ആ ഗുണമുള്ള മറ്റാളുകള്‍ ഉണ്ടായിരുന്നു. ഹദീ 
സുകളില്‍തന്നെ അതിനു തെളിവുകളുണ്ട്‌. ബുഖാരിയില്‍ നിന്ന്‌ ഒരു 
ഭാഗം ഉദ്ധരിക്കാം: 

ഹക്കിം (റ)യില്‍ നിന്നു നിവേദനം. അദ്ദേഹം ഒരിക്കല്‍ തിരുമേ 
നിയോടു ചോദിച്ചു; ഞാന്‍ അജ്ഞാതകാലത്ത്‌ പുണ്യകര്‍മ്മമെന്ന 
നിലയ്ക്ക്‌ ദാനം ചെയ്യുകയും അടിമകളെ മോചിപ്പിച്ചുവിടുകയും 
കുടുംബബന്ധം പുലര്‍ത്തുകയും ചെയ്യാറുണ്ടായിരുന്നു. ദൈവദൂ 
തരെ! അങ്ങുന്ന്‌ എന്ത്‌ അരുളുന്നു? എനിക്കു പ്രതിഫലം ലഭിക്കുമോ?” 

തിരുമേനി അരുളി: “മുമ്പ്‌ (ജാഹിലിത്തിന്റെ കാലത്ത്‌) നിര്‍വ്വഹിച്ച 
സുകൃതങ്ങളോടുകുടിത്തന്നെ നീ ഇസ്ലാമില്‍ പ്രവേശിച്ചിരിക്കുന്നത്‌.” 

യഹുദന്മാരുടെയിടയിലും ഇതുപോലെ അടിമ വിമോചനം നട 
ന്നിരുന്നു. യഹുദന്മാരായ അടിമകള്‍ക്ക്‌ അന്യമതക്കാരായ അടിമകളെ 
ക്കാള്‍ കൂടുതല്‍ ആനുകൂല്യങ്ങളും നല്‍കപ്പെട്ടിരുന്നു. 

മുഹമ്മദ്നബിയും അടിമസ്ത്രീകളും 

അടിമകളോട്‌ പൊതുവേ ഇത്തരം അനുഭാവപൂര്‍ണമായ മനോഭാവം 
പ്രകടിപ്പിച്ചിരുന്നുവെങ്കിലും യുദ്ധരംഗത്തുവെച്ചോ അല്ലാതെയോ 
തടവുകാരെ അടിമകളായി പിടിക്കുന്നതില്‍ അദ്ദേഹത്തിന്‌ ഒരു മടി 
യും ഉണ്ടായിരുന്നില്ല. മനുഷ്യസ്നേഹിയായ ഒരു വ്യക്തിയായിട്ടല്ല, 
ഒരു പോരാളിയായിട്ടാണ്‌ മുഹമ്മദ്‌ കാണപ്പെട്ടിരുന്നത്‌. താഴെ കൊടു 
ക്കുന്ന ഹദീസ്‌ ശ്രദ്ധിക്കുക: 

“സ അബ്‌” (റ)ല്‍ നിന്നു നിവേദനം. തിരുമേനി (സ) “അബവാ 
ഇല്‍” വെച്ച്‌ (അല്ലെങ്കില്‍ വദ്ദാനില്‍) എന്റെ അരികിലൂടെ പോയി. 
അന്നേരം ഒരു വിഷയത്തെക്കുറിച്ച്‌ തിരുമേനിയോടു ചോദിച്ചു. രാത്രി 
സമയങ്ങളില്‍ ബഹുദൈവ വിശ്വാസികളുടെ ഒരു വീട്‌ ആക്രമിക്ക 
പ്പെടുന്നു. അന്നേരം അവരുടെ സ്ത്രീകള്‍ക്കും കുട്ടികള്‍ക്കും ആപ 
ത്തു സംഭവിക്കാന്‍ ഇടവരുന്നു. അതിനെക്കുറിച്ച്‌ എന്താണവിടുന്നു 
നിര്‍ദ്ദേശിക്കുന്നത്‌? തിരുമേനി (സ) അരുളി: “ആ സ്ത്രീകളും കുട്ടി 
കളും ആ ബഹുദൈവവിശ്വാസികളില്‍ പെട്ടവര്‍ തന്നെയാണല്ലോ. 
അല്ലാഹുവിനും അവന്റെ ദൂതനുമല്ലാതെ മേച്ചില്‍ സ്ഥലം സ്ഥാപി 
ക്കാന്‍ അധികാരമില്ലെന്ന്‌ തിരുമേനി(സ) അരുളുന്നതും ഞാന്‍ 
കേട്ടു?” 

ഇങ്ങനെ സ്ത്രീകളേയും ആക്രമണത്തിനു കുട്ടികളേയും വിധേയ 
രാക്കിയ മറ്റൊരു സംഭവവും ബുഖാരി രേഖപ്പെടുത്തുന്നുണ്ട്‌: 

“അനസ്‌ (റ)യില്‍ നിന്നു നിവേദനം. തിരുമേനി (സ) ഖൈബര്‍ 
ആക്രമിച്ച ഘട്ടത്തില്‍ അവിടെ വെച്ചാണ്‌ ഞങ്ങള്‍ സുബ്ഹി നമസ്ക 
രിച്ചത്‌. അപ്പോള്‍ നേരം ശരിക്കു പുലര്‍ന്നുകഴിഞ്ഞിട്ടുണ്ടായിരുന്നില്ല. 
എന്നിട്ട്‌ തിരുമേനി വാഹനത്തിലേറി... അവിടത്തെ നിവാസികള്‍ 
അവരുടെ ജോലികള്‍ക്കുവേണ്ടി പുറത്തിറങ്ങിയപ്പോള്‍ ഇതാ മുഹ 
മ്മദും പട്ടാളവും എന്ന്‌ അമ്പരപ്പോടെ അവര്‍ പറയാന്‍ തുടങ്ങി. 
അനസ്‌ പറയുന്നു, അവസാനം ശക്തികൊണ്ടാണ്‌ ഞങ്ങള്‍ ഖൈബര്‍ 

ജയിച്ചടക്കിയത്‌. എന്നിട്ട യുദ്ധത്തടവുകാരെയെല്ലാം ഒരു സ്ഥലത്ത്‌ 
ഒരുമിച്ചു കൂട്ടി. അപ്പോള്‍ “ദൈവദൂതരെ!” ഈ യുദ്ധത്തടവുകാരില്‍ 
നിന്ന്‌ ഒരു പെണ്‍കിടാവിനെ എനിക്കു തരണമെന്നപേക്ഷിച്ചുകൊണ്ട്‌ 
ദിഹ്യുത്ത്‌ വന്നു. പോയി ഒരു പെണ്‍കിടാവിനെ നീയെടുത്തുകൊള്ളു 
കയെന്നു തിരുമേനി അനുവദിച്ചു. അപ്പോള്‍ ഹുയയ്യിന്റെ മകള്‍ സഫി 
യ്യായെയാണ്‌ അദ്ദേഹം ഏറ്റെടുത്തത്‌. ഉടനെ ഒരാള്‍ തിരുമേനിയുടെ 
അടുക്കല്‍ വന്നിട്ടു ഉണര്‍ത്തി, “ദൈവദൂതരെ! ഖുറൈള, നളീറ്‌ എന്നീ 
രണ്ടു ഗോത്രങ്ങളില്‍ ഉന്നത സ്ഥാനത്തിരിക്കുന്ന ഒരു മഹതിയെ - 
സഫിയ്യയെ - ഇവിടന്ന്‌ ഏല്പിച്ചുകൊടുത്തത്‌ ദിഹ്യത്തിനാണല്ലോ. 
വാസ്തവത്തില്‍ ആ പെണ്ണ്‌ താങ്കള്‍ക്കല്ലാതെ അനുയോജ്യയാവു 
കരയില്ല". ഇതുകേട്ടപ്പോള്‍ “ദിഹൃത്തിനെ വിളിക്കുക യെന്ന്‌ തിരുമേനി 
അരുളി. എന്നിട്ട്‌ തിരുമേനി അവളെ ബന്ധവിമുക്തയാക്കിയിട്ട്‌ വിവാ 
ഹം ചെയ്തു.”?* 

ഇതുപോലെ മറ്റൊരു യുദ്ധത്തെതുടര്‍ന്നാണ്‌ ജൂവൈരിയ എന്ന 
ഭാര്യയേയും മുഹമ്മദ്‌ സ്വീകരിക്കുന്നത്‌. ഇങ്ങനെ പതിനൊന്നു ഭാര്യ 
മാര്‍ ഉണ്ടായിരുന്ന മുഹമ്മദിന്‌ മാരിയ്യാ തുല്‍കിബ്തിയു, റൈഹനാ, 
സുലൈഖ തുടങ്ങിയ നാലു വെപ്പാട്ടികളും ഉണ്ടായിരുന്നു.” ഇതിനു 
പുറമേ യുദ്ധത്തടവുകാരായ സ്ത്രീകളേയും അദ്ദേഹം തന്റെ കാമസ 
മ്പൂര്‍ത്തിക്ക്‌ ഉപയോഗിച്ചിരുന്നതായും കാണാം. 

മുഹമ്മദിനുശേഷം ഭരണം നടത്തിയിരുന്ന ഖലിഫാമാരും മറ്റു 
മുസ്ലീം ഭരണാധികാരികളും സ്ത്രീകളോടും അടിമകളോടും ഏതാണ്ട്‌ 
ഇതേ നിലപാടുതന്നെയാണ്‌ തുടര്‍ന്നിരുന്നത്‌. ഇന്നും അടിമത്തം 
നിലനില്‍ക്കുന്നത്‌ ചുരുക്കം ചില അറബി രാജ്യങ്ങളിലാണ്‌. സ്ത്രീ 
യോട്‌ മുഹമ്മദു നബിക്കുണ്ടായിരുന്ന സമീപനം അടുത്ത അധ്യായ 
ത്തില്‍ വിവരിക്കുന്നുണ്ട്‌. 

9 
ക്രുരമായ രിക്ഷാസ്യ്രദായങ്ങള്‍ 


മുസ്ലീം രാജ്യങ്ങളില്‍ നടക്കുന്ന ഗ്രൂരവും പ്രാകൃതവുമായ ശിക്ഷാസ 
ന്വദായങ്ങളെപ്പറ്റിയുള്ള വിവരങ്ങള്‍ കേള്‍ക്കുമ്പോള്‍ പരിഷ്കൃതരാ 
യ ആളുകള്‍ ഞെട്ടിപ്പോകാറുണ്ട്‌. മോഷ്ടിക്കുന്നവന്റെ കൈ വെട്ടുക, 
വ്യഭിചരിക്കുന്നവരെ എറിഞ്ഞു കൊല്ലുക, വീഞ്ഞു കുടിക്കുന്നവരെ 
പൊതുസ്ഥലത്തുവെച്ച്‌ അടിക്കുക തുടങ്ങിയവ അതില്‍ ചിലതു 
മാത്രമാണ്‌. ഈ നിയമങ്ങള്‍ക്കെല്ലാം അടിസ്ഥാനം ഖുര്‍ആനൊ ഹദീ 
സുകളോ ആണ്‌. അതിന്റെ അടിസ്ഥാനത്തില്‍ വന്ന വ്യാഖ്യാനങ്ങളും 
ഇതില്‍പെടും. അവയെ മൊത്തത്തില്‍ ശരി അത്ത്‌ നിയമങ്ങള്‍ എന്നു 
വിളിക്കുന്നു. അവയെപ്പറ്റി ഒരു മുസ്ലീം പണ്ഡിതന്‍ വിവരിക്കുന്നത്‌ 
ഇങ്ങനെയാണ്‌: 

ശരി അത്ത്‌ എന്നാല്‍ ശാരി ഇന്റെ നിയമങ്ങളാണ്‌. അതിന്റെ 
മൌലികതത്വങ്ങള്‍ പ്രധാനമായും നാലു കാര്യങ്ങളില്‍ ഒതുങ്ങിനില്‍ 
ക്കുന്നു. അവ കിതാബ്‌, സുന്നത്ത്‌, ഇജ്മാഅ്‌, ഖിയാസ്‌ എന്നീ നാലു 
ലക്ഷ്യങ്ങളാണ്‌. അവയില്‍ പ്രഥമവും പ്രധാനവുമായത്‌ അല്ലാഹു 
വിന്റെ കിതാബായ വിശുദ്ധ ഖുര്‍ആന്‍ ആണത്രെ. അതിന്റെ വ്യാഖ്യാ 
നസഹിതമുള്ള ഉദ്ദേശം പ്രവാചകനായ മുഹമ്മദുനബി(സ)യില്‍ 
നിന്ന്‌ സഹാബത്തുവഴി ലഭിച്ചിട്ടുള്ളതും അവ പൂര്‍വ്വികന്മാരായ മുഫ 
സ്സിറുകള്‍ രേഖപ്പെടുത്തിയിട്ടുള്ളതുമാണ്‌.... രണ്ടാമത്തെ മൌലിക 
തത്വം റസുല്‍കരിം(സ)യുടെ തിരുസുന്നത്തുകളാണ്‌. നബി(സ)യു 
ടെ പ്രവൃത്തികള്‍, നിര്‍ദ്ദേശങ്ങള്‍, മനനാനുവാദങ്ങള്‍ എന്നിവയ്ക്കാ 
ണ്‌ അവിടുത്തെ ചര്യകള്‍ എന്ന അര്‍ത്ഥത്തില്‍ സുന്നത്തുകള്‍ എന്നു 
പറയുന്നത്‌... സുന്നത്തുകളെ ഹദീസുകളെന്നും പറഞ്ഞുവരുന്നു... 
മൂന്നാമത്തെ മൌാലികലക്ഷ്യം ഇജ്മാ ആണ്‌. നബി (സ)യുടെ കാല 
ശേഷം ഒരു കാലത്തുള്ള മുജ്തഹിദുകളായ പണ്ഡിതന്മാരെല്ലാം ഒരു 

കാര്യത്തില്‍ യോജിക്കുക എന്നുള്ളതാണ്‌... നാലാമത്തെ മൌലിക 
ലക്ഷ്യം ഖിയാസാണ്‌. വ്യക്തമായ വിധി ഖുര്‍ആനില്‍ നിന്നോ സുന്ന 
ത്തില്‍ നിന്നോ ലഭിക്കാത്ത ഒരു വിഷയത്തില്‍ വന്ന വിധിയെ ബാധ 
കുമാക്കുക എന്നതാണ്‌ ഖിയാസ്‌കൊണ്ട്‌ ഉദ്ദേശിക്കപ്പെട്ടിട്ടുള്ളത്‌.... 
പ്രസ്തുത നാലു മനലികലക്ഷ്യങ്ങളുടെ അടിസ്ഥാനത്തില്‍ പൂര്‍വ്വിക 
പണ്ഡിതന്മാര്‍ രേഖപ്പെടുത്തിവെച്ച വിധികള്‍ക്കും നിയമങ്ങള്‍ക്കു 
മാണ്‌ ശരി അത്തു നിയമങ്ങള്‍ എന്നു പറയുന്നത്‌.” 

ഖിയാസ്‌ എന്ന പദത്തിന്റെ പര്യായമാണ്‌ ഇജ്തിഹാദ്‌. ഖുര്‍ആനി 
ന്റേയും ഹദീസുകളുടേയും അടിസ്ഥാനത്തില്‍ പണ്ഡിതന്മാര്‍ ഓരോ 
കുറ്റത്തിനും നല്‍കേണ്ട ശിക്ഷകളും മറ്റും രേഖപ്പെടുത്തിവെച്ചു. ഇവ 
യെ “ഫിഖ്ഹ്‌” എന്നു വിളിക്കുന്നു. ഖുര്‍ആനും ഹദീസുകളും കഴി 
ഞ്ഞാല്‍ മുസ്ലീങ്ങളെ സംബന്ധിച്ചിടത്തോളം വളരെ പ്രധാനപ്പെട്ടവ 
യാണ്‌ ഇവ. കുടുംബജീവിതം, വ്യക്തിബന്ധം, മതകാര്യങ്ങള്‍, കൊടു 
ക്കല്‍ വാങ്ങല്‍ തുടങ്ങിയവയെ സംബന്ധിച്ചുള്ള എല്ലാ നിയമങ്ങളും 
ഫിഖ്ഹില്‍ പെടും. വെറും ഒരു ഗോത്രരാജ്യമെന്ന നിലയില്‍നിന്നും 
വലിയ സാമ്രാജ്യമായി ഇസ്ലാം വളര്‍ന്നപ്പോള്‍ നിയമങ്ങള്‍ ക്രോഡീക 
രിക്കേണ്ടത്‌ അവര്‍ക്കാവശ്യമായി. സിറിയയിലും മദീനയിലും ഇറാ 
ക്കിലുമൊക്കെ അതിനുവേണ്ടിയുള്ള ശ്രമങ്ങള്‍ തുടര്‍ന്നു. ഇങ്ങനെ 
നിയമങ്ങള്‍ ക്രോഡീകരിച്ചവരില്‍ പ്രമുഖര്‍ അബുഹനീഫ (ഹിജ്റ 
80-150), ഇമാം മാലിക്‌ (ഹി. 90-179), മാം അഹ്മദ്‌ (ഹി. 164-241) എ 
ന്നിവരാണ്‌. ഇവരുടെ കൃതികളെ “മദ്ഹബുകള്‍ എന്നു വിളിക്കുന്നു. 
ഹിജ്റ നാലാം നൂറ്റാണ്ടിനുശേഷം മദ്ഹബുകള്‍ ഉണ്ടായിട്ടില്ല. ഇസ്ലാം 
മതത്തിലെ നിയമങ്ങള്‍ ആയിരം വര്‍ഷങ്ങള്‍ക്കുമുമ്പു രൂപീകരിച്ച 
താണ്‌. അതില്‍ മാറ്റം വരുത്താന്‍ പാടില്ലെന്നാണ്‌ യാഥാസ്ഥിതിക 
മുസ്ലീങ്ങ ളുടെ പക്ഷം. നേരെ മറിച്ച്‌ കാലത്തിനനുസരിച്ച്‌ അതില്‍ 
മാറ്റങ്ങള്‍ വരുത്താമെന്നു വാദിക്കുന്നവരും ധാരാളമാണ്‌. വളരെ 
വിപുലമായ ഒരു വിഷയമാണ്‌ ഇസ്ലാമിലെ ശിക്ഷാനിയമങ്ങള്‍. 
അവയെപ്പറ്റി സമഗ്രമായി വിവരിക്കുവാന്‍ ഇവിടെ നിവൃത്തിയില്ല. 
എങ്കിലും ഒരു കാര്യം തീര്‍ച്ചയാണ്‌. പ്രാചീന ഗോത്രവര്‍ഗക്കാര്‍ക്കിട 
യില്‍ നിലനിന്നിരുന്ന ക്രുരമായ ശിക്ഷാസമ്്രദായങ്ങളുടെ തുടര്‍ 
ച്ചയാണത്‌. ചില പ്രധാന കുറ്റങ്ങള്‍ക്കു വിധിക്കുന്ന ശിക്ഷകളെപ്പറ്റി 
മാത്രം ഇവിടെ വിവരിക്കാം. 

മതവിരോധികള്‍ 
ഇസ്ലാംമതത്തെ എതിര്‍ക്കുന്നവര്‍ക്കും ആ മതത്തില്‍ ചേര്‍ന്നതിനു 
ശേഷം അതില്‍ നിന്നു വിട്ടുപോകുന്നവര്‍ക്കും കഠിനമായ ശിക്ഷ 
യാണ്‌ നബിയും അനുയായികളും വിധിച്ചിരുന്നത്‌. 

“അല്ലാഹുവിനോടും അവന്റെ ദൂതനോടും സമരം ചെയ്യുകയും 
ഭൂമിയില്‍ കുഴപ്പമുണ്ടാക്കുവാനായി ഓടിനടക്കുകയും ചെയ്യുന്നവര്‍ 
ക്കുള്ള പ്രതിഫലം അവരെ വധിക്കുകയോ ക്രൂശിക്കുകയോ അവരു 
ടെ കൈകാലുകള്‍ ഓരോന്നിടവിട്ടു മുറിക്കുകയോ അല്ലെങ്കില്‍ (അവ 
രുടെ ജന്മഭൂമിയില്‍ നിന്ന്‌ അവരെ നാടുകടത്തുകയോ മാത്രമാണ്‌. 

“ബഹു ദൈവവിശ്വാസികളെ കാണുന്നേടത്തുവെച്ച്‌ കൊന്നു കള 
യുക, (സൌകര്യം കിട്ടുമ്പോള്‍) അവരെ തടവുകാരായി പിടിക്കുക. 
(അവരുടെ ഗതി മുട്ടിക്കേണ്ടതിന്ന്‌) അവരെ വളയുക. പതിയിരിക്കു 
വാന്‍ പറ്റിയ എല്ലാ സ്ഥലങ്ങളിലും അവരെ പിടികൂടുവാന്‍ പതിയിരി 
ക്കുക്‌* 

“സത്യവിശ്വാസികളേ! ബഹു ദൈവവിശ്വാസികള്‍ അശുദ്ധരാണ്‌. 
അതുകൊണ്ട്‌ ആദരണീയമായ ദേവാലയത്തെ ഇക്കൊല്ലത്തിനുശേ 
ഷം അവര്‍ സമീപിക്ക(പോലും) അരുത്‌.” 

“അതുകൊണ്ട്‌ സത്യനിഷേധികളെ (യുദ്ധവേളയില്‍) നിങ്ങള്‍ 
കണ്ടുമുട്ടിയാല്‍ പിരടിക്കു വെട്ടിക്കൊള്ളുക. * 

(സത്യവിശ്വാസികളെ!) അല്ലാഹുവിലും അന്ത്യദിനത്തിലും വിശ്വ 
സിക്കാത്തവരും അല്ലാഹുവും തന്റെ ദുതനും നിരോധിച്ചത്‌ നിഷിദ്ധ 
മാക്കി വെയ്ക്കാത്തവരും സത്യമതത്തിനു കീഴ്പെട്ടു ജീവിക്കാത്ത 
വരുമായ വേദക്കാരോട്‌ (യുദ്ധം ചെയ്യുന്നതില്‍) കുറ്റമൊന്നുമില്ല. 
അവര്‍ ഇങ്ങോട്ട്‌ ആക്രമിക്കുന്നപക്ഷം അവരോട്‌ അങ്ങോട്ടും യുദ്ധം 
ചെയ്തുകൊള്ളുക. അവര്‍ (ആയുധംവെച്ച്‌) ഇസ്ലാമിന്റെ ഭരണത്തിനു 
കീഴ്പ്പെടുകയും (അതിന്നു ദൃഷ്ടാന്തമായി അവരുടെ കഴിവില്‍ നിന്ന്‌ 
ജിസിയ (നികുതി) തരികയും ചെയ്യുന്നതുവരെ നിങ്ങള്‍ യുദ്ധം തുട 
രേണ്ടതാണ്‌.”” 

“വല്ലവനും ഇസ്ലാമൊഴിച്ച്‌ മറ്റു വല്ല മതവുമന്വേഷിക്കുന്നുണ്ടെങ്കില്‍ 
അത്‌ (ഒരിക്കലും) അവന്റെ പക്കല്‍നിന്നു സ്വീകരിക്കപ്പെടുകയില്ല.” 

“സത്യവിശ്വാസികളെ! നിങ്ങളെ ഉന്മൂലനം ചെയ്യാന്‍ ഗുഡാലോ 
ചന ചെയ്തുകൊണ്ടിരിക്കുന്ന ജൂതന്മാരെയും ക്രിസ്ത്യാനികളെയും 
ആത്മമിത്രങ്ങളും സഹായി കി വെയ്ക്കരുത്‌... അക്രമികളായ 

അത്തരം ജനങ്ങള്‍ക്ക്‌ അല്ലാഹു മാര്‍ഗദര്‍ശനം നല്‍കുകയില്ല.” 

“തിരുമേനി (സ) അരുളി.... താന്‍ സ്വീകരിച്ച ഇസ്ലാംമതത്തെയും 
മുസ്ലീം സമൂഹത്തെയും വെടിഞ്ഞു പോകുന്നവനെ വധിക്കാം."10 

മോഷണം 

മോഷണക്കുറ്റത്തിന്‌ വളരെ കടുത്ത ശിക്ഷകളാണ്‌ ഇസ്ലാംമതം വിധി 
ക്കുന്നത്‌. ഖുര്‍ആന്‍ വചനം കാണുക: 

 മോഷ്ടിക്കുന്നവനും മോഷ്ടിക്കുന്നവളും പ്രവര്‍ത്തിച്ചതിനുള്ള 
പ്രതിഫലമായും അവരെ പാഠം പഠിപ്പിക്കുന്നവിധം അല്ലാഹുവിങ്കല്‍ 
നിന്നുള്ള ശിക്ഷയായും അവര്‍ രണ്ടു പേരുടേയും കൈകള്‍ നിങ്ങള്‍ 
മുറിച്ചു കളയുക.” 

മുഹമ്മദ്‌ ഇത്തരം ശിക്ഷാസ്രമ്പദായങ്ങള്‍ കുറേക്കൂടി ക്രുരമായി 
ട്ടാണ്‌ നടപ്പാക്കിയിരുന്നത്‌. ഒരിക്കല്‍ നബിയുടെ ഒട്ടകക്കാരനെ കൊ 
ന്നിട്ട്‌ ഉറൈന ഗോത്രത്തിലെ ചിലയാളുകള്‍ അദ്ദേഹത്തിന്റെ ഒട്ടകങ്ങ 
ളെ തെളിച്ചുകൊണ്ടുപോയി. തുടര്‍ന്നുണ്ടായ സംഭവങ്ങള്‍ “സഹീ 
ഹുല്‍ ബുഖാരി'യില്‍ വിവരിക്കുന്നത്‌ ഇങ്ങനെയാണ്‌. 

“പുലര്‍ച്ചയ്ക്കുതന്നെ തിരുമേനിക്ക്‌ ആ വിവരം കിട്ടി. തിരുമേനി 
അവരെ പിടിക്കാന്‍ ആളെ അയച്ചു. സൂര്യന്‍ കുറേ പൊങ്ങിക്കഴിഞ്ഞ 
പ്പോഴേക്ക്‌ അവരെ കൊണ്ടുവന്നു. ഉടനെ അവരുടെ കയ്യും കാലും 
മുറിക്കാനും അവരുടെ കണ്ണു പൊട്ടിക്കാനും അവരെ ചുട്ടുപഴുത്ത 
കല്ലില്‍ കിടത്താനും കല്പിച്ചു. അന്നേരം അവര്‍ വെള്ളത്തിന്നപേക്ഷി 
ച്ചുകൊണ്ടിരുന്നു. പക്ഷേ, അവര്‍ക്കു വെള്ളം നല്‍കിയില്ല. 

കയ്യും കാലും വെട്ടി, കണ്ണും പൊട്ടിച്ച്‌ ഒരാളെ ചുട്ടുപഴുത്ത കല്ലില്‍ 
കിടത്തിക്കൊല്ലുക! ആ സമയത്ത്‌ ഒരിറ്റു വെള്ളംപോലും കൊടുക്കാ 
തിരിക്കുക!! ഇത്ര പൈശാചികമായ ശിക്ഷാനടപടി ഏതാനും ഒട്ടക 
ങ്ങളെ മോഷ്ടിച്ചതിനാണെന്ന്‌ ഓര്‍ക്കണം. ആ വിധി കല്പിച്ചയാ 
ളിന്റെ ചരിത്രം എടുത്തു നോക്കിയാലോ? എത്രയെത്ര കൊള്ളക 
ളാണ്‌ മുഹമ്മദും അനുയായികളും കൂടി നടത്തിയിട്ടുള്ളത്‌! നിരവധി 
അ റബി ഗോത്രങ്ങളേയും യുദ-ക്രൈസ്തവ കുടുംബങ്ങളേയും 
കൊള്ള യടിക്കുന്നതിന്‌ മുഹമ്മദ്‌ നേതൃത്വം നല്‍കിയിട്ടുണ്ട്‌. മാത്രമല്ല, 
അങ്ങ നെ കൊള്ളയടിച്ചു കിട്ടുന്നതില്‍ അഞ്ചിലൊന്ന്‌ തന്റെ വിഹിത 
മായി അദ്ദേഹം കൈപ്പറ്റുകയും ചെയ്തിരുന്നു എന്നുള്ളതിനും ഖുര്‍ 
ആനില്‍ തന്നെ തെളിവുണ്ട്‌... മുഹമ്മദും അനുയായികളും കൂടി 

നടത്തിയ കൊള്ളകളുടെ പല കഥകളും ഹദീസുകളില്‍ കാണാം. 
മുസ്ലീങ്ങള്‍ക്ക്‌ കളവ്‌ ആകാമെന്ന്‌ ഒരിക്കല്‍ നബി പറഞ്ഞത്‌ അതു 
കൊണ്ടാവാം. സഹീഹുല്‍ ബുഖാരിയില്‍ ഇങ്ങനെ കാണുന്നു: 

തിരുമേനി (സ) അരുളി; എന്റെ നാഥങ്കല്‍ നിന്നു, എന്റെ അടുക്കല്‍ 
ഒരാള്‍ വന്നു. എന്നിട്ടെന്നോടു പറഞ്ഞു: “അല്ലാഹുവിന്റെ അധികാരാ 
വകാശങ്ങളില്‍ മറ്റാരെയും പങ്കു ചേര്‍ക്കാതെ എന്റെ സമുദായത്തില്‍ 
പെട്ട വല്ലവനും മരണമടഞ്ഞാല്‍ അവന്‍ സ്വര്‍ഗത്തില്‍ പ്രവേശിച്ചു 
കഴിഞ്ഞു.” ഞാന്‍ (അബൂദര്‍റ്‌) ചോദിച്ചു: “അവന്‍ കളവു നടത്തുക 
യും വ്യഭിചരിക്കുകയും ചെയ്താലും സ്വര്‍ഗത്തില്‍ പ്രവേശിക്കുമോ?” 
തിരുമേനി അരുളി: “അതെ, അവന്‍ മോഷ്ടിക്കുകയും വ്യഭിചരിക്കു 
കയും ചെയ്താലും സ്വര്‍ഗത്തില്‍ പ്രവേശിക്കും.” 

വ്യഭിചാരം 

“നിങ്ങള്‍ വ്യഭിചാരത്തെ സമീപിക്കുക (പോലും) അരുത്‌. അതു 
നീചകൃത്യവും ദുഷിച്ച മാര്‍ഗവുമാകുന്നു”* എന്ന്‌ ഖുര്‍ആനില്‍ വ്യക്ത 
മായി പറഞ്ഞിട്ടുണ്ട്‌. അവയ്ക്കു നല്‍കേണ്ട ശിക്ഷയും ഖുര്‍ ആനില്‍ 
വ്യക്തമാക്കുന്നു; 

“വൃഭിചരിക്കുന്ന സ്ത്രീ, പുരുഷന്‍ ഇവരിലോരോരുത്തരേയും 
നൂറു വീതം അടിക്കുക. അല്ലാഹുവിന്റെ നിയമം നടപ്പില്‍വരുത്തു 
മ്പോള്‍ അവര്‍ രണ്ടുപേരുടേയും കാര്യത്തില്‍ നിങ്ങള്‍ക്ക്‌ ദയ തോ 
ന്നാതിരിക്കട്ടെ.”* 

വ്യഭിചാരത്തിന്‌ അടിശിക്ഷ മാത്രമേ ഖുര്‍ആനില്‍ വിധിക്കുന്നു 
ള്ളൂ. എന്നാല്‍ മുഹമ്മദുതന്നെ വ്യഭിചാരികളെ കല്ലെറിഞ്ഞു 
കൊല്ലാന്‍ കല്‍പിച്ചതായി ഹദീസുകളില്‍ വിവരിക്കുന്നു: 

“ജൂതന്മാര്‍ തിരുമേനി (സ)യുടെ അടുക്കല്‍ വന്നിട്ട്‌ അവരുടെ 
കൂട്ടത്തിലെ ഒരു സ്ത്രീയും പുരുഷനും വൃഭിചരിച്ചതായി കേസു 
പറഞ്ഞു. അന്നേരം തിരുമേനി (സ) അവരോടു ചോദിച്ചു: “എറിഞ്ഞു 
കൊല്ലുന്ന ശിക്ഷയെപ്പറ്റി നിങ്ങളുടെ വേദഗ്രന്ഥമായ തറാത്തില്‍ 
എന്താണ്‌ നിങ്ങള്‍ കണ്ടിട്ടുള്ളത്‌?” അവര്‍ പറഞ്ഞു: “ഞങ്ങളവരെ 
അപമാനിക്കും. ചാട്ടവാറുകൊണ്ടടിക്കുകയും ചെയ്യും.” ഉടനെ അബ്ദു 
ല്ലാഹുവിന്‌ സലാം (റ) പറഞ്ഞു: “കള്ളമാണു നിങ്ങള്‍ പറയുന്നത്‌. 
എറിഞ്ഞുകൊല്ലാന്‍ വിധിയുണ്ടല്ലോ.” അപ്പോള്‍ അവര്‍ തനറാത്ത്‌ 
കൊണ്ടുവന്നു നിവര്‍ത്തി. എന്നിട്ട്‌ അവരില്‍ ഒരുത്തന്‍ എറിഞ്ഞു 

കൊല്ലാനുള്ള വിധി ഇരിക്കുന്ന വാക്യത്തിന്‍മീതെ തന്റെ കൈ വെച്ചു. 
എന്നിട്ട്‌ അതിനുമുമ്പും ശേഷവുമുള്ള ഭാഗങ്ങള്‍ വായിച്ചു. അന്നേരം 
അബ്ദുല്ലാഹിബ്നു സലാം (റ) അവനോടു പറഞ്ഞു: “നീ നിന്റെ 
കൈ എടുക്കു” അവന്‍ തന്റെ കൈ ഉയര്‍ത്തി. അപ്പോഴതാ അവിടെ 
എറിഞ്ഞു കൊല്ലാനുള്ള വിധിയുണ്ട്‌. അന്നേരം ജൂതന്മാര്‍ പറഞ്ഞു: 
ഇയാള്‍ പറഞ്ഞത്‌ സത്യമാണ്‌ മുഹമ്മദ്‌, അതില്‍ എറിഞ്ഞുകൊല്ലാ 
നുള്ള വിധിയുണ്ട്‌.” അങ്ങനെ അവര്‍ രണ്ടുപേരെയും തിരുമേനി 
(സ) കല്പിച്ചതനുസരിച്ച്‌ എറിഞ്ഞുകൊന്നു.”7 

നബി നടപ്പാക്കിയ മറ്റൊരു ശിക്ഷയിതാണ്‌. ജൂഹൈനിയാ ഗോത്ര 
ക്കാരിയായ ഒരു സ്ത്രീ റസൂലിന്റെ സന്നിധിയില്‍ വന്ന്‌ ഇങ്ങനെ 
ബോധിപ്പിക്കുകയുണ്ടായി: “അല്ലാഹുവിന്റെ പ്രവാചകരെ! ഞാന്‍ 
വ്യഭിചാരശിക്ഷയ്ക്ക്‌ അര്‍ഹയായിരിക്കുന്നു. ആ ശിക്ഷ അവിടുന്ന്‌ 
എന്റെ മേല്‍ നടത്തുക. ഞാന്‍ ഗര്‍ഭിണിയുമാണ്‌.” ഉടനെ ആ സ്ത്രീ 
യുടെ രക്ഷകര്‍ത്താവിനെ വിളിച്ചു തിരുമേനി ഇപ്രകാരം കല്പിച്ചു. 
“ഇവളെ പ്രസവം കഴിയുന്നതുവരെ സശ്രദ്ധം സംരക്ഷിക്കുക. പ്രസ 
വാനന്തരം എന്റെ അടുക്കല്‍ കൊണ്ടുവരിക.” പ്രസവം കഴിഞ്ഞ 
ശേഷം ആ സ്ത്രീയെ തിരുമേനിയുടെ സന്നിധിയില്‍ കൊണ്ടുവന്നു. 
തിരുമേനി അവളെ എറിഞ്ഞു കൊല്ലുവാന്‍ കല്പിച്ച പ്രകാരം എറിയ 
പ്പെടുകയും അതില്‍ അവള്‍ കൊല്ലപ്പെടുകയും ചെയ്തു. 

ഇനി മറ്റൊരു സംഭവം: ഇമാഇസ്‌(റ) റസൂലി (സ) ന്റെ സന്നിധി 
യില്‍ ആഗതനായി ബോധിപ്പിച്ചു. “അല്ലാഹുവിന്റെ ദൂതരെ! ഞാന്‍ 
വ്യഭിചരിച്ചിരിക്കുന്നു. അതിനുള്ള പ്രതിക്രിയ എന്റെ മേല്‍ നടത്തി 
യാലും. ശിക്ഷയില്‍ നിന്ന്‌ ഒഴിവാക്കുവാനായി അദ്ദേഹത്തോട്‌ ചില 
ചോദ്യങ്ങള്‍ അവിടന്നു ചോദിച്ചുവെങ്കിലും ശിക്ഷയ്ക്ക്‌ അര്‍ഹനായി 
ത്തീരേണ്ടിവന്നു. അദ്ദേഹത്തെ “ബക്കീഉല്‍ ഉറകദ്‌” എന്ന സ്ഥലത്തു 
കൊണ്ടുപോയി കല്ലേറ്‌ ആരംഭിച്ചു. പ്രാണവേദനമൂലം അദ്ദേഹം 
ഓടി. എങ്കിലും ഏറുകാര്‍ അദ്ദേഹത്തെ എറിഞ്ഞുവീഴ്ത്തുകതന്നെ 
ചെയ്‌ തു. 

ഖുര്‍ആനും ഹദീസുകളും ശ്രദ്ധാപൂര്‍വ്വം വായിക്കുന്ന ഒരാള്‍ക്ക്‌, 
വ്യഭിചാരത്തിന്‌ ഇത്ര കനത്ത ശിക്ഷ നല്‍കാന്‍ മുഹമ്മദിനുള്ള അവ 
കാശത്തെപ്പറ്റി സംശയം തോന്നും. വിവാഹിതനായ ഒരു പുരുഷനോ 
സ്ത്രീയോ സ്വന്തം ഇണയുമായല്ലാതെ നടത്തുന്ന ലൈംഗികബന്ധ 
ത്തിനാണ്‌ സാധാരണയായി വൃഭിചാരം എന്നു പറയുന്നത്‌. ആ അര്‍ 

ത്ഥത്തിലാണെങ്കില്‍ പതിനൊന്നു ഭാര്യമാരുണ്ടായിരുന്ന മുഹമ്മദ്‌, 
ആ വിവാഹബന്ധങ്ങളുടെ പുറത്ത്‌ എത്രയധികം സ്ത്രീകളുമായി 
ബന്ധപ്പെട്ടു! ഒരവസരത്തില്‍ ഹഫ്‌സ എന്ന ഭാര്യയുടെ വീട്ടില്‍വെച്ച്‌ 
വേലക്കാരിയുമായി അദ്ദേഹം ലൈംഗികബന്ധം നടത്തിയ കഥ മുമ്പു 
ചൂണ്ടിക്കാട്ടിയിട്ടുണ്ട്‌.?? യുദ്ധത്തില്‍ തടവുകാരായി പിടിച്ചിട്ടുള്ള സ്‌ 
ത്രീകളുമായും പിതൃസഹോദര പൂുത്രികളും മാതൃസഹോദര പുത്രിക 
ളുമൊക്കെയായി അദ്ദേഹം ലൈംഗികബന്ധം പുലര്‍ത്തിയിരുന്നു. 
ആ നിലയില്‍ വൃഭിചാരത്തിനുള്ള ശിക്ഷയ്ക്ക്‌ ഏറ്റവും അര്‍ഹന്‍ 
മുഹമ്മദുനബിയാണെന്നുവരും. 
രതിവൈകൃതങ്ങള്‍ 

സ്വവര്‍ഗസംഭോഗം, വദനസുരതം, ഗുഹ്യഭോഗം തുടങ്ങിയ കുറ്റങ്ങള്‍ 
ക്കും കടുത്ത ശിക്ഷ ഖുര്‍ആന്‍ കല്പിച്ചിട്ടുണ്ട്‌. 

“നിങ്ങളുടെ സ്ത്രീകളില്‍വെച്ച്‌ ദുര്‍വൃത്തിയില്‍ പ്രവേശിക്കുന്നവര്‍ 
ക്കെതിരായി, നിങ്ങളിലുള്ള നാലു പേരെ സാക്ഷി നിറുത്തുക. അങ്ങ 
നെ അവര്‍ സാക്ഷിനിന്നുകഴിഞ്ഞാല്‍ മരണം അവരുടെ ആയുസ്സ്‌ 
അവസാനിപ്പിക്കുകയോ അല്ലെങ്കില്‍ അല്ലാഹു അവര്‍ക്ക്‌ (ആ ദുര്‍വ്യ 
ത്തിയില്‍ നിന്ന്‌ മോചനം നേടാനുള്ള മറ്റു) മാര്‍ഗം തുറന്നുകൊടു 
ക്കുകയോ ചെയ്യുംവരേയ്ക്കും അവരെ വീടുകളില്‍ തടഞ്ഞു നിറു 
ത്തുക. 

വ്യത്യസ്തമായ എന്തെങ്കിലും രതിശീലം കാണിച്ച സ്ത്രീയെ ജീവ 
പര്യന്തം തടവിലിടണമത്രെ! ഇനി പുരുഷനാണ്‌ അങ്ങനെ ചെയ്യുന്ന 
തെങ്കിലോ? 

“നിങ്ങളില്‍വെച്ച്‌ അതില്‍ (ദുര്‍വ്യത്തിയില്‍) പ്രവേശിക്കുന്ന രണ്ടു 
പുരുഷന്മാരെ (ഉചിതമായ നടപടികള്‍ മൂലം) വിഷമിപ്പിക്കുക. 
പിന്നീട്‌ അവര്‍ രണ്ടു പേരും പശ്ചാത്തപിക്കുകയും (ജീവിതം) നന്നാ 
ക്കിത്തീര്‍ക്കുകയും ചെയ്തെങ്കില്‍ അവരെ വിടുക.” 

അല്ലാഹുവെന്ന ക്രൂരന്‍ 
ക്രൂരമായ ശിക്ഷാസ്രമ്പദായങ്ങള്‍ ഏര്‍പ്പെടുത്തിയ മുഹമ്മദുനബി 
യുടെ ഭാവനയില്‍ രൂപംകൊണ്ട അല്ലാഹു എന്ന ദൈവം മനുഷ്യന്‌ 
ഭാവന ചെയ്യാവുന്ന ക്രൂരതകളുടെ ആകെത്തുകയാണ്‌. ഭൂമിയില്‍ 
ജനി ക്കുന്ന ഓരോ വ്യക്തിയും എങ്ങനെയൊക്കെ ജീവിക്കണമെന്ന്‌ 
ഗര്‍ഭത്തില്‍വെച്ചുതന്നെ മലക്കിനേക്കൊണ്ട്‌ അല്ലാഹു ഓരോരുത്തരു 


123 


ഖുര്‍ആന്‍ ഒരു വിമര്‍ശനപഠനം 

ടേയും തലയില്‍ എഴുതിക്കുന്നുണ്ടെന്ന്‌ ഹദീസില്‍ കാണുന്നു. അങ്ങ 
നെയെങ്കില്‍ ഭൂമിയില്‍ മനുഷ്യന്‍ ചെയ്യുന്ന ഒരു തെറ്റിനും അവന്‍ ഉ 
ത്തരവാദിയല്ല. അഥവാ അങ്ങനെ ഒരു വിധിയില്ലെന്നു കരുതിയാ 
ലോ? എങ്കില്‍തന്നെ കൂടിയാല്‍ നൂറുകൊല്ലം വരുന്ന ജീവിതത്തില്‍ 
ചെയ്യുന്ന തെറ്റുകള്‍ക്ക്‌ മനുഷ്യന്‌ എന്തു ശിക്ഷ കൊടുക്കാന്‍ കഴിയും! 
മുസ്ലീം നരകത്തെപ്പറ്റിയുള്ള വര്‍ണന കേള്‍ക്കുമ്പോള്‍ ഇത്ര ക്രൂരനാ 
യിരുന്നല്ലോ അല്ലാഹു എന്നു തോന്നിപ്പോകും. ഖുര്‍ആനിലെ ചില 
വിവരണങ്ങള്‍ താഴെകൊടുക്കുന്നു: 

“നമ്മുടെ ദൃഷ്ടാന്തങ്ങളെ നിഷേധിച്ചവരെ അടുത്തുതന്നെ അഗ്നി 
യില്‍ നാം പ്രവേശിപ്പിക്കും. (അതിന്റെ ഉഗ്രത നിമിത്തം) അവരുടെ 
ചര്‍മ്മം കരിഞ്ഞുപോകുമ്പോഴെല്ലാം തല്‍സ്ഥാനത്ത്‌ മറ്റു ചില ചര്‍മ്മ 
ങ്ങള്‍ നാം മാറ്റിവെയ്ക്കും. (അതു) ശിക്ഷ അവര്‍ ശരിക്കും രുചിച്ചു 
നോക്കുവാന്‍ വേണ്ടിയാണ്‌. ?* 

“സത്യത്തെ നിഷേധിക്കുന്നവരാരോ അവര്‍ക്ക്‌ അഗ്നിയുടെ വസ്‌ 
ത്രം മുറിച്ചുകൊടുക്കും. അവരുടെ തലയ്ക്കുമീതേ കഠിനമായ ചൂടുവെ 
ള്ളം ഒഴിക്കുകയും ചെയ്യും. തന്മൂലം അവരുടെ ചര്‍മ്മവും വയറിലു 
ള്ളതും ഉരുകിപ്പോകും. അവര്‍ക്കായി ഇരുമ്പിന്റെ ചില ദണ്ഡുകളുണ്ടാ 
യിരിക്കും. ദുഃഖം മൂലം നരകത്തില്‍ നിന്നു പുറത്തുപോകാന്‍ ഉദ്ദേശി 
ക്കുമ്പോഴെല്ലാം അവരെ അതിലേക്കു തിരിച്ചുവിടും. (അവരോടു 
പറയും) അഗ്നിയുടെ ശിക്ഷ ഒന്നു രുചിച്ചു നോക്കുക.” 

(ഇപ്പോള്‍ നിങ്ങള്‍ ഒന്നു ചിന്തിച്ചു നോക്കുക) ഇതാണോ ഉല്‍ക്യ 
ഷ്ടമായ സല്‍ക്കാരവിഭവം? അതോ സഖും വൃക്ഷമോ? ആ വൃക്ഷ 
ത്തെ ആക്രമികള്‍ക്കുള്ള ശിക്ഷയായിട്ടാണ്‌ നാം വെച്ചിരിക്കുന്നത്‌? 
നരകത്തിനിടയില്‍ നിന്ന്‌ മുളച്ചുപൊന്തുന്ന ഒരു വൃക്ഷമാണത്‌. അതി 
ന്റെ കുല പിശാചുക്കളുടെ തലപോലെയിരിക്കും. കുറ്റവാളികള്‍ 
അതില്‍ നിന്നാണ്‌ ഭക്ഷിക്കുക. എന്നിട്ടതുകൊണ്ട്‌ അവര്‍ വയറു നിറ 
യ്ക്കും. പിന്നീട്‌ അതിനു മീതേ കഴിക്കാന്‍ കഠിനമായ ചൂടുള്ള വെള്ള 
ത്തിന്റെ ഒരു കൂട്ടും അവര്‍ക്കു നല്‍കും. അനന്തരം അവരുടെ മടക്ക 
വും നരകത്തിലേയ്ക്കു തന്നെയായിരിക്കും." 

(അവരുടെ ശിക്ഷ അതുകൊണ്ട്‌ അവസാനിച്ചുവോ? ഇല്ല) അതി 
ന്നപ്പുറം നരകമുണ്ട്‌. (അവിടെവെച്ച്‌) അവനു കുടിക്കാന്‍ കൊടുക്കു 
ന്നത്‌ രക്തവും ചലവും ചേര്‍ന്ന പാനീയമായിരിക്കും. (കഠിന ദാഹം 
മുലം) വളരെ വിഷമിച്ചുകൊണ്ട്‌ അവര്‍ അതങ്ങു കുടിക്കും പക്ഷേ, 

കീര്‍്പോട്ട്‌ ഇറക്കാന്‍ കഴിയുകയില്ല. എല്ലാ ഭാഗങ്ങളില്‍ നിന്നും മരണം 
അവന്റെ അടുക്കലേക്ക്‌ വരും. പക്ഷേ, അവന്‍ മരിക്കുകയില്ല. (അതു 
കൊണ്ട്‌ അവസാനിച്ചോ? ഇല്ല) അതിനപ്പുറത്താണ്‌ അതികഠിന 
ശിക്ഷയുള്ളത്‌. 

വളരെ ഗ്രസ്വമായ ജീവിത കാലഘട്ടത്തില്‍ ചെയ്യുന്ന തെറ്റുകള്‍ 
ക്കാണ്‌ അവസാനമില്ലാത്ത ഈ ശിക്ഷ നല്‍കുന്നത്‌. അല്ലാഹുവി 
നെയും അവന്റെ ദൂതനേയും നിഷേധിക്കുന്നവര്‍ക്കും അംഗീകരിക്കാ 
ത്തവര്‍ക്കും അവസാനമില്ലാത്ത ഈ ശിക്ഷയാണ്‌ നല്‍കുന്നത്‌. ജവാ 
ഹര്‍ലാല്‍ നേഹ്ൃ, മഹാത്മാഗാന്ധി, ലെനിന്‍, തോമസ്‌ പെയിന്‍, 
ഇംഗര്‍ സോള്‍, കാള്‍ മാര്‍ക്‌സ്‌, ബര്‍ട്രന്റ്‌ റസ്സല്‍ തുടങ്ങിയ എത്രയോ 
മഹാന്‍മാര്‍ അല്ലാഹുവിന്റെ മതം അംഗീകരിക്കാത്തവരായുണ്ടായിരു 
ന്നു. അവര്‍ക്കെല്ലാം അല്ലാഹു കൊടുക്കാന്‍ പോകുന്നത്‌ ശാശ്വതമായ 
ഈ നരകമാണെങ്കില്‍, ആ അല്ലാഹുവിനെ സ്നേഹിക്കാനോ ആരാ 
ധിക്കാനോ സംസ്ക്കാരസമ്പന്നനായ ഒരു മനുഷ്യനും സാദ്ധ്യമല്ല. 

10 
മുസ്ലീം സ്വര്‍ഗം! 


ഇസ്ലാംമതം അംഗീകരിക്കാത്തവര്‍ക്ക്‌ അല്ലാഹു നല്‍കുന്ന ശാശ്വത 
മായ ശിക്ഷയെന്താണെന്ന്‌ കഴിഞ്ഞ അധ്യായത്തില്‍ നമ്മള്‍ കാണു 
കയുണ്ടായി. ശ്രതുക്കളോട്‌ യാതൊരു ദയയും ഇല്ലാതിരുന്ന ക്രൂര 
നായ ഒരു മത ഭരണമേധാവിയുടെ ഭാവനയില്‍ വിളഞ്ഞതാണ്‌ ആ 
നരകം. അതേ ഭാവനയില്‍ രൂപമെടുത്ത മുസ്ലീം സ്വര്‍ഗമാകട്ടെ ഒരു 
വ്യഭിചാര ശാലയുടെ ചിത്രമാണ്‌ നമുക്കു നല്‍കുന്നത്‌. അമിതമായ 
ലൈംഗികാസക്തി മുറ്റിനിന്ന ഒരു വ്യക്തിയുടെ മനോരാജ്യത്തില്‍ 
വിരിഞ്ഞതാണത്‌. സ്വര്‍ഗത്തെപ്പറ്റി ഖുര്‍ആനിലും ഹദീസുകളിലുമു 
ള്ള വിവരണങ്ങളില്‍ ചിലത്‌ ഇവിടെ ഉദ്ധരിക്കാം. 
(അല്ലാഹുവില്‍) വിശ്വസിക്കുകയും സല്‍ക്കര്‍മ്മങ്ങള്‍ (ഫര്‍സു 
കളും സുന്നത്തുകളും) അനുഷ്ഠിക്കുകയും ചെയ്യുന്നവരോട്‌ നിശ്ചയം 
അവര്‍ക്ക്‌ (അതിലെ വൃക്ഷങ്ങളുടേയും മാളികകളുടേയും താഴ്ഭാഗ 
ത്തൂടെ ഒലിക്കുന്ന നദികളുള്ള തോട്ടങ്ങള്‍ ഉണ്ടെന്നു താങ്കള്‍ സന്തോ 
ഷവാര്‍ത്ത അറിയിക്കുക. ആ (തോട്ടങ്ങളിലുള്ള) കായ്കനികളില്‍ 
പെട്ട ആഹാരം അവര്‍ക്ക്‌ ഭക്ഷിപ്പിക്കപ്പെടുമ്പോഴെല്ലാം അവര്‍ 
പറയും, ഇതു ഞങ്ങള്‍ക്ക്‌ (സ്വര്‍ഗത്തില്‍ വെച്ച്‌) മുമ്പു നല്‍കപ്പെട്ടതാ 
ണെന്ന്‌. അവര്‍ക്ക്‌ അത്‌ (ആ ഭക്ഷണം) സാദൃശ്യമുള്ള വിധത്തില്‍ 
കൊണ്ടുവരപ്പെടുന്നു (വര്‍ണത്തില്‍ സാദൃശ്യമുള്ളതും രുചിയില്‍ 
ഭിന്നമായതും). അവര്‍ക്കതില്‍ (ആര്‍ത്തവരക്തം തുടങ്ങിയ എല്ലാ 
മാലിന്യങ്ങളില്‍ നിന്നും സംശുദ്ധരായ) ഹൂറികളും അല്ലാത്തവരുമായ 
പത്നികളുമുണ്ട്‌. അവരതില്‍ ശാശ്വതരായി വിശ്വസിക്കുന്നവരത്രെ.” 
“അവര്‍ക്കവിടെ പരിശുദ്ധരായ ചില ഇണകളുമുണ്ടായിരിക്കും. 
അതിവിശിഷ്ടമായ തണലിലാണ്‌ അവരെ നാം പ്രവേശിപ്പിക്കുക.” 
“സത്യവിശ്വാസം കൈക്കൊണ്ടവര്‍ക്കും സല്‍ക്കര്‍മ്മം അനുഷ്ഠി 

ച്ചവര്‍ക്കുമാകട്ടെ, ഫിര്‍ദസിലെ തോട്ടങ്ങളാണ്‌ സല്‍ക്കാരവിഭവങ്ങ 
ളായി ലഭിക്കുക? 

സ്വര്‍ഗത്തില്‍ അണിയുന്ന വസ്ത്രങ്ങള്‍ എന്താണെന്ന്‌ മറ്റൊരു 
ഭാഗത്തു പറയുന്നു: 

“(അഗ്നിയുടെ വസ്ത്രങ്ങള്‍ക്കുപകരം) സ്വര്‍ണത്തിന്റെ വളകളും 
മുത്തുകളുമാണ്‌ അലങ്കാരത്തിനായി അണിയിക്കുക. അവിടെ അവ 
രുടെ വസ്ത്രം പട്ടായിരിക്കും.”*? 

സ്വര്‍ഗത്തിലും സ്വര്‍ണത്തിനും പട്ടുവസ്ത്രത്തിനും പ്രാധാന്യം! 

“അവരും അവരുടെ ഇണകളും തണലുകളില്‍ സ്ഥിതിചെയ്യുന്ന 
അലംകൃതമായ ചില കട്ടിലുകളില്‍ ചാരിയാണ്‌ ഇരിക്കുക. അവര്‍ക്ക 
വിടെ പഴങ്ങളുണ്ട്‌. (അതിനു പുറമെ) അവര്‍ക്കാവശ്യമുള്ളതെല്ലാ 
മുണ്ട്‌ 

കുട്ടിലുകളേക്കാള്‍ ഇരിക്കാന്‍ സൌകര്യപ്രദമായ സോഫകളും മറ്റും 
എന്തുകൊണ്ടാണാവോ സ്വര്‍ഗത്തില്‍ ഇടാത്തത്‌? ഖുര്‍ആന്‍ രചി 
ക്കുന്ന കാലത്ത്‌ അല്ലാഹുവിനും പ്രവാചകനും അതേപ്പറ്റി അറിവുണ്ടാ 
യിരുന്നിരിക്കയില്ല! 

“ചില കട്ടിലുകളിന്മേലും പരസ്പരം അഭിമുഖമായ്ക്കൊണ്ടുമാണ്‌ 
(അവിടെ അവര്‍ ഇരിക്കുക). ഒരുതരം പാനീയം നിറച്ച ചില കോപ്പക 
ളുംകൊണ്ട്‌ അവരുടെ മുമ്പില്‍ (ചിലര്‍) ചുറ്റിത്തിരിഞ്ഞുകൊണ്ടി 
രിക്കും. (അത്‌) വെളുത്തതും കുടിക്കാന്‍ രുചിയുള്ളതുമായിരിക്കും. 
അതില്‍ ഒട്ടും ദോഷമുണ്ടായിരിക്കയില്ല; അതുമൂലം അവരെ ലഹരി 
ബാധിക്കുകയുമില്ല. വിശാലങ്ങളായ കണ്ണുകളോടുകൂടിയവരും കണ്ണു 
കള്‍ നിയന്ത്രിച്ചു വെച്ചവരുമായ (പതിവ്രതകളായ) തരുണികളും 
അവരുടെയടുക്കല്‍ ഉണ്ടായിരിക്കും. ആ തരുണികള്‍ പാത്രങ്ങളില്‍ 
അടച്ചു സുക്ഷിച്ചിരിക്കുന്ന മുട്ടുകള്‍ പോലെയിരിക്കും.” 

സ്വര്‍ഗത്തിലെ സ്ത്രീകള്‍ സമവയസ്കരായിരിക്കുമെന്ന്‌ മറ്റൊരു 
ഭാഗത്ത്‌ നബി പറഞ്ഞിട്ടുണ്ട്‌.” (ഇരുപത്താഞ്ചാമത്തെ വയസ്സില്‍ നാല്‌ 
പതുകാരിയേയും അന്‍പതു കഴിഞ്ഞതിനു ശേഷം ആറു വയസ്സുകാരി 
യേയും കല്യാണം കഴിച്ച മുഹമ്മദിന്‌ ദാമ്പത്യജീവിതത്തില്‍ പ്രായ 
വ്യത്യാസം കൊണ്ടുണ്ടാകുന്ന ബുദ്ധിമുട്ടുകള്‍ നന്നായി അനുഭവപ്പെ 
ട്ടിരിക്കണം!) മേല്‍ക്കുമേല്‍ തട്ടുകളായി നിര്‍മ്മിച്ച വാസസ്ഥാനങ്ങ 
ളാണത്രെ സ്വര്‍ഗത്തില്‍ ലഭിക്കുന്നത്‌. സ്വര്‍ണത്തളികളും പാനപാത്ര 

ങ്ങളും അവിടെയുണ്ട്‌. പക്ഷേ, അവയുമായി വരുന്നത്‌ ചില സേവക 
ന്മാര്‍ (ദാസന്മാര്‍) ആണെന്നു കേള്‍ക്കുമ്പോള്‍? നിങ്ങള്‍ അദ്ഭുതപ്പെ 
ടേണ്ട. മുസ്ലീം സ്വര്‍ഗത്തില്‍ താഴ്‌ന്ന തരക്കാരായ ദാസന്മാര്‍ ഉണ്ട്‌. 
ഉയര്‍ച്ചതാഴ്ചകള്‍ സ്വര്‍ഗത്തിലും തുടരുന്നു! 

“വെള്ള നിറവും വിശാലാക്ഷികളുമായ ചില തരുണികളെ” സ്വര്‍ഗ 
വാസികള്‍ക്ക്‌ അല്ലാഹു ഇണചേര്‍ത്തു കൊടുക്കും.” സ്വര്‍ഗത്തിലെ 
സ്ഥിതി മറ്റൊരു ഭാഗത്തു വര്‍ണിക്കുന്നത്‌ ഇങ്ങനെയാണ്‌: 

“അതില്‍ വെള്ളമൊഴുകുന്ന ചില അരുവികളുണ്ട്‌. ആ വെള്ളം 
ദുഷിച്ചു പോയിട്ടില്ല. പാലൊഴുകുന്ന ചില അരുവികളുമുണ്ട്‌. അതിന്റെ 
രുചിക്കും മാറ്റം വന്നിട്ടില്ല. കുടിക്കുന്നവര്‍ക്ക്‌ രുചികരമായ മദ്യമൊഴു 
കുന്ന ചില അരുവികളുണ്ട്‌. ശുദ്ധീകരിച്ചെടുത്ത തേനൊഴുകുന്ന ചില 
അരുവികളുമുണ്ട്‌.” 1 

മുഹമ്മദുനബി മദ്യപാനത്തെ എതിര്‍ത്തിരുന്നെങ്കിലും അദ്ദേഹ 
ത്തിന്റെ സ്വര്‍ഗരാജ്യത്തില്‍ മദ്യം ഒഴുകുന്ന അരുവികളുണ്ട്‌. മദ്യപ 
ന്മാര്‍ വിഷമിക്കേണ്ട. ഭൂമിയിലുള്ള ചെറിയ കാലം മദ്യപിക്കാതിരു 
ന്നാല്‍ മതി, സ്വര്‍ഗത്തിലെത്തിയാല്‍ പണം മുടക്കാതെ അരുവിയില്‍ 
നിന്ന്‌ ഇഷ്ടംപോലെ മദ്യപിക്കാം. മാംസത്തിനു അവിടെ ദാരിദ്്യമു 
ണ്ടാവുകയില്ല.? ഇനിയാണ്‌ നബിയുടെ ഭാവന കാടു കയറുന്നത്‌: 

“അണിയണിയായി നിരത്തിവച്ചിരിക്കുന്ന കട്ടിലുകളില്‍ അവര്‍ 
ചാരി ഇരിക്കും. വെള്ള നിറവും വിശാലമായ കണ്ണുകളുമുള്ള (അഥവാ 
മികച്ച സൌന്ദര്യമുള്ള) തരുണികളെ അവര്‍ക്ക്‌ നാം ഇണചേര്‍ത്തു 
കൊടുക്കും.” 

ആശുപത്രികളില്‍ നിരത്തി കട്ടില്‍ ഇട്ടിരിക്കുന്നതുപോലെ കട്ടിലി 
ട്ടിട്ട്‌ തരുണികളുമായി രമിക്കുക. ഇതെഴുതുന്നകാലത്ത്‌ നബിയുടെ 
മനസ്സ്‌ ലൈംഗികകാര്യങ്ങളില്‍ എത്രമാത്രം വൈകൃതം ഉള്‍ക്കൊണ്ടി 
രുന്നു എന്ന്‌ ഈഹിക്കാന്‍ ഈ വചനം ധാരാളം മതി. പശ്ചാത്യരാ 
ജ്യങ്ങളില്‍ അടുത്ത കാലത്ത്‌ പ്രചാരത്തില്‍ വന്ന ബഹുഭോഗം എന്ന 
ലൈംഗികവൈകൃതത്തിന്റെ മറ്റൊരു രൂപമാണിത്‌. ചില പാശ്ചാത്യ 
വേശ്യാലയങ്ങളില്‍ ഇത്തരം ഏര്‍പ്പാടുകള്‍ നടക്കുന്നുണ്ടത്രെ! ഇങ്ങ 
നെ സ്വര്‍ഗത്തിലെ ബഹുഭോഗാവസരത്തില്‍, “ആനന്ദത്തിന്റെയും 
ആഹ്ലാദത്തിന്റേയും പാരമ്യം പ്രാപിക്കുമ്പോള്‍ പാനീയങ്ങള്‍ നിറച്ച 
കോപ്പകള്‍ ഞാന്‍ എന്ന ഭാവത്തില്‍ പരസ്പരം മുന്‍കടന്നു കരസ്ഥ 
മാക്കി കുടിക്കുവാന്‍ അവര്‍ അത്യുത്സാഹം കാണിക്കും... അവരുടെ 

ചില പരിചാരകന്മാര്‍ അവര്‍ക്കിടയില്‍ ചുറ്റിത്തിരിഞ്ഞുകൊണ്ടി 
രിക്കും.” 

പരിചാരകന്മാര്‍ കാണുന്നത്‌ സ്വര്‍ഗവാസികള്‍ മോശമായി കരുതു 
ന്നുണ്ടാവില്ല. സ്വര്‍ഗത്തിലെ കട്ടിലുകളില്‍ രത്നങ്ങള്‍ കൊത്തി പതി 
ച്ചിരിക്കുമത്രെ. പ്രായപൂര്‍ത്തിയാകാത്ത ബാലന്മാരുമായി രതിബന്ധ 
ത്തില്‍ ഏര്‍പ്പെടുന്നത്‌ ആധുനിക നിയമസംഹിതകള്‍ക്കു മുന്നില്‍ 
കുറ്റകരമാണെങ്കിലും മുസ്ലീം സ്വര്‍ഗത്തില്‍ ഇത്‌ അനുവദനീയമാ 
ണെന്നു തോന്നുന്നു. അവിടെ ശാശ്വതമായി നിവസിക്കുന്ന ചില 
ബാലന്മാര്‍ അവരുടെ മുമ്പില്‍ ചുറ്റിത്തിരിഞ്ഞുകൊണ്ടേയിരിക്കും.'* 
എന്നു പറയുന്നതിന്റെ അര്‍ത്ഥം മറ്റൊന്നുമല്ല. സ്വര്‍ഗത്തിലെ ബാല 
ന്മാര്‍ക്ക്‌ ഒരിക്കലും പ്രായമാവുകയില്ല. പ്രായപൂര്‍ത്തിയാകാത്ത കുട്ടി 
കളെക്കൊണ്ടു ജോലി ചെയ്യിച്ചു എന്ന കുറ്റവും അവിടെ ഉണ്ടാവു 
കയില്ല. കാരണം അല്ലാഹുവാണല്ലോ എല്ലാ നിയമങ്ങളുടേയും വിധാ 
താവ്‌! 

സ്വര്‍ഗത്തിലെ അന്തരീക്ഷത്തെപ്പറ്റി മറ്റൊരു ഭാഗത്ത്‌ പറയുന്നു; 

ചില തോട്ടങ്ങളും മുന്തിരിപ്പഴങ്ങളും, മുലകള്‍ രണ്ടും പൊങ്ങി 
നില്‍ക്കുന്നവരും സമവയസ്ക്കരുമായ യുവതികളും, പാനീയം നിറച്ചു 
വച്ചിരിക്കുന്ന ചില കോപ്പകളുമാണ്‌ അവര്‍ക്കു ലഭിക്കുക.”? 

മുലകള്‍ വീണുപോയ സ്ത്രീകളോടും പ്രായവ്യത്യാസമുള്ളവരോ 
ടും മുഹമ്മദിനുള്ള വെറുപ്പായിരിക്കണം സ്വര്‍ഗത്തില്‍ ഇത്തരക്കാരെ 
സ്വപ്നം കാണാന്‍ അദ്ദേഹത്തെ പ്രേരിപ്പിച്ചത്‌. 

ഇനിയും ഹദീസുകളില്‍ സ്വര്‍ഗത്തെപ്പറ്റി പറഞ്ഞിരിക്കുന്നത്‌ 
എന്താണെന്നു നോക്കാം: 

“തിരുമേനി (സ) അരുളി: പതിന്നാലാം രാവിലെ പൂര്‍ണചന്ദ്രന്റേ 
തായിരിക്കും ഒന്നാമതായി സ്വര്‍ഗത്തില്‍ പ്രവേശിക്കുന്നവരുടെ 
രൂപം. അവരവിടെ തുപ്പുകയോ മൂക്കു ചീറ്റുകയോ വിസര്‍ജ്ജനം 
നടത്തുകയോ ചെയ്യുകയില്ല. അവിടെ അവരുടെ പാത്രങ്ങള്‍ സ്വര്‍ണ 
മായിരിക്കും. അവരുടെ ചിപ്പുകള്‍ സ്വര്‍ണംകൊണ്ടും വെള്ളികൊണ്ടു 
മുള്ളവയും. അവര്‍ സുഗന്ധ്രദവ്യങ്ങള്‍ പുകയിക്കുന്ന കുറ്റികളില്‍ 
“ഈദ്‌” (ഒരു സുഗന്ധ്രദവ്യം) ആണ്‌ പുകയ്ക്കുക. കസ്തുരിയുടേതാ 
യിരിക്കും അവരുടെ വിയര്‍പ്പിന്റെ മണം. അവരില്‍ ഓരോരുത്തര്‍ക്കും 
ഈരണ്ടു ഭാര്യമാര്‍ വീതമുണ്ടായിരിക്കും. സനന്ദര്യാധികൃത്താല്‍ 

അവരുടെ കണങ്കാലുകളിലെ മാംസത്തിനുള്ളിലെ മജ്ജപോലും 
പുറത്തു കാണാം." 

മാംസവും മദ്യവും ഇതര പാനീയങ്ങളും ധാരാളമായി കഴിക്കു 
ന്നവര്‍ വിസര്‍ജ്ജനം ചെയ്യുകയില്ലത്രെ! പക്ഷേ, വിയര്‍ക്കുമെന്നു പറ 
യുന്നു. അതൊരുതരം വിസര്‍ജ്ജനമാണെന്ന കാര്യം അല്ലാഹുവിന്റെ 
പ്രവാചകന്‍ അറിയില്ലായിരിക്കാം!! 

സ്വര്‍ഗത്തിലെ മറ്റു വിശേഷങ്ങള്‍ കൂടി കേള്‍ക്കു; 

“സ്വര്‍ഗത്തില്‍ ഒരു വ്ൃക്ഷമുണ്ട്‌; ഒരു വാഹനയാത്രക്കാരന്‍ അതി 
ന്റെ തണലിലൂടെ നൂറു വര്‍ഷം സഞ്ചരിച്ചാലും അതു കടന്നുപോക 
യില്ല.” 

തിരുമേനി (സ) അരുളി: സ്വര്‍ഗവാസികള്‍ അവര്‍ക്കുമീതെയുള്ള 
മാളികമുകളിലെ നിവാസികളെ, ആകാശത്തിന്റെ കിഴക്കേ (അല്ലെ 
ങ്കില്‍ പടിഞ്ഞാറെ) ച്രകവാളത്തില്‍ ജ്വലിച്ചു പ്രകാശിച്ചുകൊണ്ടിരി 
ക്കുന്ന നക്ഷത്രംപോലെ കാണും. അവരുടെ പദവികള്‍ തമ്മിലുള്ള 
വ്യത്യാസമാണിത്‌. ഇങ്ങനെ അരുളിയപ്പോള്‍ അനുചരന്മാര്‍ തിരുമേ 
നി (സ) യോടു ചോദിച്ചു. “ദൈവദൂതരെ! അതു പ്രവാചകന്മാരുടെ 
പദവികളായിരിക്കും! അവിടെ മറ്റാര്‍ക്കും എത്തിച്ചേരാന്‍ സാധിക്കുക 
യില്ലല്ലോ.” തിരുമേനി (സ) അരുളി: എന്റെ ആത്മാവിനെ നിയന്ത്രിച്ചു 
കൊണ്ടിരിക്കുന്ന അല്ലാഹുവെക്കൊണ്ടു സത്യം, അല്ലാഹുവില്‍ വിശ്വ 
സിക്കുകയും പ്രവാചകന്മാരെ സത്യസന്ധമായി അംഗീകരിക്കുകയും 
ചെയ്ത എല്ലാ മനുഷ്യരും ആ പദവികളിലെത്തിച്ചേരും. 20 

ഇസ്ലാമിലെ സ്വര്‍ഗത്തിലും ഉയര്‍ച്ച താഴ്ചകള്‍! 

ഭാര്യമാര്‍ക്കു പുറമേ “ഹൂറുകള്‍' എന്നറിയപ്പെടുന്ന ഒരു വിഭാഗം 
സ്വര്‍ഗസ്ത്രീകളെയും വിശ്വാസികള്‍ക്ക്‌ സ്വര്‍ഗത്തില്‍ ലഭിക്കും. അവ 
രേപ്പറ്റി “പരലോകം ഖുര്‍ആനില്‍” എന്ന പുസ്തകത്തില്‍ ഇങ്ങനെ 
വിവരിക്കുന്നു: 

“ഭാര്യമാര്‍ക്കു പുറമേ ഹൂറുകളുമുണ്ടവിടെ. സുന്ദരികളും കോമളക 
ളുമായ ശുഭ്രവര്‍ണാംഗനകള്‍. കണ്ണിന്റെ കൃഷ്ണമണി കഠിനകറുപ്പ്‌. 
ബാക്കി ഭാഗം തൂവെള്ള, വടിവിലും മോടിയിലുമുള്ള ആ കണ്ണുകള്‍ 
വിശാലവുമായിരിക്കും. ഭ്രദമായി സൂക്ഷിക്കപ്പെട്ട മുത്തുകള്‍ പോലിരി 
ക്കുമവര്‍ അഥവ സുരക്ഷിതമായി വെക്കപ്പെട്ട മുട്ടകള്‍ പോലെ. ഇന്ദ്ര 
നീലവും, പവിഴവുംപോലെ മനുഷ്യനോ ജിന്നോ ഇതേവരെ അവരെ 
സ്പര്‍ശിച്ചിട്ടേയില്ല. അര്‍ത്ഥനിമീലിതാക്ഷികള്‍, നാണംകുണുങ്ങി 

കള്‍, നാണം കൊണ്ടു പാതിയേ തുറക്കൂ. ഭര്‍ത്താക്കന്മാരെ വിട്ടു 
മറ്റാരുടെ നേരെയും അവരുടെ ദൃഷ്ടികള്‍ തിരിയുകയില്ല. കൂടാര 
ങ്ങളില്‍ അടങ്ങിയൊതുങ്ങി കഴിയുന്നവര്‍. ഓരോ സ്വര്‍ഗവാസിക്കും 
വേണ്ടത്ര ഹുറുകള്‍ ഉണ്ടായിരിക്കും. സ്വര്‍ഗവാസികളല്ലാത്ത മാതാപി 
താക്കളുടെ, ശൈശവത്തില്‍ മൃതിയടഞ്ഞ പെണ്‍കുട്ടികളെയായിരി 
ക്കുമോ ഇങ്ങനെ ഹുറുകളായി രൂപാന്തരപ്പെടുത്തിയത്‌, അതല്ല അവര്‍ 
പ്രത്യേകം തന്നെ സൃഷ്ടിക്കപ്പെട്ടവരോ? ഉമ്മുസല്‍മ ഒരിക്കല്‍ നബി 
യോടു ചോദിച്ചു: ദുന്‍യാവില്‍ നിന്നുചെന്ന സ്ത്രീകള്‍ക്കാണോ കൂടു 
തല്‍ ശ്രേഷ്ഠത, അതോ ഹുറുകള്‍ക്കോ? തിരുമേനി പറഞ്ഞു: അവര്‍ 
അല്ലാഹുവിനു നമസ്കരിക്കയും നോമ്പനുഷ്ടിക്കയും മറ്റു ഇബായ 
ത്തുകളെടുക്കുകയും ചെയ്തതുകൊണ്ട്‌. അപ്പോള്‍ സ്വര്‍ഗനിവാസി 
കളുടെ സാക്ഷാല്‍ ഭാര്യമാര്‍ ദുന്‍യാവിലെ സദ്വൃത്തകളായ സ്ത്രീ 
കളായിരിക്കും. ഇവര്‍ തങ്ങളുടെ വിശ്വാസങ്ങളും സല്‍ക്കര്‍മ്മങ്ങളും 
വഴി സ്വര്‍ഗത്തില്‍ പ്രവേശിച്ചവരാണ്‌. അക്കാരണത്താല്‍ സ്വര്‍ഗ 
ത്തില്‍ എല്ലാവിധ അനുഗ്രഹങ്ങള്‍ക്കും അവര്‍ സ്വയംതന്നെ അര്‍ഹ 
രുമാണ്‌. ഇവരുടെ മുന്‍ ഭര്‍ത്താക്കള്‍ സ്വര്‍ഗവാസികളാണെങ്കില്‍ 
സ്വയം ഇഷ്ട പ്രകാരം അവരെത്തന്നെ ഭര്‍ത്താക്കളായി സ്വീകരിക്കും. 
അല്ലെങ്കില്‍ അവരിഷ്ടപ്പെടുന്ന മറ്റു ഭര്‍ത്താക്കളെ അല്ലാഹു അവര്‍ 
ക്കു നല്‍കുന്നു. സ്വര്‍ഗവാസികളുടെ സ്ഥിരം പാര്‍പ്പിടങ്ങളായ മാളിക 
കളില്‍ ഇവരായിരിക്കും അധിവസിക്കുന്നത്‌. സാക്ഷാല്‍ ഭാര്യമാരും 
ഇവര്‍ തന്നെ. ഹൂറുകളോ? സ്വര്‍ഗത്തിലെ പഴങ്ങള്‍, പാനീയങ്ങള്‍ 
തുടങ്ങി മറ്റു വിഭവങ്ങളേപ്പോലെ കൂടുതല്‍ ആനന്ദത്തിനുവേണ്ടി 
അവിടെ നല്‍കപ്പെടുന്ന വിഭവങ്ങളാണ്‌. മിക്കവാറും ഉല്ലാസകേന്ദ്ര 
ങ്ങളില്‍ സ്ഥാപിക്കപ്പെടുന്ന കൂടാരങ്ങളിലായിരിക്കും അവര്‍ അധിവ 
സിക്കുന്നത്‌. തിരുമേനി പറഞ്ഞു: സ്വര്‍ഗത്തിലെ ഒറ്റ സ്ത്രീയെ 
ങ്ങാനും ഭൂമിയിലേയ്ക്കെത്തിനോക്കുകയാണെങ്കില്‍ അതു സ്വര്‍ഗ 
ത്തിനും ഭൂമിയിക്കുമിടയ്ക്കുള്ള എല്ലായിടവും പരിമളനിര്‍ഭരവും 
പ്രകാശപൂരിതവുമാക്കിത്തിര്‍ക്കുന്നതുമാണ്‌. 

വീട്ടില്‍ ഭാര്യമാര്‍, ഉല്ലാസകേന്ദ്രങ്ങള്‍ ഹൂറികള്‍ അതും വേണ്ടത്ര! 
കാമാസക്തന്മാര്‍ക്ക്‌ ഇതിനേക്കാള്‍ പറ്റിയ ഒരു സ്ഥലം എവിടെയുണ്ട്‌? 

11 
സ്ത്രീകള്‍ തരംതാഴ്ത്തചെട്ടു 


ലോക ജനസംഖ്യയില്‍ പകുതി സ്ത്രീകളാണ്‌. അമ്മ, ഭാര്യ, ഗൃഹ 

റാഥ, തൊഴിലാളി, കര്‍ഷക, ബിസിനസുകാരി, അദ്ധ്യാപിക, നഴ്‌സ്‌, 
ഡോക്ടര്‍, ശാസ്ത്രജ്ഞ, രാഷ്ട്രതന്ത്ത്ത അങ്ങനെ ജീവിതത്തി 
ന്റെ എല്ലാ തുറകളിലും അവര്‍ പണിയെടുക്കുകയും വ്യക്തിമുദ്ര സ്ഥാ 
പിക്കുകയും ചെയ്തുകഴിഞ്ഞിരിക്കുന്നു. എങ്കിലും പുരുഷനോടൊ 
പ്പം എല്ലാ രംഗത്തും അവര്‍ ഇന്നും എത്തിയിട്ടില്ല. സമൂഹത്തിന്റെ 
എല്ലാ തലങ്ങളിലും തുല്യത നേടുന്നതിനുവേണ്ടി ലോകമെമ്പാടു 
മുള്ള സ്ത്രീകള്‍ ഉണര്‍ന്നുവരികയാണ്‌. അവരുടെ ആ ഉണര്‍വ്വിനെതി 
രായി സമരം ചെയ്യുന്ന ശക്തികളില്‍ പ്രധാനപ്പെട്ടത്‌ ഇസ്ലാംമതമാണ്‌. 
ഖുര്‍ ആനും ഹദീസുകളും ഉയര്‍ത്തിപ്പിടിച്ചുകൊണ്ട്‌ യാഥാസ്ഥിതിക 
മുസ്ലീം സ്രതീകള്‍ക്കെതിരായി സമരകാഹളമുതുന്നു. ഇത്തരം ഒരു 
ഘട്ടത്തില്‍ ഖുര്‍ആനു മുമ്പും പിമ്പുമുള്ള സ്ത്രീകളുടെ നിലയേയും 
ഖുര്‍ആന്റെ അനുശാസനങ്ങളെയും പറ്റി വിശദമായി പഠിക്കേണ്ട 
താണ്‌. 

മുഹമ്മദിന്റെ ജനനത്തിനുമുമ്പ്‌ അറേബ്യയിലെ സ്ത്രീകളുടെ 
സാമൂഹ്യനില വളരെയൊന്നും ഉയര്‍ന്നതായിരുന്നില്ല. പക്ഷേ, ഇസ്ലാം 
മതം കീഴടക്കിയ ബാബിലോണ്‍, അസ്സിറിയ (ഇന്നത്തെ ഇറാക്ക്‌), 
പേര്‍ഷ്യ (ഇറാന്‍), ഈജിപ്ത്‌, ടുണീഷ്യ, ടര്‍ക്കി എന്നീ രാജ്യങ്ങളിലെ 
സ്ഥിതി അതായിരുന്നില്ല. പുരാതന ഈജിപ്തിലും സ്പാര്‍ട്ടായിലും 
സ്ത്രീകള്‍ക്ക്‌ സമൂഹത്തില്‍ ഉയര്‍ന്ന സ്ഥാനമുണ്ടായിരുന്നു. റോമിലും 
ഗ്രീസിലും നിയമപരമായിത്തന്നെ സ്ത്രീകളുടെ അവകാശങ്ങള്‍ 
സംരക്ഷിക്കപ്പെട്ടിരുന്നു. ബാബിലോണ്‍, അസ്സിറിയ, പേര്‍ഷ്യ, സിറിയ 
എന്നി രാജ്യങ്ങളിലും സ്ത്രീകള്‍ക്ക്‌ സമൂഹത്തില്‍ മോശമല്ലാത്ത 
നിലയാണുണ്ടായിരുന്നത്‌. ഇത്തരം ഒരു പരിതസ്ഥിതിയിലാണ്‌ ഒരു 

അശനിപാതംപോലെ ഇസ്ലാംമതവുമായി അറേബ്യന്‍ പടയാളികള്‍ 
അവിടങ്ങളില്‍ കടന്നുവരുന്നത്‌. അതുവരെ അവിടെ നിലനിന്നിരുന്ന 
നാഗരികതകള്‍ തകര്‍ക്കപ്പെട്ടു. മുഹമ്മദു നബി പറയുന്നതിങ്ങനെ 
യാണ്‌: 

“എത്ര പട്ടണങ്ങളെയാണ്‌ നാം നശിപ്പിച്ചുകളഞ്ഞത്‌? ആ പട്ടണ 
ങ്ങള്‍ അവയുടെ (എടുപ്പുകളുടെ) മേല്‍ത്തട്ടുകളോടുകൂടി അതാ 
വീണു നശിച്ചുകിടക്കുന്നു. എത്ര കിണറുകളും എത്ര ഉയര്‍ന്ന ബംഗ്ലാ 
വുകളുമാണ്‌ ശുന്യമായി കാടുകെട്ടിക്കിടക്കുന്നത്‌?! 

നബിയുടെ കാലത്ത്‌ അറേബ്യയില്‍ നടന്ന സ്ഥിതിയെപ്പറ്റിയാ 
ണിത്‌. അദ്ദേഹത്തിന്റെ ചരമത്തിനു ശേഷവും പുരാതന നഗരികതക 
ളുടെമേല്‍ മുസ്ലീം പടയാളികള്‍ കയ്യേറ്റം നടത്തി. ബാബിലോണും 
പേര്‍ഷ്യയും ഈജിപ്തും ടുണിസും തകര്‍ന്നുവീണു. വാളിന്റെ വായ്‌ 
ത്തലയ്ക്കു മുമ്പില്‍ നിന്നുകൊണ്ട്‌ ജീവന്‍ രക്ഷിക്കാന്‍ വേണ്ടി വിജ 
യികളുടെ മതം അവര്‍ സ്വീകരിച്ചു. ബഹുദൈവങ്ങളുടെ സ്ഥാനത്ത്‌ 
അതിക്രൂരനായ അല്ലാഹു എന്നൊരു ദൈവം ഉയര്‍ന്നുവന്നു. ആ 
ദൈവത്തെ സൃഷ്ടിച്ച അറബികളും അവരുടെ നേതാവായ മുഹ 
മ്മദും അറേബ്യന്‍ ഗോത്രവര്‍ഗ സങ്കല്പങ്ങളും വിശ്വാസങ്ങളും കൊ 
ണ്ട്‌ ആ ദൈവത്തിനു നിറം കൊടുത്തു. ദൈവത്തിന്റെ കല്പനയെന്ന 
പേരില്‍ മുഹമ്മദ്‌ രചിച്ച ഖുര്‍ആനും ശിഷ്യന്മാര്‍ മുഹമ്മദിന്റെ പേരില്‍ 
നിര്‍മ്മിച്ച സുന്നത്തും (ഹദീസുകള്‍) മറ്റു പല കാര്യങ്ങളിലുമെന്നതി 
നെക്കാള്‍ സ്ത്രീകളോട്‌ കൂടുതല്‍ ക്രുരമായി പെരുമാറാന്‍ നിര്‍ദ്ദേശി 
ക്കുന്നു. ഭൂമിയില്‍ മാത്രമല്ല, സ്വര്‍ഗത്തില്‍ പോലും സ്ത്രീകള്‍ രണ്ടാം 
തരക്കാരാണ്‌. ഒരു പുരുഷന്‍ ഒന്നിലധികം ഭാര്യമാരും പോരാത്ത 
തിനു ആവശ്യത്തിന്‌ ഹൂറികളും അവിടെ ലഭിക്കുമെന്ന്‌ കഴിഞ്ഞ 
അധ്യായത്തില്‍ നമ്മള്‍ കണ്ടു. അണിയണിയായി ഇട്ടിരിക്കുന്ന 
കട്ടിലുകളില്‍ ഇരിക്കുന്ന പുരുഷന്മാര്‍ക്ക്‌ സമവയസ്കരായ തരുണിക 
ളെ നല്‍കുമെന്ന്‌ പറഞ്ഞിട്ടുണ്ട്‌. പക്ഷേ, സ്ത്രീകള്‍ക്ക്‌ സമവയസ്ക്ക 
രായ തരുണന്മാരെ കൊടുക്കുമെന്നോ ഒരു സ്ത്രീക്ക്‌ ഒന്നില്‍ കൂടുതല്‍ 
ഭര്‍ത്താവാകാമെന്നോ ഹുറികളെപ്പോലെ ഏതെങ്കിലും സ്വര്‍ഗീയ 
പുരുഷന്മാര്‍ക്കും മലക്കുകള്‍ക്കുമൊപ്പം അവര്‍ക്ക്‌ ലൈംഗിക ബന്ധം 
പുലര്‍ത്താമെന്നോ പറഞ്ഞിരുന്നെങ്കില്‍ അതു മനസിലാക്കാമായി 
രുന്നു. അവിടെയും സ്ത്രീ പതിവ്രതയായിരുന്നുകൊള്ളണമെന്നാണ്‌ 
നിയമം. 

ഇസ്ലാം മതസ്ഥാപകനായ മുഹമ്മദിന്‌ സ്ത്രീകളോടുള്ള സമീപ 
നംതന്നെ ഒരു പ്രത്യേക തരത്തിലുള്ളതായിരുന്നു. അവര്‍ നരകത്തി 
നു യോഗ്യരാണെന്ന്‌ അദ്ദേഹം കൂടെക്കൂടെ പറയുമായിരുന്നു. ഹദീ 
സുകളില്‍ നിന്ന്‌ ചില ഭാഗങ്ങള്‍ ഉദ്ധരിക്കാം.: 

“തിരുമേനി (സ) അരുളി: ഞാന്‍ സ്വര്‍ഗകവാടത്തില്‍ നിന്നു 
നോക്കിക്കൊണ്ടിരിക്കുകയായിരുന്നു. അങ്ങനെ ഞാന്‍ നോക്കിക്കൊ 
ണ്ടിരുന്നപ്പോള്‍ അതില്‍ പ്രവേശിച്ചവരില്‍ ഭൂരിപക്ഷവും അഗതികളാ 
യിരുന്നു.... ഞാന്‍ നരക കവാടത്തില്‍ ചെന്നുനിന്നു നോക്കുമ്പോള്‍ 
അതാ അതില്‍ പ്രവേശിക്കുന്നവരില്‍ ഭൂരിപക്ഷവും സ്ത്രീകളാണ്‌.” 

മറ്റൊരു ഘട്ടത്തില്‍ നബി പറയുന്നു; “ഞാന്‍ നരകത്തേയും കണ്ടു. 
ഇന്നു ഞാന്‍ കണ്ടതുപോലെയുള്ള ഭയാനകമായ ഒരു കാഴ്ച ഇതിനു 
മുമ്പ്‌ ഞാന്‍ കണ്ടിട്ടേയില്ല. നരകവാസികളില്‍ ഭൂരിഭാഗവും ഞാന്‍ 
കണ്ടപ്പോള്‍ സ്ത്രീകളായിരുന്നു.” അപ്പോള്‍, ദൈവദൂതരെ, എന്താണ 
തിനു കാരണമെന്ന്‌ അനുചരന്മാര്‍ ചോദിച്ചു. തിരുമേനി അരുളി: 
“അതിന്നു കാരണം ആ സ്ത്രീകളുടെ നിഷേധ സ്വഭാവംതന്നെ.” 
അനുചരന്മാര്‍ ചോദിച്ചു: “സ്ത്രീകള്‍ അല്ലാഹുവിനെ നിഷേധിക്കു 
ന്നുണ്ടോ?” തിരുമേനി അരുളി: “ഭര്‍ത്താക്കന്മാരോടും അവര്‍ ചെയ്തു 
കൊടുക്കുന്ന ഓദാര്യങ്ങളോടും സ്ത്രീകള്‍ നന്ദികേടു കാണിക്കും. 
അതാണവരുടെ നിഷേധ സ്വഭാവം. ജീവിതകാലം മുഴുവന്‍ നീ ഒരു 
സ്ത്രീയോട്‌ രദാര്യം കാണിച്ചു, എന്നിട്ട്‌ ഒരിക്കല്‍ അവളിഷ്‌ടപ്പെ 
ടാത്തത്‌ വല്ലതും നിന്നില്‍ നിന്നു സംഭവിച്ചുകണ്ടാല്‍ “നിങ്ങളില്‍ 
നിന്ന്‌ ഇക്കാലമത്രയും ഒരു നന്മയും എനിക്കു ലഭിച്ചിട്ടേയില്ല്‌” എന്ന 
വള്‍ പറഞ്ഞുകളയും.” 

വേറൊരവസരത്തിലുണ്ടായ സംഭവം ബുഖാരി രേഖപ്പെടുത്തുന്നു: 

“ഒരിക്കല്‍ തിരുമേനി(സ) വലിയ പെരുന്നാള്‍ ദിവസം അല്ലെങ്കില്‍ 
ചെറിയ പെരുന്നാള്‍ ദിവസം പെരുന്നാള്‍ നമസ്കാര മൈതാനത്തുള്ള 
ഞങ്ങളുടെ അടുക്കലേക്കു വന്നു. എന്നിട്‌ (നമസ്കാരാനന്തരം) തിരു 
മേനി സ്ത്രീകളുടെ അടുക്കലേയ്ക്കു ചെന്നു. അവിടെവെച്ച്‌ തിരുമേനി 
അരുളി. “സ്ര്തീ സമൂഹമേ! നിങ്ങള്‍ ധര്‍മ്മം ചെയ്യുക. നരകവാസിക 
ളില്‍ അധികമാളുകളെയും സ്ത്രീകളായിട്ടാണ്‌ ഞാന്‍ കണ്ടിരിക്കു 
ന്നത്‌.” തിരുമേനീ! എന്താണിങ്ങനെ സംഭവിക്കാന്‍ കാരണമെന്നു 
സ്ത്രീകള്‍ ചോദിച്ചു. തിരുമേനി അരുളി: “അവര്‍ മറ്റുള്ളവരെ കുടുതല്‍ 
ശപിച്ചുകൊണ്ടും ശകാരിച്ചുകൊണ്ടും ഇരിക്കും. മാത്രമല്ല, ഭര്‍ത്താക്ക 

ന്മാരോട്‌ നന്ദികേടു കാണിക്കുകയും ചെയ്യും. ദൃഡഃചിത്തരായ പുരുഷ 
ന്മാരുടെ ഹൃദയങ്ങളെ ഇളക്കുവാന്‍ ബുദ്ധിയും ദീനും കുറഞ്ഞ നിങ്ങ 
ളേക്കാള്‍ കഴിവുള്ളവരെ ഞാന്‍ കണ്ടിട്ടില്ല. സ്ത്രീകള്‍ ചോദിച്ചു. 
“തിരുമേനീ! ബുദ്ധിയിലും ദീനിലും ഞങ്ങള്‍ക്കെന്താണ്‌ കുറവ്‌? തിരു 
മേനി അരുളി: “സ്ത്രീകളുടെ സാക്ഷ്യത്തിന്‌ അരപ്പുരുഷന്റെ സ്ഥാന 
മല്ലേ കല്പിക്കുന്നുള്ളു?-” അവര്‍ പറഞ്ഞു: “അതെ.” തിരുമേനി അരു 
ളി. “അവരുടെ ബുദ്ധിയുടെ കുറവിന്റെ ലക്ഷണങ്ങളില്‍ പെട്ടതാണത്‌. 
(തുടര്‍ന്നുകൊണ്ടു തിരുമേനി ചോദിച്ചു) ആര്‍ത്തവമുണ്ടായാല്‍ 
സ്ത്രീ നമസ്കാരവും നോമ്പും ഉപേക്ഷിക്കുന്നില്ലേ?” അവര്‍ പറഞ്ഞു. 
“അതെ.” തിരുമേനി അരുളി. “ദീന്‍ കുറവായതിന്റെ ലക്ഷണങ്ങളിലൊ 
ന്നാണത്‌.”* 

സ്ത്രീകള്‍ പുരുഷന്മാരേക്കാള്‍ താണവരാണെന്നാണല്ലോ ഈ 
ഹദീസില്‍ നിന്ന്‌ വ്യക്തമാകുന്നത്‌. വിവാഹം, കുടുംബജീവിതം തുട 
ങ്ങിയ കാര്യങ്ങളിലും സ്ത്രീയ്ക്ക്‌ രണ്ടാം സ്ഥാനം മാത്രമേ ഖുര്‍ 
ആന്‍ നല്‍കുന്നുള്ളു. ചില ഖുര്‍ആന്‍ വചനങ്ങള്‍ നോക്കുക: 

“നിങ്ങള്‍ക്കു നന്നായിത്തോന്നുന്ന സ്ത്രീകളെ (ആവശ്യമനു 
സരിച്ച്‌) രണ്ടുവീതമോ മൂന്നു വീതമോ നാലു വീതമോ വിവാഹം 
ചെയ്യുക. 

(വൈവാഹിക ജീവിതത്തില്‍ പുരുഷനും സ്ത്രീയും എല്ലാ നില 
യ്ക്കും സമന്മാരല്ല.) പുരുഷന്മാര്‍ക്കാണ്‌ സ്ത്രീകളേക്കാള്‍ ഉന്നതമായ 
സ്ഥാനമുള്ളത്‌. 

“നിങ്ങളുടെ ഭാര്യമാര്‍ നിങ്ങളുടെ കൃഷിസ്ഥലമാകുന്നു. അതു 
കൊണ്ട്‌ നിങ്ങള്‍ ഇഛിക്കുന്നവിധം നിങ്ങളുടെ കൃഷിസ്ഥലത്തു ചെ 
ല്ലുക. (ചെല്ലുമ്പോള്‍) നിങ്ങളുടെ ഭാവിക്കുവേണ്ട ഒരുക്കങ്ങള്‍ മുന്‍ 
കൂട്ടി ചെയ്തുവെയ്ക്കുക.”” 

ഭാര്യയ്ക്ക്‌ മനുഷ്യത്വംപോലും അല്ലാഹു നല്‍കുന്നില്ല. ജീവനില്ലാ 
ത്ത കൃഷിസ്ഥലത്തോടാണ്‌ അവരെ ഉപമിക്കുന്നത്‌! ഇനി മറ്റൊരു 
ഭാഗത്തു പറയുന്നു: 

“(വൈവാഹിക ജീവിതത്തില്‍) പുരുഷന്മാര്‍ക്കു സ്ത്രീകളുടെ 
മേല്‍ നിയന്ത്രണാധികാരമുണ്ട്‌. (അങ്ങനെ നിശ്ചയിച്ചതു) അവരില്‍ 
ചിലര്‍ക്ക്‌ ചിലരേക്കാള്‍ (അതായതു പുരുഷന്മാര്‍ക്കു സ്ത്രീകളേ 
ക്കാള്‍) ചില വൈശിഷ്ട്യങ്ങൾ അല്ലാഹു നല്‍കിയതുകൊണ്ടാണ്‌. 
(അതിന്നു പുറമേ സ്ത്രീകള്‍ക്കു വേണ്ടി) പുരുഷന്മാര്‍ തങ്ങളുടെ 

ധനത്തില്‍ നിന്നു ചെലവു ചെയ്യുന്നതുകൊണ്ടുമാണ്‌. അപ്പോള്‍ അനു 
സരണാ ശീലമുള്ളവരും (ഭര്‍ത്താവിന്റെ) അസാന്നിധ്യത്തില്‍ അല്ലാ 
ഹു സംരക്ഷിക്കുവാന്‍ കലപിച്ചിട്ടുള്ളതനുസരിച്ചു ഭര്‍ത്താവിന്റെ 
താല്പര്യങ്ങള്‍ മുഴുവന്‍ സംരക്ഷിക്കുന്നവരുമാണ്‌ ഉത്തമസ്ത്രീകള്‍. 
എന്നാല്‍ അനുസരണക്കേടു കാണിക്കുമെന്നു നിങ്ങള്‍ ഭയപ്പെടുന്ന 
സ്ത്രീകള്‍ക്ക്‌ ഉപദേശം നല്‍കുക (അതു ഫലിച്ചില്ലെങ്കില്‍) ശയന 
സ്ഥലങ്ങളില്‍ അവരില്‍നിന്ന്‌ അകന്നിരിക്കുക. (അതുകൊണ്ടും 
കാര്യം ശരിപ്പെടുന്നില്ലെങ്കില്‍) അവരെ (ഉയര്‍ത്തേണ്ടതിന്നു) അടി 
ക്കുക. എന്നിട്ടവര്‍ നിങ്ങള്‍ക്ക്‌ കീഴ്പെട്ടു കഴിഞ്ഞാല്‍ അവരുടെ 
പേരില്‍ (കൂടുതല്‍ നടപടിയെടുക്കുവാന്‍) മാര്‍ഗമന്വേഷിക്കരുത്‌.”* 

അങ്ങനെ പുരുഷന്റെ പൂര്‍ണമായ നിയന്ത്രണത്തിനു വിധേയയാ 
യി ജീവിക്കുന്ന സ്ത്രീക്ക്‌ മറ്റു കാര്യങ്ങളില്‍ പോലും തുല്യത ഉണ്ടാ 
യിരുന്നില്ല. ഏതെങ്കിലും കാര്യത്തില്‍ സാക്ഷി നില്‍ക്കേണ്ടിവരു 
മ്പോള്‍ ഒരു പുരുഷനു പകരം രണ്ടു സ്ത്രീകളെ സാക്ഷി നിറുത്തണ 
മത്രെ.” “ഒരു പുരുഷന്റെ സ്ഥാനത്തു രണ്ടു സ്ത്രീകള്‍ സാക്ഷി വേണ 
മെന്നു വെച്ചത്‌ അവരില്‍ ഒരാള്‍ പിഴച്ചു പോകുമ്പോള്‍ മറ്റവള്‍ ഓര്‍മ്മ 
പ്പെടുത്തുവാനാണ്‌” എന്നുംകൂടി ഖുര്‍ആന്‍ പറയുന്നു. സ്ത്രീയാണെ 
ങ്കില്‍ പിഴച്ചുപോകാന്‍ സാദ്ധ്യതയുണ്ടെന്നും പുരുഷന്‍ അതില്ലെന്നും! 
ഖുര്‍ ആനിലെ ഈ സിദ്ധാന്തങ്ങളെ ന്യായീകരിച്ചുകൊണ്ട്‌ ഇമാം 
റാസി എഴുതുന്നു: 

“വിവിധ വശങ്ങളിലൂടെ പുരുഷന്മാര്‍ക്ക്‌ സ്ത്രീകളേക്കാള്‍ സ്ഥാന 
മുള്ളതായി കാണാം. സഹജമായി അവരിലുണ്ടാകുന്ന ഗുണങ്ങളാ 
ലും ഇസ്ലാം വിവേചനപ്പെടുത്തിയ വിധികളാലും ഈ മഹത്വമുണ്ടായി 
ത്തീരുന്നു. സഹജഗുണങ്ങളെ വിജ്ഞാനം, ശക്തി എന്നീ രണ്ടു ഭാഗ 
മായിത്തിരിക്കാം. പുരുഷനു ബുദ്ധിയും വിവേകവും അധികമുണ്ടെ 
ന്നതിലും പ്രയാസകരമായ പ്രവര്‍ത്തനങ്ങള്‍ക്ക്‌ പരിപൂര്‍ണശേഷി 
യുണ്ടെന്നതിലും സംശയമില്ല. പ്രസ്തുത രണ്ടു കാര്യങ്ങള്‍കൊണ്ടു 
തന്നെ ബുദ്ധിശക്തി, നിശ്ചയ ദാര്‍ഡട്ൃത, ശക്തി, എഴുത്ത്‌ എന്നീ 
വിഷയങ്ങളില്‍ കൂടുതലായും കുതിരസവാരി, ശര്രപയോഗം എന്നിവ 
യിലും പുരുഷന്‍ സ്ത്രീയുടെ മുന്‍പന്തിയിലാണ്‌. പ്രവാചകന്മാരും 
പണ്ഡിതന്മാരും അവരില്‍ നിന്നാണുണ്ടായത്‌. ചെറുതും വലുതുമായ 
ഭരണാധികാരം, ഇമാമത്ത്‌, യുദ്ധം, ബാങ്ക്‌, ഖുഥുബു, ഇ അ്തികാഫ്‌ 
എന്നിവയെല്ലാം അവരില്‍ നിഷിപ്തമാണ്‌. പണ്ഡിതന്മാരുടെ ഏകാ 

ഭിപ്രായം അനുസരിച്ച്‌ കൊലസംബന്ധമായും മറ്റുമുള്ള ക്രിമിനല്‍ 
കേസുകളില്‍ അവരെ മാത്രമേ സാക്ഷി നിറുത്താന്‍ പറ്റുകയുള്ളൂ. 
ഇമാംശാഫി(റ)വിന്റെ അഭിപ്രായ്രപകാരം വിവാഹസാക്ഷിക്കും 
പുരുഷന്‍ തന്നെയാവണം. അനന്തരാവകാശത്തില്‍ വര്‍ദ്ധനവും അവ 
ശേഷിച്ച ഭാഗത്തിന്റെ പൂര്‍ണ അവകാശവും അവനുതന്നെ. മനഃപൂര്‍ 
വ്വമല്ലാതെയുള്ള വധത്തില്‍ ഘാതകന്റെ ഭാഗത്തുനിന്നു നല്‍കുന്ന 
“തെണ്ട' ത്തിനും സത്യത്തിനും അവനാണ്‌ അര്‍ഹനായിത്തീരുന്നത്‌. 
വിവാഹത്തില്‍ രക്ഷാകര്‍തൃത്വം വഹിക്കുക, വിവാഹമോചനം നട 
ത്തുക, ഭാര്യയെ വീണ്ടും മടക്കി എടുക്കുക, ഒന്നിലധികം ഇണകളെ 
സ്വീകരിക്കുക ഇതെല്ലാം അവന്റെ പ്രത്യേകതയാണ്‌. അവരിലേയ്ക്കു 
മാത്രമേ സന്താനങ്ങളെ ചേര്‍ക്കപ്പെടുകയുള്ളു. ഇതെല്ലാം പുരുഷ 
ന്മാര്‍ക്കു സ്ത്രീകളേക്കാള്‍ മഹത്വമുണ്ടെന്ന്‌ അറിയിക്കുന്നു. (രണ്ടാം 
കാരണം) “അവര്‍ അവരുടെ സമ്പത്തില്‍ നിന്ന്‌ (ഭാര്യമാര്‍ക്കുവേണ്ടി) 
ചിലവഴിച്ചതുകൊള്ളും” എന്ന്‌ അല്ലാഹു പറഞ്ഞതാണ്‌. അതായത്‌ 
പുരുഷന്മാര്‍ സ്ത്രീകള്‍ക്കു മഹ്റും ചിലവും കൊടുക്കുന്നതുകൊണ്ട്‌ 
സ്ത്രീയേക്കാള്‍ പുരുഷന്‍ ഉത്തമനാണെന്നര്‍ത്ഥം.” 

ഇമാം റാസിയുടെ ഈ ന്യായങ്ങളില്‍ തൊണ്ണൂറു ശതമാനവും 
ഖുര്‍ആനെ അടിസ്ഥാനപ്പെടുത്തിയിട്ടുള്ളതാണ്‌. മേല്‍ ഉദ്ധരിച്ച ഖ 
ണ്ഡികയുടെ ആദ്യഭാഗത്ത്‌ ബുദ്ധിശക്തി, നിശ്ചയദാര്‍ഡ്യത, ശക്തി, 
എഴുത്ത്‌, കുതിരസവാരി, ശര്രയോഗം എന്നിവയില്‍ പുരുഷന്‍ 
സ്ത്രീയേക്കാള്‍ കഴിവുണ്ടെന്നു പറയുന്നു. ഖുര്‍ആനെ ന്യായീകരി 
ക്കുവാന്‍ ഇമാംറാസി പറയുന്ന ഈ യുക്തികള്‍ക്കൊന്നും വിലയില്ല. 
ഈ എല്ലാക്കാര്യങ്ങളിലും സ്ത്രീയും പുരുഷനും തമ്മില്‍ വൃത്യാസ 
മൊന്നുമില്ല. ശാരീരികശക്തി, വലിപ്പം എന്നീ കാര്യങ്ങളില്‍ സ്ത്രീ 
കള്‍ പുരുഷന്മാരേക്കാള്‍ പുറകിലാകാന്‍ കാരണം ഭക്ഷണം, വ്യായാ 
മം എന്നിവ സ്ത്രീകള്‍ക്കു വേണ്ടത്ര ലഭിക്കാത്തതുകൊണ്ടാണ്‌. ഏതു 
തൊഴിലും പുരുഷനേപ്പോലെ ചെയ്യാന്‍ കഴിയുമെന്ന്‌ സ്ത്രീകള്‍ തെ 
ളിയിച്ചു കഴിഞ്ഞു. ഭരണരംഗത്തു സ്ത്രീകള്‍ക്ക്‌ പുരുഷന്മാരെപ്പോലെ 
തന്നെ കഴിവുണ്ടെന്ന്‌ ഇന്ദിരാഗാന്ധിയും മാര്‍ഗരറ്റ്‌ താച്ചറും തുടങ്ങി 
എത്രയോ മഹതികള്‍ സ്വജീവിതംകൊണ്ട്‌ വ്യക്തമാക്കി. ചരിത്ര 
ത്തില്‍ ഇതിന്‌ വേറെയും ധാരാളം തെളിവുകളുണ്ട്‌. ഈ പശ്ചാത്തല 
ത്തില്‍ വേണം മുഹമ്മദിന്റെ താഴെ കൊടുക്കുന്ന വാചകം വിലയിരു 
ത്തേണ്ടത്‌. 

തങ്ങളുടെ ഭരണനേതൃത്വം ഒരു സ്ത്രീയിലര്‍പ്പിച്ച ജനത വിജ 
യം പ്രാപിക്കുകയില്ല. "7 

മുഹമ്മദിന്‌ എങ്ങനെയാണ്‌ ഇത്രയേറെ സ്ത്രീ വിരോധം ഉണ്ടാ 
യത്‌? അദ്ദേഹത്തിന്റെ ജീവചരിത്രത്തിന്റെ പശ്ചാത്തലത്തില്‍ മാത്രമേ 
അതു മനസ്സിലാക്കാന്‍ കഴിയുകയുള്ളൂ. അറേബ്യന്‍ ഗോത്രവര്‍ഗക്കാ 
രുടെയിടയില്‍ സ്ത്രീകള്‍ തരംതാഴ്ത്തപ്പെട്ട ഒരു വിഭാഗമായിരുന്നു. 
അത്‌ ചെറുപ്പത്തില്‍ മുഹമ്മദിന്റെ മനസ്സില്‍ പതിഞ്ഞു. പക്ഷേ, പട്ടണ 
ങ്ങളിലെ സ്ത്രീകളുടെ സ്ഥിതി അത്രതന്നെ പിന്നോക്കമായിരുന്നില്ല. 
അദ്ദേഹത്തിന്റെ ആദ്യഭാര്യയായ ഖദീജ തന്നെ വമ്പിച്ച സ്വത്തിന്റെ 
അവകാശിയും വ്യാപാര്രപമുഖയുമായിരുന്നല്ലോ. ദക്ഷിണ അറേബ്യ 
യുടെ ചരിത്രത്തില്‍ പച്ചപിടിച്ചുനില്‍ക്കുന്ന ശേബാരാജ്ഞിയുടെ 
കഥയും നാഗരിക വനിതകള്‍ക്ക്‌ ഗോത്രവനിതകളെക്കാള്‍ ഉയര്‍ന്ന 
സ്ഥാനമുണ്ടായിരുന്നു എന്ന്‌ തെളിയിക്കുന്നു. പക്ഷേ, കാര്യമായ വി 
ദ്യാഭ്യാസമൊന്നും ഇല്ലാതിരുന്ന മുഹമ്മദിന്‌ ആ ചരിത്ര പശ്ചാത്തലം 
അറിയാമായിരുന്നിരിക്കയില്ല. ഖദീജയുടെ മരണംവരെ മറ്റു സ്ത്രീകളു 
മായി മുഹമ്മദ്‌ ബന്ധപ്പെട്ടതായും കാണുന്നില്ല. മക്കത്തുനിന്നും 
മദീനത്തേയ്ക്കു പോകുകയും അവിടെ ആദ്യത്തെ ഇസ്ലാമികരാഷ്ട്രം 
സ്ഥാപിക്കുകയും ചെയ്യുമ്പോള്‍ അദ്ദേഹത്തിന്റെ പ്രായം അന്‍പതു 
കളിലായിരുന്നു. ലൈംഗികശേഷി കുറഞ്ഞുതുടങ്ങുന്ന ആ കാലത്ത്‌ 
നിരവധി ഭാര്യമാരെയും വെപ്പാട്ടികളെയും അടിമസ്ത്രീകളെയും 
അദ്ദേഹം സമ്പാദിച്ചു. അവരില്‍ ചിലര്‍ വളരെ പ്രായംകുറഞ്ഞവരു 
മായിരുന്നു. അവരുടെയെല്ലാം ശാരീരികാവശ്യങ്ങള്‍ തന്നേക്കൊണ്ട്‌ 
നിര്‍വഹിക്കാന്‍ കഴിയുകയില്ലെന്നും അവര്‍ വഴിതെറ്റി സഞ്ചരിക്കാന്‍ 
സാധ്യതയുണ്ടെന്നും സ്വാഭാവികമായും മുഹമ്മദ്‌ സംശയിച്ചു. അതു 
കൊണ്ട്‌ വീട്ടില്‍ വരുന്ന അതിഥികള്‍ക്കുപോലും അദ്ദേഹം നിയന്ത്ര 
ണം ഏര്‍പ്പെടുത്തി: 

“സത്യവിശ്വാസികളെ! ആഹാരം കഴിക്കുവാന്‍ ക്ഷണിച്ചുകൊണ്ട്‌ 
അനുമതി ലഭിച്ചാലല്ലാതെ നബിയുടെ വീടുകളില്‍ നിങ്ങള്‍ പ്രവേശി 
ക്കരുത്‌. (വല്ല ആവശ്യത്തിനും നിങ്ങള്‍ അവിടെ വരുന്നപക്ഷം) ആ 
ഹാരം പാകമാകുന്നത്‌ കാത്തിരിക്കയുമരുത്‌. നിങ്ങളെ (ആഹാരത്തി 
നു ക്ഷണിച്ചാല്‍ നബിയുടെ വീട്ടില്‍) പ്രവേശിച്ചുകൊള്ളുക. ആഹാ 
രം കഴിച്ചുകഴിഞ്ഞാലോ, പിരിഞ്ഞുപോവുക. വര്‍ത്തമാനം പറഞ്ഞു 
രസിച്ചുകൊണ്ട്‌ നിങ്ങള്‍ (അവിടെ) ഇരിക്കരുത്‌. അതു (നബിയുടെ) 

മനസ്സിനു വിഷമമുണ്ടാക്കും. നിങ്ങളോടതു തുറന്നുപറയാന്‍ നബി 
ലജ്ജിക്കും. സത്യം തുറന്നു പറയാന്‍ അല്ലാഹു ലജ്ജിക്കുന്നില്ല. 3 
അവിടെ അഥവാ ചെന്നാല്‍തന്നെ, നബിയുടെ ഭാര്യമാരോട്‌ എങ്ങ 
നെ പെരുമാറണമെന്നും അടുത്ത വചനങ്ങളില്‍ കാണാം: 

“നബിയുടെ ഭാര്യമാരോട്‌ വല്ല സാധനവും നിങ്ങള്‍ ആവശ്യപ്പെ 
ടുന്നപക്ഷം മറയുടെ പുറത്തുനിന്ന്‌ അവരോട്‌ (ആവശ്യപ്പെടുക). 
നിങ്ങളുടേയും അവരുടേയും ഹൃദയങ്ങളുടെ പരിശുദ്ധിക്ക്‌ ഏറ്റവും 
ഉപയുക്തമായ നടപടിക്രമം അതാണ്‌. ദൈവദൂതന്റെ മനസ്സിനു വിഷ 
മമുണ്ടാക്കാന്‍ നിങ്ങള്‍ക്കു പാടില്ല. അദ്ദേഹത്തിന്റെ ശേഷം അദ്ദേഹ 
ത്തിന്റെ ഭാര്യമാരെ വിവാഹം ചെയ്യാനും നിങ്ങള്‍ക്കു പാടില്ല. അത്‌ 
അല്ലാഹുവിങ്കല്‍ വളരെ ഗൌരവമേറിയ വിഷയമാണ്‌. ”* 

ഇങ്ങനെ വിശ്വാസികളെ താക്കീതു ചെയ്യുക മാത്രമല്ല, ഭാര്യമാര്‍ 
ക്കും നബി അല്ലാഹുവില്‍ നിന്നുള്ള ഉപദേശമാണെന്ന വ്യാജേന 
കൊടുക്കുന്ന നിര്‍ദ്ദേശവും ശ്രദ്ധേയമാണ്‌: 

“നബിയുടെ ഭാര്യമാരെ! നിങ്ങള്‍ മറ്റു സ്ത്രീകളില്‍ ആരെപ്പോലെ 
യുമല്ല. നിങ്ങള്‍ അതുകൊണ്ട്‌ ജീവിതത്തില്‍ സൂക്ഷ്മത കൈക്കൊ 
ഭൂളുക. (അന്യപുരുഷന്മാരുമായി സംസാരിക്കുമ്പോള്‍ നിങ്ങള്‍ 
സംസാരത്തില്‍ താഴ്മയും സൌമതൃതയും കാണിക്കരുത്‌. കാണിക്കു 
ന്ന പക്ഷം, ഹൃദയത്തെ രോഗം ബാധിച്ച്‌ (നിങ്ങളില്‍) മോഹം ജനി 
ച്ചേക്കാം.” 

പര്‍ദ്ദാ സ്രമ്പദായം 

ഭാര്യമാര്‍ക്ക്‌ നിയന്ത്രണം ഏര്‍പ്പെടുത്തി; വീട്ടില്‍ വരുന്ന അതിഥികളെ 
കര്‍ശനമായി വിലക്കി. ഇതുകൊണ്ടൊന്നും മുഹമ്മദുനബിക്ക്‌ സമാ 
ധാനമായില്ല. അപ്പോഴാണ്‌ അദ്ദേഹം പര്‍ദ്ദാസ്രമ്പദായം കൊണ്ടുവ 
രുന്നത്‌. ശിഷ്യനായ ഉമറിന്‌ നേരത്തേ ആ അഭിപ്രായം ഉണ്ടായിരു 
ന്നു. അദ്ദേഹത്തിന്റെ നിര്‍ദ്ദേശം അനുസരിച്ചാണ്‌ പര്‍ദ്ദായെ സംബ 
ന്ധിക്കുന്ന ഖുര്‍ആന്‍ വചനം ഉണ്ടായതെന്ന്‌ ഒരു ഹദീസില്‍ ഉമര്‍ 
തന്നെ പറയുന്നുണ്ട്‌.* 

(ഇതേപ്രകാരം) സത്യവിശ്വാസിനികളായ സ്ത്രീകളെയും അന്യ 
പുരുഷന്മാരുടെയും മുമ്പില്‍ നിന്ന്‌ അവരുടെ കണ്ണുകള്‍ കീഴ്പോട്ടു 
താഴ്ത്തുവാനും അവരുടെ സന്താനോല്പാദനേന്ദ്രിയങ്ങള്‍ സൂക്ഷി 
ക്കുവാനും ഉപദേശിക്കുക. സ്ത്രീകളുടെ സനന്ദര്യത്തില്‍നിന്നു വെളി 

പ്പെട്ടു കിടക്കുന്ന ഭാഗമല്ലാതെ, മറ്റൊന്നും അവര്‍ വെളിപ്പെടുത്തിപ്പോ 
കരുത്‌. തങ്ങളുടെ തട്ടവുംകൊണ്ട്‌ അവര്‍ നെഞ്ഞു മറയ്ക്കട്ടെ. ഭര്‍ത്താ 
ക്കന്മാര്‍, പിതാക്കള്‍, ഭര്‍ത്താക്കന്മാരുടെ പിതാക്കള്‍, ഭര്‍ത്താക്കന്മാരു 
ടെ പുത്രന്മാര്‍, സ്വസഹോദരന്മാര്‍, സ്വസഹോദരന്മാരുടെ പുത്രന്മാര്‍, 
സ്വസഹോദരിമാരുടെ പുത്രന്മാര്‍, തങ്ങളുടെ നിയ്രന്തണത്തിന്‍ 
കീഴില്‍ ജീവിക്കുന്നവര്‍, ലൈംഗികമായ ആഗ്രഹങ്ങളില്ലാത്ത 
പരിചാരകന്മാര്‍, അല്ലെങ്കില്‍ സ്ത്രീകളുടെ ലൈംഗിക രഹസ്യങ്ങള്‍ 
ധരിച്ചിട്ടില്ലാത്ത ചെറിയ ആണ്‍കുട്ടികള്‍ ഇവരുടെ മുമ്പിലല്ലാതെ 
തങ്ങളുടെ സൌന്ദര്യം അവര്‍ വെളിവാക്കരുത്‌. (അപ്രകാരം തന്നെ 
തങ്ങള്‍ മറച്ചുവയ്ക്കാറുള്ള സൌന്ദര്യം മറ്റുള്ളവര്‍ അറിയുവാന്‍ ഉത 
കുന്നവിധം കാലുകള്‍കൊണ്ട്‌ അവര്‍ ചിവിട്ടിനടക്കുകയുമരുത്‌.”” 

ഇങ്ങനെ കല്പിച്ചതുകൊണ്ടും നബിക്കു തൃപ്തിയായില്ല. കുറേക്ക 
ഴിഞ്ഞ്‌ പര്‍ദ്ദ അദ്ദേഹം കൂടുതല്‍ കർശനമാക്കുകയും ഭവനത്തിനു 
പുറത്തുള്ള അവരുടെ യാത്രയ്ക്ക്‌ നിരോധനം ഏര്‍പ്പെടുത്തുകയും 
ചെയ്തു. അതിനും കാരണക്കാരന്‍ ഉമര്‍ തന്നെ. ഹദീസില്‍ ആ 
സംഭവം ഇങ്ങനെ വിവരിക്കുന്നു: 

“ആയിശാ (റ)യില്‍ നിന്നും നിവേദനം. തിരുമേനിയുടെ പത്നി 
മാര്‍ക്ക്‌ രാത്രി മലമൂത്ര വിസര്‍ജ്ജനത്തിന്റെ ആവശ്യം നേരിട്ടാല്‍ 
“മനാസിഇ ലേക്കാണ്‌ അവര്‍ പോകാറുണ്ടായിരുന്നത്‌. തുറന്നു കിട 
ക്കുന്ന ഒരു വിശാലമായ മൈതാനമാണത്‌. “അങ്ങയുടെ പത്നിമാരെ 
പുറത്തേക്കുവിടാതെ സ്വഗൃഹത്തില്‍ ഒതുക്കി നിറുത്തിയാലും” എന്ന്‌ 
തിരുമേനിയോട്‌ ഹ്രസത്ത്‌ ഉമര്‍ പലപ്പോഴും അപേക്ഷിക്കാറുണ്ടാ 
യിരുന്നു. പക്ഷേ, തിരുമേനി അങ്ങനെ ചെയ്തിരുന്നില്ല. അതിന്നിട 
യ്ക്ക്‌ തിരുമേനിയുടെ പത്നി സൌദാ (റ) ഒരു ദിവസം രാത്രി ഇശാ 
സമയത്ത്‌ മലവിസര്‍ജ്ജനത്തിനായി പുറത്തുപോയി. അവര്‍ കുറേ 
പൊക്കമുള്ള സ്ത്രീയായിരുന്നു. അവരെ കണ്ടപ്പോള്‍ “ഓ! സൌദാ! 
നിങ്ങളെ ഞങ്ങള്‍ മനസ്സിലാക്കിയിരിക്കുന്നു” എന്ന്‌ ഹ്രസത്ത്‌ ഉമര്‍ 
വിളിച്ചുപറഞ്ഞു. സ്ത്രീകള്‍ വീട്ടില്‍ നിന്ന്‌ പുറത്തിറങ്ങിപ്പോകുന്നത്‌ 
തടഞ്ഞുകൊണ്ടുള്ള കല്പന അല്ലാഹുവിങ്കല്‍നിന്ന്‌ ലഭിക്കണമെന്നും 
ആഗ്രഹം അദ്ദേഹത്തിനുണ്ടായിരുന്നു. അക്കാരണം കൊണ്ടാണ്‌ അ 
ങ്ങനെ വിളിച്ചു പറഞ്ഞത്‌. അപ്പോള്‍ അല്ലാഹു ഇസ്ലാമിക പര്‍ദ്ദയുടെ 
കല്‍പന അവതരിപ്പിച്ചു. 

രണ്ടാമത്തെ പര്‍ദ്ദാ കല്‍പനയുടെ കാര്യമാണ്‌ ഇവിടെ പറയുന്നത്‌. 
ആദ്യത്തേതിനേക്കാള്‍ രൂക്ഷമായ ആ കല്‍പനയിതാണ്‌: 

“നിങ്ങള്‍” വീടുകളില്‍ അടങ്ങിയിരിക്കുക. (പുറത്തു പോകേണ്ടി 
വരുമ്പോള്‍) പഴയ അജ്ഞാനകാലത്ത്‌ വെളിപ്പെടുത്തിയിരുന്നതു 
പോലെ, നിങ്ങളുടെ സനന്ദര്യം വെളിപ്പെടുത്തരുത്‌. നമസ്കാരം മുറ 
പ്രകാരം അനുഷ്ടിക്കുക. സക്കാത്തു കൊടുക്കുക. അല്ലാഹുവി 
നേയും അവന്റെ ദുതനേയും അനുസരിച്ചു ജീവിക്കുക. നബിയുടെ 
വീട്ടുകാരേ! നിങ്ങളില്‍ നിന്നു മാലിന്യം ദൂരീകരിക്കുകയും നിങ്ങളെ 
ശുദ്ധീകരിക്കുകയും ചെയ്യണമെന്നു മാത്രമാണ്‌ ഇതുകൊണ്ടെല്ലാം 
അല്ലാഹു ഉദ്ദേശിക്കുന്നത്‌? 

മറ്റൊരു അവസരത്തില്‍ നബി പറഞ്ഞു: “സ്ത്രീ മറഞ്ഞു നില്‍ 
ക്കേണ്ടവളാണ്‌. അവള്‍ പുറത്തു കടന്നാല്‍ പിശാച്‌ അവളില്‍ പ്രത്യ 
ക്ഷപ്പെടും. (അവള്‍ അന്യരാല്‍ ആകര്‍ഷിക്കപ്പെടും). 20 

മലമുത്ര വിസര്‍ജ്ജനത്തിനൊഴികെ പുറത്തുപോകരുതെന്നായി 
രുന്നു നബി പത്നിമാര്‍ക്കു കിട്ടിയ വിധി. കുറെ കഴിഞ്ഞപ്പോള്‍ 
അവര്‍ക്കുവേണ്ടി കക്കൂസുകള്‍ നിര്‍മ്മിക്കപ്പെട്ടു. അതിനുശേഷം 
മലമൂത്രവിസര്‍ജ്ജനത്തിനു വേണ്ടിപോലും അവര്‍ക്ക്‌ പുറത്തുപോ 
കാന്‍ ആവശ്യമില്ലാതായി.* അഥവാ പുറത്തു പോകേണ്ട അത്യാവ 
ശ്യം വന്നാല്‍ പര്‍ദ്ദ ധരിച്ചുകൊണ്ടുമാധ്രമേ പുറത്തു പോകാവൂ എ 
ന്നും വിധിക്കപ്പെട്ടു. ഭര്‍ത്താവിന്റെയോ വിവാഹം നിരോധിക്കപ്പെട്ട 
അടുത്ത ബന്ധുവിന്റെയോ കൂടെയല്ലാതെ ഒരു സ്ത്രീയും രണ്ടു ദിവ 
സത്തെ ദൂരയാത്ര ചെയ്യാന്‍ പാടില്ലെന്നും നബി കല്പിച്ചു.” 

ഹദീസുകളില്‍ വിവരിക്കുന്ന മറ്റൊരു വിവരവും മുഹമ്മദിന്റെ 
അസുയാകലുഷിതമായ പുരുഷമേധാവിത്വം വെളിപ്പെടുത്തുന്നു; 

“ഉമ്മുസലമ (റ)യില്‍ നിന്നു നിവേദനം. ഞാനും മൈനുന (റ)യും 
നബി (സ)യുടെ അടുത്തുള്ള സന്ദര്‍ഭത്തില്‍ ഇബ്നു ഉമ്മിമക്തും 
(റ) ആഗതനായി. തത്സമയം റസൂല്‍ (സ) “നിങ്ങള്‍ രണ്ടുപേരും 
അദ്ദേഹത്തില്‍ നിന്നു മറഞ്ഞു നില്‍ക്കുവീന്‍” എന്നു പറഞ്ഞു. ഞാന്‍ 
ചോദിച്ചു: “അല്ലാഹുവിന്റെ പ്രവാചകരെ! അദ്ദേഹം ഞങ്ങളെ കാ 
ണാന്‍ കഴിയാത്ത അന്ധനല്ലേ?” അതിനു നബി (സ)യില്‍ നിന്നു ല 
ഭിച്ച പ്രതികരണം “നിങ്ങള്‍ ഇരുവരും അന്ധരാണോ? നിങ്ങള്‍ അദ്ദേ 
ഹത്തെ കാണുന്നില്ലേ?” എന്നായിരുന്നു.” 

ആ അന്ധനെ കണ്ടാല്‍ തന്റെ ഭാര്യമാര്‍ക്ക്‌ അയാളില്‍ താല്പര്യം 
തോന്നിപ്പോകുമോ എന്നു ഭയപ്പെടുന്ന മുഹമ്മദിനോട്‌ നമുക്ക്‌ അനുക 
മ്പയാണ്‌ തോന്നുക. ഏതായാലും നബി ഏര്‍പ്പെടുത്തിയ പര്‍ദ്ദാസ 
യ്രദായം തുടര്‍ന്നുവന്ന ഇസ്ലാംമത നേതാക്കന്മാരെല്ലാം അംഗീകരി 
ക്കുകയും പ്രചരിപ്പിക്കുകയും ചെയ്തു. ഉമര്‍ ഖലിഫ്‌ ആയ കാലത്ത്‌ 
പര്‍ദ്ദ വളരെ കര്‍ശനമായി. തുടര്‍ന്ന്‌ എല്ലാ മുസ്ലീം രാജ്യങ്ങളിലും 
അതു പ്രചരിച്ചു. കഴിഞ്ഞ 1300-ല്‍ പരം വര്‍ഷങ്ങളായി അനേക 
കോടി സ്ത്രീജനങ്ങള്‍ ഈ നിഷ്ഠൂരനിയമത്തിന്നിരയായി ജീവിതം 
കഴിച്ചുകൂട്ടേണ്ടിവന്നു. 

സ്ത്രീകളുടെ സുന്നത്ത്‌ 

ഇന്‍ഡ്യയില്‍ അധികം പ്രചാരത്തില്‍ വന്നിട്ടില്ലെങ്കിലും മധ്യപര 
സ്ത്യദേശങ്ങളിലും ആഥ്രിക്കയിലുമുള്ള മുസ്ലീങ്ങളുടെയിടയില്‍ 
സ്ത്രീകളുടെ സുന്നത്തും പ്രചാരത്തിലിരിക്കുന്നു. പുരുഷന്മാരുടെ 
ലിംഗാഗ്രത്തിലുള്ള തൊലി മുറിച്ചു കളയുന്ന ചേലാകര്‍മ്മം (സുന്ന 
ത്തു കല്യാണം) പോലെതന്നെ അവിടങ്ങളില്‍ മുസ്ലീങ്ങള്‍ സ്ത്രീക 
ളുടെ കാമാതപത്രം (Clitoris) മുറിച്ചു കളയുന്നു. ഒരു ഇസ്ലാംമത 
വിജ്ഞാനകോശത്തിൽ പറയുന്നു: 

“ശാഫികളുടെ സ്ത്രീകള്‍ക്കും പുരുഷന്മാര്‍ക്കും ചേലാകര്‍മ്മം 
നടത്തേണ്ടത്‌ ധാര്‍മ്മികമായ കടപ്പാടാണ്‌. പുരുഷന്മാരെ സംബന്ധി 
ച്ചിടത്തോളം ലിംഗാഗ്രത്തെ തൊലി മുഴുവന്‍ മുറിച്ചു കളയണം. 
സ്ത്രീകള്‍ക്കാകട്ടെ കാമാതപത്രമാണ്‌ മുറിച്ചു കളയേണ്ടത്‌....മക്കയില്‍ 
3-നും 7-നും വയസ്സിനിടയ്ക്ക്‌ ആണ്‍കുട്ടികളുടെ ചേലാകര്‍മ്മം 
ആര്‍ഭാട പൂര്‍വ്വമായും പെണ്‍കുട്ടികളുടെ ചേലാകര്‍മ്മം അനാര്‍ഭാടമാ 
യും നടത്തുന്നു." ഈജിപ്തിലെ സ്ത്രീകളുടെയിടയില്‍ നിലനില്‍ 
ക്കുന്ന ചേലാകര്‍മ്മത്തേപ്പറ്റി പ്രമുഖ സ്ത്രീരോഗവിദഗ്ദ്ധനായ എന്‍. 
എ. അല്‍ദാവി ഇങ്ങനെ രേഖപ്പെടുത്തിയിരിക്കുന്നു; 

“ഈജിപ്തിലെ ഗ്രാമങ്ങളില്‍ താമസിക്കുന്ന മിക്കവാറും സ്ത്രീ 
കള്‍ ഈ ആചാരത്തിനു കീഴടങ്ങിയവരാണ്‌. ചേലാകര്‍മ്മം സ്ത്രീക 
ളെ സംബന്ധിച്ചിടത്തോളം വരിയുടയ്ക്കലിനു തുല്യമാണ്‌. അതോടു 
കൂടി സ്ത്രീകളുടെ ലൈംഗികാഭിരുചിയും തീരുന്നു.” 

ഇങ്ങനെ സ്ത്രീകളെ എല്ലാ വിധത്തിലും ചൂഷണം ചെയ്യുകയാണ്‌ 
ഇസ്ലാംമതം. അവള്‍ പുരുഷന്റെ കാമസമ്പൂര്‍ത്തിക്കും അടുക്കള 

ഖൂര്‍ആന്‍ ഒരു വിമര്‍ശനപഠനം 
ഭരണത്തിനും മാത്രമുള്ള വെറും ഉപകരണങ്ങളാക്കി ഇസ്ലാംമതം 
തരം താഴ്ത്തി. അതിനെതിരായി മുസ്ലീം രാജ്യങ്ങളിലെ സ്ത്രീകള്‍ 
തന്നെ ഇപ്പോള്‍ സമരം ആരംഭിച്ചിരിക്കുകയാണ്‌. 

12 
ചില പ്രത്യേക ആചാരങ്ങളും അന്ധവിശ്വാസങ്ങളും 


ഇസ്ലാംമതത്തിന്റെ പ്രാമാണിക ഗ്രന്ഥങ്ങളായ ഖുര്‍ആനും ഹദീസു 
കളും വായിക്കുമ്പോള്‍ കൌഈതുകപരമായ പല വിവരങ്ങളും കിട്ടും. 
മു സ്ലീങ്ങളുടെയിടയില്‍ നിലനില്‍ക്കുന്ന ചില ആചാരങ്ങള്‍, അന്ധവി 
ശ്വാസങ്ങള്‍ എന്നിവയെ സംബന്ധിക്കുന്ന അത്തരം കാര്യങ്ങള്‍ അവ 
രുടെ സാമൂഹ്യ മനഃസാക്ഷിയെ മനസ്സിലാക്കാന്‍ സഹായിക്കും. 
മുത്ത്അ കല്യാണം 
അറബിക്കച്ചവടക്കാര്‍ ചെന്നുചേര്‍ന്ന സ്ഥലങ്ങളിലെല്ലാം ആരംഭിച്ചി 
ട്ടുള്ള ഒരു ദുരാചാരമാണിത്‌. കച്ചവടക്കാരനായ അറബി മുസ്ലീം 
ഏതെങ്കിലും ഒരു രാജ്യത്ത്‌ ചെന്ന്‌ ഒരു വര്‍ഷം താമസിക്കുന്നു എന്നു 
വെയ്ക്കുക. അപ്പോള്‍ അയാള്‍ക്ക്‌ ഭാര്യയെകുടെ കൊണ്ടുപോകാന്‍ 
സാധ്യമല്ല, പക്ഷേ, ലൈംഗികാവശ്യങ്ങള്‍ നിര്‍വഹിക്കുകയും വേണം. 
വ്യഭിചരിക്കുന്നത്‌ ഗൌരവമുള്ള കുറ്റമാണ്‌. ഇത്തരം ഘട്ടങ്ങളില്‍ ചെ 
ന്നു താമസിക്കുന്ന സ്ഥലത്തെ ഏതെങ്കിലും യുവതിയുമായി അയാള്‍ 
ഒരു കോണ്‍ട്രാക്ട്‌ വിവാഹം നടത്തും. ഒരു വര്‍ഷം കഴിഞ്ഞ്‌ തിരിച്ചു 
പോകുമ്പോള്‍ അവരെ വിവാഹബന്ധത്തില്‍ നിന്നു മോചിപ്പിക്കു 
കയും ചെയ്യും. സ്ത്രീധനം കൊടുക്കാന്‍ നിവ്ൃത്തിയില്ലാത്ത കുടും 
ബങ്ങളിലെ പല സ്ത്രീകളും ഇത്തരം വിവാഹത്തിലേര്‍പ്പെടും ഇതി 
നാണ്‌ മൂഠാകല്യാണം എന്നു പറയുന്നത്‌. കേരളത്തില്‍ കോഴിക്കോടു 
പ്രദേശത്ത്‌ ഇത്തരം ധാരാളം വിവാഹം നടന്നിട്ടുണ്ട്‌. ഇത്‌ ഇസ്ലാംമതം 
അംഗീകരിച്ചതല്ലെന്ന്‌ ചില പുരോഗമനവാദികളായ മുസ്ലീങ്ങള്‍ പറ 
ഞ്ഞു വരുന്നു. പക്ഷേ, മുഹമ്മദിന്റെ കാലംമുതല്‍തന്നെ ഇതു പ്രചാ 
രത്തിലിരുന്നതും അദ്ദേഹം അംഗീകരിച്ചതുമാണിതെന്ന്‌ മുസ്ലീം 
ചരിത്രകാരകന്മാരില്‍തന്നെ ഒരു വിഭാഗം പറയുന്നു. ഏതായാലും 
ഇസ്ലാംമതം ഇത്തരം താല്‍ക്കാലിക വിവാഹങ്ങള്‍ക്ക്‌ എക്കാലവും 
അനുമതി നല്‍കിയിരുന്നു. 

നായ്ക്കളോട്‌ വിരോധം 
മനുഷ്യസമുദായത്തിന്റെ വികാസചരിത്രത്തില്‍ അവര്‍ക്ക്‌ എന്നും ബ 
ന്ധുവായിരുന്ന ഒരു ജീവിയാണ്‌ നായ്‌. ഭവനസംരക്ഷണത്തിനും 
നായാട്ടിനും ഒക്കെ പട്ടികള്‍ ഉപകരിക്കുന്നു. ഇപ്പോള്‍ കുറ്റാന്വേഷ 
ണത്തിനും നായ്ക്കളെ ഉപയോഗിക്കുന്നുണ്ട്‌. പക്ഷേ, മുസ്ലീങ്ങള്‍ 
പൊതുവെ നായ്ക്കളോട്‌ എതിരാണ്‌. “കറുത്ത പട്ടിയുടെ രൂപത്തില്‍ 
സാത്താന്‍ സഞ്ചരിക്കും” എന്നൊരു അന്ധവിശ്വാസം അറബികളുടെ 
യിടയില്‍ ഉണ്ടായിരുന്നു.” അതുകൊണ്ടായിരിക്കാം മുസ്ലീങ്ങള്‍ക്ക്‌ 
നായോട്‌ വിരോധം വന്നത്‌. ഹദീസുകളില്‍ നായെപ്പറ്റി പറയുന്ന 
ചില കാര്യങ്ങള്‍ ഇവിടെ ഉദ്ധരിക്കാം. 

“തിരുമേനി അരുളി: നിങ്ങളിലാരുടെയെങ്കിലും പാത്രത്തില്‍ നിന്ന്‌ 
നായ്‌ വെള്ളം കുടിച്ചാല്‍ ആ പാത്രം അവന്‍ ഏഴു പ്രാവശ്യം കഴു 
കട്ടെ 

“നായ്ക്കളും പ്രതിരുപങ്ങളുമുള്ള ഭവനത്തില്‍ മലക്കുകള്‍ പ്രവേ 
ശിക്കുകയില്ല.* 

സി.എന്‍. അഹമ്മദ്‌ മൌലവി, ബുഖാരിക്ക്‌ വ്യാഖ്യാനമെഴുതു 
മ്പോള്‍ പറയുന്നതും ശ്രദ്ധാര്‍ഹമാണ്‌. നായുടെ കാര്യത്തില്‍ ഇസ്ലാ 
മിലെ പണ്ഡിതന്മാര്‍ക്കിടയില്‍ പല അഭിപ്രായങ്ങളുണ്ട്‌. നായെ തൊ 
ട്ടാല്‍ ഏഴു പ്രാവശ്യം കഴുകണമെന്ന്‌ ഇമാംശാഫി ഈ പറയുമ്പോള്‍ 
നായയെ അറുത്തു ഭക്ഷിക്കാമെന്ന്‌ ഇമാം മാലിക്‌ പറയുന്നു. നായ 
യുടെ വായ്കൊണ്ട്‌ തൊട്ടാല്‍ മാത്രമേ കഴുകേണ്ടതുള്ളുവെന്നാണ്‌ 
ഇമാം ബുഖാരിയുടെ പക്ഷം... നായ തലയിട്ട പാത്രം ഏഴു പ്രാവ 
ശ്യം കഴുകാന്‍ കല്‍പിച്ചപ്പോള്‍ അതില്‍ ഒരു പ്രാവശ്യം മണ്ണു ചേര്‍ത്തു 
കഴുകണമെന്നു തിരുമേനി ഉണര്‍ത്തിയിട്ടുണ്ട്‌. 

ഡെറ്റോളും ഇതര രോഗാണുനാശിനികളും കണ്ടുപിടിക്കുന്നതിനു 
മുമ്പുള്ള കാലത്ത്‌ ഈ കഴുകല്‍ ആവശ്യമാണെന്നു സമ്മതിക്കാം. 
പക്ഷേ, അല്ലാഹുവിന്റെ മലക്കിന്‌ പട്ടിയെ എന്താണ്‌ പേടി? അനു 
വാദം കൂടാതെ ഏതു വീട്ടിലും കയറിച്ചെല്ലുന്ന സ്വഭാവമാണ്‌ മല 
ക്കുകള്‍ക്കുള്ളതെന്നാണ്‌ പറയപ്പെടുന്നത്‌. അങ്ങനെയുള്ളവരെ 
കണ്ടാല്‍ പട്ടി വെറുതേവിടുകയില്ലെന്നുള്ളത്‌ തീര്‍ച്ച. 

മൃഗങ്ങള്‍ സംസാരിച്ചു 
മുത്തശ്ലിക്കഥകള്‍പോലുള്ള പലതും ഹദീസുകളില്‍ കാണാം. ഒരു 

ഉദാഹരണമിതാണ്‌: “ഒരിക്കല്‍ തിരുമേനി (സ) ഇങ്ങനെ അരുളി: ഒ 
രാള്‍ ഒരു പശുവിന്റെ പുറത്തു കയറി യാത്ര ചെയ്യുമ്പോള്‍ ഇടയ്ക്കു 
വെച്ച്‌ ആ മൃഗം അയാളുടെ നേരെ തിരിഞ്ഞുകൊണ്ട്‌ പറഞ്ഞു: എന്നെ 
സൃഷ്ടിച്ചിട്ടുള്ളത്‌ ഇതിനു വേണ്ടിയല്ല. കൃഷിക്കുവേണ്ടിയാണ്‌ എന്നെ 
സൃഷ്ടിച്ചിരിക്കുന്നത്‌. എന്നിട്ട തിരുമേനി (സ) ഇങ്ങനെ അരുളി: 
“പശു സംസാരിച്ചു എന്നത്‌ ഞാന്‍ വിശ്വസിക്കുന്നു. (എന്നിട്ട തിരു 
മേനി തുടര്‍ന്ന്‌ അരുളി) ഒരിക്കല്‍ ഒരു ചെന്നായ്‌ ഒരാടിനെ തട്ടിക്കൊ 
ണ്ടുപോയി. അപ്പോള്‍ ആട്ടിടയന്‍ അതിനെ പിന്തുടര്‍ന്നു. അന്നേരം 
ചെന്നായ്‌ ചോദിച്ചു. “ഒരു ഇടയനുമില്ലാത്ത കാലത്ത്‌ വന്യമൃഗങ്ങള്‍ 
ഈ ആടുകളെ ആക്രമിക്കാനെത്തുമ്പോള്‍ ഇവയെ രക്ഷിക്കാന്‍ ഞാന 
ല്ലാതെ മറ്റാരാണുണ്ടാവുക?” അപ്പോഴും തിരുമേനി (സ) അങ്ങനെ 
അരുളി. “ചെന്നായ്‌ സംസാരിച്ചു എന്ന കാര്യത്തിലും എനിക്കും 
അബൂബേക്കറിനും ഉമറിനും ഉറപ്പുണ്ട്‌. 
രോഗം പാപത്തിന്റെ ഫലം 

രോഗങ്ങള്‍ ഉണ്ടാകുന്നതിന്‌ പല കാരണങ്ങളുമുണ്ടെന്ന്‌ ആധുനിക 
മനുഷ്യര്‍ക്കറിയാം. എന്നാല്‍ അല്ലാഹുവും പ്രവാചകരും പറയുന്നത്‌ 
പാപത്തിന്റെ ഫലമാണ്‌ രോഗമെന്നാണ്‌. “രോഗം ബാധിച്ച വിശ്വാസി 
യില്‍ നിന്ന്‌ മരത്തില്‍ നിന്ന്‌ ഉണങ്ങിയ ഇല എന്നതുപോലെ പാപ 
ങ്ങള്‍ തനിയെ കൊഴിഞ്ഞു പോകും” എന്ന്‌ ഹദീസില്‍ പറയുന്നു. 

ദൈവമാണ്‌ എല്ലാറ്റിന്റേയും (സഷ്ടാവെന്നും അദ്ദേഹം സര്‍വ്വ 
ഞ്ജനാണെന്നുമാണല്ലോ വിശ്വാസികള്‍ പറയുന്നത്‌. സര്‍വ്വശക്ത 
നെന്നു പറയപ്പെടുന്ന ആ അല്ലാഹുവിനും അദ്ദേഹത്തിന്റെ പ്രവാചക 
നെന്നു പറയപ്പെടുന്ന മുഹമ്മദിനും രോഗം, ചികിത്സ തുടങ്ങിയവയെ 
പ്പറ്റിയുള്ള അഭിപ്രായങ്ങള്‍ ഖുര്‍ആനില്‍ രേഖപ്പെടുത്തിയിട്ടുണ്ട്‌. 

“തിരുമേനി (സ) ഇങ്ങനെ അരുളുന്നതു ഞാന്‍ കേട്ടിട്ടുണ്ട്‌. ഈ 
കരിഞ്ചിരകം മരണമൊഴിച്ചുള്ള എല്ലാ രോഗങ്ങള്‍ക്കും ശമനനഷധ 
മാണ്‌.” 

ഇത്‌ ശരിയാണെങ്കില്‍ ആധുനിക ചികിസ്താശാസ്ത്രത്തിന്റെ 
വികാസം ആവശ്യമായിരുന്നില്ല. ഇപ്പോഴും ശരിക്കു ചികിത്സ കണ്ടു 
പിടിക്കാത്ത മന്ത്‌, കാന്‍സര്‍ തുടങ്ങിയവയ്ക്ക്‌ കരിഞ്ചീരകം കൊടു 
ത്താല്‍ മതിയോ? ഇനി മറ്റൊരു ചികിത്സാവിധി കേട്ടോളു: 

തിരുമേനി അരുളി: “രോഗശമനം മുന്ന്‌ ഓഷധങ്ങളിലാണ്‌ സ്ഥിതി 

ചെയ്യുന്നത്‌. ഒരു പ്രാവശ്യം കുടിക്കാനുള്ള തേന്‍, ഒരിക്കല്‍ കൊമ്പു 
വെയ്ക്കുക, ഒരു പ്രാവശ്യം ചൂടുവയ്ക്കുക. എന്റെ അനുയായികളോടു 
ചൂടുവെയ്ക്കരുതെന്നു ഞാനിതാ വിരോധിച്ചുകൊള്ളുന്നു.”* 

ഇതിനു വിപരീതമായി മറ്റൊരവസരത്തില്‍ പറയുന്നു: ““തിരുമേനി 
(സ) അരുളി: നിങ്ങള്‍ ചെയ്യുന്ന ചികിത്സകളില്‍ ഏറ്റവും മേത്തരം 
കൊമ്പുവെയ്ക്കലും കസ്തുല്‍ ബഹ്രി ഉപയോഗിക്കലുമാണ്‌. തിരു 
മേനി ഇങ്ങനെ തുടര്‍ന്നരുളി: നിങ്ങളുടെ കുട്ടികള്‍ക്ക്‌ തൊണ്ടയില്‍ 
വേദനയുണ്ടാകുമ്പോള്‍ വിരല്‍വെച്ചമര്‍ത്തി നിങ്ങളവരെ പീഡിപ്പിക്ക 
രുത്‌. നിങ്ങള്‍ കസ്ത്‌ ഉപയോഗിച്ചുകൊള്ളുക.”? 

മറ്റൊരവസരത്തില്‍ നബി ഉപദേശിച്ചു. “സിംഹത്തെ ഭയന്നോടും 
പോലെ കഠിനതരങ്ങളായ ത്വക്രോഗങ്ങളില്‍ നിന്ന്‌ നീ ഓടിയകന്നു 
കൊള്ളുക" എന്ന്‌. 

ഒരു മുറിവൈദ്യന്റെ ചികിത്സയും ഭയപ്പാടുമാണ്‌ ഇവിടെക്കാണു 
ന്നത്‌. മാനവരാശിയെ ആകെ ഭീഷണിപ്പെടുത്തിക്കൊണ്ടിരുന്ന 
കുഷ്ഠം, ക്ഷയം, പ്ലേഗ്‌, കോളറ, വസൂരി തുടങ്ങിയ രോഗങ്ങള്‍ക്ക്‌ 
ആധുനിക വൈദ്യശാസ്ത്രം ഫലപ്രദമായ ചികിത്സ കണ്ടുപിടിച്ചു. 
“അല്ലാഹുവിന്റെ ദൂതന്‌” എന്തുകൊണ്ടു ഫലപ്രദമായ ചികിത്സ നിര്‍ 
ദ്ദേശിക്കാന്‍ കഴിഞ്ഞില്ല? സര്‍വ്വജ്ഞനായ അല്ലാഹു എന്നൊരാള്‍ 
ഉണ്ടായിരുന്നുവെങ്കില്‍ അതിനു വിഷയമുണ്ടായിരുന്നില്ല. നേരെ 
മറിച്ച്‌ “പ്ലേഗുമൂലമുള്ള മരണം രക്തസാക്ഷിയുടെ മരണമാണ്‌” 
എന്നു പറഞ്ഞ്‌ ഒഴിയുകയാണ്‌ മുഹമ്മദു ചെയ്തത്‌. വെറും ഒരു നാ 
ടൻ മന്ത്രവാദിയുടെ തലത്തിലേയ്ക്ക്‌ മുഹമ്മദു താണ സംഭവങ്ങളും 
ഹദീസുകള്‍ രേഖപ്പെടുത്തുന്നുണ്ട്‌. 

ആയിഷാ (റ)യില്‍ നിന്നു നിവേദനം. കണ്ണേറു തട്ടിയാല്‍ മന്ത്രി 
ച്ചുതാന്‍ തിരുമേനി (സ) ഉപദേശിച്ചിട്ടുണ്ട്‌. 1? 

“ഉമ്മസലമ (റ)യില്‍ നിന്നു നിവേദനം. മുഖത്ത്‌ ഒരു പാടുള്ള 
ഒരു പെണ്‍കുട്ടിയെ അവിടുത്തെ വീട്ടില്‍വെച്ചു കണ്ടപ്പോള്‍ തിരുമേ 
നി (സ) അരുളി: അവളെ നിങ്ങള്‍ മന്ത്രിച്ചുതിക്കൊള്ളുക. അവള്‍ക്ക്‌ 
കണ്ണേറുതട്ടിയിരിക്കുന്നു.” 

“അല്ലാഹുവിന്റെ നാമത്തില്‍ നമ്മുടെ നാഥന്റെ അനുമതിയോടെ, 
നമ്മുടെ ഭൂമിയിലെ മണ്ണ്‌ നമ്മില്‍ ചിലരുടെ തുപ്പുനീരോടുകൂടി 
നമ്മുടെ രോഗിയുടെ രോഗത്തെ ശമിപ്പിക്കട്ടെ” എന്ന്‌ തിരുമേനി 
(സ) രോഗിയെ നോക്കിക്കൊണ്ട്‌ പ്രാര്‍ത്ഥിക്കാറുണ്ടായിരുന്നു. 

“ആയിഷയില്‍ നിന്നു നിവേദനം. വിഷമുള്ളതെന്തു കുടിച്ചാലും 
മന്ത്രിക്കുവാന്‍ തിരുമേനി (സ) അനുവദിച്ചിട്ടുണ്ട്‌. 

ഏതെങ്കിലും അലര്‍ജികൊണ്ടോ മറ്റേതെങ്കിലും വിധത്തിലോ 
മുഖത്തുണ്ടാകുന്ന പാട്‌ മറ്റൊരാളുടെ കണ്ണു പറ്റിയുണ്ടായതാണെന്ന്‌ 
പറയുക. അതിനു ചികിത്സയായി മന്ത്രവാദത്തെ നിര്‍ദ്ദേശിക്കുക- 
ഇതൊക്കെ 1300 വര്‍ഷങ്ങള്‍ക്കു മുമ്പു ജീവിച്ചിരുന്ന ഒരു ഗോത്രവര്‍ഗ 
രാജാവിനാകാം. പാമ്പു കടിച്ചാല്‍ മന്ത്രവാദം ചെയ്താല്‍ മതിയെന്നു 
കരുതുന്നവര്‍ ഇന്നുമുണ്ട്‌. മൂര്‍ഖന്‍ പാമ്പിനെക്കൊണ്ട്‌ ഏതെങ്കിലും 
വിഷമിറക്കാന്‍ കഴിയുന്നവര്‍ക്ക്‌ നല്ലൊരു തുക കൊടുക്കാമെന്ന്‌ മും 
ബൈയിലെ ഹാഫ്‌കൈന്‍ ഇന്‍൯സ്റ്റിറ്റയൂട്ട്‌ പ്രഖ്യാപിച്ചിട്്‌ വര്‍ഷങ്ങളാ 
യിരിക്കുന്നു. ഇതുവരെ ഒരു മുസ്ലീം മന്ത്രവാദിയും ആ വെല്ലുവിളി 
സ്വീകരിച്ചിട്ടില്ല. നേരെമറിച്ച്‌ സര്‍പ്പദംശനമേല്‍ക്കുന്ന മുസ്ലീങ്ങള്‍ 
ആശുപത്രികളില്‍ പോയി ആന്റിവെനന്‍ കുത്തിവെച്ച്‌ രക്ഷപെട്ട 
അനുഭവങ്ങള്‍ ധാരാളമുണ്ട്‌. 

ആരുടെയെങ്കിലും പാനീയത്തില്‍ ഈച്ച വീണാല്‍ ഈച്ചയെ മുഴു 
വനായി അതില്‍ മുക്കിയെടുത്തിട്ടേ പുറത്തു കളയാവു എന്നും ഈച്ച 
യുടെ ഒരു ചിറകില്‍ രോഗവും മറ്റേ ചിറകില്‍ ഈഷധവുമാണുള്ള 
തെന്നും മുഹമ്മദു പറഞ്ഞത്‌ മുമ്പു ചുണ്ടിക്കാട്ടിയിട്ടുണ്ട്‌. ഇതും 'ദൈ 
വദുത്‌ന്റെ വിവരത്തിന്റെ ലെവല്‍ തെളിയിക്കുന്നു! 

ഭക്ഷണത്തിന്റെ വിലക്കുകള്‍ 

ഭക്ഷണത്തില്‍ ചിലതു മോശമാണെന്നും മറ്റു ചിലത്‌ നല്ലതാണെ 
ന്നും മുസ്ലീങ്ങള്‍ വിശ്വസിക്കുന്നു. അതില്‍ ഏറ്റവും പ്രധാനപ്പെട്ട ഒ 
ന്നാണ്‌ പന്നിമാംസം. എന്താണതിനു കാരണം? പുരാതന സെമിറ്റിക്‌ 
വര്‍ഗങ്ങള്‍ വിശ്വസിച്ചിരുന്നത്‌ പന്നി പിശാചിന്റെ വാഹനമാണെന്നാ 
ണ്‌. പുതിയ നിയമ ബൈബിളില്‍തന്നെ പുറത്താക്കപ്പെട്ട പിശാചു 
ക്കള്‍ പന്നിയില്‍ പ്രവേശിച്ചതായി പറഞ്ഞുകാണുന്നു. പഴയനിയമ 
ബൈബിളിലും പന്നിമാംസം നിഷിദ്ധമാണെന്നു പറഞ്ഞിട്ടുണ്ട്‌. 
വെറും അന്ധവിശ്വാസമെന്നതില്‍ കവിഞ്ഞ ശാസ്ത്രീയമായ കാര്യങ്ങ 
ളൊന്നും ഇതിലില്ല. ഭക്ഷണത്തെപ്പറ്റി ഖുര്‍ആന്‍ പറയുന്നത്‌ ഇങ്ങനെ 
യാണ്‌: 

“സത്യവിശ്വാസികളേ! നിങ്ങള്‍ അല്ലാഹുവിന്റെ ശാസനയ്ക്കു 
വിധേയരായിട്ടാണ്‌ ജീവിക്കുന്നതെങ്കില്‍, നാം നിങ്ങള്‍ക്കു നല്‍കിയി 

രിക്കുന്ന നല്ല സാധനങ്ങളില്‍ (ആവശ്യമുള്ളതു) ഭക്ഷിച്ചു കൊള്ളുക. 
അവനോടു കൃതജ്ഞത കാണിക്കുക. 

ശവവും രക്തവും പന്നിമാംസവും അല്ലാഹുവല്ലാത്തവര്‍ക്കുവേ 
ണ്ടി അറക്കപ്പെട്ടതും മാത്രമാണ്‌ അല്ലാഹു വിരോധിച്ചിരിക്കുന്നത്‌. 
ഇനി വല്ലവനും (തന്റെ ജീവനെ രക്ഷിക്കേണ്ടതിന്ന്‌ ഈ നിഷിദ്ധ 
വസ്തുക്കള്‍ തന്നെ ഭക്ഷിക്കുവാന്‍) നിര്‍ബന്ധിതനായിത്തീര്‍ന്നാല്‍ 
അവന്റെ പേരില്‍ കുറ്റമൊന്നുമില്ല. പക്ഷേ, അതു തിന്നുന്നത്‌ സ്വഹൃദ 
യത്തിലുദിച്ച ആഗ്രഹം മൂലമായിരിക്കരുത്‌.”'* 

ഇവിടെ അല്ലാഹുവല്ലാത്തവര്‍ക്കുവേണ്ടി കൊന്നതെന്നു പറയു 
ന്നത്‌ “ബിസ്മി” ചൊല്ലാതെ കൊല്ലുന്നതിനെയാണ്‌. പന്നിമാംസം 
തിന്നരുതെന്ന്‌ ഇവിടെയും പറയുന്നുണ്ടെങ്കിലും കാരണം വ്യക്തമാ 
ക്കുന്നില്ല. “ (പന്നിമാംസം) മനുഷ്യന്റെ ആരോഗ്യത്തെ നശിപ്പിക്കുക 
യും ചില ഭയങ്കര രോഗങ്ങള്‍ക്ക്‌ അവനെ വിധേയനാക്കുകയും ചെയ്യു 
ന്നതാണെന്ന്‌ വൈദ്യശാസ്ത്ര നിപുണന്മാര്‍ പലരും പ്രഖ്യാപിച്ചിട്ടു 
ണ്ട്‌” എന്ന്‌ ഖുര്‍ആന്‍ വ്യാഖ്യാനിച്ചുകൊണ്ട്‌ സി.എന്‍. അഹമ്മദ്‌ 
മൌലവി ഇതിനെ ന്യായികരിക്കാന്‍ ശ്രമിച്ചിട്ടുണ്ട്‌.'* ഒരു വൈദ്യശാസ്‌ 
ത്രജ്ഞനും പന്നിമാംസം രോഗമുണ്ടാക്കുമെന്നു പറഞ്ഞിട്ടില്ലെന്നുള്ള 
താണ്‌ വാസ്തവം. പന്നിയുടെ തൊലിയില്‍ നാടവിരയുടെ അണു 
ക്കള്‍ കാണുമെന്ന്‌ ചിലര്‍ പറഞ്ഞിട്ടുള്ളതാകാം മൌലവിയുടെ തെളിവ്‌. 
അനാരോഗ്യകരമായ ചുറ്റുപാടുകളില്‍ വളരുന്ന പന്നികളിലേ ഇതു 
കാണാറുള്ളു. ചില കോഴികള്‍ക്ക്‌ രോഗം ഉണ്ടാകാറുണ്ടെന്നു വെച്ച്‌ 
കോഴിമാംസം നിഷിദ്ധമാണെന്നു പറയാമോ? 

മദ്യം കഴിക്കരുതെന്ന്‌ നബി പറഞ്ഞിട്ടുണ്ടെങ്കിലും സ്വര്‍ഗത്തില്‍ 
അതും ഇഷ്ടംപോലെ ലഭിക്കുമെന്നും പറയുകയുണ്ടായി. 

വിഗ്രഹാരാധന 

മുസ്ലീങ്ങള്‍ വിഗ്രഹാരാധനയ്ക്കെതിരാണെന്ന്‌ അവര്‍ ഉദ്ഘോഷി 
ക്കാറുണ്ട്‌. ലോകത്തില്‍ അവര്‍ക്ക്‌ ആധിപത്യം സ്ഥാപിക്കാന്‍ സാധിച്ച 
സ്ഥലങ്ങളിലെല്ലാം മുമ്പുള്ള പുരാതന ക്ഷേത്രങ്ങളും വിഗ്രഹങ്ങളും 
അവര്‍ തകര്‍ക്കുകയും ചെയ്തു. വിഗ്രഹാരാധന, ബഹുദൈവപുജ 
എന്നിവ ഇല്ലാതാക്കാന്‍ ഇസ്ലാംമതം വളരെയേറെ ശ്രദ്ധിച്ചിരുന്നുവെ 
ന്നും അതുകൊണ്ട്‌ ഇക്കാര്യങ്ങളില്‍ പുരോഗമനപരമായ ഒരു നില 
പാട്‌ അവര്‍ക്കുണ്ടെന്നുമാണ്‌ പലരുടേയും ധാരണ. മറ്റു മതങ്ങളുടെ 

ക്ഷേത്രങ്ങള്‍ തകര്‍ക്കുകയും വിഗ്രഹങ്ങള്‍ ഉടയ്ക്കുകയും കൊള്ള 
യടിയ്ക്കുകയും ചെയ്തു എന്നുള്ളത്‌ ശരിയാണ്‌. ഇല്ലാത്ത ദൈവ 
ത്തെ ആരാധിക്കുന്നത്‌, അത്‌ ഒന്നിനെ ആയാലും പത്തിനെ ആയാ 
ലും, ഒന്നുപോലെ തന്നെയാണ്‌. അല്ലാഹു അല്ലാതെ വേറെ ദൈവമി 
ല്ലെന്നു പറയുന്ന മുസ്ലീങ്ങള്‍തന്നെ ഇന്‍ഡ്യയില്‍ അനേകം സിദ്ധന്മാ 
രേയും രലിയാക്കളേയും ആരാധിക്കുന്നതു കാണാം. പെരുമ്പടപ്പു 
പുത്തന്‍പള്ളി ജാറം, കാഞ്ഞിരപ്പള്ളിയിലെ ജാറം തുടങ്ങിയവ അ 
തില്‍ പെടുന്നു. മക്കയിലെ കാ അബയിലെ കല്ലിനെ വണങ്ങുന്നതും 
വിഗ്രഹാരാധനയുടെ മറ്റൊരു രൂപമാണ്‌.” 


References: 


1. Shorter Encyclopaedia of Islam, (London, 1953), p. 419 
2, 10. 0. 215 
3. സഹീഹുല്‍ ബുഖാരി, 132 


7. hid. 1916 


8. Tbid., 1914 
9. Tbid., 1918 
10. Ibid., 1920 
11. 10. 1924 
12. Tbid., 1925 
13. Ibid., 1926 
14. Ibid., 1927 
15. Ibid., 1928 


16. Ibid., 1934, 1358 

17. ഖുര്‍ ആന്‍ 2:172 

18. Ibid.,2:173 

19. Ibid. 0. 495 (ഫുട്നോട്ട) 

20. എം.ബി.കെ, ഇസ്ലാമും വിഗ്രഹാരാധനയും, (കണ്ണൂര്‍, 1982) 


152 


13 
മുഹമ്മദ്‌ ജനിക്കാതിരുന്നെങ്കിൽ 


“ഇന്നത്തെ ജീവിതസിദ്ധാന്തങ്ങള്‍ അനുസരിച്ചു നോക്കിയാല്‍ മുഹ 
മ്മദ്‌ ക്രൂരനായ ഒരു കിരാതനും ദയയില്ലാത്ത മത്രഭാന്തനുമായിരുന്നു. 
മതപരമായ കാര്യങ്ങളില്‍ സഹിഷ്ണുത പുലര്‍ത്തിയിരുന്ന ലോക 
ത്ത്‌ അദ്ദേഹം മതവിദ്വേഷം പ്രചരിപ്പിച്ചു. സ്ത്രീകളുടെ സ്വാതന്ത്ര്യം 
അദ്ദേഹം വെട്ടിച്ചുരുക്കി. കുടുംബങ്ങളെ തകര്‍ത്തു. ക്രൂരമായ 
ശിക്ഷകള്‍ അദ്ദേഹം കല്പിച്ചു. മുഹമ്മദ്‌ ജനിച്ചില്ലായിരുന്നെങ്കില്‍ 
ലോകം ഇന്നത്തേക്കാള്‍ മെച്ചപ്പെട്ട സ്ഥലമാകുമായിരുന്നു. 
പ്രസിദ്ധ ആസ്ത്രേലിയന്‍ ഗ്രന്ഥകാരനായ കോളിന്‍ 'മെയ്ന്റെ 
ഇസ്ലാമിന്റെ കൊലക്കൈ' എന്ന പുസ്തകം അവസാനിപ്പിക്കുന്നത്‌ 
മേല്‍ക്കൊടുത്ത വാചകങ്ങളോടുകൂടിയാണ്‌. മുഹമ്മദിനു ശേഷമുള്ള 
ലോകചരിത്രവും ഇസ്ലാംമതഗ്രന്ഥങ്ങളും നിഷ്പക്ഷമായി വായിക്കു 
ന്ന ഒരു സ്വതന്ത്രചിന്തകന്‍ സ്വാഭാവികമായി അങ്ങനെ ചിന്തിച്ചു 
പോകും. മക്കയിലെ ഭരണാധികാരികളായിരുന്ന ഖുറൈശികളുടെ 
കുടുംബത്തില്‍ പിറന്ന മുഹമ്മദ്‌ ആട്ടിടയനായും ഒട്ടകനോട്ടക്കാരനും 
കച്ചവടക്കാരനായും വളരെക്കാലം ജീവിച്ച ശേഷമാണ്‌ സ്വയം 
പ്രവാചകനാണെന്നു പറഞ്ഞ്‌ രംഗത്തു വരുന്നത്‌. അദ്ദേഹത്തിനു 
കൂടെക്കൂടെ മലക്കുകള്‍ പ്രത്യക്ഷപ്പെടുകയും ഉപദേശങ്ങള്‍ നല്‍കു 
കയും ചെയ്തു എന്നു പറയുന്നത്‌ ശരിയാണെങ്കില്‍ ആധുനിക മനഃ 
ശാസ്ത്രത്തിന്റെ ദൃഷ്ടിയില്‍ സ്കിസോഫ്രേനിയ എന്ന മാനസിക 
രോഗം ബാധിച്ചയാളായിരുന്നു. ക്രമേണ, ഒരു മൂന്നാംതരം വെളിച്ചപ്പാ 
ടിന്റെ നിലയിലേക്ക്‌ അദ്ദേഹം താണു. നിസ്സാരമായ സ്വകാര്യ്രശ്ന 
ങ്ങള്‍ക്കു വേണ്ടി പോലും പ്രത്യക്ഷപ്പെടുന്ന മലക്കും, അവതരിപ്പി 
ക്കുന്ന ഖുര്‍ആന്‍ വചനങ്ങളും ഒക്കെ ഒരു പരിഷ്കൃതമനുഷ്യന്‌ 
ചിരിക്കു വക നല്‍കുന്നതാണ്‌. ഖുര്‍ആന്‍ വചനങ്ങള്‍ക്കു പുറമേ 

നബിചര്യകള്‍ വിശദമാക്കുന്ന ഹദീസുകളും ആ മതത്തെപ്പറ്റി നമുക്ക്‌ 
അറിവു നല്‍കുന്നു. 

തത്വോപദേശങ്ങള്‍കൊണ്ടോ നല്ല ജീവിതമാതൃകകൊണ്ടോ 
അല്ല, വാളിന്റെ വായ്ത്തലകൊണ്ടാണ്‌ മുഹമ്മദ്‌ ആളുകളെ മതത്തില്‍ 
ചേര്‍ത്തത്‌. നിരവധി ഗോത്രങ്ങളെ അദ്ദേഹം നശിപ്പിച്ചു. കോട്ടകള്‍ 
തകര്‍ക്കുകയും കൊള്ളയടിക്കുകയും ചെയ്തു. അദ്ദേഹത്തിന്റെ 
ശിഷ്യന്മാരാകട്ടെ, പ്രാചീന നാഗരികതകളുടെ കേന്ദ്രങ്ങളായ മിസ്രയി 
മും (ഈ ജിപ്ത്‌) ബാബിലോണും ടുണീസും അസ്സിറിയയുമൊക്കെ 
തകര്‍ത്തു തരിപ്പണമാക്കി. 

ഇങ്ങനെ മറ്റു രാജ്യങ്ങളേയും നാഗരികതകളേയും തകര്‍ത്തതോ 
ടൊപ്പം തമ്മില്‍തല്ലാനും സ്വന്തം സഹപ്രവര്‍ത്തകരുടെ രക്തം ചൊ 
രിയാനും അവര്‍ മടിച്ചില്ല. അറുപത്തിമൂന്നാമത്തെ വയസ്സില്‍ മുഹമ്മദ്‌ 
അന്തരിച്ചപ്പോള്‍ അദ്ദേഹത്തിന്റെ ഭാര്യാപിതാവായ അബുബേക്കര്‍ 
ഭരണാധികാരിയും മതാധികാരിയുമായി. ഇദ്ദേഹം ആദ്യം ചെയ്തത്‌ 
ഇസ്ലാംമതത്തിനു വിരുദ്ധമായി ചന്തിക്കുന്നവരെ ആക്രമിച്ചു നശിപ്പി 
ക്കുകയായിരുന്നു. മുസൈലിമത്ത്‌ എന്നയാളിന്റെ നേതൃത്വത്തില്‍ 
നാല്പതിനായിരത്തില്‍പരം പടയാളികള്‍ അബുബക്കറിനെ എതിര്‍ 
ത്തു. ഘോരമായ ഈ യുദ്ധത്തില്‍ മുസൈലിമത്ത്‌ വധിക്കപ്പെട്ടു. 
അയാളുടെ അനുയായികളെ കൂട്ടത്തോടെ കൊന്നു. ഇസ്ലാംമതം 
അംഗീകരിക്കുവാന്‍ സന്നദ്ധത പ്രകടിപ്പിച്ചവര്‍ മാത്രമാണ്‌ രക്ഷപ്പെട്ട 
ത്‌. പിന്നീട്‌ ഖാലിഫ്‌ ആയ ഉമര്‍ തികഞ്ഞ ഒരു മത്രഭാന്തനായിരുന്നു. 
പത്തു വര്‍ഷത്തെ ഭരണകാലത്തിനിടയില്‍ അനേകം നഗരങ്ങളേയും 
രാഷ്ട്രങ്ങളേയും തകര്‍ത്തു. ക്രിസ്തുമതത്തേയും യൂദമതത്തേയും 
അതിന്റെ ജന്മസ്ഥലത്തുനിന്നു വേര്‍പറിച്ചു വിട്ടത്‌ ഉമറാണ്‌. ഇദ്ദേ 
ഹത്തെ പ്രാര്‍ത്ഥനാവേളയില്‍ ഒരാള്‍ കുത്തിക്കൊല്ലുകയായിരുന്നു. 
തുടര്‍ന്ന്‌ അധികാരത്തില്‍ വന്ന ഉസ്മാനും ആക്രമണങ്ങള്‍ക്കും വെട്ടി 
പ്പിടിത്തത്തിനും മോശമായിരുന്നില്ല. സ്വന്തം ആളുകള്‍ തന്നെ അദ്ദേ 
ഹത്തേയും കൊന്നു. പിന്നീടിങ്ങോട്ട്‌ രക്തച്ചൊരിച്ചിലിന്റെയും അധി 
കാരമത്സരങ്ങളുടെയും കാലമാണ്‌. എന്തെന്തു രക്തപ്പുഴകള്‍ മതത്തി 
ന്റെ പേരില്‍ അവര്‍ ഒഴുക്കി! പുരോഹിത മേധാവിത്വത്തില്‍ അധിഷ്ഠി 
തവും യാതൊരു സഹിഷ്ണുതയുമില്ലാത്തതുമായ ആ പ്രാകൃത 
മതം വിഷരോഗാണുപോലെ പടര്‍ന്നുപിടിച്ചു. അതു ലോക ചരിത്ര 

ത്തിലെ മഹത്തായ പല സംഭവനകളേയും തകര്‍ത്തു. മനുഷ്യ 
വര്‍ഗത്തിന്റെ പുരോഗതി അങ്ങനെ തടയപ്പെട്ടു. 

മറ്റു പല മതങ്ങളേയുംകാള്‍ പ്രാകൃതവും അന്ധവിശ്വാസത്തില്‍ 
അധിഷ്ഠിതവുമായ ഒരു മതമാണ്‌ ഇസ്ലാം. അതിന്റെ മത്രഗന്ഥമായ 
ഖുര്‍ആന്‍ വിശ്വോത്തര ഗ്രന്ഥമാണെന്ന്‌ ആവര്‍ത്തിച്ചാവര്‍ത്തിച്ച്‌ അ 
തില്‍തന്നെ പറയുന്നുണ്ട്‌: 

“ഇനി നമ്മുടെ ദാസനു (മുഹമ്മദുനബിക്ക്‌) നാം അവതരിപ്പിച്ചു 
കൊടുത്ത ഖുര്‍ആനില്‍ നിങ്ങള്‍ക്ക്‌ (ഇപ്പോഴും) സംശയമാണുള്ള 
തെങ്കില്‍ (യാഥാര്‍ത്ഥ്യം കണ്ടുപിടിക്കാന്‍ ഒരു മാര്‍ഗമുണ്ട്‌). തത്തുല്യ 
മായ ഒരു ഗ്രന്ഥത്തില്‍ നിന്ന്‌ ഒരദ്ധ്യായം നിങ്ങള്‍ കൊണ്ടുവരിക. 
വേണമെങ്കില്‍ ഒരു സംഘടിത പരിശ്രമംതന്നെ അതിനു നടത്തി 
ക്കൊള്ളുക. അല്ലാഹുവിനെ വിട്ടു, നിങ്ങള്‍ക്കുള്ള സഹായികളെ (എ 
ല്ലാവരെയും ക്ഷണിച്ചുകൊള്ളുക. നിങ്ങള്‍ സത്യവാദികളാണെ 
ങ്കില്‍.”? 

“ഇനി അങ്ങനെയല്ല, മുഹമ്മദ്‌ (അല്ലാഹുവിന്റെ പേരില്‍) വ്യാജ 
മായി നിര്‍മ്മിച്ചതാണ്‌ ഈ ഖുര്‍ആനെന്ന്‌ അവര്‍ പറയുന്നുണ്ടോ? 
(ഉണ്ടെങ്കില്‍) നീ (അവരോടു) പറയുക, നിങ്ങള്‍ സത്യവാദികളാ 
ണെങ്കില്‍ ഖുര്‍ആനു തുല്യമായ ഒരദ്ധ്യായം നിങ്ങള്‍ തയ്യാറാക്കി 
ക്കൊണ്ടു വരിക. അല്ലാഹുവിനെ വിട്ട്‌ ആരെയെല്ലാം (സഹായത്തി 
ന്നു) വിളിക്കുവാന്‍ നിങ്ങള്‍ക്കു കഴിവുണ്ടോ അവരെയെല്ലാം ക്ഷ 
ണിക്കുകയും ചെയ്യുക.” 

ഈ വെല്ലുവിളി ഒരര്‍ത്ഥത്തില്‍ ശരിയാണ്‌. ഇത്ര മോശമായ ഒരു 
കൃതി രചിക്കാന്‍ പലര്‍ക്കും കഴിയുകയില്ല. ഷേക്സ്പിയര്‍ നാടകങ്ങ 
ളുടേയോ ടോള്‍സ്റ്റോയി കൃതികളുടേയോ അടുത്തു നില്‍ക്കാനുള്ള 
യോഗ്യത ഈ കൃതിക്കില്ല. വാളിന്റെ മുമ്പില്‍ വെച്ച്‌ പലരും ഇതിന്റെ 
മഹത്വം ഏറ്റു പറഞ്ഞിട്ടുണ്ടാകാമെങ്കിലും പ്രാകൃതനും മനോരോഗി 
യുമായ ഒരു അറബിഗോത്രവര്‍ഗ രാജാവിന്റെ അവിദഗ്ധ ഹസ്തങ്ങള്‍ 
രൂപം കൊടുത്തതാണ്‌ ഈ കൃതി. കൊലയേയും പൈശാചികങ്ങ 
ളായ ക്രൂരതകളേയും ഇത്‌ ന്യായീകരിക്കുന്നു. മനുഷ്യ വര്‍ഗത്തെ 
പരസ്പരം തമ്മില്‍ തല്ലിക്കുന്നു. ഈ പുസ്തകത്തെപ്പോലെ മനു 
ഷ്യനെ പ്രതികുലമായി ബാധിച്ചിട്ടുള്ള മറ്റൊരു കൃതിയും ഇന്നുവരെ 
ലോകത്ത്‌ ഉണ്ടായിട്ടില്ല. 

അബ്ദുല്ലാ മൌലവി, ടി.കെ., തഫ്സീറുല്‍ ഖുര്‍ആന്‍, (പരപ്പനങ്ങാടി, 
1981) 

അമാനി മൌലവി, മുഹമ്മദ്‌, വിശുദ്ധ ഖുര്‌ആന്‍, (കോഴിക്കോട്‌, 1981) 

അഹമ്മദ്‌ മൌലവി, സി.എന്‍., പരിശുദ്ധ ഖുര്‍ആന്‍, (കോട്ടയം, 1973) 

അഹമ്മദ്‌ മൌലവി, സി.എന്‍., ഇസ്താം ഒരു സമഗഗ്പഠനം, 
(കോഴിക്കോട്‌, 1976) 

അഹമ്മദ്‌ മൌലവി, സി.എന്‍., ഖുര്‍ ആന്നെതിരില്‍്‌ യുക്തിവാദികളുടെ 
ചില പച്ചനുണകള്‍, കോഴിക്കോട്‌. 

ഇടമറുക്‌, ഇസ്ലാമിലെ ജാതിസ്രമ്ദായം, (ന്യൂഡെല്‍ഹി, 1981) 

ഇടമറുക്‌, സനല്‍, യുക്തിചിന്ത, (ന്യൂഡെല്‍ഹി, 1982) 

ഉമ്മര്‍കുട്ടി, എ.എന്‍.പി., ഏഷ്യന്‍ അറബ്വിരാജ്യങ്ങള്‍, (കോട്ടയം, 1978) 

ഉസ്മാന്‍. ഡോ. അബ്ദുല്‍കരീം, രാഷ്ട്ര?യവ്യവന്ഥ ഇസ്ലാമില്‍, (1980) 

എം.ബി.കെ., ഇസ്ലാമും വിഗ്രഹാരാധനയും, (കണ്ണൂര്‍, 1982) 

കലാനാഥന്‍, യു., ഇസ്ലാംമതവും യുക്തിവാദവും, (തൃശൂര്‍, 1981) 

കുഞ്ഞിബാവാ മുസ്ല്യാര്‍, പി.കെ. സുറത്തന്നുര്‍ (പരിഭാഷ), (തൃശ്ശൂര്‍, 
1981) 

ഖാന്‍, വഹിദുദ്ദിന്‍, ഇസ്ലാമിനെ പരിചയപ്പെടുക, (മേരിക്കുന്ന്‌, 1967) 

ചൈതന്യ കൃഷ്ണ, അറബി സാഹിത്യചരിത്രം, (കോട്ടയം, 1971) 

ചന്താവൂര്‍, കെ.വി.എം., സീറത്തു ഇസ്ലാം അഥവാ, ഇസ്ലാംമത 
ചരിത്രം, (പരപ്പനങ്ങളാടി, 1981) 

ബുഖാരി, ഇമാം മുഹമ്മദുല്‍, സഹീഹുല്‍ ബുഖാരി, (സി.എന്‍. 
അഹമ്മദ്‌ മൌലവിയുടെ പരിഭാഷം), (കോഴിക്കോട്‌, 1970) 

മാര്‍ക്ക്‌ റവ.കെ., ഫാത്തിഹാ നിരൂപണം, (തിരുവല്ലാ, 1946) 

മുസ്ലീം ഇമാം, സഹീഹു മുസ്തീം (കെ. അലവി മൌലവിയുടെ തര്‍ജ്ജമ), 
(കടന്നമണ്ണ, 1978) 

മുഹമ്മദ്‌. ടി., ഇസ്തമ്മിലെ ഇബാദത്ത്‌, (കോഴിക്കോട്‌, 1979) 

മുഹമ്മദ്‌ മുസ്ല്യാര്‍, കെ.വി., ഖുര്‍ആന്‍ തര്‍ജ്ജമ ലക്ഷ്യത്തിന്റെ 
വെളിച്ചത്തില്‍, (തേഞ്ഞിപ്പാലം, n.d.) 

ഹസ്സന്‍ മുസ്ല്യാര്‍, ഇ.കെ. തഹ്ദിറല്‍ ഇഖ്വാ൯മില്‍ തര്‍ജ്മതില്‍ ഖുര്‍ 
ആന്‍, (കോഴിക്കോട്‌, 1982) 

“ഖുര്‍ആന്‍: ഒരു വിമര്‍ശനപഠനം” പ്രസിദ്ധീകരിച്ചതിനേത്തുടര്‍ന്ന്‌, 
ഖുര്‍ആനെയും ഇസ്ലാം മതത്തേയും വിമര്‍ശിച്ചു കൊണ്ട്‌ ഏഴു പുസ്ത 
കരങ്ങള്‍ പുറത്തു വരികയുണ്ടായി. ഈ പുസ്തകത്തെ വിമര്‍ശിച്ചു 
കൊണ്ട്‌ ഇസ്ലാംമതത്തിന്റെ കേരളത്തിലെ നേതാക്കന്മാര്‍ ആറു പുസ്‌ 
തകങ്ങളും പ്രസിദ്ധീകരിച്ചു. അവയേപ്പറ്റിയുള്ള വിവരങ്ങള്‍ മുഖവുര 
യില്‍ കൊടുത്തിട്ടുള്ളതുകൊണ്ട്‌ ഇവിടെ ആവര്‍ത്തിക്കുന്നില്ല. ഈ 
പുസ്തകത്തെ വിമര്‍ശിച്ചവയില്‍ ഓരോന്നിനുമുള്ള മറുപടി തുടര്‍ന്നു 
കൊടുക്കുന്നു. 
ഇസ്ലാമും ഇടമറുകും 

സി.ടി. അബ്ദുറഹിം എഴുതിയ ഈ പുസ്തകമാണ്‌ എന്റെ പുസ്ത 
കത്തെ വിമര്‍ശിച്ചുകൊണ്ട്‌ ആദ്യം മാര്‍ക്കറ്റില്‍ എത്തിയത്‌. ഈ പുസ്‌ 
തകത്തേപ്പറ്റി സത്ൃദുതന്റെ പ്രതാധിപരായ മുഹമ്മദ്‌ അബ്ദുല്‍വഫാ 
പിന്നീട്‌ എഴുതിയത്‌ ഇങ്ങനെയാണ്‌; 

ഒരു മുസ്ലീം എഴുത്തുകാരന്‍ ഒരു ഖണ്ഡനം പ്രസിദ്ധീകരിച്ചെ 
ങ്കിലും അത്‌ ഇടമറുകിന്റെ ആക്ഷേപങ്ങളില്‍ പലതിനും മറുപടിയായി 
ല്ലെന്നു മാത്രമല്ല, ആക്ഷേപങ്ങളെ ശരിവെയ്ക്കുന്ന തരത്തിലുമായി 
രുന്നു” (ഇടമറുകു വിമര്‍ശിച്ച ഇസ്ലാം അവതാരിക, പേജ്‌ 20) 

സി.ടി. അബ്ദുറഹിമിന്റെ “ഇസ്ലാമും ഇടമറുകും” എന്ന പുസ്ത 
കം വായിച്ചപ്പോള്‍ ഞാന്‍ പറഞ്ഞത്‌ പലതും ശരിയാണെന്ന്‌ അദ്ദേ 
ഹം സമ്മതിക്കുന്നതായി കണ്ടു. അദ്ദേഹത്തിന്റെ ചില സമ്മതമൊഴി 
കള്‍ താഴെ കൊടുക്കുന്നു. 

1. മുഹമ്മദ്‌നബിയുടെ അറിവുകുറവ്‌ 
വികസ്വരമായ മനുഷ്യബുദ്ധി, വളര്‍ച്ചയുടെ പ്രാരംഭ ഘട്ടങ്ങളില്‍ സ്വാ 
ഭാവികമായ ബാലിശത്വം പ്രകടിപ്പിക്കുമെന്ന അംഗീകൃതതത്വം ഖുര്‍ 
ആന്റെ പൂര്‍വിക വ്യാഖ്യാതാക്കള്‍ക്കും വകവെച്ചു കൊടുക്കുവാന്‍ 

നാം സന്നദ്ധരാകേണ്ടതുണ്ട്‌. അനുഭവങ്ങളുടെയും ഗവേഷണ നിരീ 
ക്ഷണങ്ങളുടെയും വെളിച്ചത്തില്‍ ഭൂമി പരന്നതാണെന്നു ഗ്രഹിക്കു 
വാന്‍ മാത്രമേ ഒരു കാലത്ത്‌ ശാസ്ത്രത്തിന്റെ ബുദ്ധിശക്തി വളര്‍ 
ന്നിരുന്നുവെങ്കില്‍ അക്കാലത്തെ വേദവ്യാഖ്യാതാവും കാലഘട്ട 
ത്തിന്റെ ഈ പരിമിതി വകവെച്ചു കിട്ടാന്‍ അര്‍ഹനാണ്‌.” (ഇസ്ലാമും 
ഇടമറുകും പേജ്‌ 42) 

ഭൂമി പരന്നതാണെന്നുള്ള ഖുര്‍ആനിലെ പ്രസ്താവന ശാസ്ത്രവി 
രുദ്ധമാണെന്നുള്ള എന്റെ അഭിപ്രായത്തിനുള്ള മറുപടിയാണിത്‌. ശാ 
സ്ത്രം മനുഷ്യന്റെ ബുദ്ധിയുപയോഗിച്ചു നടത്തുന്ന ഗവേഷണങ്ങ 
ളുടെ ഫലമായിട്ടാണ്‌ വളരുന്നത്‌. അതുകൊണ്ട്‌ അതില്‍ ചിലപ്പോള്‍ 
തെറ്റുവരാം. അതുപോലെ വേദവ്യാഖ്യാതാക്കള്‍ക്കും തെറ്റുവരാമെ 
ന്നാണ്‌ അബ്ദുറഹിം പറയുന്നത്‌. “ഖുര്‍ആന്‍” എഴുതിയ മുഹമ്മദ്‌ 
നബി ഏഴാം ശതകത്തിലെ അറേബ്യയിലാണ്‌ ജീവിച്ചിരുന്നത്‌. ഭൂമി 
ഉരുണ്ടതാണെന്നു അറിയുവാന്‍ അദ്ദേഹത്തിന്‌ ഒരു മാര്‍ഗവും ഉണ്ടാ 
യിരുന്നില്ല. അത്‌ അദ്ദേഹത്തിന്റെ കുറ്റമല്ല. അന്നു പൊതുവേ ഭൂമിയേ 
പ്പറ്റിയുള്ള ധാരണ അതായിരുന്നു. പതിനഞ്ചാം ശതകത്തിനുശേഷ 
മാണ്‌ ഭൂമി ഉരുണ്ടതാണെന്ന വസ്തുത അസന്നിഗ്ധമായി തെളിയു 
ന്നത്‌. അപ്പോള്‍ ഭൂമി പരന്നതാണെന്ന്‌ മുഹമ്മദ്‌ പറഞ്ഞതില്‍ അദ്ദേഹ 
ത്തെ കുറ്റപ്പെടുത്താന്‍ സാധ്യമല്ല. പക്ഷേ, മുഹമ്മദ്‌ ദിവ്യപുരുഷനാ 
ണെന്നും ഖുര്‍ആന്‍ എഴുതിയത്‌ ദൈവശക്തിയാലാണെന്നും പറ 
ഞ്ഞാല്‍ ഈ തെറ്റ്‌ ന്യായീകരിക്കുവാന്‍ സാധ്യമല്ല. എല്ലാം സൃഷ്ടി 
ച്ചത്‌ ദൈവമാണെന്നും അദ്ദേഹം സര്‍വജ്ഞനാണെന്നും പറയുകയും 
അതേ ആ ദൈവത്തിന്‌ ഭൂമി ഉരുണ്ടതാണെന്ന്‌ അറിയാന്‍ കഴിഞ്ഞി 
ല്ലെന്നു പറയുകയും ചെയ്യുന്നത്‌ പരസ്പരവിരുദ്ധമാണ്‌. 

“ഖുര്‍ആന്‍” എഴുതിയ ആളിന്റെ അറിവു കുറവ്‌ മറ്റൊരു ഭാഗത്തും 
അബ്ദുറഹിം കുറേക്കൂടി വ്യക്തമായി സമ്മതിക്കുന്നതു നോക്കുക: 

“ഭൂമിയുടെ ഓരോ അംശവും ഗോളാകൃതിയായിട്ടല്ല മനുഷ്യന്‌ 
അനുഭവപ്പെടുന്നത്‌. സഞ്ചാരാധിവാസങ്ങള്‍ക്കെല്ലാം സകര്യപ്രദ 
മായ, നോക്കെത്താത്ത അകലത്തില്‍ പരന്നു വിശാലമായി കിടക്കുന്ന 
ഒരു വിതാനമായിട്ടാണ്‌ ഭൂമിയെ അവര്‍ കാണുന്നത്‌. മനുഷ്യന്നനുഭവ 
വേദ്യമായ ഈ വസ്തുത സൂപചിപ്പിച്ചുകൊണ്ടാണ്‌ ഖുര്‍ആന്‍ മേല്‍ 


വിവരിച്ച വിധം പ്രസ്താവിച്ചത്‌.” (ഇസ്ലാമും ഇടമറുകും, പേജ്‌. 46) 

ഞാന്‍ പറഞ്ഞതും ഇതും തമ്മിലെന്താണ്‌ വൃത്യാസം. ഭൂമി വളരെ 
വലുതായതുകൊണ്ട്‌ അതു പരന്നതാണെന്നു സാധാരണക്കാര്‍ക്കു 
തോന്നും. ദൈവത്തിന്റേതാണെന്ന മട്ടില്‍ മുഹമ്മദ്‌ പകര്‍ത്തിയത്‌ 
അദ്ദേഹത്തിന്റെ ആ അറിവു കുറവാണ്‌. ഒരു ദൈവം ഉണ്ടായിരിക്കു 
കയും, അദ്ദേഹത്തിന്റെ പ്രചോദനത്താല്‍ മുഹമ്മദ്‌ ഖുര്‍ആന്‍ എഴുതു 
കയുമാണു ചെയ്തിരുന്നതെങ്കില്‍ ഭൂമി പരന്നതാണെന്നുള്ള തെറ്റായ 
പ്രസ്താവന ഖുര്‍ആനില്‍ കാണുമായിരുന്നില്ല. 

2. “ഖുര്‍ആന്‍ മുഹമ്മദിന്റെ സൃഷ്ടി” 

“ഇന്നും പൂര്‍ണമായി മനസ്സിലാവാത്ത ചില പരാമര്‍ശനങ്ങള്‍ ഖുര്‍ 
ആനിലുണ്ട്‌.”” (ഇസ്ലാമും ഇടമറുകും” പേജ്‌ 44) എന്ന്‌ അബ്ദുറഹിം 
മറ്റൊരിടത്തു പറയുന്നു. അതിനെ അദ്ദേഹം ന്യായീകരിക്കുന്നത്‌ 
ഇങ്ങനെയാണ്‌: “ഇതു പക്ഷേ, ഖുര്‍ആന്റെ ന്യൂനതയല്ല. മനുഷ്യ 
ബുദ്ധിയുടെ സ്വാഭാവികമായ പരിമിതിയാണ്‌..... ഒരു പക്ഷേ, അവസാ 
നംവരെ മനുഷ്യബുദ്ധിക്ക്‌ അതു പിടികിട്ടാതെ അവശേഷിച്ചു എന്നും 
വരാം.” (ടി പുസ്തകം പേജ്‌ 44) 

ഇതു കേട്ടാല്‍ തോന്നും, ഖുര്‍ആന്‍ എഴുതിയത്‌ മനുഷ്യര്‍ക്കു 
വേണ്ടിയല്ലെന്ന്‌. മനുഷ്യര്‍ക്ക്‌ ദൈവിക സത്യം വെളിപ്പെടുത്താന്‍ 
വേ ണ്ടി ദൈവം അവതരിപ്പിച്ചതാണ്‌ ഖുര്‍ആന്‍ എന്നു പറയുന്നതു 
ശരിയല്ലെന്നും മുഹമ്മദിന്റെ ഭാവനയിലും അറിവിലും പെട്ടതൊക്കെ 
കുത്തിക്കുറിച്ചതാണ്‌ അതെന്നുമുള്ള എന്റെ അഭിപ്രായത്തെ അബ്ദു 
റഹിം ഇവിടെയും ശരിവെയ്ക്കുന്നു. 

3. ഭുമിയും പര്‍വ്വതങ്ങളും 

“ഭൂമി മനുഷ്യനോടു കൂടി ചരിഞ്ഞു പോകാതിരിക്കേണ്ടതിന്‌ അതില്‍ 
നാം ചില പര്‍വതങ്ങളെ സ്ഥാപിച്ചു” എന്ന്‌ ഖുര്‍ആന്‍ 2131-ല്‍ പറ 
യുന്നുണ്ട്‌. “ചരിഞ്ഞുപോകാതിരിക്കേണ്ടതിനു” എന്നതിനു പകരം 
“ചലിക്കാതിരിക്കാനായി” എന്ന്‌ ചിലര്‍ ഇതിനു തര്‍ജമ നല്‍കിയിരി 
ക്കുന്നു. ഇത്‌ “ഖുര്‍ആന്‍ ഒരു വിമര്‍ശനപഠന ത്തില്‍ ഞാന്‍ ചുണ്ടി 
ക്കാണിച്ചിരുന്നു. അതിനു അബ്ദുറഹിം പറയുന്ന ന്യായം ചിരിക്കു 
വക നല്‍കുന്നതാണ്‌. അദ്ദേഹം പറയുന്നു: 

“ഇടത്തോട്ടും വലത്തോട്ടും ചായാതെ സഞ്ചരിക്കുന്ന വിമാന 
ത്തെ ക്കുറിച്ചു, വിമാനം ഇളക്കമില്ലാതെ പറക്കുന്നു എന്നു പറയാറു 
ണ്ടല്ലോ. അപ്രകാരം നിശ്ചിത ഭ്രമണപഥത്തില്‍ കറങ്ങിക്കൊണ്ടിരി 

ക്കുന്ന ഭൂമിയും ഇളക്കമില്ലാതെ കറങ്ങുന്നു എന്നര്‍ത്ഥം” (ഇസ്ലാമും 
ഇടമറുകും - പേജ്‌ 49) 

വിമാനം ഇളക്കമില്ലാതെ പറക്കുന്നു എന്നു പറയാറുണ്ടല്ലോ എന്ന്‌ 
അബ്ദുറഹിം പറഞ്ഞിരിക്കുന്നത്‌ ഒരു തന്ത്രമാണ്‌. അങ്ങനെ ആരും 
പറയാറില്ല. “ചായാതിരിക്കുക്‌, “ഇളകാതിരിക്കുക' എന്നീ പദങ്ങള്‍ 
സൂപിപ്പിക്കുന്നത്‌, ഭൂമി നിശ്ചലമായി നില്‍ക്കുകയാണെന്ന വിശ്വാസ 
മാണ്‌ ഖുര്‍ആന്‍ രചയിതാവിന്‌ ഉണ്ടായിരുന്നതെന്നാണ്‌. 

“ഭൂമി കറങ്ങിക്കൊണ്ടിരിക്കുന്നു എന്നു സൂചിപ്പിക്കുന്ന പ്രസ്താവ 
നകളും ഖുര്‍ആനില്‍ കാണാം - എന്ന്‌ അബ്ദുറഹിം തുടര്‍ന്നു പറ 
യുന്നു. (ഇസ്ലാമും ഇടമറുകും-പേജ്‌ 49). ഇതിനു തെളിവായി അദ്ദേഹം 
ഉദ്ധരിക്കുന്ന വാക്യം ഖുര്‍ആന്‍ 21:33 ആണ്‌. ടി.കെ. അബ്ദുല്ല മൌലവി 
ആ വാക്യം തര്‍ജ്ജമ ചെയ്തിരിക്കുന്നത്‌ ഇങ്ങനെയാണ്‌: 

“രാത്രിയേയും പകലിനേയും സൂര്യനേയും ചന്ദ്രനേയും സൃഷ്ടിച്ച 
വനത്രെ അവന്‍. അവയെല്ലാം ഒരേ മണ്ഡലത്തില്‍ ത്വരിതഗമനം 
ചെയ്തുകൊണ്ടിരിക്കുന്നു.” 

സി.എന്‍. അഹമ്മദ്‌ മൌലവിയുടെ തര്‍ജ്ജമ കൂടി നോക്കുക: 

“രാപ്പകലുകളേയും സൂര്യനേയും സൃഷ്ടിച്ചിരിക്കുന്നത്‌ അവന 
ത്രെ. (ഇവയില്‍) ഓരോന്നും അതിന്റെ മണ്ഡലങ്ങളില്‍ സഞ്ചരിച്ചു 
കൊണ്ടിരിക്കുകയാണ്‌.” 

ഇനിയും ഈ വാക്യത്തിന്റെ ഇംഗ്ലീഷ്‌ വിവര്‍ത്തനം നോക്കാം. 

“It was He who created the night and the day, and the sun and the 
moon; each floats freely in an orbit of its own.” (The Oran, Dar Al- 
Choura) 

ലെബനോനിലെ ശിയ-സുന്നി കാണ്‍സിലുകള്‍ അംഗീകരിച്ചതും 
ലിബിയന്‍ ഗവണ്‍മെന്റ്‌ പ്രസിദ്ധീകരിച്ചതുമായ ഖുര്‍ആനില്‍ നിന്നു 
ള്ളതാണ്‌ മേല്‍ കൊടുത്ത ഉദ്ധരണി. വേള്‍ഡ്‌ ഇസ്ലാമിക്‌ പബ്ലിക്കേഷന്‍ 
സിന്റെ (ഡെല്‍ഹി) ഗ്ലോറിയസ്‌ കൊറാന്‍ (Glorius Koran) ആ വാ 
കയം കൊടുക്കുന്നത്‌ ഇങ്ങനെയാണ്‌. 

“And He itis Who created the night and the day, the sun and the 
moon. They float each in an orbit” 

ഇതിലൊന്നും ഭൂമി കറങ്ങുന്നു എന്നു പറയുന്നില്ല. സൂര്യനും 
ചന്ദ്രനും രാവും പകലും സഞ്ചരിച്ചുകൊണ്ടിരിക്കുന്നു എന്നുള്ളത്‌ 
മനുഷ്യര്‍ അതിപുരാതനകാലം മുതലെ വിശ്വസിച്ചിരുന്ന കാര്യമാണ്‌. 

അതില്‍ കൂടുതല്‍ വിവരമൊന്നും ഖുര്‍ആനിലൊ ബൈബിളിലോ 
ഇല്ല. 
4. ആകാശമെന്ന തട്ട്‌ 
“ഖുര്‍ആന്‍: ഒരു വിമര്‍ശനപഠനം” എന്ന ഗ്രന്ഥത്തിന്റെ ഒരു ഭാഗത്ത്‌ 
ഞാന്‍ ഇങ്ങനെ പറഞ്ഞിട്ടുണ്ട്‌: 

"ഭൂമിയില്‍ നിന്നു നഗ്നന്റേതങ്ങള്‍കൊണ്ട്‌ ആകാശത്തേക്കു നോ 
ക്കുമ്പോള്‍ ഭൂമിക്കു മുകളില്‍ ഒരു തട്ടുപോലെ ആകാശം നില്‍ക്കുന്നു 
എന്നും സൂര്യനും ചന്ദ്രനും നക്ഷത്രങ്ങളുമൊക്കെ അതിനടിയിലൂടെ 
സഞ്ചരിക്കുകയാണെന്നും നമുക്കു തോന്നും. പല പ്രാചീന മതഗ്രന്ഥ 
ങ്ങളിലും കാണുന്ന ചിത്രവും അതുതന്നെയാണ്‌. ആകാശമാകുന്ന 
തട്ടിനുമുകളില്‍ ദൈവങ്ങളും ദേവന്മാരും വസിക്കുന്നു എന്നാണ്‌ സങ്ക 
ല്പം. ഭൂമിക്കു താഴെ പിശാചുക്കള്‍, അസുരന്മാര്‍ തുടങ്ങിയവ വസി 
ക്കുന്ന പാതാളമുണ്ടെന്നും അക്കാലത്തു സങ്കല്പിക്കപ്പെട്ടിരുന്നു.” 

അങ്ങനെ മൂന്നു ലോകങ്ങള്‍ (അകാശം, ഭൂമി, പാതാളം) ഉണ്ടെന്ന 
വിശ്വാസം നിലവില്‍ വന്നു. ആധുനികശാസ്ത്രം ഈ വിശ്വാസങ്ങ 
ളെല്ലാം തെറ്റാണെന്നു വ്യക്തമായി സ്ഥാപിച്ചു. സൂര്യനെ പ്രദക്ഷിണം 
വെച്ചുകൊണ്ടിരിക്കുന്ന ഗ്രഹങ്ങളില്‍ ഒന്നായ ഭൂമി ഉരുണ്ടതാണെന്നും 
ഇവിടെനിന്നു നോക്കുമ്പോള്‍ ആകാശമെന്നു നമുക്കു തോന്നുന്നത്‌ 
കണ്ണിന്റെ വെറും ശ്രമമാണെന്നും വിദുരങ്ങളായ മണ്ഡലങ്ങളില്‍ സ്ഥി 
തിചെയ്യുന്ന നക്ഷ്രരപപഞ്ചങ്ങളെപ്പറ്റി നേരിയ അറിവു മാത്രമേ 
മനു ഷ്യനുള്ളു എന്നും ശാസ്ത്രജ്ഞന്‍മാര്‍ വ്യക്തമാക്കുന്നു. പക്ഷേ, 
ദൈവം ഇറക്കിക്കൊടുത്ത ഖുര്‍ആന്‍ ആകാശം, നക്ഷത്രങ്ങള്‍, സൂ 
ര്യന്‍, ചന്ദ്രന്‍ തുടങ്ങിയവയേപ്പറ്റി ചില അഭിപ്രായങ്ങളുണ്ട്‌. ചില 
ഉദാഹരണങ്ങള്‍ താഴെ കൊടുക്കാം. 

“ഏഴാകാശങ്ങളെയും അവയ്ക്കു തുല്യമായി ഭൂമിയേയും സൃഷ്ടി 
ച്ചവനാണ്‌ അല്ലാഹു” (ഖുര്‍ആന്‍ 65:12) 

“പിന്നിട്‌ അവന്‍ അല്ലാഹു ആകാശത്തിന്റെ നേരെ തിരിഞ്ഞു. 
എന്നിട്ട്‌ അതിനെ ഏഴ്‌ ആകാശങ്ങളാക്കി ശരിപ്പെടുത്തി” (ഖുര്‍ആന്‍ 
2:29) 

“എഴുതപ്പെട്ട കടലാസു ചുരുട്ടും പോലെ ആകാശത്തെ നാം ചുരു 
ട്ടിക്കളയുന്ന ദിവസം. (ഖുര്‍ആന്‍ 21104) 

“കടലാസു പോലെയോ തുണിപോലെയോ ഉള്ള ഒരു മേല്‍ത 
ട്ടാണ്‌ ആകാശമെന്നുള്ള അയോ ഇങ്ങനെ പറയാന്‍ മുഹമ്മ 

ദിനെ പ്രേരിപ്പിച്ചത്‌. മറ്റു ചില വാക്യങ്ങള്‍ അതു തെളിയിക്കുന്നു; 

(ഇപ്രകാരം തന്നെ) ആകാശത്തെ നാം സുരക്ഷിതമായ ഒരു 
മേല്‍ത്തട്ടുപോലെ ആക്കുകയും ചെയ്തിരിക്കുന്നു.” (ഖുര്‍ആന്‍ 21:32) 

നിങ്ങള്‍ക്കു വേണ്ടി ഭൂമിയെ ഒരു വിരിപ്പും ആകാശത്തെ മേല്‍ 
ത്തട്ടുമാക്കി. (ഖുര്‍ആന്‍ 2:21) 

ഇങ്ങനെ ഖുര്‍ആനിലെ ആകാശസങ്കല്പത്തെ ഞാന്‍ എടുത്തു 
കാണിച്ചിരുന്നു. അതിന്‌ അബ്ദുറഹിം നല്‍കുന്ന വിശദീകരണം 
കുടിക്കേള്‍ക്കേണ്ടതാണ്‌: 

“*ഇടിനാദത്തെ പ്രപഞ്ചത്തിന്റെ മേല്‍ക്കൂര ഇടിച്ചു തകര്‍ക്കുന്ന 
ശബ്ദമായി ഒരു കവി സങ്കല്‍പിക്കുമ്പോള്‍ സഹൃദയര്‍ക്കത്‌ മനോഹ 
രമായി തോന്നുന്നു. ശാസ്ത്രജ്ഞന്‍ ആ ഭാഷ മനസ്സിലാക്കാന്‍ കഴിയു 
ന്നു.” (ഇസ്ലാമും ഇടമറുകും പേജ്‌ 54) 

ഖുര്‍ആന്‍ വായിച്ചു രസിക്കാനുള്ള ഒരു കവിതയോ പുരാണമോ 
ആണെന്നാണ്‌ അബ്ദുറഹിം ഇവിടെ സൂചിപ്പിക്കുന്നത്‌. അങ്ങനെ 
യാണെങ്കില്‍ എനിക്ക്‌ അഭിപ്രായവ്യത്യാസമില്ല. പക്ഷേ, സാധാരണ 
മുസ്ലീങ്ങള്‍ പറയുന്നത്‌ സ്വര്‍ഗത്തില്‍ നിന്ന്‌ ദൈവം ഇറക്കിക്കൊടുത്ത 
മത്രഗന്ഥമാണതെന്നാണ്‌. ആ വീക്ഷണത്തിന്റെ വെളിച്ചത്തിലാണ്‌ 
ഞാന്‍ ഖുര്‍ആന്‍ വിമര്‍ശനം നടത്തിയത്‌. അടിസ്ഥാന രഹിതങ്ങ 
ളായ കവി സങ്കല്പങ്ങളും ഭാവനകളും ഇതില്‍ ഉണ്ടെന്ന്‌ സമ്മതിച്ച 
തിന്‌ അബ്ദുറഹിമിനോട്‌ നന്ദിയുണ്ട്‌. 

5. നബിയുടെ തെറ്റുകള്‍ 
എന്റെ പുസ്തകത്തിലെ “ഖുര്‍ആനും ശാസ്ത്രവും” എന്ന അധ്യായ 
ത്തില്‍ വിവരിച്ചിരിക്കുന്ന ചില കാര്യങ്ങളെക്കുറിച്ച്‌ അബ്ദുറഹിം 
പറയുന്നത്‌ ഇങ്ങനെയാണ്‌. 

“ഇടമറുക്‌ ഉദ്ധരിച്ചു കാണിച്ച ഈച്ചയുടെ ചിറകിലെ ഓഷധം, 
സ്ത്രീയുടെ ഇന്ദ്രിയസ്ഖലനം, പനി, കോട്ടുവായ, സ്വപ്നം പാമ്പ്‌, 
പാരമ്പര്യശാസ്ത്രം തുടങ്ങി വൈദ്യവിധികളുമായി ബന്ധപ്പെട്ട നബി 
വചനങ്ങളേക്കുറിച്ച്‌ മോറീസ്‌ ബുക്കായിയുടെ അഭിപ്രായം അവ 
ദൈവവാക്യങ്ങളല്ല നബിയുടെ അഭിപ്രായങ്ങളാണെന്നാണ്‌. മാത്ര 
മല്ല, നബി വചനങ്ങളെന്ന നിലയ്ക്കുതന്നെ അവയുടെ പ്രാമാണികത 
സംശയാസ്പദമാണെന്നും അദ്ദേഹം പറയുന്നു. മനുഷ്യനെന്ന നില 
യ്ക്ക്‌ ദിവ്യബോധവുമായി ബന്ധമില്ലാത്ത പല കാര്യങ്ങളും നബി 

പറയുക സ്വാഭാവികമാണല്ലോ. ചികിത്സ, കൃഷി തുടങ്ങി അദ്ധ്യാത്മ 
കതയുമായി ബന്ധമില്ലാത്ത കാര്യങ്ങളെ സംബന്ധിച്ചുള്ള നബിയുടെ 
പ്രസ്താവങ്ങള്‍ ആ ഇനത്തില്‍ പെടുന്നു.” (ഇസ്ലാമും ഇടമറുകും,- 
പേജ്‌ 57) 

നബി ഒരു മനുഷ്യനായിരുന്നു എന്നും അദ്ദേഹം പല തെറ്റുകളും 
പറഞ്ഞിട്ടുണ്ടെന്നും അബ്ദുറഹിം സമ്മതിക്കുന്നു. ഇക്കാര്യത്തിലും 
അദ്ദേഹം എന്നെ പിന്താങ്ങുന്നതില്‍ സന്തോഷമുണ്ട്‌. 

6. പതിനൊന്നുകാരിയുമായി ദാമ്പത്യബന്ധം 
മുഹമ്മദുനബി പതിനൊന്നു വിവാഹം കഴിച്ചിരുന്നു. അതില്‍ ഒരു 
സ്ത്രീയ്ക്ക്‌ (അയിശയ്ക്ക്‌) ഒമ്പതു വയസുമാത്രമേ ഉണ്ടായിരുന്നുള്ളൂ. 
ആ പെണ്‍കുട്ടിക്ക്‌ പതിനൊന്നു വയസുള്ളപ്പോള്‍ അവരുമായി ദാമ്പ 
ത്യ ജീവിതം ആരംഭിച്ചു എന്നും അബ്ദുറഹിം പറയുന്നു. (ഇസ്ലാമും 
ഇടമറുകും, പേജ്‌. 64) 

ആര്‍ത്തവപ്രായം പോലും ആകാത്ത ഒരു പെണ്‍കുട്ടിയുമായി 
ദാമ്പത്യബന്ധം പുലര്‍ത്താന്‍ ഇസ്ലാംമത സ്ഥാപകനു വിഷമമുണ്ടാ 
യില്ല. ഇത്‌ ഞാന്‍ എന്റെ പുസ്തകത്തില്‍ എടുത്തു പറഞ്ഞിരുന്നു. 
അതും അബ്ദുറഹിം സമ്മതിച്ചു. പക്ഷേ, ഒരു ന്യായീകരണം അദ്ദേ 
ഹത്തിനുണ്ട്‌. അതിതാണ്‌: 

“ലോകത്തെ പുതിയൊരു ധാര്‍മ്മികവ്യവസ്ഥയിലേക്കു നയിച്ചു 
കൊണ്ടിരുന്ന ഒരു മഹാനേതാവിന്‌ ബുദ്ധിശക്തിയും ചെറുപ്പത്തിന്റെ 
കര്‍മ്മശേഷിയുമുള്ള ഒരു സഹധര്‍മ്മിണിയെപ്പറ്റിയുള്ള ചിന്ത പ്രസ 
ക്തം തന്നെയാണ്‌.” 

പതിനൊന്നു വയസുള്ള കുട്ടിയുടെ ബുദ്ധിശക്തിയും കര്‍മ്മശേ 
ഷിയും അപാരമാണെന്നു പറയുവാന്‍ അസാമാന്യ ചങ്കുറ്റം തന്നെ 
വേണം. 

7. പുത്രഭാര്യയും മുഹമ്മദും 
അതുപോലെതന്നെ നബി വളര്‍ത്തുപുത്രനായ സൈദിന്റെ ഭാര്യയാ 
യിരുന്ന സൈനബയെ വിവാഹം കഴിച്ചു. പുത്രഭാര്യയെ വിവാഹം 
കഴിക്കുക എന്നത്‌ പരിഷ്കൃത മനുഷ്യന്‌ ചിന്തിക്കാന്‍പോലും പ്രയാ 
സമാണ്‌. പക്ഷേ, മുഹമ്മദ്‌ പുത്രഭാര്യയെ വിവാഹം ചെയ്തു എന്നു 
ള്ളതും അബ്ദുറഹിം സമ്മതിക്കുന്നു. (ഇസ്ലാമും ഇടമറുകും - പേജ്‌ 
66) 

അതിനുമുണ്ട്‌ ഒരു ന്യായീകരണം. അതിതാണ്‌: “ദത്തു പുരതനെ 
ന്ന പദവി ഇസ്ലാം നിയമത്തിന്റെ സാധുതനല്‍കുന്നില്ല. അതുകൊണ്ടു 
തന്നെ സൈദിന്റെ ഭാര്യ നബിക്കു വിലക്കപ്പെട്ടവളുമല്ല.” (ഇസ്ലാമും, 
ഇടമറുകും-67) 

സ്വന്തം തെറ്റുകള്‍ക്ക്‌ ന്യായീകരണം തേടാന്‍ മനുഷ്യന്‍ എന്നും 
ശ്രമിക്കാറുണ്ട്‌. ഒരാളെ ദത്തുപുത്രനായി സ്വീകരിക്കുമ്പോള്‍ ദത്തിനു 
വിലയുണ്ട്‌. അയാളുടെ ഭാര്യയെ സ്വന്തമാക്കണമെന്നു വിചാരിച്ച 
പ്പോള്‍ ദത്തിന്‌ വിലയില്ലെന്നു പറയുന്നു! സ്വന്തം ആവശ്യത്തിനു 
വേണ്ടി മുഹമ്മദ്‌ ഇങ്ങനെ പല നിയമങ്ങളും ഉണ്ടാക്കിയിട്ടുണ്ട്‌. 

8. സ്ത്രീകള്‍ രണ്ടാം തരം പരന്മാര്‍ 
“ഖുര്‍ആന്‍: ഒരു വിമര്‍ശനപഠനം” എന്ന ഗ്രന്ഥത്തിന്റെ പതിനൊന്നാം 
അധ്യായത്തില്‍ ഇസ്ലാമതം എങ്ങനെ സ്ത്രീകളെ തരംതാഴ്ത്തിയെന്ന്‌ 
ഞാന്‍ വിവരിച്ചിട്ടുണ്ട്‌. സ്ത്രീക്കും പുരുഷനും തുല്യസ്ഥാനം നല്‍കേ 
ണ്ടതിനു പകരം അവരെ രണ്ടാം തരക്കാരാക്കി എന്നാണ്‌ എന്റെ 
ആക്ഷേപം. അതിന്‌ അബ്ദുറഹിം പറയുന്ന മറുപടി ഇങ്ങനെയാണ്‌: 

“കുടുംബബന്ധങ്ങളില്‍ ഇസ്ലാം സ്ത്രീയേക്കാള്‍ പുരുഷന്‍ സ്ഥാ 
നം നല്‍കിയിട്ടുണ്ട്‌ എന്നത്‌ നേരുതന്നെ. ഇസ്ലാമിന്റെ കണ്ണില്‍ കുടും 
ബ നാഥന്‍ പുരുഷനാണ്‌. സ്ത്രീയല്ല.” (ഇസ്ലാമും ഇടമറുകും- പേജ്‌ 
77) 

ഇതും ഇസ്ലാം ഒരു പ്രാകൃതമതമാണെന്നു തെളിയിക്കുന്നു. സ്ത്രീ 
ക്കും പുരുഷനും കുടുംബത്തില്‍ തുല്യസ്ഥാനമാണ്‌ ഉണ്ടായിരിക്കേ 
ണ്ടത്‌. അബ്ദുറഹിം വലിയ കാര്യത്തില്‍ എന്നോട്‌ ഒരു ചോദ്യം 
ചോദിക്കുന്നു: 

“ഇടമറുകിന്റെ കുടുംബത്തില്‍ ആര്‍ക്കാണ്‌ നായകസ്ഥാനം? അദ്ദേ 
ഹത്തിനോ അതോ...” 

ഈ ചോദ്യത്തിന്‌ ഞാന്‍ അഭിമാനപൂര്‍വം ഉത്തരം പറയാന്‍ ആഗ്ര 
ഹിക്കുന്നു. എന്റെ വീട്ടില്‍ ഞാനും എന്റെ സഹധര്‍മ്മിണിയും തുല്യ 
രാണ്‌. ഞങ്ങള്‍ പരസ്പരം കാര്യങ്ങള്‍ ചര്‍ച്ചചെയ്തു പ്രവര്‍ത്തി 
ക്കുന്നു. ഭര്‍ത്താവ്‌, കുടുംബത്തലവനാണെന്നു പറയുന്നത്‌ ഒരു പഴയ 
സങ്കല്പമാണ്‌. 

9. അടിമത്തം 
“ഇസ്ലാം മതത്തിനുമുമ്പും അറേബ്യയില്‍ അടിമത്തം ഉണ്ടായിരുന്നു. 

ഹീനമായ ആ സ്മ്രദായത്തെ മാറ്റാന്‍ മുഹമ്മദ്‌ ശ്രമിച്ചില്ലെന്നു മാ 
ത്രമല്ല അതിനെ അംഗീകരിക്കുകയും ഉപയോഗപ്പെടുത്തുകയും ചെ 
യ്തു. മുസ്ലീങ്ങളുമായി നടന്ന യുദ്ധത്തില്‍ തടവുകാരായി പിടിച്ച 
സ്ത്രീകളേയും കുട്ടികളെയും മുഹമ്മദു തന്നെ അടിമകളാക്കിയ സംഭ 
വങ്ങളുമുണ്ട്‌.” 

“ഖുര്‍ആന്‍:ഒരു വിമര്‍ശന പഠനം” എന്ന പുസ്തകത്തില്‍ “ഖുര്‍ 
ആനും അടിമത്തവും” എന്ന അദ്ധ്യായത്തില്‍ ഞാനെഴുതിയിരുന്ന 
താണ്‌ മേല്‍ക്കൊടുത്ത വാക്യങ്ങള്‍. അതിനു അബ്ദുറഹിം നല്‍ 
കുന്ന ഉത്തരമിതാണ്‌: 

“സാഹചര്യത്തിന്റെ പഴുതുകള്‍ ഉപയോഗിച്ച്‌ തെറ്റുകള്‍ക്ക്‌ ന്യാ 
യീകരണം കണ്ടെത്തുന്ന സ്വഭാവം എക്കാലത്തും ഏതു ജനവിഭാ 
ഗത്തിലുമുണ്ട്‌. മുസ്ലീങ്ങളും അതില്‍ നിന്നൊഴിവല്ല. അടിമത്തത്തിന്റെ 
കാര്യത്തിലും അത്തരം വന്‍ പാപങ്ങള്‍ അവര്‍ ചെയ്തു എന്നതിന്‌ 
നിരവധി ഉദാഹരണങ്ങളുണ്ട്‌.” (ഇസ്ലാമും ഇടമറുകും- പേജ്‌ 101) 

ഇസ്ലാമിന്റെ ഈ കുറ്റവും ഏറ്റുപറയാന്‍ അബ്ദുറഹിമിനു തോന്നി 
യത്‌ അദ്ദേഹത്തിന്റെ വിശാലമനസ്ക്കത കൊണ്ടാണെന്ന്‌ ഞാന്‍ 
കരുതുന്നു. 

10. ക്രുരമായ ശിക്ഷാ സ്രമ്പദായങ്ങള്‍ 
ഇസ്ലാമതം, മതവിരോധികളോടും മതം തൃജിക്കുന്നവരോടും അങ്ങേ 
യറ്റും ക്രുരമായിട്ടാണ്‌ പെരുമാറിയിരുന്നത്‌. മോഷ്ടിക്കുന്നവരുടെ 
കൈമുറിച്ചു കളയുക, വ്യഭിചരിക്കുന്ന സ്ത്രീപുരുഷന്മാരെ നൂറടി 
വീതം അടിക്കുക, അവര്‍ കുറ്റം ഏറ്റു പറഞ്ഞാല്‍ എറിഞ്ഞു കൊല്ലുക 
തുടങ്ങിയ ശിക്ഷാ സമ്മ്രദായങ്ങളാണ്‌ വിധിച്ചിരുന്നത്‌. ഇതേപ്പറ്റി 
“ഖുര്‍ആന്‍:ഒരു വിമര്‍ശന പഠന ത്തിന്റെ ഒന്‍പതാം അധ്യായത്തില്‍ 
വിവരിക്കുന്നുണ്ട്‌. അതിനെയും അബ്ദുറഹിം നിഷേധിക്കുന്നില്ല. 
അദ്ദേഹത്തിന്റെ ന്യായീകരണമാകട്ടെ, എന്റെ അഭിപ്രായത്തെ സാധൂ 
കരിക്കുന്നതുമാണ്‌: 

“മതത്തില്‍ നിന്നു പുറത്തു പോയതിന്റെ പേരില്‍ നടന്നതായി 
പില്‍ക്കാലത്തു വ്യാഖ്യാനിക്കപ്പെട്ട കൊലകളുടെ പിന്നില്‍ പ്രവര്‍ 
ത്തിച്ചത്‌ രാഷ്ട്രീയ കാര്യങ്ങളാണ്‌. കൂട്ടത്തില്‍ നിന്നു മറുവശത്തേ 
യ്ക്കു കാലു മാറുന്ന വര്‍ഗവഞ്ചകരെ കൊല്ലുകയോ ശിക്ഷിക്കുകയോ 
ചെയ്യുക എന്നത്‌ ആധുനിക രാഷ്ട്രങ്ങളും, കമ്യൂണിസം തുടങ്ങിയ 

ആധുനിക പ്രത്യയശാസ്ത്രങ്ങളും കൈക്കൊള്ളുന്ന നടപടിയാ 
ണല്ലോ. മുഹമ്മദ ഒരു രാഷ്ട്രത്തലവന്‍ കൂടിയായിരുന്നു എന്ന കാര്യം 
ഓര്‍മ്മിക്കേണ്ടതുണ്ട്‌. ഒരു രാഷ്ട്രനായകന്‍ സ്വന്തം സമൂഹത്തിന്റെ 
ഭ്രദതയെ അപകടപ്പെടുത്തുന്ന വര്‍ഗവഞ്ചകരെയും ചാരന്മാരെയും 
വകവരുത്തുന്നതിന്‌ തീര്‍ച്ചയായും, രാഷ്ട്രീയമായ ന്യായീകരണങ്ങ 
ളുണ്ട്‌. ഇത്തരം ഭീഷണി മുസ്ലീങ്ങള്‍ ഉയര്‍ത്തിയപ്പോള്‍ അവര്‍ക്കെതി 
രായും ഇസ്ലാമിലെ ഒന്നാം ഖലീഫയായ അബൂബേക്കര്‍ യുദ്ധം ചെയ്യു 
കയുണ്ടായി.” (ഇസ്ലാമും ഇടമറുകും-പേജ്‌ 105) 

ഒരു രാഷ്ട്രത്തലവന്‍ എന്ന നിലയിലാണ്‌ മുഹമ്മദ്‌ ഇത്തരം 
ശിക്ഷാസ്രമ്പദായങ്ങള്‍ നടപ്പാക്കിയത്‌ എന്ന്‌ അബ്ദുറഹിം പറയു 
ന്നത്‌ ശരിയാണ്‌. ഏഴാം ശതകത്തിലെ ഒരു ഗോത്രവര്‍ഗ രാജാവിന്റെ 
സംസ്ക്കാര പാരമ്പര്യവും അതില്‍ നിഴലിക്കുന്നു. ആ നിയമങ്ങളെ 
പരിഷ്കൃത ലോകത്തില്‍ കൂടി നടപ്പാക്കണമെന്നു വാദിക്കുന്നതി 
നോടാണ്‌ ഞങ്ങള്‍ക്ക്‌ എതിര്‍പ്പ്‌, “ശരി അത്തും മനുഷ്യാവകാശങ്ങ 
ളും” എന്ന പുസ്തകത്തില്‍ ഞാന്‍ ഇതേപ്പറ്റി കൂടുതല്‍ വിവരിച്ചി 
ട്ടുണ്ട്‌. അതിവിടെ ആവര്‍ത്തിക്കുന്നില്ല. 

11. അന്ധവിശ്വാസങ്ങള്‍ 
ഇസ്ലാം മതത്തില്‍ നിലനില്‍ക്കുന്ന പല അന്ധവിശ്വാസങ്ങളെയും 
എന്റെ പുസ്തകത്തില്‍ ഞാന്‍ എടുത്തു കാണിക്കുന്നു. അബ്ദു റഹിം 
അതിനെയും നിഷേധിക്കുന്നില്ല. അദ്ദേഹത്തിന്റെ സമ്മതമൊഴി 
കേള്‍ക്കുക: 

“അധഃപതനത്തിന്റെ മറ്റേതു മണ്ഡലങ്ങളിലുമെന്നതുപോലെ 
വിശ്വാസപരമായ അന്ധതയിലും ആധുനിക മുസ്ലീങ്ങള്‍ ആരുടെയും 
പിന്നിലല്ല. വെളിച്ചത്തിന്റെ വാഹകരും പ്രചാരകരുമെന്ന ബഹുമതി 
ക്ക്‌ അര്‍ഹരായിരുന്ന മുസ്ലീംസമുദായം തിരിച്ചറിയാനാവാത്തവിധം 
ഇരുട്ടിന്റെ അടിമകളായി തരം താഴ്ന്നിരിക്കുകയാണ്‌. ഒരു കാലത്ത്‌ 
അന്ധവിശ്വാസങ്ങള്‍ക്കെതിരില്‍ പടവാളേന്തിയ കരങ്ങള്‍ അന്ധവി 
ശ്വാസങ്ങള്‍ക്കു വേണ്ടി പടപൊരുതിക്കൊണ്ടിരിക്കുന്നു.” (ഇസ്ലാമും 
ഇട മറുകും - പേജ്‌ 121, 122) 

അദ്ദേഹം തുടരുന്നു: 

ലോക മുസ്ലീങ്ങളില്‍ പൊതുവേയും ഇന്‍ഡ്യന്‍ മുസ്ലീങ്ങളില്‍ 
വിശേഷിച്ചും - ഭാരതത്തിന്റെ പ്രത്യേക പരിതസ്ഥിതിയാണിതിനു 
കാരണം - നിരവധി ഡസ്‌ പ്രചരിച്ചുകഴിഞ്ഞിരി 

ക്കുന്നു. ഈ ദുഃഖസത്യത്തിന്റെ നേരെയാണ്‌ യുക്തിവാദികള്‍ വിരല്‍ 
ചൂണ്ടുന്നതെങ്കില്‍ ലജ്ജാപൂര്‍വ്വം തലകുനിക്കുകയേ നിര്‍വാഹമുള്ളൂ. 
(ഇസ്ലാമും ഇടമറുകും - പേജ്‌, 122-123) 

“ഇടമറുക്‌ ചൂണ്ടിക്കാണിച്ചതുപോലെ ആധുനിക മുസ്ലീങ്ങളില്‍ 
വ്യാപകമായി പ്രചരിച്ചു കഴിഞ്ഞ അനാചാരമാണ്‌ ഖബര്‍പൂജ്‌ (ഇസ്ലാ 
മും ഇടമറുകും - പേജ്‌ 127) 

12. മുത്‌ അ കല്യാണം 
“നിശ്ചിത കാലത്തേയ്ക്കുള്ള കോണ്‍ട്രാക്ട്‌ വിവാഹത്തെയാണ്‌ മുഠ 
(മുത്‌ അ) കല്യാണം എന്നു പറയുന്നത്‌. ഇസ്ലാം ഇത്‌ അനുവദനീ 
യമായി കല്പിച്ചതിനെ ഇടമറുക്‌ പരിഹസിക്കുന്നു. ഇന്നത്തെ പരിത 
സ്ഥിതിയും മൂല്യബോധവും വെച്ചു ചിന്തിക്കുമ്പോള്‍ ഇത്‌ പരിഹാസ്യ 
മായി തോന്നുക സ്വാഭാവികമാണ്‌.” (ഇസ്ലാമും ഇടമറുകും - പേജ്‌ 
130) 

13. അര്‍ത്ഥശുന്യമായ നബിവചനങ്ങള്‍ 
“മൃഗങ്ങള്‍ സംസാരിച്ചു, രോഗം പാപത്തിന്റെ ഫലമാണ്‌, തുടങ്ങിയ 
നബിവചനങ്ങളുടെ പ്രാമാണികത ചോദ്യം ചെയ്യാവുന്നവയാണ്‌. 
അവ അനുയായികളോടു സംസാരിച്ചപ്പോള്‍ കാര്യം നന്നായി ഗ്രഹി 
പ്പിക്കുന്നതിനുവേണ്ടി ഒരു ആചാര്യന്‍ ഉപയോഗിച്ച ആലങ്കാരിക 
പ്രയോഗങ്ങളാണ്‌ എന്നും വരാം.”(ഇസ്ലാമും ഇടമറുകും - പേജ്‌-131) 

ഇങ്ങനെ എന്റെ പുസ്തകത്തിലെ പ്രധാന വിമര്‍ശനങ്ങളെയെ 
ല്ലാം തന്നെ “ഇസ്ലാമും ഇടമറുകും” എന്ന ഗ്രന്ഥത്തില്‍ സി.ടി. അബ്ദു 
റഹിം അംഗീകരിക്കുന്നു. ഇസ്ലാം മതത്തിന്റെ ചട്ടക്കൂട്ടില്‍ വളര്‍ന്നതു 
കൊണ്ട്‌ ആ മതത്തോട്‌ സ്വാഭാവികമായും അദ്ദേഹത്തിന്‌ കുറെയേറെ 
കൂറുണ്ട്‌. അന്ധവിശ്വാസത്തില്‍ നിന്നു വിമുക്തമായ ഒരു ഇസ്ലാംമത 
മാണ്‌ അദ്ദേഹത്തിന്റെ ഭാവനയിലുള്ളതെന്നു തോന്നുന്നു. അന്ധവി 
ശ്വാസങ്ങള്‍ ഇല്ലാതാക്കിയാല്‍ ഒരു മതവും ശേഷിക്കുകയില്ലെന്ന 
യാഥാര്‍ത്ഥ്യം അദ്ദേഹത്തിന്‌ ഭാവിയില്‍ മനസ്സിലാക്കാന്‍ കഴിഞ്ഞെ 
ന്നുവരാം. 

ഇടമറുകു വിധിച്ച ഇസ്ലാം 


മുസ്ലീം സമുദായത്തില്‍ പെട്ട ഒരു ഉപവിഭാഗമാണ്‌ അഹമ്മദിയ്യാകള്‍ 
അഥവാ ഖാദിയാനികള്‍ എന്നറിയപ്പെടുന്നത്‌. പഞ്ചാബിലെ ഖാദി 
യാന്‍ എന്ന സ്ഥലത്ത്‌ 1839-ല്‍ ജനിച്ച മിര്‍സാഗുലാം അഹമ്മദ്‌ എന്ന 
യാള്‍ സ്ഥാപിച്ചതാണ്‌ ഈ മതം. മുഹമ്മദാണ്‌ അവസാനത്തെ പ്രവാ 
ചകന്‍ എന്ന ഇസ്ലാംമത വിശ്വാസം മിര്‍സാഗുലാം അഹമ്മദ്‌ അംഗീ 
കരിക്കുന്നില്ല. മസീഹിന്റെ (മശിഹാ) അവതാരമാണു താനെന്ന്‌ 
അദ്ദേഹം പ്രഖ്യാപിച്ചു. യേശുക്രിസ്തുവിന്റെ കല്ലറ കാശ്മീരിലുണ്ടെ 
ന്നു പ്രഖ്യാപിച്ചതും ഇദ്ദേഹമാണ്‌. അഹമ്മദിയ്യാ വിഭാഗക്കാര്‍ മുസ്ലീ 
ങ്ങളാണെന്ന്‌ അവര്‍ അവകാശപ്പെടുന്നുണ്ടെങ്കിലും മറ്റു മുസ്ലീങ്ങള്‍ 
അവരെ ആ വിധത്തില്‍ അംഗീകരിക്കുന്നില്ല. പാകിസ്ഥാനില്‍ ഈ 
മതം നിരോധിക്കപ്പെട്ടിരിക്കുകയാണ്‌. സഉദി അറേബ്യന്‍ ഗവണ്‍മെന്റ്‌ 
ഹജ്ജ്‌ തീര്‍ത്ഥാടനത്തിന്‌ ഇവരെ അനുവദിക്കുന്നുമില്ല. 
കേരളത്തില്‍ അഹമ്മദിയ്യാ വിഭാഗത്തില്‍ പെട്ട കുറെ ആളുക 
ളുണ്ട്‌. കണ്ണൂരില്‍ നിന്നു പ്രസിദ്ധീകരിക്കുന്ന “സത്യദൂതന്‍” അവരുടെ 
മുഖ പത്രമാണ്‌. അതില്‍ ഇ. താഹിര്‍ എഴുതിയിരുന്ന ലേഖനങ്ങളുടെ 
സമാഹാരമാണ്‌ “ഇടമറുകു വിമര്‍ശിച്ച ഇസ്ലാം.” പ്രസ്തുത ഗ്രന്ഥ 
ത്തിന്റെ ആരംഭത്തില്‍ ഗ്രന്ഥകര്‍ത്താവായ താഹിര്‍ എഴുതിയിട്ടുള്ള 
പ്രസ്താവനയില്‍ നിന്ന്‌ ഒരുഭാഗം കൂടി ഇവിടെ ഉദ്ധരിച്ചുകൊള്ളുന്നു: 
“ഇവിടെ പ്രശ്നം സൃഷ്ടിച്ചത്‌ ശ്രീ ഇടമറുകാണെന്നു കരുതാന്‍ 
വയ്യ. ഇടമറുകിനെ പ്രതികൂട്ടില്‍ നിറുത്താന്‍ ഉദ്ദേശിക്കുന്നുമില്ല. 
പക്ഷേ, ഒന്നുണ്ട്‌. “ഖുറാന്‍ ഒരു വിമര്‍ശനപഠനം” എന്ന ഇടമറുകിന്റെ 
പുസ്തകം ഒട്ടധികം പേരെ തെറ്റിദ്ധരിപ്പിച്ചത്‌ ഒരു വസ്തുതയാണ്‌. 
അനിഷേധ്യമായ ആ വസ്തുത അംഗീകരിക്കുന്നതോടൊപ്പം ഇടമറു 
കിന്‌ ഇങ്ങനെയൊരു വിമര്‍ശന സാഹസം നടത്താന്‍ ആയുധങ്ങള്‍ 
നല്‍കിയവരെ കൂടി വിലയിരുത്തേണ്ടതുണ്ട്‌. ഇസ്ലാമിന്റെ യഥാര്‍ത്ഥ 

ഖുര്‍ആന്‍ ഒരു വിമര്‍ശനപഠനം 
മുഖം വെളിപ്പെടുത്തുന്ന യത്നത്തില്‍ പരാജയമടഞ്ഞ, ഒരു പറ്റം 
അശക്തന്മാരുടെ അപാകതകള്‍ അവിടെ മുഴച്ചുനില്‍ക്കുന്നതായി 
കാണാം. അവരുടെ സംഭാവനയായി ലഭിച്ച കുന്തമുനകളാണ്‌ ഇടമറു 
കിന്റെ കരുത്തിനു പ്രേരകമായി പ്രയോജനപ്പെട്ടത്‌. അതുകൊണ്ടു 
തന്നെ യഥാര്‍ത്ഥ ഇസ്ലാമിന്റെ സൌന്ദര്യവും ഇടമറുകു വിമര്‍ശിച്ച 
ഇസ്ലാമിന്റെ വൈരുപ്യവും ധ്രുവങ്ങളുടെ അകലത്തില്‍ കണ്ടെത്താം.” 
(ഇടമറുകു വിമര്‍ശിച്ച ഇസ്ലാം - പ്രസ്താവന, പേജ്‌. 6) 
അഹമ്മദിയ്യാ മുസ്ലീങ്ങളും മറ്റു മുസ്ലീങ്ങളും തമ്മിലുള്ള അഭിപ്രായ 
വ്യത്യാസമാണ്‌ ഇവിടെ മുഴച്ചുകാണുന്നത്‌. എന്റെ വിമര്‍ശനം ഏല്‍ 
ക്കാന്‍ കാരണം, ഇസ്ലാമിന്റെ യഥാര്‍ത്ഥ മുഖം വെളിപ്പെടുത്തുന്ന 
യത്നത്തില്‍ പരാജയമടഞ്ഞ ഇതര മുസ്ലീം സമുദായങ്ങളാണെന്നാ 
ണ്‌ താഹിര്‍ പറയുന്നത്‌. ഞാന്‍ വിമര്‍ശിച്ചത്‌ യഥാര്‍ത്ഥ ഇസ്ലാമിനെ 
അല്ലെന്നാണ്‌ താഹിറിന്റെ വാദം. അതുകൊണ്ട്‌ അദ്ദേഹത്തിന്റെ 
പുസ്തകത്തില്‍ യഥാര്‍ത്ഥ ഇസ്ലാം എന്താണെന്നു വെളിപ്പെടുത്തി 
യിട്ടുണ്ടോ എന്ന്‌ ഞാന്‍ പ്രത്യേകം പരിശോധിക്കുകയുണ്ടായി. പ 
ക്ഷേ, ഒരിടത്തും മറ്റുള്ളവര്‍ പറഞ്ഞതില്‍ നിന്നു വ്യത്യസ്തമായ 
ഒരു ഇസ്ലാംമതത്തെ അദ്ദേഹം എടുത്തു കാണിക്കുന്നില്ല. 
നുറു മഹത്തുക്കള്‍ 
മുഹമ്മദുനബി മഹാനാണെന്നും ഖുര്‍ആന്‍ ശ്രേഷ്ടമായ മത ഗ്രന്ഥ 
മാണെന്നും തെളിയിക്കുവാന്‍ കുറേയേറെ ആളുകളുടെ ഉദ്ധരണികള്‍ 
ഹാജരാക്കുകയാണ്‌ ഒന്നാം അധ്യായത്തില്‍ താഹിര്‍ ചെയ്തിരി 
ക്കുന്നത്‌. ലോകത്തിലെ ഒരു പ്രധാനപ്പെട്ട മതത്തിന്റെയും, രാഷ്ട്രത്തി 
ന്റേയും സ്ഥാപകനാണ്‌ മുഹമ്മദ്‌. ആ നിലയില്‍ വലിയ വിമര്‍ശന 
മൊന്നും കൂടാതെ പലരും മുഹമ്മദിനെപറ്റി നല്ല വാക്കു പറയുക 
സ്വാഭാവികമാണ്‌. പക്ഷേ, നിഷ്പക്ഷ ചരിത്രകാരന്മാര്‍ മുഹമ്മദിനെ 
പ്പറ്റി വളരെ മോശമായും പറഞ്ഞിട്ടുണ്ടെന്നു കൂടി ഓര്‍ക്കേണ്ടതാണ്‌. 
താഹിര്‍ ഉദ്ധരിച്ചിട്ടുള്ള അഭിപ്രായങ്ങളില്‍ തന്നെ ചിലതു പരി 
ശോധിച്ചു നോക്കാം. 

“അമേരിക്കന്‍ ബഹിരാകാശ സഞ്ചാരിയും ചരിത്രകാരനും ഗണി 
തശാസ്ത്രജ്ഞനുമായ മൈക്കല്‍ എച്ച്‌ ഹര്‍ട്ട്‌ “ദി ഗ്രേറ്റസ്റ്റ്‌ ഹണ്‍ഡ്രഡ്‌ 
ഇന്‍ ഹിസ്റ്ററി” എന്ന ഗ്രന്ഥത്തില്‍ ആദമിന്റെ കാലം തൊട്ട്‌ ഇന്നുവ 
രെയുള്ള സ്ത്രീപുരുഷന്മാരെ പരിശോധിച്ചു. ലോകചരിത്രത്തില്‍ 

ഖുര്‍ആന്‍ ഒരു വിമര്‍ശനപഠനം 
ഏറ്റവുമധികം സ്വാധീനശക്തിയുള്ള നൂറുപേരെ തിരഞ്ഞെടുത്തു. 
മുഹമ്മദുനബിയെ ഈ നുറുപേരില്‍ The topmost (ഏറ്റവും ഉന്നതന്‍) 
ആയി കണ്ടെത്തി. മൈക്കല്‍ സ്വന്തം മതത്തിലെ ദൈവപുത്രനായ 
യേശുവിനു മൂന്നാം സ്ഥാനമേ നല്‍കിയുള്ളൂ.” 

ഈ വിവരം താഹിര്‍ ഉദ്ധരിക്കുന്നത്‌ അഹമ്മദ്ദീദത്ത്‌ എഴുതിയ 
“അല്‍ ഖുര്‍ആന്‍” എന്ന പുസ്തകത്തില്‍ നിന്നാണെന്ന്‌ അദ്ദേഹം 
ഫുട്നോട്ടില്‍ കൊടുത്തിട്ടുണ്ട്‌. മൈക്കല്‍ എന്ന ബഹിരാകാശസഞ്ചാ 
രിയെ ഒരു ചരിത്രകാരനായി ഞാന്‍ കേട്ടിട്ടില്ല. പക്ഷേ, അദ്ദേഹം 
വിവരമുള്ള ചരിത്രകാരനല്ലെന്ന്‌ “ആദം മുതല്‍ ഇന്നേവരെയുള്ള 
വരെ” പരിശോധിച്ചു എന്നു പറയുന്നതില്‍ നിന്നുതന്നെ വ്യക്തമാണ്‌. 
ബൈബിളിലും ഖുര്‍ആനിലും വിവരിക്കുന്ന ആദം ഒരു കെട്ടുകഥയി 
ലെ നായകനാണ്‌. വിവരമുള്ള ഒരു ചരിര്രകാരന്‍പോലും ആദത്തെ 
ചരിത്രപുരുഷനായി വിവരിക്കുകയില്ല. ആര്‍നോള്‍ഡ്‌ ടോയന്‍ബി, 
വില്‍ഡുറന്റ്‌, എച്ച്‌.ജി.വെല്‍സ്‌ തുടങ്ങിയ ലോകചരിത്രകാരന്മാരില്‍ 
ഒരുത്തരും ആദ്യത്തെ മനുഷ്യനായി ആദത്തെ ചിത്രീകരിച്ചിട്ടില്ല. 
ഇങ്ങനെ ഒരാളെ ചരിത്രപുരുഷനായി കണ്ട മൈക്കലിനെ ചരിത്രകാ 
രനായി കാണാന്‍ നിവൃത്തിയില്ല. 

താഹിര്‍ ഉദ്ധരിക്കുന്ന മറ്റൊരു സാക്ഷ്യം തോമസ്‌ കാര്‍ലൈലി 
ന്റേതാണ്‌. അത്‌ ഇങ്ങനെയാണ്‌: 

മുഹമ്മദ്‌ ജാലവിദ്യക്കാരനാണോ, കള്ളവാദിയാണോ? ഒരിക്ക 
ലുമല്ല. അറിവിനാല്‍ ജ്വലിക്കുന്ന ആ ഹൃദയം ചിന്തയുടെ അഗ്നിശില 
കളില്‍ തിളയ്ക്കുന്ന പൂളപോലെയാണ്‌. ആ ഹൃദയം എങ്ങനെ വഞ്ച 
നയുടേതാകും?” 

ഇതിന്റെ റഫറന്‍സ്‌ താഹിര്‍ കൊടുത്തിട്ടില്ല. എങ്കിലും തോമസ്‌ 
കാര്‍ലൈലിന്റെ മിക്ക കൃതികളും വായിച്ചിട്ടുള്ള എനിക്ക്‌ അതിന്റെ 
മൂലം മനസ്സിലാക്കാന്‍ പ്രയാസമുണ്ടായില്ല. ‘On Heroes and Hero 
Worship” (വീരന്മാരെയും വീരാരാധനയേയും പറ്റി) എന്ന പുസ്തക 
ത്തിലാണ്‌ അദ്ദേഹം മുഹമ്മദിനെപറ്റി പറഞ്ഞിട്ടുള്ളത്‌. 1840 മെയ്‌ 
8-ഠം തീയതി അദ്ദേഹം ഇസ്ലാം മതത്തേയും മുഹമ്മദിനേയും പറ്റി 
ചെയ്ത ഒരു പ്രസംഗം അതില്‍ കൊടുത്തിട്ടുണ്ട്‌. അദ്ദേഹം ഖുര്‍ 
ആനെപ്പറ്റി അതില്‍ പറഞ്ഞിരിക്കുന്നതുകൂടി താഹിര്‍ കാണേണ്ടതാ 
യിരുന്നു. ആ ഭാഗം ഞാന്‍ ഇവിടെ ഉദ്ധരിക്കാം: 

എന്റെ വായനയില്‍ ഏറ്റവും ബുദ്ധിമുട്ട്‌ അനുഭവപ്പെട്ടത്‌ അതു 
വായിച്ചപ്പോള്‍ (ഖുര്‍ആന്‍ വായിച്ചപ്പോള്‍) ആണെന്ന്‌ തുറന്നു പറ 
യേണ്ടിയിരിക്കുന്നു. ക്ഷീണിപ്പിക്കുന്നതും ക്രമവും മുറയുമില്ലാത്ത 
തുമായ ഒരു മിശ്രിതം; പ്രാകൃതവും വ്യവസ്ഥയില്ലാത്തതും അവസാ 
നമില്ലാത്ത ആവര്‍ത്തനങ്ങളും വളച്ചുകെട്ടലുകളും നിറഞ്ഞതുമായ 
ഒരു അസംസ്കൃതവസ്തു; ഏറ്റവും പ്രകൃതമായ അവ്യവസ്ഥ. ചുരു 
ക്കത്തില്‍ ഒരിക്കലും പിന്താങ്ങാനാവാത്ത മടയത്തരം!...”(Thomas 
Carlyle, On Heroes and Hero Worship, London, pp 79-80) 

കാര്‍ലൈല്‍ ഖുര്‍ആനെപറ്റി ഇത്ര മാത്രമല്ല പറഞ്ഞിട്ടുള്ളത്‌. 
ഇതിനേക്കാള്‍ നിശിതമായിട്ടാണു അദ്ദേഹം വിമര്‍ശനം തുടരുന്നത്‌. 
താഹിര്‍ അതു വായിച്ചിരുന്നുവെങ്കില്‍ ഒരിക്കലും മുഹമ്മദിനെ 
പ്പറ്റിയോ ഖുര്‍ആനെപറ്റിയോ നല്ലതു പറഞ്ഞ ഒരാളായി കാര്‍ലൈ 
ലിനെ കാണുമായിരുന്നില്ല. 

വിഗ്രഹധ്വംസനം 
ജെയിംസ്‌ എ മിക്നെര്‍ എഴുതിയ ലേഖനത്തിന്റെ പരിഭാഷ താഹിര്‍ 
തന്റെ പുസ്തകത്തില്‍ കൊടുത്തിരിക്കുന്നു. അതില്‍ നിന്നും ഒരു 
വാചകം ഉദ്ധരിക്കട്ടെ: 

“വിഗ്രഹധവംസനത്തിലൂടെ ഏക ദൈവാരാധനയില്‍ അധിഷ്ഠി 
തമായ ഒരു മതം അദ്ദേഹം പ്രചരിപ്പിച്ചു.” (ഇടമറുകു വിമര്‍ശിച്ച ഇ 
സ്ലാം - പേജ്‌ 20) 

ഞാന്‍ വിഗ്രഹങ്ങളെ ആരാധിക്കാറില്ല. പക്ഷേ, ആര്‍ക്കെങ്കിലും 
വിഗ്രഹങ്ങളെ ആരാധിക്കണമെന്നു തോന്നുന്നെങ്കില്‍ അവര്‍ അങ്ങ 
നെ ചെയ്യട്ടെ എന്നേ എനിക്കു കരുതാന്‍ കഴിയൂ. ഏതു പരിഷ്കൃത 
മനുഷ്യനും മറ്റുള്ളവരുടെ വിശ്വാസ സ്വാതന്ത്ര്യത്തെ ചോദ്യം ചെയ്യു 
കയില്ല. ഇവിടെ മുഹമ്മദ്‌ “വിഗ്രഹധ്വംസനത്തിലൂടെ... മതം സ്ഥാ 
പിച്ചു” എന്നാണ്‌ പറയുന്നത്‌. ഇസ്ലാം മതത്തിന്റെ ചരിത്രം ഇതു 
ശരിവെയ്ക്കുന്നു. അറേബ്യയിലും ബാബിലോണിലും മാത്രമല്ല ഇന്‍ 
ഡ്യയിലും മുസ്ലീം ആക്രമണകാരികള്‍ നിരവധി വിഗ്രഹങ്ങള്‍ തല്ലി 
ത്തകര്‍ത്തു. ഇതു ശരിയായ നടപടിയാണോ? വിഗ്രഹാരാധന തെറ്റാ 
ണെന്ന്‌ അവരെ പറഞ്ഞു മനസ്സിലാക്കാന്‍ ശ്രമിക്കുന്നതില്‍ തെറ്റില്ല. 
പക്ഷേ, അവരുടെ വിഗ്രഹങ്ങള്‍ തകര്‍ത്തത്‌ ക്രൂരതയല്ലേ? 


174 


ഖുര്‍ആന്‍ ഒരു വിമര്‍ശനപഠനം 
അറബി ഭാഷ പഠിക്കാതെ വിമര്‍ശിക്കാന്‍ 
സാധ്യമല്ലത്രത! 
താഹിറിന്റ മറ്റൊരു വാദഗതിയും രസകരമാണ്‌: അദ്ദേഹം പറയുന്നു: 

“വിശുദ്ധ ഖുര്‍ആന്റെ മൂലഭാഷയെ അറബി പഠിച്ചാല്‍ മാത്രമേ 
ഖുര്‍ആനെ ആധികാരികമായി വിമര്‍ശിക്കാന്‍ സാധ്യമാവൂ.” (ഇടമ 
റുക്‌ വിമര്‍ശിച്ച ഇസ്ലാം പേജ്‌ 93) 

അറബി ഭാഷ അറിയാത്തതുകൊണ്ട്‌ എനിക്ക്‌ ഖുര്‍ആനെ വിമര്‍ശി 
ക്കാന്‍ അവകാശമില്ലെന്നാണല്ലോ ഇതിനര്‍ത്ഥം. മറ്റൊരു അയോഗ്യത 
കൂടി താഹിര്‍ എനിക്കു കാണുന്നു. ഞാന്‍ ഒരു ജേര്‍ണലിസ്റ്റ്‌ ആണെ 
ന്നുള്ളതാണ്‌ അത്‌. അദ്ദേഹം പറയുന്നു: “ജേര്‍ണലിസം പോലുള്ള 
ഉപരിപ്ളവമായ വൈകാരിക സമീപനത്തിലൂടെ വിലിരുത്താവുന്ന 
കൃതിയല്ല ഖുര്‍ആന്‍. 

“അഞ്ജനമെന്താണെന്ന്‌ എനിക്കറിയാം, മഞ്ഞളുപോലെ വെളു 
ത്തിരിക്കും” എന്നര്‍ത്ഥം വരുന്ന ഒരു ചൊല്ലുണ്ട്‌ മലയാളത്തില്‍. അ 
ഞ്ജനമോ മഞ്ഞളോ എന്താണെന്നറിയാത്ത ഒരാളല്ലാതെ അങ്ങനെ 
പറയുകയില്ലല്ലോ. ജേര്‍ണലിസം എന്താണെന്ന്‌ താഹിറിന്‌ അറി 
യില്ലെന്ന്‌ അദ്ദേഹത്തിന്റെ ആ പ്രസ്താവന തെളിയിക്കുന്നു. ഏതെ 
ങ്കിലും സാധാരണ പ്രതത്തിന്റെ പ്രാദേശിക ലേഖകനെ മുന്നില്‍ 
കണ്ടുകൊണ്ടാവണം അദ്ദേഹം ഇങ്ങനെ വധിയെഴുതിയത്‌. ജേര്‍ണ 
ലിസ്റ്റുകള്‍ ഉപരിപ്ലവമായി മാത്രം കാര്യങ്ങളെ മനസ്സിലാക്കുന്നവരാ 
ണുപോലും! അതേ സമയം റീഡേഴ്‌സ്‌ ഡൈജസ്റ്റ്‌ എന്ന മാസികയുടെ 
പ്രതാധിപസമിതി പ്രസിദ്ധീകരിച്ച “ദെ ചേഞ്ച്ഡ്‌ ഓവര്‍ വേള്‍ഡ്‌” 
എന്ന പുസ്തകത്തെ ആധികാരികമായി അദ്ദേഹം ഉദ്ധരിക്കുകയും 
ചെയ്യുന്നു! ആ ജേര്‍ണലിസ്റ്റുകള്‍ മുഹമ്മദ്‌ മഹാനാണെന്നു പറഞ്ഞി 
ട്ടുണ്ടത്രെ (ഇടമറുകു വിമര്‍ശിച്ച ഇസ്ലാം- പേജ്‌ 17). ഉപരിപ്ലവമായി 
ചിന്തിക്കുന്ന ആ ജേര്‍ണലിസ്റ്റുകളുടെ അഭിപ്രായം താഹിര്‍ പിന്നെ 
എന്തിനാണാവോ ഉദ്ധരിച്ചത്‌! 

ഇത്തരം വൈരുദ്ധ്യം അറബി ഭാഷ പഠിക്കാത്തവര്‍ ഖുര്‍ആന്‍ 
വിമര്‍ശനം നടത്തിയാല്‍ ശരിയാവുകയില്ലെന്നു പറയുന്നിടത്തുമുണ്ട്‌. 
ഇംഗ്ലീഷ്‌, മലയാളം, ഹിന്ദി, ഉര്‍ദു തുടങ്ങിയ ഭാഷകളില്‍ ഖുര്‍ആന്‍ 
വിവര്‍ത്തനങ്ങള്‍ സുലഭമാണ്‌. അതില്‍ പലതും ഞാന്‍ പരിശോധി 
ചിട്ടുണ്ട്‌. അവയ്ക്കു തമ്മില്‍ അര്‍ത്ഥത്തില്‍ കാര്യമായ വൃത്യാസം 

ഞാന്‍ കണ്ടില്ല. അഹമ്മദിയ്യാക്കാരനായ സഫറുള്ളാ ഖാന്റെ ഇംഗ്ലീഷ്‌ 
ഖുര്‍ആനും എന്റെ കൈയ്യിലുണ്ട്‌. ഖുര്‍ആനിലെ കവിതാമാഹാത്മ്യം 
ആസ്വദിക്കുകയായിരുന്നില്ല എന്റെ ലക്ഷ്യം. അതിന്റെ ആശയം 
ഗ്രഹിച്ച്‌, അത്‌ മനുഷ്യ സമുദായത്തിന്റെ പുരോഗതിക്കു സഹായകര 
മാണോ എന്നാണ്‌ ഞാന്‍ നോക്കിയത്‌. പരിഭാഷ വായിച്ചാലും കാര്യം 
മനസിലാകുമെന്നുള്ളതിനുള്ള തെളിവും താഹിര്‍ തന്നെ ഹാജരാക്കു 
ന്നുണ്ട്‌. അദ്ദേഹം പറയുന്നു: 

“പ്രസിദ്ധ ഫ്രഞ്ചു പണ്ഡിതനായ ഡോക്ടര്‍ മോറിസ്‌ ബുഖായി 
ആദ്യം ഖുര്‍ആന്‍ പരിഭാഷ വായിച്ചിട്ടാണ്‌ ഇതിലെ അമാനുഷികത 
കണ്ടെത്തിയതും വിഖ്യാതി നേടിയ അദ്ദേഹത്തിന്റെ “ബൈബിള്‍, 
ഖുര്‍ആന്‍, ശാസ്ത്രം” എന്ന പുസ്തകമെഴുതിയതും. 

അതുപോലെതന്നെ പിക്ത്താളിന്റെ ഇംഗ്ലീഷ്‌ തര്‍ജ്ജമയെപ്പറ്റിയും 
അദ്ദേഹം സ്തുതിക്കുന്നു. ഇംഗ്ലീഷും ഹിന്ദിയും ഉര്‍ദുവും മലയാള 
വുമൊന്നും വായിച്ചാല്‍ മനസ്സിലാകാത്തവരാണ്‌ ഞങ്ങളെന്ന്‌ താ 
ഹിര്‍ ധരിച്ചെങ്കില്‍ അതു കഷ്ടമായിപ്പോയി. 

മുഹമ്മദിന്റെ കുടുംബജീവിതം 

മുഹമ്മദ്‌ പതിനൊന്നു വിവാഹം കഴിക്കുകയും നാലു വെപ്പാട്ടികളെ 
പാര്‍പ്പിക്കുകയും ചെയ്തിരുന്നു എന്ന്‌ അദ്ദേഹത്തിന്റെ ജീവചരിത്ര 
കാരന്മാരില്‍ പലരും രേഖപ്പെടുത്തിയിട്ടുണ്ട്‌. എന്നാല്‍ വെപ്പാട്ടിക 
ളുമായി വിവാഹം ചെയ്യാതെ മുഹമ്മദുനബി ലൈംഗികബന്ധം 
പുലര്‍ ത്തിയിരുന്നു എന്ന ഇടമറുകിന്റെ ആക്ഷേപം പടച്ചുണ്ടാക്കിയ 
ദുരാരോപണം മാത്രമാണ്‌ എന്ന്‌ താഹിര്‍ പറയുന്നു. എന്നാല്‍ ഇസ്ലാ 
മിക ചരിത്ര നിര്‍മ്മാണ സമിതി പ്രസിദ്ധീകരിച്ച “താരിഖുല്‍ ഇസ്ലാം" 
എന്ന ഗ്രന്ഥത്തില്‍ പറഞ്ഞിരിക്കുന്നത്‌ നോക്കുക: 

തിരുമേനി വിവാഹം കഴിച്ച പന്ത്രണ്ടു ഭാര്യമാരില്‍ കന്യക 
ആഈശാബിീ മാത്രമായിരുന്നു... തിരുമേനിക്കു നാലു സരിയാ ഭാര്യ 
മാര്‍ (സ്വത്രന്തകളല്ലാത്ത ഭാര്യമാര്‍) ഉണ്ടായിരുന്നുവെന്നു പറയപ്പെട്ടി 
രിക്കുന്നു. മാരിയ തുല്‍ഖിബതിയ്യ, റൈഹാന, സുലൈഖാ, തിരുമേനി 
യുടെ ഭാര്യമാരുടെ കൂട്ടത്തില്‍ പേര്‍ പറയപ്പെട്ട ജഹ്ശിന്റെ മകള്‍ 
സൈനബ എന്നിപ്രകാരമാണ്‌ അവരുടെ പേര്‍ പറയപ്പെ ട്ടിട്ടുള്ളത്‌.... 
തിരുമേനിയുമായി വിവാഹബന്ധം മാത്രം ഉണ്ടാവുകയോ വിവാഹബ 
ന്ധത്തിന്റെ സാഹചര്യം ഉണ്ടാവുകയോ ചെയ്ത പത്തൊന്‍പതു 

മഹതികളുടെ പേരുകള്‍ എടുത്തു പറയപ്പെട്ടിട്ടുണ്ട്‌.” 
ഇസ്ലാം തൃശൂര്‍, 1970, പേജ്‌ 70-71) 

ആയിശ എന്നൊരു കൊച്ചു പെണ്‍കുട്ടിയെ മുഹമ്മദ്‌ കല്യാണം 
കഴിച്ചല്ലോ. ആ വിവാഹത്തെപ്പറ്റി അവര്‍തന്നെ പറഞ്ഞ ഒരു ഹദീസ്‌ 
ബുഖാരി രേഖപ്പെടുത്തിയിട്ടുണ്ട്‌. അതിങ്ങനെയാണ്‌: 

എനിക്ക്‌ ആറു വയസ്സുള്ളപ്പോഴാണ്‌ തിരുമേനി എന്നെ വിവാഹം 
ചെയ്തത്‌. പിന്നീട്‌ ഞങ്ങള്‍ മദീനയിലേയ്ക്കു വന്നു... അവസാനം 
ആ സ്ത്രീകള്‍ എന്നെ തിരുമേനിക്ക്‌ ഏല്പിച്ചുകൊടുത്തു. അന്ന്‌ 
എനിക്ക്‌ ഒന്‍പതുവയസായിരുന്നു പ്രായം.” (സഹീഹുല്‍ ബുഖാരി 
1547) 

എന്നാല്‍ താഹിര്‍ പറയുന്നത്‌ ആയിശയെ വിവാഹം ചെയ്യു 
മ്പോള്‍ അവര്‍ക്ക്‌ പതിമൂന്നോ പതിന്നാലോ വയസ്‌ പ്രായമായിരു 
ന്നെന്നാണ്‌. (ഇടമറുക്‌ വമര്‍ശിച്ച ഇസ്ലാം, പേജ്‌ 37). ഒന്‍പതു വയ 
സില്‍ ഒരു പെണ്‍കുട്ടിയുമായി ദാമ്പത്യബന്ധം ആരംഭിച്ച വ്യക്തിയേ 
പ്പറ്റി താഹിറിനും വിഷമം തോന്നിക്കാണും. അതുകൊണ്ടാണ്‌ അദ്ദേ 
ഹം വയസു മാറ്റിയത്‌. എന്നിട്ടും അദ്ദേഹത്തിന്റെ വിഷമം മാറുന്നില്ല. 
അതുകൊണ്ട്‌ ഒരു ന്യായീകരണവും കൂടി പറയുന്നു: “ആയിശയെ 
നബി വിവാഹം ചെയ്യാനുദ്ദേശിച്ചത്‌ ലൈംഗിക സുഖത്തിനു വേണ്ടി 
യായിരുന്നില്ല്‌” (പേജ്‌ 37) പക്ഷേ, ഇതിനൊക്കെ എന്താണാവോ 
തെളിവ്‌? നേരെമറിച്ച്‌ മുഹമ്മദ്നബിയുടെ ലൈംഗിക ശേഷിയെ 
തി വീര്‍പ്പിച്ച്‌ ഹദീസില്‍ പറയുന്നുണ്ട്‌, “മുപ്പതുപേരുടെ ശക്തി 
തിരുമേനിക്ക്‌ അല്ലാഹു നല്‍കിയിട്ടുണ്ടെന്ന്‌” അനസ്‌ പറഞ്ഞതായി 
ബുഖാരി രേഖപ്പെടുത്തുന്നു. (സഹീഹുല്‍ബുഖാരി 187) ആയിശ 
തന്നെ ലൈംഗികമായ നിരവധി കാര്യങ്ങളേപ്പറ്റി പില്‍ക്കാലത്തു പറ 
യുന്നുമുണ്ട്‌. ഒന്‍പതാമത്തെ വയസില്‍ വിവാഹിതയും പതിനെട്ടാമ 
ത്തെ വയസില്‍ വിധവയുമായിത്തീര്‍ന്ന ആയിശായ്ക്ക്‌ പുനര്‍ വിവാ 
ഹം നിഷേധിച്ചത്‌ എത്ര വലിയ ക്രൂരതയായിപ്പോയെന്ന്‌ മനുഷ്യ 
ഹൃദയമുള്ളവര്‍ക്ക്‌ മനസ്സിലാകും. നബിയുടെ മരണത്തോടു കൂടി 
അവരുടെ ലൈംഗിക ഗ്രന്ഥികള്‍ക്ക്‌ പ്രവര്‍ത്തനശേഷി ഇല്ലാതായെ 
ന്നുകൂടി താഹിര്‍ പറയുമായിരിക്കാം. 

ദത്തുപുത്രന്റെ ഭാര്യയെ മുഹമ്മദ്‌ സ്വന്തമാക്കിയതിനേയും താഹിര്‍ 
ന്യായീകരിക്കുന്നുണ്ട്‌. അത്‌ “വിപ്ലവാത്മകമായ ഒരു ധീരകൃത്യമായി 
രുന്നു” (പേജ്‌ 38) എന്നാണ്‌ അദ്ദേഹം പറയുന്നത്‌. “നബി, സൈദ്‌ 

തന്റെ സ്വന്തം മകനാണെന്ന്‌ പ്രഖ്യാപിച്ചു. പിന്നീട്‌ സൈദ്‌ പ്രവാചക 
പുത്രനായി ഗണിക്കപ്പെട്ടു” (പേജ്‌ 39) എന്നും താഹിര്‍ പറയുന്നു. 
ഇങ്ങനെയുള്ള ഒരു ദത്തുപുത്രന്റെ ഭാര്യയെ സ്വന്തമാക്കാന്‍ ന്യായം 
കണ്ടുപിടിച്ച ഗോത്രത്തലവന്‍ ഏഴാം നൂറ്റാണ്ടിലാണ്‌ ജീവിച്ചിരുന്ന 
തെന്ന്‌ നമുക്ക്‌ സമാധാനിക്കാം. എന്നാല്‍ അതില്‍ “വിപ്ലവം” കാണു 
ന്നയാള്‍ ഇരുപതാം ശതകത്തില്‍ ജീവിക്കുന്ന ഒരാളാണല്ലോ എന്ന 
താണ്‌ അദ്ഭുതം. 

മുഹമ്മദിന്റെ ഓരോ കല്യാണത്തിന്റെ പിന്നിലും രാഷ്ര്രീയവും 
ത്രന്തപരവുമായ കാര്യങ്ങള്‍ ഉണ്ടെന്നു സ്ഥാപിക്കാന്‍ താഹിര്‍ വളരെ 
പേജുകള്‍ വിനിയോഗിച്ചിട്ടുണ്ട്‌. അത്തരം കാര്യങ്ങളും കാണുകയി 
ല്ലെന്ന്‌ ഞാന്‍ പറഞ്ഞിട്ടില്ല. 

അടിമത്തവും മുഹമ്മദും 

“ഇസ്ലാംമതത്തിനു മുമ്പും അറേബ്യയില്‍ അടിമകളുണ്ടായിരുന്നു. 
ഹീനമായ ആ സമ്മ്രദായത്തെ മാറ്റാന്‍ മുഹമ്മദ്‌ ശ്രിമിച്ചില്ലെന്നു മാത്ര 
മല്ല, അതിനെ അംഗീകരിക്കുകയും ചെയ്തു. മുസ്ലീങ്ങളുമായി നടന്ന 
യുദ്ധത്തില്‍ തടവുകാരായി പിടിച്ച സ്ത്രീകളെയും കുട്ടികളെയും 
മുഹമ്മദുതന്നെ അടിമകളാക്കിയ സംഭവങ്ങളുമുണ്ട്‌” എന്ന്‌ “ഖുര്‍ആ 
നും അടിമത്തവും” എന്ന അദ്ധ്യായത്തില്‍ ഞാന്‍ എഴുതിയിരുന്നല്ലോ, 
അതിന്‌ താഹിര്‍ നല്‍കുന്ന മറുപടി കേട്ടാലും! 

"അടിമ സ്രമ്പദായം ആ കാലത്തെ ഉയര്‍ന്ന സമുദായത്തിന്റെ 
നിലനില്‍പിന്‌ അത്യന്താപേക്ഷിതമായിരുന്നു. ജീവിതത്തിന്റെ ഭാഗ 
മായിക്കഴിഞ്ഞ അടിമത്തസ്ഥാപനം ഒരു ആഹ്വാനത്തിലൂടെ വേര 
റുത്തു കളയാന്‍ ആവുകയില്ലെന്ന്‌ ഉറപ്പുള്ളതുകൊണ്ട്‌ അടിമത്തത്തി 
നെതിരെ തിരുനബി ഉദ്‌ബോധനങ്ങള്‍ നടത്തുകയാണുണ്ടായത്‌. 
രക്തരൂഷിത വിപ്ലവത്തിലൂടെ അടിമച്ചങ്ങലയെ തകര്‍ക്കുയാണ്‌ 
തിരുനബി ചെയ്തതെങ്കില്‍ ലോകത്തു ചോരപ്പുഴകളൊഴുകുമായി 
രുന്നു.” (ഇടമറുകു വിമര്‍ശിച്ച ഇസ്ലാം. പേജ്‌. 69) 

അല്ലാഹു പ്രത്യേകം സ്വര്‍ഗത്തില്‍ നിന്നയച്ച പ്രവാചകന്‍ ചോര 
പ്പുഴയെ ഭയന്ന്‌ അടിമത്തസ്രമ്പദായം മാറാന്‍ ഒന്നും ചെയ്തില്ല! 
അതുകൊണ്ട്‌ പ്രവാചകന്റെ അനന്തരഗാമികള്‍ അടിമക്കച്ചവടത്തിന്റെ 
കങ്കാണിമാരായി മാറി! 

മുലപ്പാലിന്റെ മഹത്വവും 6 മാസത്തെ ഗര്‍ഭകാലവും 

“മാതാക്കള്‍ അവരുടെ കുട്ടികള്‍ക്ക്‌ രണ്ടുകൊല്ലം മുല കൊടുക്കേണ്ട 
താണ്‌” എന്ന്‌ ഖുര്‍ആനില്‍ (2:34) പറഞ്ഞിട്ടുണ്ട്‌. അതു കണ്ടപ്പോള്‍ 
താഹിറിന്‌ തന്റെ മത്രഗന്ഥത്തെ ന്യായീകരിക്കാന്‍ ഒരു വൈക്കോല്‍ 
തുരുമ്പുകിട്ടി. മുലപ്പാലിന്റെ മഹത്വത്തെപ്പറ്റി ഡോക്ടര്‍മാര്‍ പറ 
ഞ്ഞിട്ടുള്ള സര്‍ട്ടിഫിക്കറ്റുകള്‍ നിരത്തുകയാണു പിന്നെ. ബേബി 
ഫുഡുകള്‍ക്കെതിരായ കുറേ കാര്യങ്ങളും അദ്ദേഹം എഴുതുന്നു. കുട്ടി 
കള്‍ക്ക്‌ രണ്ടുകൊല്ലം മുല കൊടുക്കണമെന്നു പറഞ്ഞിട്ടുള്ളതല്ലാതെ 
ബേബിഫുഡ്‌ കൊടുക്കരുതെന്ന്‌ ഖുര്‍ആനില്‍ ഒരിടത്തും ഞാന്‍ 
കണ്ടില്ല. 20-0൦ ശതകത്തില്‍ ബേബിഫുഡുകള്‍ ഉണ്ടാകുമെന്നും 
അതു കഴിക്കരുതെന്നും ഖുര്‍ആനില്‍ പറഞ്ഞിരുന്നെങ്കില്‍ അതൊരു 
കാര്യമായിരുന്നു. ദൈവത്തിനും അദ്ദേഹത്തിന്റെ ്രവാചകനും 
അതറിയാമായിരുന്നില്ല! 

രണ്ടു വര്‍ഷം മുമ്പുവരെ മുലകൊടുക്കുവാന്‍ ബാധ്യസ്ഥയായ 
മാതാവ്‌ മറ്റൊരു സന്താനം അതിനിടയില്‍ ഉണ്ടാവുന്ന കാര്യത്തില്‍ 
ശ്രദ്ധ പതിപ്പിക്കണമെന്നാണിതിനര്‍ത്ഥം” എന്നും താഹിര്‍ തുടര്‍ന്നു 
പറയുന്നു. എത്ര ആലോചിച്ചിട്ടും ഈ സൂത്രം എനിക്കു മനസ്സിലാ 
യില്ല. മറ്റൊരു സന്താനം രണ്ടു വര്‍ഷത്തിനിടയില്‍ ഉണ്ടാകുന്നതില്‍ 
ശ്രദ്ധപതിപ്പിക്കണമെന്നു (പേജ്‌. 91) വെച്ചാല്‍ അക്കാലത്തിനിടയ്ക്ക്‌ 
അവര്‍ വീണ്ടും ഗര്‍ഭിണിയാവുകയും പ്രസവിക്കുകയും വേണം. അ 
പ്പോള്‍ ആദ്യത്തെ കുട്ടിയുടെ മുലകുടിക്ക്‌ തടസമുണ്ടാവുകയില്ലേ? 
അതോ പ്രസവം കഴിഞ്ഞ മൂത്ത കുട്ടിക്കും ഇളയ കുട്ടിക്കും കൂടി 
മുല കൊടുക്കുമെന്നോ? 

ഖുര്‍ആനിലെ മറ്റൊരു വാക്യംകൂടി ഇവിടെ ശ്രദ്ധേയമാണ്‌: 

“അവനെ ഗര്‍ഭം ധരിച്ചുകൊണ്ടിരുന്നതും അവന്റെ മുലകുടി അവ 
സാനിച്ചതും മുപ്പതുമാസം കൊണ്ടാണ്‌” (ഖുര്‍ആന്‍ 46:15) മുകളില്‍ 
പറയുന്നത്‌ രണ്ടു കൊല്ലമാണ്‌ മുലകുടികാലമെന്നാണ്‌ - അതായത്‌ 
24 മാസം മുല കുടിച്ചു. ബാക്കി 6 മാസമുണ്ട്‌. 

അതാണ്‌ ഗര്‍ഭകാലമെന്നു വരുന്നു. മനുഷ്യസ്ത്രീകള്‍ക്കു പത്തു 
മാസമാണ്‌ ഗര്‍ഭകാലം എന്ന്‌ എല്ലാവര്‍ക്കും അറിയാം. അല്ലാഹു 
ഇറ ക്കിയ വിശുദ്ധ ഗ്രന്ഥത്തില്‍ അത്‌ ആറുമാസമായതെങ്ങനെ? 

ദൈവം സര്‍വജ്ഞനല്ലെന്ന്‌ താഹിര്‍ 
എനിക്കു മറുപടി പറയാനുള്ള വെമ്പലില്‍ അല്ലാഹുവിനെപോലും 
താഹിര്‍ തരം താഴ്ത്തുന്നുണ്ട്‌. ഒരു ഉദാഹരണമിതാണ്‌. 114 അധ്യായ 
ങ്ങളുള്ള ഖുര്‍ആന്‍ കാലഗണനയോ വിഷയ സാധര്‍മ്യമോ നോക്കി 
യല്ല അവ അടുക്കിയിട്ടുള്ളതെന്ന്‌ ഞാന്‍ പറഞ്ഞിരുന്നു. അതിന്‌ 
താഹിര്‍ പറയുന്ന മറുപടി ഇങ്ങനെയാണ്‌: 

“ആദ്യം കുറച്ചു വചനങ്ങള്‍ വെളിപ്പെട്ടപ്പോള്‍ അന്നത്തെ ജനത 
യുടെ പ്രതികരണം അറിയാന്‍ സാധിച്ചു. അപ്പോഴാണ്‌ മറ്റൊരു സൂ 
ക്തം വെളിപ്പെടുന്നത്‌. അപ്പോള്‍ അതുവരെയുള്ള സംശയങ്ങള്‍ക്ക്‌ 
നിവാരണം ഉണ്ടാകുന്നു.” (ഇടമറുക്‌ വിമര്‍ശിച്ച ഇസ്ലാം, പേജ്‌ 112, 
113) 

ഈ പറഞ്ഞത്‌ മനുഷ്യനായ മുഹമ്മദിന്റെ കാര്യത്തില്‍ ശരിയാണ്‌. 
ഒരു കാര്യം പറയുക, ആളുകള്‍ക്ക്‌ അക്കാര്യത്തിലുള്ള പ്രതികരണം 
നോക്കി തുടര്‍ന്നു മറ്റു കാര്യങ്ങള്‍ പറയുക - അങ്ങനെയാണ്‌ മനു 
ഷയര്‍ ചെയ്യുന്നത്‌. മറ്റുള്ളവരുടെ മനസ്സിലിരുപ്പ്‌ എന്താണെന്ന്‌ അറിയാ 
ത്തതുകൊണ്ടാണ്‌ ഇങ്ങനെ ചെയ്യുന്നത്‌. മനുഷ്യരുടെ വിചാരങ്ങള്‍ 
മാത്രമല്ല, ഭൂതവും ഭാവിയും അറിയാവുന്ന സര്‍വജ്ഞനാണ്‌ ദൈവമെ 
ന്നാണ്‌ മുസ്ലീങ്ങള്‍ പറയുന്നത്‌. അങ്ങനെയുള്ള അല്ലാഹു, ഖുര്‍ആന്‍ 
ഇറക്കുന്നതിനു മുമ്പ്‌ അതിനെന്തു പ്രതികരണം ഉണ്ടാകുമെന്ന്‌ അറി 
ഞ്ഞില്ല എന്നാണ്‌ താഹിര്‍ പറയുന്നത്‌. അപ്പോള്‍ അദ്ദേഹത്തിന്റെ 
ദൈവമായ അല്ലാഹു സര്‍വ്വജ്ഞനല്ലെന്നു വരുമെന്ന കാര്യം മറന്നു. 

19 എന്ന ദിവ്യ സംഖ്യ 
ഇനി ഖുര്‍ആന്റെ മഹത്വം കാണിക്കാന്‍ താഹിര്‍ എടുത്തു കാണി 
ക്കുന്ന മറ്റൊരു കാര്യം ഇതാണ്‌: 

മുഹമ്മദു നബിക്ക്‌ ആദ്യകാലത്തു ലഭിച്ച ദൈവിക വെളിപാടു 
കളില്‍ ഒന്നാണ്‌ ഖുര്‍ആനിലെ അല്‍മുദ്ദസിര്‍ എന്ന അദ്ധ്യായത്തിലെ 
മുപ്പതാമത്തെ വചനം. അതിങ്ങനെയാണ്‌. അതിന്‍മേലുണ്ട്‌ 19. ഈ 
വാക്യത്തിലടങ്ങിയിരിക്കുന്ന ആശയം അദ്ഭുതകരമാം വിധം ഇന്നു 
വ്യക്താമായിരിക്കുന്നു. ഖുര്‍ആനില്‍ കാണുന്ന അക്ഷരങ്ങളും വചന 
ങ്ങളുമെല്ലാം തന്നെ പത്തൊമ്പതുമായി ബന്ധിതമാണെന്നു കണ്ടെ 
ത്തിയിരിക്കുന്നു. ചില ഉദാഹരണങ്ങള്‍ ഇവിടെ ഉദ്ധരിക്കാം. ഖുര്‍ 
ആന്‍ ആരംഭിക്കുന്നത്‌ “കരുണാനിധിയും പരമകാരുണികനുമായ 

അല്ലാഹുവിന്റെ നാമത്തില്‍” എന്നാണ്‌. ഈ വചനത്തില്‍ 19 അക്ഷര 
ങ്ങളാണുള്ളത്‌. മറ്റൊന്ന്‌ ഖുര്‍ആന്‍ നല്‍കുന്ന ഏറ്റവും വലിയ സന്ദേ 
ശം ദൈവം “ഏകന്‍” എന്നാണ്‌. ഈ വചനത്തില്‍ 19 അക്ഷരങ്ങ 
ളാണുള്ളത്‌. അറബിയില്‍ അബ്ജദ്‌ കണക്കനുസരിച്ച്‌ വാഹിത്‌ എന്ന 
വദത്തിന്‌ അറബി അക്കങ്ങളുടെ സംഖ്യ 19 ആണ്‌. തിരുനബിക്ക്‌ 
ആദ്യമായി അവതരിച്ചത്‌ “അലഖ്‌” എന്ന അധ്യായത്തിലെ ആദ്യ 
ത്തെ അഞ്ച്‌ വചനങ്ങളാണ്‌. ഈ വചനത്തിലും പത്തൊന്‍പതു 
വാക്കുകളാണുള്ളത്‌. ഇങ്ങനെ ഖുര്‍ആനിലെ എല്ലാ വാക്കുകളിലും 
വചനങ്ങളിലും പത്തൊന്‍പത്‌ അടങ്ങിയിരിക്കുന്നു എന്നു തെളിഞ്ഞി 
രിക്കുന്നു. (ഇടമറുകു വിമര്‍ശിച്ച ഇസ്ലാം- പേജ്‌ 15-16) 

അല്‍മുദ്ദസിര്‍ എന്ന 74-ഠം അദ്ധ്യായത്തില്‍ “പത്തൊന്‍പത്‌” എന്ന 
സംഖ്യ വന്നു എന്നും അതിന്‍മേലുണ്ട്‌ 19 എന്നാണ്‌ ആ വാക്യമെന്നും 
താഹിര്‍ പറയുന്നു. ഖുര്‍ആനിലെ എല്ലാ വാക്കുകളിലും വചന 
ങ്ങളിലും 19 അടങ്ങിയിരിക്കുന്നു എന്നുമാണ്‌ അദ്ദേഹത്തിന്റെ വാദം. 
സന്ദര്‍ഭത്തില്‍ നിന്ന്‌ അടര്‍ത്തിയെടുത്താണ്‌ അദ്ദേഹം ആ “ദിവ്യ 
സംഖ്യ” ഉദ്ധരിക്കുന്നത്‌. സി.എന്‍. അഹമ്മദ്‌ മൌലവിയുടെ തര്‍ജ്ജമ 
യില്‍ നിന്ന്‌ 74-0൦ അധ്യായത്തിലെ 27 മുതല്‍ 30 വരെ വാക്യങ്ങള്‍ 
ഇവിടെ ഉദ്ധരിക്കാം; 

“നരകമെന്തെന്നു നിനക്കറിയാമോ? 

(അതിലിടുന്ന ഒരു വസ്തുവിനേയും) 

അതു ബാക്കി വെയ്ക്കുകയില്ല (ഒന്നിനേയും) 

എരിക്കാതെ വിട്ടു കളയുകയില്ല. 

തൊലി കരിച്ച്‌ രൂപം മാറ്റിക്കളയുന്നതാണത്‌. 

അതിന്റെ മേല്‍നോട്ടക്കാരായി പത്തൊന്‍പതു 

പേരുണ്ട്‌.” (ഖുര്‍ആന്‍ 74:27-30) 

Would that you knew what the fire of hell is like! It leaves nothing. 
It spares no one; it burns the skins of men. It is guarded by nineteen 
(keepers). 

ഈ നരക കാവല്‍ക്കാരുടെ സംഖ്യയാണോ ഖുര്‍ആന്റെ എല്ലാ 
വാക്കുകളിലും വചനങ്ങളിലും അടങ്ങിയിരിക്കുന്നത്‌? ചില വാക്കു 
കളിലോ വചനങ്ങളിലോ പത്തൊന്‍പത്‌ എന്ന സംഖ്യ ക്ലേശിച്ചാല്‍ 
കണ്ടുപിടിക്കാം. എന്നാല്‍ ഖുര്‍ആനിലെ എല്ലാ വാക്കുകളിലും 19 
അക്ഷരം വീതമാണോ ഉള്ളത്‌? അല്ലെങ്കില്‍ ഓരോ വാക്കിനുമുള്ള 

അക്കങ്ങള്‍ കൂട്ടിയാല്‍ 19 എന്ന സംഖ്യ വരുന്ന വാക്കുകള്‍ മാത്രമേ 
അതിലുള്ളോ? 

ഖുര്‍ആനില്‍ 114 അധ്യായങ്ങളുണ്ട്‌. ആറു 19 കൂടുന്നതാണ്‌ 114 
എന്ന്‌ വേണമെങ്കില്‍ താഹിറിനു വാദിക്കാം. ഖുര്‍ആനിലെ അത്രയും 
അദ്ധ്യായങ്ങളെ 30 “ജൂസ്അ്‌' (ഭാഗങ്ങള്‍) ആയി തിരിച്ചിരിക്കുന്നു. 
അപ്പോഴും പറയാം, പത്തൊന്‍പതിനോട്‌ പതിനൊന്നു കൂട്ടിയാല്‍ 
മുപ്പതാകുമെന്ന്‌. ഏഴ്‌ ആകാശങ്ങളെപ്പറ്റി ഖുര്‍ ആനില്‍ പലയിടത്തും 
പറഞ്ഞിട്ടുണ്ട്‌. അതിന്‌ 19 എന്ന സംഖ്യയുമായി ബന്ധമില്ലെന്നു തോ 
ന്നുന്നുണ്ടോ? വിഷമിക്കേണ്ട, രണ്ട്‌ ഏഴു കൂടിയാല്‍ 14 ആകും. അതി 
നോട്‌ അഞ്ചു കൂട്ടിയാല്‍ (7 + 7 + 5 = 19) പത്തൊന്‍പതാകുമല്ലോ. 
ബദര്‍ യുദ്ധത്തില്‍ 313 മുസ്ലീങ്ങള്‍ പങ്കെടുത്തു. അതും 19-തുമായി 
എന്തു ബന്ധമെന്നോ? 19 % 16 = 304, അതിനോട്‌ 9 കൂട്ടിയാല്‍ 313 
ആകും. താഹിറിന്റെ പുസ്തകത്തിന്‌ 175 പേജുണ്ട്‌. അതും 19 എന്ന 
സാഖ്യയുമായി ബന്ധപ്പെട്ടതാണെന്നു പറയാം. 175-നെ 19 കൊണ്ടു 
ഹരിച്ചാല്‍ 9.21 എന്നു കിട്ടും. ബന്ധമായില്ലേ? ഏതു സംഖ്യയുമായും 
ഇത്തരം ബന്ധം ആര്‍ക്കും കണ്ടെത്താം. 

നരകത്തിന്‌ അല്ലാഹു 19 കാവല്‍ക്കാരെ ഏര്‍പ്പെടുത്തി എന്നു 
വറ യുന്നതിന്റെ കാരണം എന്താണെന്നും ചിന്തിക്കാം. ലോകത്തിന്റെ 
പല ഭാഗത്തും പല ദിവ്യ സംഖ്യകള്‍ ഉണ്ടായിരുന്നു. ഇന്‍ഡ്യയില്‍ 
പതിനെട്ട്‌ എന്ന സംഖ്യയ്ക്ക്‌ വളരെ പ്രാധാന്യമുണ്ട്‌. 

കേരളത്തിലെ പല ക്ഷേത്രങ്ങളിലും പതിനെട്ട്‌ പടികള്‍ ഉണ്ട്‌. 
എന്താണ്‌ ഈ പതിനെട്ടിന്റെ പ്രാധാന്യം? മൂന്ന്‌, ഏഴ്‌, എട്‌, പന്ത്രണ്‌, 
പതിനാല്‌, പതിനാറ്‌, ഇരുപത്തെട്ട്‌, നാല്പത്‌ എന്നിങ്ങനെ പല 
സംഖ്യകളും “ദിവ്യമായി പുരാതനകാലത്ത്‌ കരുതിയിരുന്നു. ക്രിസ്‌ 
തുവിന്‌ പന്ത്രണ്ട്‌ ശിഷ്യന്മാരുണ്ടായിരുന്നുവെന്നും ഇസ്രയേലില്‍ 
പ്രന്തണ്ട്‌ ഗോശ്രങ്ങളുണ്ടായിരുന്നു എന്നും ബൈബിളിലുണ്ട്‌. 
വര്‍ഷത്തെ പന്ത്രണ്ടു മാസങ്ങളായും പകലിനെ പന്ത്രണ്ട്‌ മണിക്കൂറാ 
യും വേര്‍തിരിച്ചതും പഴയകാലത്തെ ആളുകള്‍ പന്ത്രണ്ട്‌ എന്ന 
സംഖ്യയ്ക്ക്‌ ദിവ്യത്വം കല്‍പിച്ചിരുന്നതുകൊണ്ടാണ്‌. ഏഴ്‌, മുന്ന്‌ 
തുടങ്ങിയ മറ്റു സംഖ്യകള്‍ക്ക്‌ ഇത്തരത്തില്‍ പ്രാധാന്യം കല്പിച്ചിരു 
ന്നു. പതിനെട്ടും ഇതുപോലെ 'ദിവ്യ' മെന്ന്‌ ഗണിക്കപ്പെട്ടിരുന്ന ഒരു 
സംഖ്യയാണ്‌. മഹാഭാരതത്തെ പതിനെട്ട്‌ പര്‍വ്വങ്ങളായിട്ടാണ്‌ ആദ്യം 

തിരിച്ചിരുന്നതത്രേ. ഭഗവദ്ഗീതയില്‍ 18 അദ്ധ്യായങ്ങളാണുള്ളത്‌. 
പതിനെട്ട്‌ പുരാണങ്ങള്‍, പതിനെട്ട്‌ ഉപപുരാണങ്ങള്‍, പതിനെട്ടു 
ദ്വീപുകള്‍, പതിനെട്ട്‌ ഉപചാരങ്ങള്‍, പതിനെട്ട്‌ വാദ്യങ്ങള്‍, പതിനെട്ട്‌ 
ആയുധങ്ങള്‍, പതിനെട്ട്‌ അടവുകള്‍, പതിനെട്ട്‌ അര (രാജകീയ) 
കവികള്‍ എന്നിങ്ങനെ പലതും കാണാന്‍ കഴിയും. ഇതൊക്കെ പുരാ 
തന കാലത്തെ മനുഷ്യര്‍ പതിനെട്ട എന്ന സംഖ്യയ്ക്ക്‌ നല്‍കിയിരുന്ന 
പ്രാധാന്യത്തെയാണ്‌ കാണിക്കുന്നത്‌. പക്ഷേ, എന്തുകൊണ്ടാണ്‌ 
അവര്‍ ആ സാഖ്യയ്ക്ക്‌ പ്രാധാന്യം നല്‍കിയിരുന്നതെന്ന്‌ വ്യക്തമല്ല. 

ഇന്‍ഡ്യയിലെ ഹൈന്ദവരുടെ പുരാണങ്ങളിലും മത്രഗന്ഥങ്ങളി 
ലും പതിനെട്ട്‌ ദിവ്യ സംഖ്യയായി കാണുന്നതുകൊണ്ട്‌ അവര്‍ മാത്ര 
മേ ഈ സംഖ്യയ്ക്ക്‌ പ്രാധാന്യം നല്‍കിയിരുന്നുള്ളു എന്നു കരുതു 
ന്നത്‌ ശരിയല്ല. യൂദന്മാരുടെയിടയില്‍ പതിനെട്ടു പ്രാര്‍ത്ഥനകള്‍ (She 
moneesre) നിലവിലുണ്ട്‌. പുരാതന ബാബിലോണിയാക്കാര്‍ക്കും 
പതിനെട്ട്‌ പ്രധാനമായിരുന്നു. 

ഇന്‍ഡ്യയില്‍ ഹിന്ദുമതം ഉദ്ഭവിക്കുന്നതിനു മുമ്പുണ്ടായിരുന്ന 
പ്രാകൃത മതങ്ങളിലും ബുദ്ധമതത്തിലും “പതിനെട്ട്‌” എന്ന സംഖ്യക്ക്‌ 
പ്രാധാന്യമുണ്ടായിരുന്നു. ടിബറ്റിലേയും ലഡാക്കിലേയും ബുദ്ധമത 
ഐതിഹ്യങ്ങളില്‍ പതിനെട്ട്‌ ദിവ്യ പുരുഷന്‍മാരെപ്പറ്റി പറയുന്നു. 
“ഗ്ലിംഗ്ചോസ്‌ ' എന്ന പില്‍ക്കാല പണ്ഡിതന്മാര്‍ പേരിട്ട, ലഡാക്കിലെ 
പ്രാകൃത മത സങ്കല്പങ്ങളില്‍ ഇവരെപ്പറ്റിയുള്ള വിശദമായ വര്‍ണ 
നകള്‍ ഉണ്ട്‌. ഈ പതിനെട്ടു പേരില്‍ നിന്നാണ്‌ മനുഷ്യവര്‍ഗം ഉദ്ഭവി 
ച്ചതെന്ന്‌ അവര്‍ വിശ്വസിക്കുന്നു. പിന്നീട്‌ ബുദ്ധമതക്കാര്‍ ഈ കഥ 
അവരുടെ ഐതിഹ്യങ്ങളില്‍ പകര്‍ത്തി. ബുദ്ധമതത്തില്‍ തന്നെ 
ആരംഭകാലത്ത്‌ പതിനെട്ട്‌ ചിന്താ സ്രമ്പദായങ്ങള്‍ ഉണ്ടായിരുന്നു. 
ആചാര്യവാദികള്‍, സ്ഥവീരര്‍, ലോകോത്തരവാദികള്‍ ഏകവ്യവ 
ഹാരികള്‍ എന്നിങ്ങനെ വിവിധ പേരുകളില്‍ അറിയപ്പെട്ടിരുന്നവരാ 
ണിവര്‍. 

ഈ പതിനെട്ടിനു പകരം മുഹമ്മദ്‌ 19 പേരെ നരക കാവല്‍ക്കാരാ 
ക്കിയതാണെന്നുവരാം. മറ്റു മതക്കാരില്‍ നിന്ന്‌ എന്തെങ്കിലും വൃത്യാ 
സം ഇസ്ലാം മതത്തിനു വേണമെന്ന കാര്യത്തില്‍ അദ്ദേഹത്തിനു 
നിര്‍ബന്ധമുണ്ടായിരുന്നു. ക്രിസ്ത്യാനികള്‍ ഞായറാഴ്ചയും യൂദ 
ന്മാര്‍ ശനിയാഴ്ചയും വിശുദ്ധ ദിവസങ്ങളായി കരുതുന്നു. അതില്‍ 
ഒരു ദിവസം പ്രധാന ദിനമാക്കുന്നതിനു പകരം മുഹമ്മദ വെള്ളി 

യാഴ്ച പ്രധാന ദിവസമാക്കി. ഇതുപോലെ 18-നു പ്രാധാന്യമുള്ള 
ഒരു കാലത്ത്‌ അല്പംകൂടി കൂട്ടി 19 പേര്‍ നരകത്തിനു കാവല്‍ക്കാരാ 
യി ഉണ്ടെന്ന്‌ അദ്ദേഹം എഴുതിയതാകാം. അല്ലെങ്കില്‍ വെറുതേ ഒരു 
സംഖ്യ പറഞ്ഞതാണെന്നും വരാം. ഏതായാലും 19 എന്ന സംഖ്യ 
കൊണ്ടുള്ള കളി അല്പം കടന്നുപോയി എന്നു പറയാതെ തരമില്ല. 
മറ്റൊരു കണ്ടുപിടിത്തം! 
അദ്ഭുതകരമായ ഒരു ചരിത്ര വസ്തുത താഹിര്‍ വെളിപ്പെടുത്തിയിരി 
ക്കുന്നു: 

പോം നൂറ്റാണ്ടില്‍ ജീവിച്ചിരുന്ന മുഹമ്മദ്‌ മുസഅല്‍വാരിസ്മി ഖുര്‍ 
ആനില്‍ നിന്നു പ്രചോദനം ഉള്‍ക്കൊണ്ട്‌ എഴുതിയ “സൂറത്തുല്‍ അര്‍ 
സ്‌'(ഭൂമിയുടെ ആകൃതി എന്ന പുസ്തകത്തിലെ ലാറ്റിന്‍ പരിഭാഷ 
പഠിച്ചിട്ടാണ്‌ കോപ്പര്‍നിക്കസ്‌ അദ്ദേഹത്തിന്റെ വിശ്രുതമതമായ 
ഗ്രന്ഥം എഴുതിയിട്ടുള്ളത്‌.” (ഇടമറുകു വിമര്‍ശിച്ച ഇസ്ലാം, പേജ്‌ 124) 

ഇതു ശരിയാണെങ്കില്‍ ഒരു വലിയ കണ്ടുപിടിത്തമാണ്‌. അതിന്‌ 
താഹിര്‍ വിലപ്പെട്ടതും ആധികാരികവുമായ ഒരു റഫറന്‍സും ചൂണ്ടി 
ക്കാണിച്ചിരിക്കുന്നു. അതെന്നതാണന്നല്ലേ? 21-1-83-ലെ ചന്ദ്രിക 
ദിനപത്രം! 

തെളിവ്‌ എങ്ങനെയിരിക്കുന്നു? ഖുര്‍ആനില്‍ നിന്നും പ്രചോദനം 
ഉള്‍ക്കൊണ്ട്‌ മുഹമ്മദു മൂസാ അല്‍വാരിസ്മി ഭൂമി ഉരുണ്ടതാണെന്ന്‌ 
എഴുതിവെച്ചിരുന്നുവത്രെ! ഖുര്‍ആനില്‍ “ഭൂമിയെ നാം വിരിപ്പാക്കി”, 
“ഭൂതലത്തെ പരത്തി” എന്നിങ്ങനെയൊക്കെയാണ്‌ വിവരിക്കുന്നത്‌. 
ഖുര്‍ആന്‍ ഒരു വമര്‍ശനപഠനത്തിന്റെ ഏഴാം അദ്ധ്യത്തില്‍ “പരന്ന 
ഭൂമി” എന്ന സബ്‌ ഹെഡിംഗിനു താഴെയുള്ള ഭാഗം നോക്കുക. അതു 
പോലെ ഭൂമി പരന്നതാണെന്നു വ്യക്തമായി പറയുന്ന പല ഭാഗങ്ങളും 
ഖുര്‍ആനില്‍ വേറെ കാണാം. അവയെ പരിശോധിച്ച മോറിസ്‌ ബു 
ഖായ്‌ പറയുന്നത്‌ ഇങ്ങനെയാണ്‌: 

“ആദ്യം ഖുര്‍ആന്‍ അഭിമുഖീകരിച്ച ജനതയ്ക്കു അവരുടെ ഭൂമിശാ 
സ്ത്രപരമായ പ്രത്യേകതകളാല്‍ പെട്ടെന്നു മനസ്സിലാകാവുന്ന ലളി 
തമായ ആശയങ്ങള്‍ ഉള്‍ക്കൊള്ളുന്നു - മക്കാ മദീനാ വാദികള്‍ക്കും 
അറേബ്യന്‍ ഉപദ്വീപിലെ ബദിവകള്‍ക്കും.” (ബൈബിള്‍, ഖുര്‍ആന്‍, 
ശാസ്ത്രം, കോഴിക്കോട്‌, 1982, പേജ്‌ 164-165) 

അറബികള്‍ക്ക്‌ ഭൂമിയെപ്പറ്റിയുണ്ടായിരുന്ന സങ്കല്പം മുഹമ്മദ്‌ 

ഖുര്‍ആനില്‍ എഴുതി വെച്ചു എന്നു ചുരുക്കം. ശാസ്ത്രം ഇതുവരെ 
കണ്ടുപിടിച്ചതെല്ലാം ഖുര്‍ആനില്‍ ഉള്ളതാണെന്നും, അതു നോക്കി 
യാണ്‌ പാശ്ചാതൃശാസ്ത്രജ്ഞന്മാര്‍ കണ്ടുപിടിത്തങ്ങള്‍ നടത്തിയ 
തെന്നും പറഞ്ഞാല്‍ വിവരമില്ലാത്ത വല്ലവരും വിശ്വസിച്ചെന്നു വരാം. 
പ്രവാചകനായ മുഹമ്മദിനോ, അദ്ദേഹത്തിന്‌ ദിവ്യ വെളിപാടുകള്‍ 
നല്‍കിയ അല്ലാഹുവിനോ അറേബ്യന്‍ ഉപഭൂഖണ്ഡത്തിനടിയില്‍ 
ഉണ്ടായിരുന്ന പെട്രോളിയത്തിന്റെ കാര്യം അറിയാതെ പോയത്‌ 
എന്തുകൊണ്ടാണാവോ? അമേരിക്ക, ആസ്ട്രേലിയ, അന്റാര്‍ട്ടിക്ക 
തുടങ്ങിയ ഭൂഖണ്ഡങ്ങളേപ്പറ്റി പോലും അല്ലാഹുവിന്‌ വിവരമില്ലാതെ 
പോയി. പ്രവാചകന്‍ മുഖാന്തിരം അവയൊക്കെ നേരത്തെ വെളിപ്പെ 
ടുത്തിയിരുന്നെങ്കില്‍ അതെത്രയോ പ്രയോജനകരമാകുമായിരുന്നു. 
“ദൈവത്തിന്റെ പ്രവാചകന്‍” വാളും അമ്പും വില്ലുമൊക്കെകൊണ്ടാ 
ണ്‌ യുദ്ധം ചെയ്തത്‌. അല്ലാഹു എന്തേ വെടിമരുന്ന്‌, തോക്ക്‌, വിമാനം, 
ടാങ്കുകള്‍, ബോംബുകള്‍ തുടങ്ങിയവയുടെ വിവരം മുഹമ്മദിന്‌ വെളി 
പ്പെടുത്തിക്കൊടുക്കാതിരുന്നത്‌? മറ്റു രാജ്യക്കാര്‍ ഇതൊക്കെ കണ്ടു 
പിടിച്ചത്‌ ഖുര്‍ആന്‍ നോക്കിയാണെന്ന്‌ താഹിര്‍ വേണമെങ്കില്‍ പറ 
ഞ്ഞേക്കും. ചന്ദ്രികയിലോ ലീഗ്‌ ടൈംസിലോ ഒരു വാര്‍ത്ത കൊടു 
ത്താല്‍ അതു റഫറന്‍സായും ഉപയോഗിക്കാം. 
പാനീയത്തില്‍ ഈച്ചവീണാല്‍? 

ഏഴാം ശതകത്തില്‍ അറേബ്യയിലെ മണലാരണ്യത്തില്‍ ജീവിച്ചി 
രുന്ന മുഹമ്മദിന്‌ ഇന്നത്തെ കാലവുമായി തട്ടിച്ചു നോക്കിയാല്‍ പല 
അറിവുകേടുകളുമുണ്ടായിരുന്നു. അതിന്‌ അദ്ദേഹത്തെ കുറ്റം പറയു 
ന്നത്‌ ശരിയല്ല. എന്നാല്‍ സര്‍വ്വശക്തനായ ദൈവം ഇറക്കിക്കൊടുത്ത 
വിവരങ്ങളാണ്‌ അദ്ദേഹം പറഞ്ഞതെല്ലാമെന്നു വാദിച്ചാല്‍ ആ ദൈവ 
ത്തിന്റെ അറിവുകേടിലും നമുക്ക്‌ സഹതാപം തോന്നും. അദ്ദേഹം 
പറഞ്ഞ ഒരു ഉപദേശം ബുഖാരിയുടെ ഹദീസിലുണ്ട്‌: “നിങ്ങളില്‍ 
വല്ലവരുടേയും പാനീയത്തില്‍ ഈച്ച വീണുപോയാല്‍ ആ ഈച്ചയെ 
മുഴുവന്‍ അതില്‍ മുക്കിയിട്ട്‌ പുറത്തേക്ക്‌ എടുത്തുകളയട്ടെ. ഈച്ചയു 
ടെ ഒരു ചിറകില്‍ രോഗവും മറ്റേ ചിറകില്‍ രോഗശമനവുമാണുള്ളത്‌.” 
(സഹീഹുല്‍ ബുഖാരി. 1358) 

ഇതും ഇതുപോലുള്ള ഹദീസ്‌ വാക്യങ്ങളും ഉദ്ധരിച്ചുകൊണ്ട്‌ 
മോറിസ്‌ ബുഖായ്‌ പറയുന്നത്‌ “ശാസ്ത്രീയമായി അസ്വീകാര്യങ്ങളായ 

ചില ഹദീസുകള്‍ ഉണ്ടെന്ന നിഗമനത്തില്‍ എത്തിച്ചേരാന്‍ കഴിയും” 
എന്നാണ്‌. (ബൈബിള്‍, ഖുര്‍ആന്‍, ശാസ്ത്രം പേജ്‌ 247. പക്ഷേ, താ 
ഹിര്‍ അതു സമ്മതിക്കുകയില്ല. അദ്ദേഹം പറയുന്നു. “ജീവികളില്‍ 
പ്രതിവിഷം (Antidote) ഉണ്ടെന്ന കാര്യം ഇന്നു തെളിഞ്ഞതാണ്‌. 
ഈച്ചയുടെ ചിറകിലും അത്തരം സംവിധാനം ഇല്ലെന്നു പറയണമെ 
ങ്കില്‍ പരീക്ഷണശാലയില്‍ നിരീക്ഷണം നടത്തി വേണം തീരുമാനി 
ക്കാന്‍. അങ്ങനെ ചെയ്യാത്തിടത്തോളം കാലം ഒരു കാര്യവും അശാ 
സ്ത്രീയമാണെന്നു പറഞ്ഞുകൂടാ.” (ഇടമറുകു വിമര്‍ശിച്ച ഇസ്ലാം, 
പേജ്‌ 143) 

ഈച്ചയെപ്പറ്റി വിശദമായ പഠനങ്ങള്‍ നടന്നിട്ടുണ്ടെന്നും അതിന്റെ 
ചിറകുകളും ആ പഠനത്തില്‍ പെടുമെന്നും താഹിര്‍ മനസ്സിലാക്കാ 
ത്തത്‌ കഷ്ടമാണ്‌. ഏതെങ്കിലും ജീവശാസ്ത്രവിജ്ഞാനകോശം എടു 
ത്തു നോക്കിയിരുന്നെങ്കില്‍ അത്‌ മനസ്സിലാക്കാമായിരുന്നു. മലമൂ 
ത്രാദികളിലും ചീഞ്ഞ വസ്തുക്കളിലും ഇരുന്നിട്ട്‌ അതിലെ രോഗാണു 
ക്കളും വഹിച്ചുകൊണ്ടുവരുന്ന ഈച്ച ചായയില്‍ വീണാല്‍ അതില്‍ 
പ്രതിവിഷം ഉണ്ടെന്ന വിശ്വാസത്തോടെ ഈച്ചയെ മുഴുവനായി 
മുക്കിയിട്ടുതന്നെ താഹിര്‍മാര്‍ ചായ കുടിക്കട്ടെ! 

പത്തൊന്‍പതാം ശതകത്തിന്റെ അവസാനത്തില്‍ പഞ്ചാബില്‍ ജീവി 
ച്ചിരുന്ന മിര്‍സാഗുലാം അഹമ്മദ്‌ സ്ഥാപിച്ച “അഹമ്മദിയ്യാ” പ്രസ്ഥാന 
ത്തിന്റെ കേരളത്തിലെ ഒരു വക്താവായ ഇ. താഹിര്‍ എഴുതിയ 
പുസ്തകത്തിനു പുറമേ ആ മതക്കാരുടേതായി മറ്റൊരു പുസ്തകം 
കൂടി എനിക്കെതിരായി ഇറക്കിയിട്ടുണ്ട്‌. “ഖുര്‍ആന്റെ മഹിമ- 
ഇടമറുകിന്‌ 1001 ക. ഇനാം” എന്നാണ്‌ പുസ്തകത്തിന്റെ പേര്‍. കേരള 
അഷ്മദിയ്യാ മുസ്ലീം സ്റ്റേറ്റ്‌ കമ്മറ്റി പ്രസിദ്ധീകരിച്ച ആ ലഘു ഗ്രന്ഥ 
ത്തിന്റെ കര്‍ത്താവ്‌ എന്‍. അബ്ദുര്‍റഹിം ആണ്‌. കേരളത്തില്‍ അഹ 
മ്മദിയ്യാകള്‍ വളരെ ചുരുക്കമാണ്‌. മറ്റു മുസ്ലീങ്ങള്‍ ഇവരെ മുസ്ലീങ്ങ 
ളായി അംഗീകരിക്കുകയോ കൂട്ടത്തില്‍ ചേര്‍ക്കുകയോ ചെയ്യുകയില്ല. 
അപ്പോള്‍ യുക്തിവാദികളെ വിമര്‍ശിച്ചെങ്കിലും അല്പം പബ്ലിസിറ്റി 
ഉണ്ടാക്കാം എന്ന്‌ അവര്‍ കരുതിയെങ്കില്‍ ഞാന്‍ അവരെ കുറ്റപ്പെടു 
ത്തുന്നില്ല. ചരിശ്രത്തെ വളച്ചൊടിക്കാനും സ്വയം ദൈവം ചമയാനും 
സമര്‍ത്ഥനാ അവരുടെ മതസ്ഥാപകനായ മിര്‍സാ ഗുലാം അഹമ്മദ്‌. 
ജീവിച്ചിരുന്നിട്ടില്ലാത്ത ക്രിസ്തു എന്ന കഥാപാത്രം കുരിശില്‍ നിന്നു 
രക്ഷപെട്ടു കാശ്മീരില്‍ വന്നു എന്നും പെണ്ണുകെട്ടി മക്കളും മക്കളുടെ 
മക്കളുമായി 120 വയസുവരെ അവിടെ ജീവിച്ചിരുന്നുവെന്നും കള്ളക്ക 
ഥയെഴുതിയ വീരനാണ്‌ അദ്ദേഹമെന്നുംകൂടി ഓര്‍ക്കേണ്ടതാണ്‌. ക്രി 
സ്ത്യാനികളുടെ വരാനിരിക്കുന്ന മിശിഹായും ഹിന്ദുക്കളുടെ വിഷ്‌ 
ണുവും മുസ്ലീങ്ങളുടെ മസീഹുമാണെന്ന്‌ അദ്ദേഹം അവകാശപ്പെട്ടു. 
പത്തൊന്‍പതാം ശതകത്തിലെ ഒരു “സായിബാബ്‌ ആയിരുന്നു 
അദ്ദേഹമെന്നു പറയാം. ഇദ്ദേഹത്തിന്റെ മരണത്തിനുശേഷം അഹമ്മ 
ദിയ വിഭാഗം രണ്ടായി പിരിഞ്ഞു. അതില്‍ ഒരു ഗ്രൂപ്പിന്റെ കേരളാ 
സ്റ്റേറ്റു കമ്മറ്റി എനിക്ക്‌ 11001 ക ഇനാം പ്രഖ്യാപിച്ചിരിക്കുകയാണ്‌! 
എന്തിനെന്നോ? “ഖുര്‍ആന്‍ ഒരു വിമര്‍ശന പഠനം” എന്ന പുസ്ത 
കത്തില്‍ ഞാന്‍ ഇങ്ങനെ എഴുതി: 

“അബൂബക്കറിന്റെ കാലത്തു ക്രോഡീകരിച്ച ഉസ്മാന്റെ ഭരണ 
സമയത്ത്‌ പകര്‍പ്പെടുത്തതുമായ ഖുര്‍ആനില്‍ മുഹമ്മദു പറഞ്ഞു 
മുഴുവന്‍ ഉള്‍ക്കൊള്ളിച്ചിട്ടുണ്ടോ? അദ്ദേഹം പറയാത്തതു വല്ലതും 
ആരെങ്കിലും എഴുതിച്ചേര്‍ത്തിട്ടുണ്ടോ? ഇക്കാര്യങ്ങളില്‍ വിശദമായ 
പഠനം നടന്നിട്ടില്ല. ഷിയാകള്‍, സുന്നികള്‍, മുജാഹിദുകള്‍, അഹമ്മദി 
യാകള്‍ എന്നിങ്ങനെ അറിയപ്പെടുന്ന മുസ്ലീം വിഭാഗങ്ങളുടെ കൈവ 
ശത്തിലുള്ള ഖുര്‍ആനുകളില്‍ അവരവര്‍ക്കാവശ്യമായതു പലതും 
കൂട്ടിച്ചേര്‍ത്തിട്ടുള്ളതായി കാണുന്നു.” 

ഇത്‌ അബ്ദുര്‍ റഹിമിനെ വല്ലാതെ ചൊടിപ്പിച്ചിരിക്കുന്നു. അദ്ദേ 
ഹം പറയുന്നു; 

“ജോസഫ്‌ ഇടമറുക്‌ ഒരു തനി അസംബന്ധമാണ്‌ മേലുദ്ധരിച്ച 
വാചകങ്ങളില്‍ എഴുതിത്തള്ളിയിരിക്കുന്നതെന്നു പറയാന്‍ ഞാന്‍ മടി 
ക്കുന്നില്ല. നിരുത്തരവാദപരവും കുത്സിതവും ലജ്ജാവഹവും ഹീന 
വും അപഹാസ്യവും കുറ്റകരവും വിഡ്ഡിത്തപരവും അധിക്ഷേപാര്‍ 
ഹവുമായ ഒരു ആരോപണമാണിത്‌.....അഹ്മദികള്‍ ഖുര്‍ആനിലെ 
ഏതെങ്കിലും ഒരു ആയത്തിലെ ഏതെങ്കിലും ഒരു പദത്തിലെ, ഏതെ 
ങ്കിലും അക്ഷരത്തിലെ അകാരം ഇകാരമാക്കീട്ടുണ്ടെന്നോ അര്‍ത്ഥ 
വ്യത്യാസമുണ്ടാക്കുംവിധം കരുതികൂട്ടി ഒരു പുള്ളി കൂട്ടിച്ചേര്‍ക്കുക 
യോ ഒരു വള്ളി എടുത്തുകളയുകയോ ചെയ്തിട്ടുണ്ടെന്നോ തെളിയി 
ച്ചു കാട്ടിയാല്‍ മതിയാകും.” 

അങ്ങനെ ചെയ്താല്‍ എനിക്ക്‌ 11001 ക തരാമെന്നാണ്‌ അഹമ്മദി 
യ്യാക്കള്‍ പറയുന്നത്‌. അതു പറയുന്ന പുസ്തകത്തിന്റെ 13-ഠം പേജില്‍ 
അബ്ദുര്‍ റഹിം തന്നെ ഇങ്ങനെ എഴുതുന്നു. 

“അഹമ്മദികളും അഹമ്മദികളല്ലാത്തവരുമായ മുസ്ലീങ്ങള്‍ തമ്മി 
ലുള്ള പ്രത്യക്ഷമായ അഭിപ്രായ വ്യത്യാസം പ്രവാചകത്വ സമാപ്തി 
സംബന്ധിച്ചതാണ്‌. വേണമെങ്കില്‍ “അകാരവും” “ഇകാരവും” സംബ 
ന്ധിച്ച വ്യത്യാസമാണെന്നു പറയാം. എന്തെന്നാല്‍ ഖുര്‍ആനില്‍ “ഖാ 
ത്തമുന്നബിയ്യീന്‍” എന്നു വന്നിരിക്കുന്നു. പ്രവാചകശ്രേഷ്ടന്‍ എന്നാ 
ണിതിന്നര്‍ത്ഥം. ഇതിന്‌ “ഖാത്തിമുന്നബിയ്യിന്‍” എന്ന മറ്റൊരു പാഠ 
ഭേദവുമുണ്ട്‌.” 

ഖാത്തമുന്നബിയ്യിന്‍ എന്നും ഖാത്തിമുന്നബിയ്യിന്‍ എന്നും രണ്ടു 
പാഠഭേദങ്ങള്‍ ഖുർആനിലുണ്ടെന്ന്‌ അബ്ദുര്‍ റഹീം തന്നെ സമ്മതി 
ക്കുന്നു. ഇതില്‍ അഹമ്മദിയാകളുടെ പാഠഭേദമാണ്‌ ശരിയെന്ന്‌ 

അദ്ദേഹവും, മറ്റേ പാഠഭേദമാണ്‌ ശരിയെന്ന്‌ ഇതര മുസ്ലീങ്ങളും വാദി 
ക്കുന്നു. ഇതില്‍ ഏതാണ്‌ ശരിയെന്ന്‌ എങ്ങനെ തെളിയിക്കാന്‍ കഴി 
യും? ഉസ്മാന്റെ കാലത്തെ കൈയെഴുത്തു പ്രതിയാണ്‌ താഷ്ക്ക 
ന്തിലുള്ളതെന്നുള്ളതിന്‌ ചില പാരമ്പര്യങ്ങളല്ലാതെ അനിഷേധ്യമായ 
തെളിവുകളൊന്നുമില്ല. 

സ്വര്‍ഗത്തില്‍ നിന്ന്‌ ഇറക്കിയതെന്നു കരുതുന്ന ഈ ഗ്രന്ഥത്തില്‍ 
മുഹമ്മദിന്റെ കാലത്തുതന്നെ വ്യത്യാസം വരുത്തിയിട്ടുണ്ടെന്നുള്ള 
തിന്‌ ബുഖാരി സാക്ഷ്യം വഹിക്കുന്നു. 

“അനസ്‌ (റ) ല്‍ നിന്നു നിവേദനം. ഒരിക്കല്‍ ബനുസലിം ഗോത്ര 
ക്കാരായ എഴുപതുപേരെ തിരുമേനി (സ) ബനുആമിര്‍ ഗോത്രക്കാ 
രുടെ അടുക്കലേയ്ക്ക്‌ അയച്ചു... ഈ അവസരത്തില്‍ ജിബ്രീല്‍ (അ) 
തിരുമേനി (സ)യെ സമീപിച്ച്‌, അവരെല്ലാം തങ്ങളുടെ നാഥനെ 
കണ്ടുമുട്ടിയെന്നും അവരുടെ നാഥന്‍ അവരെപ്പറ്റി അവര്‍ അവനെപ്പ 
റ്റിയും തൃപ്തിപ്പെട്ടിരിക്കുന്നു എന്നും അറിയിച്ചു. അന്ന്‌ ഞങ്ങള്‍ 
ഖുര്‍ആനില്‍ ഇങ്ങനെ ഓതാറുണ്ടായിരുന്നു. “ഞങ്ങള്‍ ഞങ്ങളുടെ 
നാഥനെ കണ്ടുമുട്ടിക്കഴിഞ്ഞു; എന്നിട്ട്‌ അവന്‍ ഞങ്ങളെക്കുറിച്ചും 
ഞങ്ങള്‍ അവനെക്കുറിച്ചും സംതൃപ്തരായിരിക്കുന്നു.” പിന്നിട്‌ ഈ 
വാക്യം ദുര്‍ബ്വലച്ചെടുത്ത. അതിനുശേഷം തിരുമേനി “റിഅല്‌', “ദക്‌ 
വാന്‍”, “ബനുലിഹ്യാന്‍', “ബനുഉസയ്യാ” - അള്ളാഹുവിനോടും അവ 
ന്റെ ദൂതനോടും ധിക്കാരം കാണിച്ചവരാണവര്‍ - എന്നീ ഗോത്രങ്ങള്‍ 
ക്കെതിരില്‍ 40 ദിവസം സുബഹ്‌ നമസ്‌കാരത്തില്‍ പ്രാര്‍ത്ഥന (ഖു 
നൂത്ത്‌ നടത്തിക്കൊണ്ടിരുന്നു.” (സഹീഹുല്‍ ബുഖാരി: 7174) 

“ജിബ്രീല്‍ വഴി അല്ലാഹു ഇറക്കിക്കൊടുത്ത്‌ ഒരു ഖുര്‍ആന്‍ 
വാചകം മുഹമ്മദ്‌ ദുര്‍ബലപ്പെടുത്തി എന്നാണ്‌ അനസ്‌ പറയുന്നത്‌. 
ഇന്നത്തെ ഖുര്‍ആനില്‍ ഇല്ലാത്തതും ആദ്യത്തെ ഖുര്‍ആനില്‍ ഉണ്ടാ 
യിരുന്നതുമായ ഒരു കാര്യത്തെപ്പറ്റി ഉമര്‍ ഇങ്ങനെ പറയുന്നു: 

“അല്ലാഹു മുഹമ്മദ്‌ (സ) യെ ഒരു സത്യവും കൊണ്ടയച്ചു; അവിട 
ത്തേയ്ക്കു അല്ലാഹു ഖുര്‍ആന്‍ അയച്ചു കൊടുത്തു. വ്യഭിചാരിയെ 
കല്ലെറിഞ്ഞു കൊല്ലണമെന്ന്‌, അവിടത്തേക്ക്‌ അല്ലാഹു അയച്ചു 
കൊടു ത്ത ഖുര്‍ആനില്‍ ഉണ്ടായിരുന്നു.” (സഹീഹുല്‍ ബുഖാരി: 
2169) 

ഇപ്പോഴത്തെ ഖുര്‍ആനില്‍ വ്യഭിചാരിയെ കല്ലെറിഞ്ഞു കൊല്ലണ 
മെന്നു പറയുന്നില്ല. “ദൈവത്തിന്റെ ആ കല്പന്‌ ഖുര്‍ആനില്‍ നിന്ന്‌ 

എങ്ങനെ നഷ്ടപ്പെട്ടു എന്ന്‌ അഹമ്മദിയ്യാകള്‍ക്ക്‌ പറയാമോ? 

“ഇസ്ലാമും ഇടമറുകും” എന്ന ഗ്രന്ഥത്തില്‍ സി.ടി. അബ്ദുര്‍ റഹിം 
പറയുന്ന ഒരു വാചകം കൂടി ഇവിടെ ഉദ്ധരിക്കട്ടെ. 

“അലിക്ക്‌ അനുകുലമായിരുന്ന ഖണ്ഡികകളോ അദ്ധ്യായങ്ങളൊ 
ഉസ്മാന്‍ വിട്ടുകളഞ്ഞതായി പില്‍ക്കാല ശിയാക്കള്‍ തീര്‍ച്ചയായും 
ഒരു ആരോപണം ഉന്നയിച്ചിട്ടുണ്ട്‌.” (പേജ്‌ 36) 

സുന്നികള്‍ ഖുര്‍ആനില്‍ മാറ്റം വരുത്തിയതായി ശിയാക്കള്‍ 
ആരോപിക്കുന്നുണ്ടെന്നുള്ളതാണല്ലോ ഇതിനര്‍ത്ഥം. 

കേരളഭാഷാ ഇന്‍സ്റ്റിറ്റ്യൂട്ടില്‍ നിന്നും 1983-ല്‍ “ഇസ്ലാമിക ദര്‍ശനം' 
എന്നൊരു ബൃഹദ്‌ ഗ്രന്ഥം ഇറക്കിയിട്ടുണ്ട്‌. പ്രൊഫസര്‍ സയ്യിദ്‌ 
മൊഹി ദിന്‍ഷാ, പ്രൊഫ. വി. മുഹമ്മദ്‌, ടി.പി. കുട്ടിയാമു എന്നീ 
മുസ്ലീം പണ്ഡിതന്മാര്‍ ചേര്‍ന്ന്‌ എഴുതി പ്രസിദ്ധീകരിച്ച ആ ഗ്രന്ഥ 
ത്തില്‍ “ഖിറാഅത്തു' (പാഠാന്തരങ്ങള്‍)കളേപ്പറ്റി പറയുന്ന ഒരു ഭാഗം 
നോക്കുക: 

മറ്റു ഭാഷകളിലെന്നപോലെ അറബി ഭാഷയിലും പലതരം ശൈലി 
കളും ഉച്ചാരണ വ്യത്യാസങ്ങളും ഉണ്ടായിരുന്നു....... ചെറുപ്പത്തില്‍ 
ശീലിച്ച ഉച്ചാരണ രീതി മാറ്റാന്‍ പ്രയാസമായതുകൊണ്ട്‌ ഖുര്‍ 
ആനിലെ ചില പദങ്ങള്‍ പലര്‍ക്കും വ്യത്യസ്തമായി ഉച്ചരിക്കേണ്ട 
തായി വന്നു. ഇതിനു അനുവാദവും നല്‍കപ്പെട്ടിരുന്നു. നബി (സ) 
ഇങ്ങനെ പറയുകയുണ്ടായിട്ടുണ്ട്‌. “എനിക്ക്‌ ജിബ്രില്‍ ഒരു ഹര്‍ഫില്‍ 
ഓതിക്കേള്‍പ്പിച്ചപ്പോള്‍ ഞാന്‍ വീണ്ടും ഓതാനാവശ്യപ്പെട്ടു. അങ്ങ 
നെ ഞാന്‍ വീണ്ടും വീണ്ടും ആവശ്യപ്പെടുകയും ഏഴു ഹര്‍ഫുകള്‍ 
തികയുന്നതുവരെ ജിബ്രില്‍ ആവര്‍ത്തിച്ച്‌ ഓതിത്തരികയും ചെയ്തു 
(ബുഖാരി- മുസ്ലീം) 

“നബി (സ)യുടെ കാലഘട്ടത്തില്‍ തന്നെ ഈ പാഠാന്തരങ്ങള്‍ 
തെറ്റിദ്ധരിക്കപ്പെടുകയുണ്ടായിട്ടുണ്ട്‌.” (ഇസ്ലാമിക ദര്‍ശനം പേജ്‌ 
283-284). പ്രസ്തുത ഗ്രന്ഥത്തിന്റെ മറ്റൊരു ഭാഗത്ത്‌ ഖുര്‍ആന്റെ ഈ 
ദ്യോഗിക പ്രതികള്‍ തയാറാക്കിയതിനേപ്പറ്റി പറയുന്നത്‌ ഇങ്ങനെ 
യാണ്‌: 

“ഹര്‍ഫ്‌ വ്യത്യാസത്തിന്റെ യാഥാര്‍ത്ഥ്യം ഗ്രഹിക്കാത്തതുകൊണ്ട്‌ 
നബി (സ) യുടെ കാലത്തുതന്നെ സഹാബികള്‍ക്കിടയില്‍ പ്രശ്നങ്ങ 
ളുണ്ടായതായി ഉമാര്‍-ഹിശാം സംഭവത്തില്‍ നിന്നു മനസ്സിലാക്കാം. 
പക്ഷേ, കാര്യം വ്യക്തമാക്കപ്പെട്ടതോടെ അതെല്ലാം പരിഹരിക്കപ്പെട്ടു. 

എന്നാല്‍ ഉസ്മാന്‍ (റ) ഖലീഫയായതിനുശേഷം അദ്ദേഹത്തിന്റെ 
അനുവാദത്തോടെ പല സഹാബിമാരും (അനുയായികള്‍) മദീനവിട്ടു 
വിവിധ നാടുകളിലേയ്ക്കു പോവുകയും നാട്ടുകാര്‍ അവരില്‍ നിന്ന്‌ 
ഖുര്‍ആന്‍ കേട്ടു പഠിക്കാനിടയാവുകയും ചെയ്തു. ഇങ്ങനെ പോയവ 
രില്‍ വ്യത്യസ്ത ഹര്‍ഫുകളില്‍ ഖുര്‍ ആന്‍ പാരായണം ചെയ്യുന്നവര്‍ 
ഉണ്ടായിരുന്നതുകൊണ്ട്‌ ഇവരില്‍ നിന്നും ഖുര്‍ആന്‍ പഠിച്ച അറബി 
കള്‍ വ്യത്യസ്ത ഹര്‍ഫുകളിലാണ്‌ പഠിച്ചത്‌. ഇങ്ങനെ പല വിധത്തില്‍ 
ഓതാന്‍ പഠിച്ചവര്‍ പരസ്പരം തെറ്റു പിടിക്കാനും കുറ്റപ്പെടുത്താനും 
തുടങ്ങി. (പേജ്‌. 285-286) 

ഈ സാഹചര്യത്തില്‍ ഹഫ്സയുടെ കൈയിലുണ്ടായിരുന്ന കൈ 
യെഴുത്തുപ്രതി വരുത്തി “ഖുറൈശി” ശൈലിയില്‍ ഉസ്മാന്‍ എഴുതിച്ച 
താണ്‌ ആദ്യത്തെ ഖുര്‍ആന്‍ പകര്‍പ്പുകള്‍. ഇതില്‍ നിന്ന്‌ ഓരോന്നു 
നാടിന്റെ നാനാ ഭാഗത്തേയ്ക്കും അദ്ദേഹം കൊടുത്തയച്ചു. ഹഫ്സ 
യുടെ കോപ്പി അവര്‍ക്കും കൊടുത്തു. “അതല്ലാത്ത മറ്റ്‌ ഏടുകളെല്ലാം 
കത്തിച്ചുകളയുകയും ചെയ്തു” എന്ന്‌ അവര്‍ പറയുന്നു. പാഠഭേദങ്ങ 
ളുള്ളതെല്ലാം കത്തിച്ചുകളഞ്ഞു എന്നു സാരം. ആദ്യത്തെ ഖുര്‍ആന്‍ 
ഖുറൈശി ശൈലിയില്‍ മാറ്റിയെഴുതിയപ്പോള്‍ തന്നെ പലതും നഷ്ട 
പ്പേട്ടിരിക്കാം. ഹഫ്സയുടെ കൈയിലുണ്ടായിരുന്ന കൈയെഴുത്തു 
പ്രതിക്ക്‌ - അതായിരുന്നല്ലോ മൂലം- എന്തു സംഭവിച്ചു? അതു സംര 
ക്ഷിക്കാന്‍ അല്ലാഹു ഒന്നും ചെയ്തില്ലല്ലോ? ഉസ്മാന്‍ പകര്‍ത്തിയെ 
ഴുതിച്ചതില്‍ ഒരു കോപ്പിയാണ്‌ താഷ്ക്കന്റില്‍ ഉള്ളതെന്നു പറയുന്നു. 
ഒറിജിനല്‍ എവിടെ? അതു കാണാതെ മാറ്റം വരുത്തിയിട്ടില്ലെന്നു 
പറയാന്‍ തെളിവെന്ത്‌? 

എന്‍. അബ്ദുര്‍ റഹിമും അഹമ്മദിയ്യാകാരും ഇത്രയും കാര്യങ്ങള്‍ 
മനസ്സിലാക്കിയിട്ടുണ്ടെങ്കില്‍ അവര്‍ അന്തസായി 11001 രൂപാ എനിക്ക്‌ 
അയച്ചു തരേണ്ടതാണ്‌. അതവര്‍ ചെയ്യുകയില്ലെന്ന്‌ എനിക്കറിയാം. 
ഈ പുസ്തകമെഴുതിയ അബ്ദുര്‍ റഹിം പണ്ടു മാതൃഭൂമിയില്‍ എഴു 
തി, യേശുക്രിസ്തുവനെപ്പറ്റി പിലാത്തോസ്‌ റോമന്‍ ഗവണ്‍മെന്റിന 
യച്ച ഒരു കത്ത്‌ വത്തിക്കാന്‍ ലൈബ്രറിയിലുണ്ടെന്ന്‌. ഞാന്‍ ഉടനെ 
വത്തിക്കാന്‍ ലൈബ്രറിക്കെഴുതി ചോദിച്ചു, അവിടെ ഒന്നാം ശതക 
ത്തിലെ അത്തരം ഒരു കത്ത്‌ ഉണ്ടോയെന്ന്‌. ഏഴാം ശതകത്തിലോ 
മറ്റൊ ആരൊ കൃത്രിമമായി ഉണ്ടാക്കിയ ഒരു പുസ്തകത്തില്‍ അങ്ങ 
നെ ഒന്നു കാണുന്നുണ്ടെന്നും അത്‌ വിശ്വസനീയമല്ലെന്നും അവര്‍ 

ഉടനെ എനിക്ക്‌ മറുപടി അയയ്ക്കുകയും ചെയ്തു. റോമന്‍ കത്തോ 
ലിക്കര്‍ ഉപേക്ഷിച്ചതും അവിശ്വസനീയമെന്നു തീരുമാനിച്ചതുമായ 
കൃത്രിമരേഖ പൊക്കിപ്പിടിച്ചുകൊണ്ട്‌ യേശുക്രിസ്തുവിന്റെ അസ്തി 
ത്വം സ്ഥാപിക്കാന്‍ ശ്രമിച്ച ഈ വിദ്വാന്‍ 11001 അല്ല, 100 രൂപ തരാമെന്നു 
പറഞ്ഞാലും അതു ചെയ്യുകയില്ലെന്ന്‌ എനിക്കറിയാം. 

തൃശൂരിലെ ധീഷണാ ഗ്രന്ഥവേദി പ്രസിദ്ധീകരിച്ച ഒരു ഗ്രന്ഥമാണ്‌ 
“ഖുര്‍ ആന്‍ വിമര്‍ശകര്‍ക്കു മറുപടി.” ടി.വി. മുഹമ്മദലി എഡിറ്റു 
ചെയ്ത ഈ ഗ്രന്ഥത്തില്‍ വി.എ. ഖാദിര്‍കുട്ടി, പ്രൊഫസര്‍ യു. ജമാല്‍ 
അഹമ്മദ്‌, ടി. മുഹമ്മദ്‌, എന്‍.എം. ഹുസൈന്‍, കെ.എ. സിദ്ദിഖ്‌ ഹസന്‍, 
എ.എസ്സാര്‍ എന്നിങ്ങനെ അര ഡസന്‍ പേരുടെ ലേഖനങ്ങളുണ്ട്‌. അ 
തില്‍ ആദ്യത്തെ മൂന്നെണ്ണം മാത്രമേ എന്റെ പുസ്തകത്തെ പരാമര്‍ 
ശിക്കുന്നുള്ളൂ. 

“ഇടമറുകിന്റെ വിമര്‍ശനങ്ങള്‍ക്കു മറുപടി” എന്ന ആദ്യത്തെ ലേ 
ഖനം 56 പേജുള്ളതാണ്‌. വി.എ. ഖാദിര്‍കുട്ടിയാണ്‌ കര്‍ത്താവ്‌. ഇദ്ദേ 
ഹം തെറിപറയുന്നതിലും ചീത്തവിളിക്കുന്നതിലും ആനന്ദം കണ്ടെ 
ത്തുന്ന ഒരാളാണ്‌. എന്റെ വാദങ്ങള്‍ക്ക്‌ മറുപടി പറയാന്‍ ശ്രമിക്കുന്ന 
തിനു പകരം എന്നെ ഭര്‍ത്സിക്കാനാണ്‌ അദ്ദേഹം ശ്രമിച്ചിട്ടുള്ളത്‌. 
അത്‌ ഞാന്‍ വിസ്മരിക്കുന്നു. മറ്റു പല വിമര്‍ശകന്മാരെപോലെ ഇദ്ദേ 
ഹവും എനിക്ക്‌ അറബിഭാഷ അറിയില്ലെന്നു പറഞ്ഞു തടിതപ്പാന്‍ 
ശ്രമിക്കുന്നുണ്ട്‌. ആധികാരികങ്ങളായ പല പരിഭാഷകളും ഞാന്‍ 
ഒത്തു നോക്കിയിരുന്നു. നില തെറ്റുമ്പോള്‍ ഏതെങ്കിലും വിവര്‍ത്ത 
കന്റെയോ വ്യാഖ്യാതാവിന്റെയോ വാക്കുകളില്‍ പിടിച്ച്‌ രക്ഷപെ 
ടാനും ഖാദിര്‍കുട്ടി ശ്രമിക്കുന്നുണ്ട്‌. മുമ്പു തന്നെ ഞാന്‍ വ്യക്തമാക്കിയ 
ഒരു കാര്യം ഒന്നുകൂടി ആവര്‍ത്തിക്കട്ടെ. ഖുര്‍ആന്‍ ഞാന്‍ വായിച്ചത്‌ 
അതിന്റെ കാവ്യഗുണം മനസ്സിലാക്കാനല്ല. മനുഷ്യനുവേണ്ടി അല്ലാ 
ഹു ഇറക്കിക്കൊടുത്തതാണെന്നു പറയപ്പെടുന്ന ആ ഗ്രന്ഥത്തിലെ 
ആശയങ്ങള്‍ ഗ്രഹിക്കാനാണ്‌. അതിന്‌ അറബി ഭാഷാജ്ഞാനം ആവ 
ശ്യമാണെന്നാണ്‌ വാദിക്കുന്നതെങ്കില്‍ കേരളത്തിലെ എത്ര മുസ്ലീ 
ങ്ങള്‍ക്ക്‌ ഖുര്‍ആന്‍ വായിച്ചു മനസ്സിലാക്കാന്‍ കഴിയും? അറബി കൂട്ടി 
വായിക്കാന്‍ പഠിച്ചാല്‍ അര്‍ത്ഥം മനസ്സിലാവുകയില്ലല്ലോ. ഒരു മല 
യാള പരിഭാഷയും കൊള്ളുകയില്ലെന്നാണ്‌ ഖാദിര്‍കുട്ടി പറയുന്നത്‌. 

കുവിതാത്മകമായി തര്‍ജ്ജമചെയ്ത ഒരു ഇംഗ്ലീഷ്‌ ഖുര്‍ആനില്‍ നിന്ന്‌ 
അദ്ദേഹം ഉദ്ധരിക്കുന്നുണ്ട്‌. ആ പുസ്തകത്തേപ്പറ്റിത്തന്നെ അതു 
ശരിയായ തര്‍ജ്ജമയല്ലെന്ന്‌ ചിലര്‍ ആക്ഷേപം ഉന്നയിച്ചിരുന്നു. പി 
ക്താളിന്റെ തര്‍ജ്ജമ നന്നായി എന്നു പറയുന്നവരുമുണ്ട്‌. മലാനാ 
ആസാദിന്റെ ഉര്‍ ദുതര്‍ ജൂമയെ ശ്ലാഘിക്കുന്നവരെയും വിമര്‍ശിക്കുന്ന 
വരേയും കാണാം. ആ തര്‍ജ്ജമകളെപ്പറ്റിയോ അതില്‍ ഉപയോഗിച്ചി 
രിക്കുന്ന കാവ്യശൈലിയെപ്പറ്റിയോ പഠിക്കേണ്ട ആവശ്യം എനിക്കു 
ണ്ടായിരുന്നില്ല. അതുപോലെ തന്നെ പുസ്തകത്തിന്റെ ആദ്യപതി 
പ്പിന്റെ വലിപ്പം 175 പേജായിപ്പോയെന്നും അതില്‍ അറേബ്യയേ 
പ്പറ്റിയും ഹദീസുകളേയുംപറ്റി പറഞ്ഞു എന്നുമൊക്കെയാണ്‌ അദ്ദേഹ 
ത്തിന്റെ പരാതി. എന്റെ പുസ്തകം വായിച്ചാല്‍ ആളുകള്‍ക്ക്‌ കാര്യം 
മനസ്സിലാകണമെന്ന്‌ എനിക്കു നിര്‍ബന്ധമുണ്ട്‌. അറേബ്യയുടെ 
പശ്ചാത്തലം വിവരിക്കാതെ ഖുര്‍ആനെ പറ്റി പറഞ്ഞാല്‍ പലര്‍ക്കും 
കാര്യങ്ങള്‍ വ്യക്തമാവുകയില്ല. ഖുര്‍ആനെ തുടര്‍ന്ന്‌ മുസ്ലീം സമുദാ 
യത്തില്‍പെട്ട ചിലര്‍ എഴുതിയതാണ്‌ ഹദീസുകള്‍. ഖുര്‍ആന്റെ 
തുടര്‍ച്ചയാണ്‌ അതെന്നു വേണമെങ്കില്‍ പറയാം. ആളുകള്‍ അത്‌ 
എന്താണെന്ന്‌ അറിഞ്ഞേ ഒക്കുകയുള്ളു. അതുകൊണ്ടാണ്‌ അവയേ 
പ്പറ്റിയുള്ള വിവരങ്ങള്‍കൂടി ചേര്‍ത്തത്‌. ഖാദിര്‍കുട്ടിയുടെ മനസ്സില്‍ 
പുസ്തകരചനയെപ്പറ്റി പഴയ ഏതെങ്കിലും മലയാളം മുന്‍ഷി പഠിപ്പി 
ച്ചുവെച്ച ധാരണകള്‍ കാണും. അതുകൊണ്ടാവണം അദ്ദേഹം 
അങ്ങനെ പറയുന്നത്‌. 

എന്റെ പുസ്തകത്തെ വിമര്‍ശിക്കാന്‍ അദ്ദേഹത്തിന്റെ കൈയില്‍ 
കോപ്പൊന്നും ഇല്ലാത്തതുകൊണ്ടാണെന്നു തോന്നുന്നു, ആ പുസ്ത 
കത്തിലെ ചില അച്ചടി പിശകുകളെ പിടിച്ചുകൊണ്ട്‌ കസര്‍ത്തു നട 
ത്തുന്നത്‌. ഒരു ഉദാഹരണം നോക്കുക. “പ്രാകൃതനും മനോരോഗി 
യുമായ ഒരു അറബി ഗോത്രവര്‍ഗരാജാവിന്റെ അവിദഗ്ധ ഹസ്ത 
ങ്ങള്‍ രൂപം കൊടുത്തതാണ്‌ ഈ കൃതി” എന്ന്‌ ഞാന്‍ പറഞ്ഞിരുന്നു. 
“അവിദഗ്ധന്‍' എന്ന പദം അച്ചടിച്ചപ്പോള്‍ ആദ്യ പതിപ്പില്‍ “അതിവി 
ദഗ്ധന്‍” എന്നായിപ്പോയി. അതിവിദഗ്ധന്‍ എന്നു ഞാന്‍ പറഞ്ഞു 
എന്നു കരുതി മറ്റുചില വിമര്‍ശകരും ഞാന്‍ പരസ്പര വിരുദ്ധമായി 
സംസാരിച്ചു എന്നു കുറ്റപ്പെടുത്തി. മനോരോഗി എങ്ങനെ അതിവിദ 
ഗ്ധനാകും എന്നാണ്‌ അവരുടെ ചോദ്യം. ഖുര്‍ആന്‍ അതീവ മനോ 
ഹരമാണെന്നും അതു പോലൊരു കൃതി മറ്റാര്‍ക്കും രചിക്കാന്‍ 

സാധ്യമല്ലെന്നും മതഭക്തന്മാര്‍ എത്ര ആണയിട്ടു പറഞ്ഞാലും ഷേക്‌ 
സിയര്‍ കൃതികളുടെയോ, കാളിദാസകൃതികളുടെയോ, നാലയലത്തു 
നില്‍ക്കാനുള്ള യോഗ്യത ഈ കൃതിക്കില്ല എന്നത്‌ ഒരു യാഥാര്‍ 
ത്ഥ്യമാണ്‌. 

ഭൂമി പരന്നതാണെന്ന്‌ നബി പറഞ്ഞത്‌ അലങ്കാരമായിട്ടാണെന്നു 
ഖാദിര്‍കുട്ടി പറയുന്നു. ഏഴ്‌ എന്ന്‌ ഖുര്‍ആനില്‍ പറഞ്ഞാല്‍ അതിന്‌ 
അനേകം എന്നാണത്രെ അര്‍ത്ഥം. ആകാശം എന്നു പറഞ്ഞാല്‍ ഉപരി 
ലോകം എന്നാണര്‍ത്ഥമെന്നും അദ്ദേഹം പറയുന്നു. ഏഴ്‌ ആകാശം 
എന്നു പറഞ്ഞാല്‍ അനേകം ഉപരിലോകങ്ങള്‍ എന്ന്‌ നമ്മള്‍ അര്‍ത്ഥം 
ധരിച്ചുകൊള്ളണമത്രെ! സാധാരണ മനുഷ്യര്‍ക്കു മനസ്സിലാകുവാന്‍ 
വേണ്ടി ഇറക്കിയതാണ്‌ ഖുര്‍ആനെങ്കില്‍, ആര്‍ക്കും മനസ്സിലാകുന്ന 
ഭാഷയില്‍ അതെഴുതികൂടായിരുന്നോ? 

നക്ഷത്രങ്ങളെ മനുഷ്യര്‍ക്ക്‌ വഴികാട്ടികളായിട്ടാണ്‌ സൃഷ്ടിച്ചിരി 
ക്കുന്നത്‌ എന്നുള്ള ഖുര്‍ആന്‍ വചനത്തെ ഖാദിര്‍കുട്ടി വ്യാഖ്യാനി 
ക്കുന്നത്‌ നോക്കുക: “ആധുനിക കാലത്തെ വയര്‍ലസ്‌ ഉപകരണങ്ങ 
ളോ റഡാറോ ഇല്ലാതിരുന്ന കാലത്ത്‌ വിദുര സമുദ്രങ്ങളിലും കരക 
ളിലും സഞ്ചരിച്ചിരുന്ന മനുഷ്യര്‍ നക്ഷത്രങ്ങളെയാണ്‌ വഴികാട്ടിയായി 
കണ്ടിരുന്നത്‌.” ആ സംഗതി ശരിയാണ്‌. വയര്‍ലസും റഡാറും കണ്ടു 
പിടിക്കുന്നതിനു മുമ്പ്‌ മനുഷ്യന്‌ മറ്റു മാര്‍ഗങ്ങള്‍ ഇല്ലായിരുന്നു. ദൈ 
വത്തിനും പ്രവാചകനും വയര്‍ലസിനേയും റഡാറിനേയും പറ്റി അറി 
യാമായിരുന്നില്ലേ? നക്ഷത്രങ്ങളെ നിര്‍മ്മിക്കുന്നതിനേക്കാള്‍ എത്ര 
യോ എളുപ്പമായിരുന്നു അവയില്‍ ഏതെങ്കിലും നിര്‍മ്മിച്ചു കൊടുത്തി 
രുന്നെങ്കില്‍! മനുഷ്യര്‍ എത്രവേഗം പുരോഗമിക്കുമായിരുന്നു! 

മറ്റൊരു വലിയ ചോദ്യം ഖാദിര്‍കുട്ടി ചോദിക്കുന്നു; “ഈച്ചച്ചിറ 
കില്‍ ഓഷധമില്ലെന്ന്‌ ഇടമറുകിനു തെളിയിക്കുവാന്‍ കഴിയുമോ?” 

ചിറകിന്റെ ഓഷധശക്തിയുടെ കാര്യം ഇരിക്കട്ടെ. രോഗാണുക്ക 
ളില്‍ ഇരുത്തിയിട്ട്‌ ഒരു ഈച്ചയെ വെള്ളത്തിലിട്ടു നോക്കുക. ഈച്ച 
യുടെ ചിറകിന്റെ “ഓഷധശക്തി” കൊണ്ട്‌ ആ രോഗാണുക്കള്‍ ചാകു 
ന്നതായി കാണുന്നില്ല. ഒരു സൂക്ഷ്മദര്‍ശിനി ഉപയോഗിച്ചു പരിശോ 
ധിച്ചാല്‍ ആര്‍ക്കും ഇതു വ്യക്തമാകും. ചിറകില്‍ രോഗാണുനാശിനി 
ഉണ്ടെങ്കില്‍ ആ അണുക്കള്‍ നശിക്കേണ്ടതല്ലേ? അങ്ങനെ രോഗാണു 
ക്കള്‍ നശിക്കുന്നതായി ഖാദിര്‍കുട്ടിക്ക്‌ കാണിക്കാമോ?” 


195 


ഖുര്‍ആന്‍ ഒരു വിമര്‍ശനപഠനം 

സ്ത്രീക്ക്‌ ഇന്ദ്രിയസ്ഖലനം ഉണ്ടത്രെ! 
സ്ത്രീകള്‍ക്ക്‌ ലൈംഗിക മൂര്‍ച്ചയുണ്ടാകുന്നത്‌ പുരുഷനെപ്പോലെ 
ഇന്ദ്രിയസ്ഖലനം ഉണ്ടാകുന്നതുകൊണ്ടല്ലെന്ന്‌ ഞാന്‍ പറഞ്ഞിരുന്നു. 
അതിനേപ്പറ്റി വളരെ പുഛിച്ചാണ്‌ ഖാദിര്‍കുട്ടി പറയുന്നത്‌. എന്നിട്ട്‌ 
മഹാബുദ്ധിമാനും പണ്ഡിതനുമാണെന്ന നാട്യത്തില്‍ “ലൈംഗിക 
വിജ്ഞാനകോശം” എന്ന പേരില്‍ കോട്ടയത്തു നിന്നു പ്രസിദ്ധീകരിച്ച 
ഒരു പുസ്തകത്തില്‍ നിന്ന്‌ ഒരു ഉദ്ധരണി കൊണ്ടുവരുന്നു. ആ ഉദ്ധ 
രണി ഇതാണ്‌: 

“സാധാരണ ഗതിയില്‍ ആരോഗ്യമുള്ള സ്ത്രീയുടെ ജനനേന്ദ്രിയം 
ചുവപ്പുവര്‍ണ്ണവും നനവുള്ളതുമായിരിക്കും. ലൈംഗികാസക്തി ഉണ്ടാ 
കുമ്പോള്‍ ഈ നനവു വര്‍ദ്ധിച്ച്‌ ജനനേന്ദ്രിയത്തില്‍ നിറഞ്ഞൊഴു 
കുകയും സ്നിഗ്ധമാക്കുകയും ചെയ്യുന്നു... ആനന്ദമുര്‍ച്ചയുടെ (07- 
ടന) ഘട്ടമാകുമ്പോഴേയ്ക്ക്‌ ഈ ദ്രാവകം യോനിഭിത്തികളില്‍ 
വഴുവഴുപ്പുണ്ടാക്കുന്നു.” 

പുരുഷന്റെ ശുക്ലസ്ഖലനം പോലെ സംഭോഗാവസാനമുണ്ടാക്കു 
ന്ന ഒന്നല്ല ഇത്‌. പുരുഷ ശുക്ലത്തില്‍ ബീജങ്ങള്‍ ഉണ്ട്‌. ആ ബീജങ്ങളും 
യോനിയിലെ ഈ ദ്രാവകവും ചേര്‍ന്നാല്‍ കുട്ടികള്‍ ഉണ്ടാവുകയുമില്ല. 
ശുക്ലസ്ഖലനത്തിനു മുമ്പ്‌ പുരുഷലിംഗത്തിലും ഇതുപോലെ നനവു 
ള്ള ദ്രാവകം പ്രതൃക്ഷപ്പെടുന്നുണ്ട്‌. അതും ശുക്ലമല്ല. ലൈംഗിക ബ 
ന്ധം എളുപ്പമുള്ളതാക്കുന്നതിനു വേണ്ടിയുള്ള ഒരു സംവിധാനമാ 
ണിത്‌. സ്ത്രീ പുരുഷ ശരീരശാസ്ത്രത്തേപ്പറ്റി ഒരു വിവരവുമില്ലാത്ത 
ഖാദിര്‍കുട്ടിയുടെ ഈ വിമര്‍ശനം പുറത്തുവന്നതിനുശേഷം പലരും 
ഇതേപ്പറ്റി എനിക്കെഴുതി. അവരുടെയെല്ലാം അറിവിനു വേണ്ടി ആ 
ഭാഗം അല്പം വിശദീകരിക്കേണ്ടിയിരുന്നു. 

“ഖുര്‍ആന്‍ ഒരു വിമര്‍ശന പഠനം” എന്ന എന്റെ ഗ്രന്ഥത്തില്‍ 
“ഖുര്‍ ആനും ശാസ്ത്രവും” എന്ന ഏഴാം അദ്ധ്യായത്തിലാണ്‌ ഖാദിര്‍ 
കുട്ടിയുടെ വിമര്‍ശനത്തിനും പരിഹാസത്തിനും ഇടയാക്കിയ ഭാഗ 
മുള്ളത്‌. 

യോനിഭിത്തികളില്‍ വഴുവഴുപ്പുണ്ടാക്കുന്ന ്രാവകത്തെപ്പറ്റി ഞാന്‍ 
ഒന്നും പറഞ്ഞിരുന്നില്ല. സംഭോഗത്തിന്റെ അവസാനത്തില്‍, രതിമൂര്‍ 
ഛയുടെ ഘട്ടത്തില്‍ പുരുഷന്‍ ശുക്ലവിസര്‍ജ്ജനം നടത്തുന്നു. ഇതു 
പോലെ പ്രത്യേകമായ ഒരു ഇന്ദ്രിയസ്ഖലനം സ്ത്രീക്കില്ലെന്നാണ്‌ 

ഞാന്‍ പറഞ്ഞത്‌. ഖാദിര്‍കുട്ടി പരിശോധിച്ച മലയാള ലൈംഗിക 
വിജ്ഞാനകോശത്തിലും അങ്ങനെ ഉണ്ടെന്നു പറയുന്നില്ല. ലോക്രപ 
ശസ്തമായ വേള്‍ഡ്ബുക്ക്‌ ഹോം മെഡിക്കല്‍ എന്‍സൈക്ലോപീഡി 
യയില്‍ രതിമൂര്‍ഛയേപ്പറ്റി പറഞ്ഞിരിക്കുന്ന ഭാഗം ഇവിടെ വിവർ 
ത്തനം ചെയ്തു കൊടുക്കാം. 

“രതിമൂര്‍ഛ (ഠണള്കടക൩) ആനന്ദകരമായ ലൈംഗിക പരിസമാപ്തി 
യാണ്‌. പുരുഷനില്‍ ഈ സമയത്ത്‌ ശുക്ലവിസര്‍ജ്ജനവും ജനനേന്ദ്രിയ 
ഭാഗത്ത്‌ താളാത്മകമായ പേശീ സങ്കോചവും നടക്കുന്നു. സ്ത്രീയ്ക്കാ 
കട്ടെ യോനീനാള സങ്കോചം ഉണ്ടാകുന്നു.” 

The world Book Illustrated Home Medical Encyclopedia, Chi- 
cago, 1980, Vol. 11. p. 339. 

കൊളംബിയാ സര്‍വകലാശാലയിലെ ഡോ. ജസ്റ്റീസ്‌ ജെ. ഷിഫേ 
സ്‌ ചിഫ്‌ എഡിറ്ററായും, ലോകപ്രശസ്തരായ മറ്റു നിരവധി ഡോ 
ക്ടര്‍മാര്‍ എഡിറ്റേഴ്‌സായും തയാറാക്കിയ ദി ഫാമിലി മെഡിക്കല്‍ 
എന്‍സൈക്ടോപിഡിയ ന്യൂയോര്‍ക്കിലെ സൈമണ്‍ ആന്റ്‌ സ്കറ്റര്‍ 
പ്രസിദ്ധീകരിച്ചിട്ടുണ്ട്‌. അതില്‍ രതിമൂര്‍ഛയെപ്പറ്റി പറയുന്ന ഭാഗം 
ഇങ്ങനെയാണ്‌: 

“രതിമൂര്‍ഛ-പരിസമാപ്തി. ലൈംഗികോത്തേജനത്തിന്റെ ഏറ്റവും 
ഉയര്‍ന്ന മേഖല. പുരുഷന്‍ വികാരത്തിന്റെ പരമകാഷ്ഠയില്‍ ലൈം 
ഗികാവയവത്തില്‍ നിന്നും ശുക്ലം പുറത്തു വിടുന്നു. സ്ത്രീയിലാകട്ടെ 
ലൈംഗിക സംതൃപ്തിയുടെ ഒരു അനുഭൂതിയും വികാര സംഘര്‍ 
ഷത്തിന്റെ അയവും ആണിത്‌. ഒരു സ്ത്രീ ഗര്‍ഭിണിയാകുന്നതിന്‌ 
അവള്‍ക്ക്‌ രതിമൂര്‍ഛ അനുഭവപ്പെടണമെന്നില്ല.” 

The Family Medical Encyclopedia, 1974, p. 373-374. 

രതിമൂര്‍ഛയുടെ സമയത്ത്‌ പുരുഷനേപ്പോലെ ഇന്ദ്രിയ സ്ഖലനം 
സ്ത്രീയ്ക്കും ഉണ്ടാകുന്നില്ലെന്നും അവര്‍ക്കു വികാരശമനം മാത്രമേ 
അപ്പോള്‍ ഉണ്ടാകുന്നുള്ളൂ എന്നും ഇതില്‍ നിന്ന്‌ വ്യക്തമാണ്‌. ഗര്‍ഭി 
ണിയാകാന്‍ സ്ത്രീയ്ക്ക്‌ വികാരശമനംപോലും ഉണ്ടാകേണ്ട കാര്യ 
മില്ല. അണ്ഡാശയത്തില്‍ നിന്നും മാസത്തില്‍ ഒരിക്കല്‍ ഫലോപ്പിയന്‍ 
ട്യൂബുവഴി പുറത്തുവരുന്ന അണ്ഡം ഗര്‍ഭപാത്രത്തിലോ ഫെലോപ്പി 
യന്‍ ട്യൂബിലോ ഉള്ള സമയത്താണ്‌ ലൈംഗികബന്ധം നടക്കുന്ന 
തെങ്കില്‍ ബീജവും അണ്ഡവും കൂടി യോജിക്കാന്‍ സാധ്യതയുണ്ട്‌. 

അണ്ഡം ഇങ്ങനെ പുറത്തുവരുന്ന ദിവസം മനസ്സിലാക്കി ആ സമയ 
ത്ത്‌ ലൈംഗികബന്ധത്തില്‍ നിന്നൊഴിയുക എന്നത്‌ സന്താന നിയന്ത്ര 
ണത്തിനുള്ള ഒരു മാര്‍ഗം കൂടിയാണ്‌. ഇത്രയും വിവരങ്ങള്‍ മനസ്സില്‍ 
വെച്ചു കൊണ്ട്‌ ബുഖാരിയിലുള്ള താഴെ കൊടുക്കുന്ന ഹദീസ്‌ ഭാഗം 
വായിക്കുക: 

“അനസ്‌ (റ) ല്‍ നിന്നു നിവേദനം. തിരുമേനി (സ) മദീനയിലേ 
ക്കു വന്ന വിവരം അബ്ദുല്ലാ ഹിബ്നുസലാമിന്‌ വിവരം കിട്ടി. 
അപ്പോള്‍ അദ്ദേഹം തിരുമേനിയുടെ അടുക്കല്‍ ചെന്നിട്ടു പറഞ്ഞു... 
സന്താനത്തിന്‌ പിതാവിനോടു സാദൃശ്യമുണ്ടാകാന്‍ കാരണമെന്താ 
ണ്‌? അപ്രകാരം തന്നെ സന്താനങ്ങള്‍ക്ക്‌ അവരുടെ അമ്മാവന്മാരു 
മായി രൂപസാദൃശ്യമുണ്ടാകാനും കാരണമെന്താണ്‌?” തിരുമേനി അരു 
ളി: ഇതാ ജിബ്രീല്‍ ഇക്കാര്യങ്ങളേക്കുറിച്ച്‌ ഇപ്പോള്‍ എന്നെ അറിയി 
ച്ചുകഴിഞ്ഞിട്ടേയുള്ളൂ... സന്താനങ്ങള്‍ക്ക്‌ മാതാപിതാക്കളോടുണ്ടാകു 
ന്ന രൂപസാദൃശ്യത്തിനു കാരണം ഇതാണ്‌: ഒരു പുരുഷന്‍ ഒരു സ്ത്രീ 
യുമായി സഹവസിച്ചു, എന്നിട്ട അവനാണ്‌ ആദ്യം ഇന്ദ്രിയ സ്ഖലനം 
ഉണ്ടായത്‌. എന്നാല്‍ ആ സന്താനത്തിന്‌ പുരുഷനോടാണ്‌ രുപസാദ്യ 
ശ്യമുണ്ടാവുക. മറിച്ച്‌ അവള്‍ക്കാണ്‌ ആദ്യം സ്ഖലനം ഉണ്ടായതെങ്കി 
ലോ, അവളോടാണ്‌ ആ സന്താനത്തിന്‌ രുപസാദൃശ്യമുണ്ടാവുക.” 
(ബുഖാരി: 1361) 

രതിമൂര്‍ഛയുടെ അവസാനഘട്ടത്തില്‍ സ്ത്രീക്കും പുരുഷനും 
ഇന്ദ്രിയ സ്ഖലനം ഉണ്ടാകുമെന്നു പറയുന്നതും അതില്‍ ആദ്യം 
ഏതു സ്ഖലനമാണോ നടക്കുന്നത്‌ അത്‌ പാരമ്പര്യത്തെ നിയന്ത്രി 
ക്കുമെന്നും പറയുന്നത്‌ തികച്ചും തെറ്റാണ്‌. അത്‌ ജിബ്രീല്‍ പറഞ്ഞ 
താണെന്നാണ്‌ മുഹമ്മദ്‌ പറയുന്നത്‌. ആരു പറഞ്ഞാലും അതു തെറ്റു 
തന്നെ. ലൈംഗികാവസരത്തില്‍ നനവും വഴുവഴുപ്പും യോനീ നാള 
ത്തിലുണ്ടാക്കുന്ന ദ്രാവക്രസാവത്തോടു തുല്യമായ ദ്രാവക്രസാവം 
പുരുഷ ലിംഗത്തിലും ഉണ്ടാകാറുണ്ട്‌. ഇതിനു രണ്ടിനും ഗര്‍ഭവുമായി 
ബന്ധമില്ല. പുരുഷന്റെ ബീജവും സ്ത്രീയുടെ അണ്ഡവും കൂടിയോജി 
ച്ചാണ്‌ ഗര്‍ഭമുണ്ടാകുന്നത്‌. അവയിലുള്ള ജീനുകളാണ്‌ പാരമ്പര്യത്തെ 
നിയന്ത്രിക്കുന്നത്‌. ഇതൊന്നും അറിയാത്ത ഖാദിര്‍കുട്ടി, ലൈംഗിക 
വിജ്ഞാനകോശത്തിൽ യോനീ നാളത്തിലെ ദ്രാവക്രസാവത്തേപ്പറ്റി 
വായിച്ചതേ പരിഹാസവുമായി രംഗത്തിറങ്ങി. കാള പെറ്റെന്നു കേട്ട 
പ്പോള്‍ കയറെടുത്തു കൊണ്ടിറങ്ങിയ വിഡ്ഡിയുടെ സ്വഭാവമാണിത്‌. 

മുസ്ലീം ഗ്രന്ഥകാരന്മാരില്‍ പലരും ആധികാരികമായി ഉദ്ധരിക്കുന്ന 
ഒരു പുസ്തകമാണ്‌ മോറിസ്‌ ബുഖായിയുടെ “ബൈബിള്‍, ഖുര്‍ആന്‍, 
ശാസ്ത്രം.” ഹദീസുകളില്‍ വിവരിക്കുന്ന ചികിത്സാ സ്രമ്പദായങ്ങ 
ളേപ്പറ്റി അദ്ദേഹം പറയുന്നത്‌ ഇങ്ങനെയാണ്‌: 

“വിവിധ രോഗങ്ങളുമായി ബന്ധപ്പെട്ട വിഷയങ്ങളുടെ ചില വിശ 
ദീകരണങ്ങളോട്‌ ഇന്നു യോജിക്കാന്‍ പ്രയാസമാണ്‌. അവയില്‍ ചില 
തു താഴെ പറയാം. പനിയുടെ ഉദ്ഭവം: “നരകത്തിലെ ചൂടില്‍ നിന്നു 
ണ്ടാകുന്നതാണ്‌ പനി” എന്ന വസ്തുതയ്ക്കു സാക്ഷ്യം വഹിക്കുന്ന 
നാലു പ്രസ്താവങ്ങള്‍ കാണാം. (അല്‍ബുഖാരി, Book of Medi- 
cine. Vol. VII, Chapter 28. p. 416)” 

യോജിക്കാന്‍ പ്രയാസമാണ്‌ എന്നു പറഞ്ഞ്‌ ബുഖായ്‌ തള്ളിക്ക 
ളഞ്ഞ ഈ ഹദീസിനെപോലും ന്യായീകരിച്ചുകൊണ്ട്‌ ഖാദിര്‍കുട്ടി 
പറയുന്നു: “പനിയുണ്ടാകുന്നതെങ്ങനെയെന്ന ശീര്‍ഷകത്തില്‍ ഒരു 
ഹദീസ്‌ ഉച്ചരിച്ച്‌ ഇടമറുക്‌ പരിഹസിക്കാന്‍ ശ്രമിച്ച്‌ സ്വയം പരിഹാസ 
വാത്രമാവുന്നതു കാണാം.” (ഖുര്‍ആന്‍ വിമര്‍ശകര്‍ക്കു മറുപടി, പേജ്‌. 
33) ഇതാണ്‌ ഖാദിര്‍കുട്ടിയുടെ സ്റ്റൈല്‍! 

ഇതുപോലെ കോട്ടുവായിടുന്നതിനേപ്പറ്റി മുഹമ്മദു പറഞ്ഞത്‌, 
അതു പിശാചിന്റെ പ്രവ്ൃത്തിയാണെന്നാണ്‌. അതു തെറ്റാണെന്നും 
അതിന്റെ ശരീരശാസ്ത്രപരമായ കാരണം എന്താണെന്നും ഞാന്‍ 
വിശദീകരിച്ചിരുന്നു. അതിനു ഖാദിര്‍കുട്ടി എന്ന വിശ്വാസി പറയുന്ന 
മറുപടി കേട്ടാലും! 

“കോട്ടുവായ്ക്ക്‌ ശരീരശാസ്ത്രപരമായ എന്തു കാരണങ്ങളുണ്ടാ 
യാലും നാലാള്‍ കൂടിയിരിക്കുന്ന സദസില്‍ ഒരാള്‍ “ഹാ” എന്നു 
കോട്ടുവായിട്ടു വാപൊളിക്കുന്നത്‌ അവലക്ഷണം പിടിച്ച ഒരു 
പൈശാ ചിക പ്രവൃത്തിയാണെന്ന്‌ സാമാന്യ ബോധമുള്ള ആരും 
അംഗീക രിക്കും.” (വിമര്‍ശകര്‍ക്കു മറുപടി. പേജ്‌ 34) 

എങ്ങനെയിരിക്കുന്നു വ്യാഖ്യാനിച്ച്‌ ഒപ്പിക്കല്‍? കോട്ടുവായിടുന്നത്‌ 
അപമര്യാദയായി കണക്കാക്കുന്ന സ്രമ്പദായം ലോകത്തില്‍ എല്ലാ 
യിടത്തുമില്ലെന്നും പാവം ഖാദിർകുട്ടിക്ക്‌ അറിയില്ല. കോട്ടുവാ 
പൈശാചിക പ്രവ്ൃത്തിയാണെങ്കില്‍ ശരീരശാസ്ത്രപരമായി അതി 
നുള്ള ആവശ്യം സൃഷ്ടിച്ച (എല്ലാറ്റിനേയും സൃഷ്ടിച്ചത്‌ ദൈവമാ 
ണെന്നാണല്ലോ ഖാദിര്‍കുട്ടിയുടെ വിശ്വാസം) ദൈവമാണ്‌ ആ 

പൈശാചിക പ്രവൃത്തിയുടെയും കാരണക്കാരന്‍ എന്നു പറയേണ്ടി 
വരുമെന്നു പോലും അദ്ദേഹം ഓര്‍ത്തില്ല! 

വിവരമില്ലാത്ത പല കാര്യങ്ങളിലും കടന്നുകയറി അഭിപ്രായം 
പറയാന്‍ മടിക്കാത്ത ഒരാളാണ്‌ ഖാദിര്‍കുട്ടിയെന്ന്‌ അദ്ദേഹത്തിന്റെ 
പല പ്രസ്താവനകളും തെളിവാണ്‌. സ്വപ്നം കാണുന്നതെങ്ങനെ 
യാണെന്നുള്ളതിനു മുഹമ്മദു പറഞ്ഞ ഒരഭിപ്രായം ഹദീസിലുണ്ട്‌. 
അതിങ്ങനെയാണ്‌: “പരിശുദ്ധ സ്വപ്നങ്ങള്‍ അല്ലാഹുവിങ്കല്‍ നിന്നു 
ള്ളതാണ്‌. പേക്കിനാവുകള്‍ പിശാചിങ്കല്‍ നിന്നുള്ളതും. നിങ്ങളില്‍ 
വല്ലവനും ഭയാനകമായ വല്ല സ്വപ്നവും കണ്ടു കഴിഞ്ഞാല്‍ അവന്‍ 
തന്റെ ഇടതുഭാഗത്തേക്ക്‌ ഒന്നു തുപ്പുകയും അതിന്റെ നാശത്തില്‍ 
നിന്നും അല്ലാഹുവിങ്കല്‍ അഭയത്തിനുവേണ്ടി പ്രാര്‍ത്ഥിക്കുകയും 
ചെയ്തുകൊള്ളട്ടെ. എങ്കില്‍ അത്‌ അവനെ ഉപ്രദവിക്കുകയില്ല.” 
(ബുഖാരി: 1351) 

സ്വപ്‌നത്തെപ്പറ്റി എശ്ര ബാലിശമായ അഭിപ്രായമാണ്‌ മുഹമ്മദി 
നുണ്ടായിരുന്നതെന്നു തെളിയിക്കുന്ന ഒരു പ്രസ്താവനയാണിത്‌. 
സ്വപ്നം കാണുകയെന്നത്‌ മനുഷ്യ മനസ്സിന്റെ സ്വഭാവമാണെന്ന്‌ 
മനഃശാസ്ത്രം തെളിയിച്ചിട്ടുണ്ട്‌. ഇതിനും വിശ്വാസിയായ ഖാദിര്‍കു 
ട്ടിക്കു മറുപടിയുണ്ട്‌: “സ്വപ്നങ്ങളെ സംബന്ധിച്ച്‌ ഇത്ര ലളിതമായി 
പറഞ്ഞു വിടാന്‍ ആധുനിക ശാസ്ത്രം പഠിച്ച ആര്‍ക്കെങ്കിലും കഴിയു 
മോ? മനുഷ്യ മനസുകള്‍ വിദൂരങ്ങളില്‍ നിന്നു യാതൊരു മാദ്ധ്യമവും 
ഉപയോഗിക്കാതെ ബന്ധപ്പെടുന്ന “ടെലിപ്പതി” ഒരു ശാസ്ത്രരേഖയാ 
യി അംഗീകരിച്ച്‌ ഗവേഷണം നടത്തിക്കൊണ്ടിരിക്കുന്ന ഒരു കാലഘട്ട 
മാണിത്‌.” (ഖുര്‍ആന്‍ വിമര്‍ശകര്‍ക്കു മറുപടി. പേജ്‌ 36). ടെലിപ്പതിയെ 
സംബന്ധിച്ച്‌ ഗവേഷണം നടക്കുന്നുണ്ടെങ്കിലും അത്‌ ഇന്നും ശാ 
സ്ത്രീയ സത്യമായി അംഗീകരിച്ചിട്ടില്ല എന്ന വിവരം പാവം ഖാദിര്‍ 
കുട്ടി അറിഞ്ഞില്ല. ടെലിപ്പതിയും സ്വപ്നവും തമ്മില്‍ എന്താണ്‌ ബന്ധ 
മെന്നും ഖാദിര്‍കുട്ടിക്കു പറയാനില്ല. സ്വപ്നമുണ്ടാകുന്നത്‌ ദൈവത്തി 
ന്റെയോ പിശാചിന്റെയോ പ്രവര്‍ത്തനഫലമാണെന്ന്‌ വിവേകമുള്ള 
മുസ്ലീങ്ങള്‍പോലും വിശ്വസിക്കുമെന്നു തോന്നുന്നില്ല. 

പാമ്പിന്റെ ദര്‍ശനത്താല്‍ ഗര്‍ഭഛിദ്രം ഉണ്ടാകുമെന്നും കണ്ണിന്റെ 
കാഴ്ച നശിക്കുമെന്നും ഒക്കെ മുഹമ്മദ്‌ പറഞ്ഞിട്ടുണ്ട്‌. യോജിക്കാന്‍ 
പ്രയാസമായ കാര്യമെന്നു പറഞ്ഞ്‌ മോറിസ്‌ ബുഖായ്‌ തള്ളിക്കള 
ഞ്ഞതാണത്‌. (ബൈബിള്‍, ഖുര്‍ ആന്‍, ശാസ്ത്രം, പേജ്‌ 241) പക്ഷേ, 

ഖാദിര്‍കുട്ടി എന്ന കടുത്ത വിശ്വാസിക്ക്‌ അതു സാധിക്കുന്നില്ല. പാമ്പു 
കടിയേറ്റാല്‍ വേണ്ട ചികിത്സ ലഭിക്കാതെ മരണടയുക മാത്രം ചെ 
യ്തിരുന്ന കാലഘട്ടത്തില്‍ പാമ്പുകളെ കണ്ടാല്‍ കൊന്നുകളയ 
ണമെന്നു നബി പറഞ്ഞതില്‍ ഒരു അസാധാരണത്വവുമില്ല എന്നാണ്‌ 
അദ്ദേഹം പറയുന്നത്‌. അതില്‍ അസാധാരണത്വമുണ്ടെന്ന്‌ ഞാന്‍ 
പറഞ്ഞില്ല. അല്ലാഹു അയച്ച പ്രവാചകനാണു മുഹമ്മദെങ്കില്‍ പാമ്പി 
നെ കണ്ടാല്‍ ഗര്‍ഭം അലസിപ്പോകുമെന്നു പറയുമായിരുന്നില്ല എന്നാ 
ണ്‌ എന്റെ വാദം. ഇങ്ങനെ സാധിക്കുമായിരുന്നെങ്കില്‍ കാഴ്ച ബംഗ്ലാ 
വില്‍ പാമ്പിനെ സൂക്ഷിക്കുന്ന കൂടിനു വെളിയില്‍ ഗര്‍ഭിണികള്‍ 
ക്യൂ നില്‍ക്കുമായിരുന്നു. എം.്റി.പി. (മെഡിക്കല്‍ ടെര്‍മിനേഷന്‍ ഓഫ്‌ 
പ്രെഗ്നന്‍സി) എടുക്കാന്‍ ആശുപ്രതിയില്‍ പോകാതെ കഴിക്കാമല്ലോ. 
ഖാദിര്‍കുട്ടി മുസ്ലീം തന്നെയോ? 
ഖുര്‍ആന്‍ എന്ന മത്ര്ഗന്ഥത്തെപ്പറ്റി ഖാദിര്‍കുട്ടി പറയുന്നതും രസക 
രമാണ്‌: 

“ഖുര്‍ആന്‍ എല്ലാ കാലത്തേക്കുമുള്ള മനുഷ്യര്‍ക്കുവേണ്ടി ആകാശ 
ത്തു നിന്നു നൂലില്‍ കെട്ടി ഇറക്കിയ ഗ്രന്ഥമല്ല. മുഹമ്മദു നബി (സ) 
യുടേയും സഖാക്കളുടേയും ജീവിതത്തിലൂടെ പ്രയോഗവല്‍ക്കരിച്ച 
ഒരു മാതൃകാ സമൂഹം ക്രിയാത്മകമായി സൃഷ്ടിച്ച്‌ ലോകത്തിന്റെ 
മുമ്പില്‍ കാഴ്ചവെയ്ക്കാന്‍ ആവശ്യവും സന്ദര്‍ഭവും അനുസരിച്ച്‌ 
ഇറങ്ങിയ സൂക്തങ്ങളുടെ സമാഹാരമാണ്‌ ഖുര്‍ആന്‍. ജീവിക്കുന്ന 
ഒരു സമൂഹത്തിന്റെ പരിമിതികളും സാദ്ധ്യതകളും കണക്കിലെടുത്തു 
കൊണ്ടുമാത്രമേ അങ്ങനെ രംഗത്തു വരുന്ന ഗ്രന്ഥത്തിന്‌ നിയമങ്ങള്‍ 
സംവിധാനിക്കാന്‍ കഴിയു.” (ഖുര്‍ആന്‍ വിമര്‍ശകര്‍ക്കു മറുപടി. പേജ്‌ 
45) 

ഇവിടെയെത്തിയപ്പോള്‍ വിശ്വാസിയായ ഖാദിര്‍കുട്ടി ഖുര്‍ആന്‍ 
വചനങ്ങളെ തന്നെ സംശയിക്കുന്നു. ആകാശത്തു നിന്നു നൂലില്‍ 
കെട്ടി ഇറക്കിയ ഗ്രന്ഥമല്ല ഇതെന്നാണല്ലോ ഖാദിര്‍കുട്ടി പറയുന്നത്‌. 
ഞാന്‍ അതിനോടു പൂര്‍ണമായി യോജിക്കുന്നു. പക്ഷേ, ഖുര്‍ആനില്‍ 
പറയുന്നത്‌ അങ്ങനെയല്ല. 

“ഇത്‌ (ഖുര്‍ആന്‍) പ്രപഞ്ചപരിപാലകന്റെ അടുക്കല്‍ നിന്നു അവ 
തരിപ്പിക്കപ്പെട്ടതാണ്‌.” (ഖുര്‍ആന്‍ 69:43) 

“നിശ്ചയമായും ഈ ഖുര്‍ആന്‍ ഉറപ്പായ സത്യം തന്നെ.” (ഖുര്‍ 
ആന്‍ 69:51) 

തികഞ്ഞ തന്ത്രജ്ഞനും എല്ലാം അറിയുന്നവനുമായ അല്ലാഹു 
വിങ്കല്‍ നിന്നാണ്‌ നിനക്ക്‌ ഖുര്‍ആന്‍ നല്‍കപ്പെടുന്നത്‌.” (ഖുര്‍ആന്‍ 
27:6) 

“ആകാശങ്ങളിലും ഭൂമിയിലുമുള്ള എല്ലാ രഹസ്യങ്ങളുമറിയുന്ന 
വനാണ്‌ ഈ ഖുര്‍ആന്‍ അവതരിപ്പിച്ചിരിക്കുന്നത്‌.” (ഖുര്‍ആന്‍ 25:6) 

അതുതന്നെ ദൈവത്തിന്റെ അടുക്കലുള്ള മുലഗ്രന്ഥത്തില്‍ നിന്നു 
ഉമ്മുല്‍ (കിതാബ്‌) പകര്‍ത്തിയതാണെന്നും കൂടി പറയുന്നുണ്ട്‌. (ഖുര്‍ 
ആന്‍ 43:4) 

ഒരു മുസ്ലീം ഇതെല്ലാം വിശ്വസിക്കുവാന്‍ നിര്‍ബന്ധിതനാണ്‌. പ 
ക്ഷേ, ഖാദിര്‍കുട്ടി പറയുന്നത്‌ ഖുര്‍ആന്‍ ആകാശത്തു നിന്നു നൂ 
ലില്‍ കെട്ടിയ ഗ്രന്ഥമല്ലെന്നാണ്‌. ആ നിലയില്‍ അദ്ദേഹം ഇസ്ലാം 
മതത്തിന്റെ അടിസ്ഥാന വിശ്വാസങ്ങളില്‍ നിന്നു വ്യതിചലിച്ച ആളാ 
ണെന്നു വരുന്നു. 

“അടിമത്തം ഒറ്റയടിക്ക്‌ അവസാനിപ്പിക്കാന്‍ മുഹമ്മദ്‌ (സ) മാത്രം 
ഉദ്ദേശിച്ചാല്‍ സാദ്ധ്യമല്ലായിരുന്നു എന്ന്‌ നാം കണ്ടു കഴിഞ്ഞു”- ഖാ 
ദിര്‍കുട്ടി പറയുന്നു. മനുഷ്യര്‍ മുഴുവന്‍ അല്ലാഹുവിന്റെ അടിമകളാ 
ണെന്നു പഠിപ്പിക്കുന്ന മതത്തിന്‌ അടിമത്തം അവസാനിപ്പിക്കാന്‍ 
സാധ്യമല്ലല്ലോ. 

വിവാഹവും വ്യഭിചാരവും 

"വിവാഹം വളരെ ലളിതമാണ്‌ ഇസ്ലാമില്‍. ഒരു ഭാര്യമതിയാകാത്ത 
വര്‍ക്ക്‌ നാലു ഭാര്യവരെ ഇസ്ലാം അനുവദിച്ചിരിക്കുന്നു”- എന്ന്‌ ഖാദിര്‍ 
കൂട്ടി പറയുന്നു (പേജ്‌ 48). പക്ഷേ, ഒരു ഭര്‍ത്താവു പോരെന്നു തോ 
ന്നുന്ന സ്ത്രീയ്ക്ക്‌ നാലു ഭര്‍ത്താക്കന്മാര്‍ ആകാമോ? സ്ത്രീകള്‍ക്ക്‌ 
പുരുഷനോളം ലൈംഗിക വികാരമില്ലെന്നോ, സ്ത്രീ അവളുടെ വികാ 
രം അടക്കിക്കൊള്ളണമെന്നോ എന്താണാവോ ഖാദിര്‍കുട്ടിയുടെ 
ന്യായം! 

ഇസ്ലാമിക സ്വര്‍ഗത്തേപ്പറ്റി ഖുര്‍ആനിലും ഹദീസുകളിലും ധാരാ 
ഉം പ്രസ്താവനകളുണ്ട്‌. അതിന്റെ ഒരു ചുരുങ്ങിയ വിവരം “ഖുര്‍ആന്‍ 
ഒരു വിമര്‍ശനപഠന ത്തില്‍ കൊടുത്തിരിക്കുന്നു. അതിനെപ്പറ്റി ഖാദിര്‍ 
കുട്ടിയുടെ വിശദീകരണവും ഏതാണ്ട്‌ എന്റെ വാദഗതികളോടു 
യോജിക്കുന്നതാണ്‌. അദ്ദേഹം പറയുന്നു; 

“വിലക്കുകളും നിബന്ധനകളുമില്ലാത്ത ആ ജീവിതത്തില്‍ മനു 

ഷ്യന്‍ ആഗ്രഹിക്കുന്ന സുഖങ്ങളെല്ലാം ലഭ്യമായിരിക്കും... മരുഭൂ 
മിയില്‍ ജീവിക്കുന്ന അറബികളെ സംബന്ധിച്ചിടത്തോളം താഴ്ഭാഗ 
ത്തു കൂടി അരുവികള്‍ ഒഴുകുന്ന ഒരു ഉദ്യാനം മുഗ്ധമായ ഒരു സങ്കല്പ 
മാണ്‌. സ്വര്‍ഗീയ ജീവിതസാഹചര്യത്തെ വര്‍ണിക്കാന്‍ ഈ ശൈലി 
ഖുര്‍ആന്‍ ഉപയോഗിക്കുന്നതിന്റെ മനഃശാസ്ത്രം അതാണ്‌. ലൈംഗി 
ക ജീവിതത്തില്‍ ഒട്ടേറെ നിബന്ധനകള്‍ ഏര്‍പ്പെടുത്തുന്ന ഇസ്ലാം, 
സ്വര്‍ഗത്തില്‍ ആഗ്രഹാഭിലാഷങ്ങളെ പൂര്‍ത്തീകരിക്കുന്ന സുന്ദരവും 
ആനന്ദകരവുമായ സര്‍വ്വസുഖങ്ങളോടുമൊപ്പം ഒരു ലൈംഗിക ജീവി 
തത്തിന്റെ ഭാവനയും അവതരിപ്പിക്കുന്നു.” (ഖുര്‍ആന്‍ വിമര്‍ശകര്‍ക്കു 
മറുപടി പേജ്‌. 49,50) 

ഈ സ്വര്‍ഗ സങ്കല്പം വെറും ഭാവനയാണെന്നും ആ ഭാവനയില്‍ 
തന്നെ ലൈംഗികതയുടെ അതിപ്രസരമുണ്ടെന്നുമാണ്‌ ഞാന്‍ പറ 
ഞ്ഞത്‌. ഖാദിര്‍കുട്ടിയുടെ സ്വര്‍ഗത്തെപ്പറ്റിയുള്ള ഭാവന എങ്ങനെ 
പുരോഗമിക്കുന്നു എന്നുംകൂടി അറിയേണ്ടതാണ്‌: 

ഈ ലോകത്തേപ്പോലെ സാമൂഹ്യ നിയമങ്ങളും കെട്ടുപാടുകളുമി 
ല്ലാത്ത ഒരു സമൂഹത്തില്‍ “വ്യഭിചാരം”, “വിവാഹം തുടങ്ങിയവയ്‌ 
ക്കൊന്നും പ്രസക്തിയില്ല” (ഖുര്‍ആന്‍ വിമര്‍ശകര്‍ക്കു മറപുടി. പേജ്‌ 
50). കന്നുകാലികളേപ്പോലെ യാതൊരു നിയ്രന്തണവുമില്ലാത്ത 
ലൈംഗിക ജീവിതമാണ്‌ സ്വര്‍ഗത്തില്‍ എന്നാണ്‌ ഖാദിര്‍കുട്ടി പറയു 
ന്നത്‌. അതിനെ ഞാന്‍ “വ്യഭിചാരം” എന്നു വിളിച്ചതില്‍ മാത്രമെ 
ഖാദിര്‍കുട്ടിക്കു വിഷമമുള്ള. 

“ഇസ്ലാമിനു മുമ്പ്‌ സ്ത്രീകള്‍ക്ക്‌ പിന്തുടര്‍ച്ചാവകാശത്തില്‍ പങ്കി 
ല്ലായിരുന്നു” എന്ന്‌ ഖാദിര്‍കുട്ടി പറയുന്നു (പേജ്‌ 55). അങ്ങനെയാ 
ണെങ്കില്‍ മുഹമ്മദിന്റെ ആദ്യഭാര്യ ഖദീജ ധനാഷ്ട്യയായതെങ്ങനെ? 
അവരുടെ സ്വത്ത്‌ പിന്തുടര്‍ച്ചാവകാശംവഴി കിട്ടിയതല്ലെങ്കില്‍ എങ്ങ 
നെ ഉണ്ടായി? 

ഖുര്‍ആന്‍ വിമര്‍ശകര്‍ക്കു മറുപടി എന്ന പുസ്തകത്തിലെ അവ 
സാനത്തെ നാല്‌ അധ്യായങ്ങള്‍ എന്റെ പുസ്തകത്തെ പരാമർശി 
ക്കുന്നതല്ല. അതുകൊണ്ട്‌ ഞാന്‍ മറുപടി പറയേണ്ട ആവശ്യവുമില്ല. 

ഒരു ഉണക്ക വാദ്ധ്യാരുടെ ഉപദേശം 
“ഖുര്‍ആന്‍ വിമര്‍ശകര്‍ക്കു മറുപടി” എന്ന പുസ്തകത്തില്‍ “ഇടമറുക്‌ 
ശാസ്ത്രം പഠിക്കട്ടെ എന്ന പേരില്‍ ഒരു അദ്ധ്യായം ഉണ്ട്‌. അതെഴുതി 

യിരിക്കുന്നത്‌ ഒരു പ്രൊഫസര്‍ യു. ജമാല്‍ മുഹമ്മദാണ്‌. വലിയ 
പണ്ഡിതനാണെന്നുള്ള ഭാവത്തില്‍ അദ്ദേഹമെഴുതിയ ഈ ലേഖന 
ത്തിലുള്ളിടത്തോളം ഉപരിപ്ലവതയും വിവരക്കുറവും മറ്റൊരു ലേഖന 
ത്തിലും കാണുകയുണ്ടായില്ല. ഖുര്‍ആനില്‍ ശാസ്ത്രത്തിനു നിരക്കാ 
ത്ത പല കാര്യങ്ങളുമുണ്ടെന്ന്‌ ഞാന്‍ ഉദാഹരണസഹിതം തെളിയി 
ച്ചിരുന്നു. അതിനൊന്നും മറുപടിപറയാന്‍ ഈ വാദ്ധ്യാര്‍ക്ക്‌ കഴിയുമാ 
യിരുന്നില്ല. അതുകൊണ്ട്‌ അദ്ദേഹത്തിന്റെ വാദഗതി പോകുന്നത്‌ 
മറ്റൊരു വഴിക്കാണ്‌. അത്‌ ഈ ഉണക്കവാദ്ധ്യാരുടെ “പാണ്ഡിത്യം” 
തെളിയിക്കുന്നു. അദ്ദേഹം എന്നേപ്പറ്റി പറയുന്നത്‌ ഇങ്ങനെയാണ്‌: 

“ഗ്രന്ഥകാരന്‍ (ഇടമറുക്‌) ബി.എ.എല്‍ പ്രിലിമിനറി പരീക്ഷ പാസാ 
യിട്ടുണ്ടെന്ന്‌ ്രസ്താവിച്ചിരിക്കുന്നു. ബി.എ.എല്‍ സിലബസില്‍ 
ശാസ്ത്രവിഷയങ്ങള്‍ ഉള്‍പ്പെടുത്തിയിട്ടില്ല” (ഖുര്‍ആന്‍ വിമര്‍ശകര്‍ 
ക്കു മറുപടി, പേജ്‌. 69) 

ചില പഴയ വാദ്ധ്യാന്മാരുടെ സ്വഭാവം അതാണ്‌. അവര്‍ ക്ലാസില്‍ 
പഠിച്ചത്‌ കുട്ടികളെ പഠിപ്പിക്കും. അതിനു ശേഷമുണ്ടാകുന്ന ഒരു 
കണ്ടുപിടിത്തത്തെപ്പറ്റിയും പുസ്തകങ്ങളേപ്പറ്റിയും അവര്‍ക്ക്‌ വിവരമു 
ണ്ടാവുകയില്ല. എം.എ.യ്ക്ക്‌ ചരിത്രം ഐച്ഛികമായി എടുത്തു പഠി 
ച്ച ഒരാള്‍, രാഷ്ട്രീയം പഠിച്ചിട്ടില്ലെന്നും അതുകൊണ്ട്‌ രാഷ്ട്രീയ 
പ്രവര്‍ത്തനം നടത്തരുതെന്നും ഈ കണക്കില്‍ നമ്മുടെ ജമാല്‍ വാ 
ദ്ധ്യാര്‍ വാദിച്ചേക്കും. കാരണം പള്ളിക്കൂടത്തില്‍ പഠിച്ച കാലത്തിനു 
ശേഷം എന്തെങ്കിലും മനുഷ്യര്‍ വായിച്ചോ, മറ്റു വിധത്തിലോ പഠിക്കു 
മെന്ന്‌ അദ്ദേഹത്തിന്‌ ചിന്തിക്കുവാന്‍ സാധ്യമല്ലല്ലോ. സ്ക്കൂളുകളില്‍ 
നിന്നും കോളേജുകളില്‍ നിന്നും നമുക്കു കിട്ടുന്ന അറിവ്‌ എത്രയോ 
പരിമിതമാണ്‌. തകഴി ശിവശങ്കരപ്പിള്ള വക്കീല്‍ പരീക്ഷയാണ്‌ പാസാ 
യിട്ടുള്ളതെന്നും അതിന്റെ സിലബസില്‍ നോവല്‍, ചെറുകഥ, തുട 
ങ്ങിയവ ഉള്‍പ്പെടുത്തിയിട്ടില്ലെന്നും അതുകൊണ്ട്‌ അദ്ദേഹം അവയൊ 
ന്നും എഴുതാന്‍ പാടില്ലെന്നും ഇദ്ദേഹം വാദിച്ചേക്കും. “എന്റെ ആ 
ശാന്‍ പഠിപ്പിച്ചതല്ലാതെ മറ്റൊന്നും എനിക്കറിയാന്‍ പാടില്ല” എന്ന 
വിശ്വാസ്രപമാണവുമായി കഴിയുന്ന ആളാണദ്ദേഹം. 

ഭൂമി ഒരു വിരിപ്പുപോലെ പരന്നതാണെന്നും ആകാശം അതിന്റെ 
മുകളില്‍ ഒരു മേല്‍തട്ടുപോലെ നില്‍ക്കുന്നു എന്നും വ്യക്തമായി 
പ്രതിപാദിക്കുന്ന അനേകം വാക്യങ്ങള്‍ ഖുര്‍ആനിലുണ്ട്‌. അതില്‍ 
ചില വാക്യങ്ങള്‍ ഞാന്‍ എന്റെ പുസ്തകത്തില്‍ ഉദ്ധരിച്ചിരുന്നു. 

അതിനു വാദ്ധ്യാര്‍ പറയുന്ന വിചിത്രമായ മറുപടി ഇങ്ങനെയാണ്‌: 
“എന്നാല്‍ താന്‍ ഉദ്ധരിച്ചിരിക്കുന്ന ഖുര്‍ആന്‍ വചനങ്ങള്‍ ആധുനിക 
ശാസ്ത്രം ശരിവെച്ചു കഴിഞ്ഞിരിക്കുന്നു എന്നുള്ള വസ്തുത ഇടമറുക്‌ 
അറിഞ്ഞിട്ടില്ല” (ഖുര്‍ആന്‍ വിമര്‍ശകര്‍ക്കു മറുപടി - പേജ്‌ 65). ഇതു 
കേട്ടാല്‍ തോന്നും, ഭൂമി പരന്നതാണെന്നും ആകാശം മേല്‍ത്തട്ടാ 
ണെന്നുമൊക്കെ ശാസ്ത്രം സമ്മതിച്ചു കഴിഞ്ഞു എന്ന്‌. 

ഭൂമി പരന്നതാണെന്നു വ്യക്തമായി പ്രതിപാദിക്കുന്ന നിരവധി 
വാക്യങ്ങള്‍ ഖുര്‍ആനിലുള്ളതില്‍ 11 വാക്യങ്ങള്‍ ഞാന്‍ ഉദ്ധരിച്ചിരു 
ന്നു. അതില്‍ ഒരു വാക്യമെടുത്ത്‌ സ്വന്തം വ്യാഖ്യാനം നല്‍കി വാ 
ദ്ധ്യാര്‍ രക്ഷപെടാന്‍ ശ്രമിക്കുന്നു. ആ വാക്യം ഇതാണ്‌: 

“ഭൂമിയെ നാം പരത്തിയിടുകയും കനത്ത പര്‍വ്വതങ്ങള്‍ അതില്‍ 
സ്ഥാപിക്കുകയും എല്ലാ വസ്തുക്കളെയും വ്യവസ്ഥിതമായ തോതില്‍ 
അതില്‍ നാം മുളപ്പിക്കുകയും ചെയ്തിരിക്കുന്നു.” (ഖുര്‍ആന്‍ 15:19) 

ഇത്‌ സി.എന്‍. അഹമ്മദ്‌ മനലവിയുടെ തര്‍ജ്ജമയാണ്‌. ടി.കെ. 
അബ്ദുല്ലാമൌലവിയുടെ തര്‍ജ്ജമ ഇങ്ങനെയാണ്‌: 

“ഭൂമിയെ നാം വിരിക്കുകയും ഉറച്ചതായ പര്‍വ്വതങ്ങളെ നാം അ 
തില്‍ നിക്ഷേപിക്കുകയും ചെയ്തിരിക്കുന്നു.” 

ഇതിനു വാദ്ധ്യാര്‍ നല്‍കുന്ന വ്യാഖ്യാനം രസകരമാണ്‌: 

“ഈ വാക്യം അശാസ്ത്രീയമാണെന്ന്‌ അദ്ദേഹം തെറ്റിദ്ധരിക്കു 
വാന്‍ കാരണം ഈ വാചകത്തില്‍ ഭൂമിയുടെ ആകൃതിയേപ്പറ്റിയാണ്‌ 
പറയുന്നത്‌ എന്നദ്ദേഹം കരുതിയതുകൊണ്ടായിരിക്കാം. എന്നാല്‍ 
ഈ വാക്യത്തില്‍ ഭൂമിയുടെ പ്രകൃതിയെക്കുറിച്ചാണ്‌ പ്രതിപാദിക്കു 
ന്നത്‌. ഭൂമിയുടെ ഉവ്വാവചത്തെ, ഉപരിതല പ്രകൃതി (Relief)യെപ്പറ്റി 
യാണ്‌ ഇവിടെ പ്രതിപാദിച്ചിരിക്കുന്നതെന്ന്‌ ഒന്നുകൂടി ആലോചി 
ച്ചാല്‍ മനസ്സിലാക്കാവുന്നതെയുള്ളു. ആകൃതിയേപ്പറ്റിയായിരുന്നെ 
ങ്കില്‍ ഭൂമി പരന്നിരിക്കുന്ന കാര്യവും ഉപരിതലത്തില്‍ കാണുന്ന 
പര്‍വ്വതത്തിന്റെ കാര്യവും സസ്യങ്ങളെ മുളപ്പിക്കുന്ന കാര്യവും പറയേ 
ണ്ട ആവശ്യമില്ല.” (ഖുര്‍ആന്‍ വിമര്‍ശകര്‍ക്കു മറുപടി. പേജ്‌. 65-66) 

ഇതെത്ര ബാലിശമായ കുരുട്ടുവാദമാണെന്ന്‌ അല്പം പരിശോധി 
ച്ചാല്‍ വ്യക്തമാകും. ഈ സൂറയിലെ 16 മുതല്‍ 25-വരെയുള്ള വാക്യ 
ങ്ങളെ സി.എന്‍. അഹമ്മദ്‌ മൌലവി “അല്ലാഹുവിന്റെ കയ്യിലാണ്‌ നിയ 
ന്ത്രണാധികാരങ്ങള്‍ എന്ന സബ്ഹെഡിംഗിനു താഴെയാണ്‌ കൊടു 
ത്തിരിക്കുന്നത്‌. ദൈവമാണ്‌ എല്ലാം നിയന്ത്രിക്കുന്നത്‌ എന്നു 

205 


ഖുര്‍ആന്‍ ഒരു വിമര്‍ശനപഠനം 

സ്ഥാപിക്കുന്നതാണ്‌ ആ വാക്യങ്ങള്‍. എല്ലാമെന്നുള്ളതുകൊണ്ട്‌ 
അഹമ്മദ്‌ മൌലവി കൊടുത്തിരിക്കുന്ന സബ്ഹെഡിംഗ്‌ ശരിയാണ്‌. 
നമ്മുടെ വാദ്ധ്യാരേക്കാള്‍ അഹമ്മദ്‌ മൌലവിക്ക്‌ ഖുര്‍ആന്‍ അറിയാ 
മെന്ന്‌ ഇതു തെളിയിക്കുന്നു. ഭൂമിയുടെ പ്രകൃതിയേയോ, ആകൃതി 
യേയോ വിവരിക്കുന്നതിനുവേണ്ടിയല്ല മുഹമ്മദ്‌ ഈ ഭാഗം എഴുതി 
യത്‌. അല്ലാഹു ചെയ്ത പല കാര്യങ്ങളെക്കുറിച്ച്‌ സാന്ദര്‍ഭികമായി 
അദ്ദേഹം പറയുന്നു എന്നേയുള്ളു. 16 മുതലുള്ള വാക്യങ്ങളുടെ ചുരു 
ക്കമിതാണ്‌. 

“ആകാശത്തു പല നക്ഷത്രങ്ങളേയും സ്ഥാപിക്കുകയും കാണി 
കള്‍ക്ക്‌ അലംകൃതമാക്കിവെയ്ക്കുകയും ചെയ്തു. എല്ലാ പിശാചു 
ക്കളില്‍ നിന്നും ആകാശത്തെ സുരക്ഷിതമാക്കി വെച്ചു. ഭൂമിയെ പര 
ത്തിയിടുകയും കനത്ത പര്‍വതങ്ങളില്‍ അതില്‍ സ്ഥാപിക്കുകയും 
എല്ലാ വസ്തുക്കളെയും അതില്‍ മുളപ്പിക്കുകയും ചെയ്തു. ജീവജാല 
ങ്ങളുടെ ആഹാരം ഒരുക്കിവെച്ചു. കാറ്റുകളെ അയയ്ക്കുകയും ആകാ 
ശത്തു നിന്നു മഴ പെയ്യിക്കുകയും ചെയ്യുന്നു.” 

ഇങ്ങനെ പോകുന്നു, ആ വാക്യങ്ങള്‍. ഇവിടെ ഭൂമിയുടെ പ്രകൃതി 
വര്‍ണിക്കുകയാണു ചെയ്യുന്നതെന്ന്‌ ജമാല്‍ പറയുന്നത്‌ അടിസ്ഥാന 
രഹിതമാണ്‌. അല്ലാഹു ചെയ്യുന്ന കാര്യങ്ങളാണ്‌ വിവരിക്കുന്നത്‌. 
“ഭൂമിയെ പരത്തിയിട്ടത്‌” അദ്ദേഹം ചെയ്ത ഒരു കാര്യമായിട്ടാണ്‌ 
ഇവിടെ പറയുന്നത്‌. സാധാരണക്കാര്‍ക്ക്‌ മനസ്സിലാകാതിരിക്കാനും 
പാണ്ഡിത്യം പ്രകടിപ്പിക്കാനും വേണ്ടി വാദ്ധ്യാര്‍ ഇവിടെ ഒരു തന്ത്രം 
പ്രയോഗിച്ചിട്ടുണ്ട്‌. “ഭൂമിയുടെ ഉവ്വാവചം', ഉപരിതല പ്രകൃതി (Re- 
lief) എന്നി ങ്ങനെ ഒന്നു രണ്ടു വാക്കുകള്‍ അനാവശ്യമായി അവിടെ 
കുത്തിത്തിരുകി പാണ്ഡിത്യ പ്രകടനം നടത്താനാണ്‌ ശ്രമം. വാദ്ധ്യാര്‍ 
ആശ്രമം തുടരുന്നതു നോക്കുക: 

“പര്‍വ്വതങ്ങളുടെ ഘടനയേപ്പറ്റിയും സന്തുലിതാവസ്ഥ (Isoslatic 
balance) യെപ്പറ്റിയും 1889 മുതല്‍ക്കേ ഭൂഗര്‍ഭശാസ്ത്രം (06010), 
ഭൂമിയുടെ അളവുമായി ബന്ധപ്പെട്ട ജിയോഡസി (൨60065), ഭൂവി 
വരണ ശാസ്ത്രം (6ടറജക്ലിy ) എന്നീ ശാസ്ത്ര വിഭാഗങ്ങള്‍ നട 
ത്തിയ കണ്ടുപിടിത്തങ്ങളേപ്പറ്റിയും ഇടമറുക്‌ പഠിക്കാതിരുന്നതുകൊ 
ണ്ടാണ്‌ ഖുര്‍ആനില്‍ പര്‍വ്വതങ്ങളെപ്പറ്റി പറയുന്ന ഭാഗങ്ങള്‍ അശാസ്‌ 
ത്രീയമാണെന്ന്‌ അദ്ദേഹത്തിനു തോന്നിയത്‌. (ഖുര്‍ആന്‍ വിമര്‍ശകര്‍ 
ക്കു മറുപടി, പേജ്‌ 66-67) 

ഈ വക വിഷയങ്ങളേപ്പറ്റി ഞാന്‍ പഠിച്ചിട്ടില്ലെന്ന്‌ ഈ വാദ്ധ്യാര്‍ 
എങ്ങനെ അറിഞ്ഞോ ആവോ? പള്ളിക്കൂടത്തില്‍ പഠിച്ചതു മാത്രമേ 
പഠിക്കൂ എന്ന വാശിക്കാരനായതുകൊണ്ടാവാം ഇങ്ങനെ കരുതാന്‍ 
അദ്ദേഹത്തെ പ്രേരിപ്പിച്ചത്‌. തുടര്‍ന്ന്‌ അദ്ദേഹം പറയുന്നത്‌ വിചിത്ര 
മായ ഒരു വിവരമാണ്‌ അത്‌. അദ്ദേഹത്തിന്റെ വാക്കുകളില്‍ തന്നെ 
ഉദ്ധരിക്കാം. 

“മലയുടെ മുകളില്‍ കാണുന്ന ഭാഗങ്ങളെക്കാള്‍ വലിയ ഓരോ 
ഭാഗം ഭൂമിയുടെ മുകള്‍ പരപ്പിനു താഴെയുണ്ട്‌. മലകള്‍ക്ക്‌ വേരുകള്‍ 
ഉണ്ടെന്നാണ്‌ മേല്‍പറഞ്ഞ ശാസ്ത്രത്തിന്റെ വക്താക്കള്‍ കണ്ടുപിടി 
ച്ചിരിക്കുന്നത്‌. ശാസ്ത്രകാരന്മാര്‍ പറയുന്ന വേരുകള്‍ എന്ന വാക്കിനേ 
ക്കാള്‍ കൂടുതല്‍ അനുയോജ്യമായത്‌ ഖുര്‍ആനില്‍ പറഞ്ഞിരിക്കുന്ന 
ആണി എന്ന വാക്കാണ്‌.” (ഖുര്‍ആന്‍ വിമര്‍ശകര്‍ക്കു മറുപടി പേജ്‌,7) 

ഇതു കേള്‍ക്കുമ്പോള്‍ പര്‍വതങ്ങള്‍ ഉണ്ടാകുന്നതെങ്ങിനെയാ 
ണെന്നറിയാത്ത സാധാരണക്കാര്‍ക്ക്‌ സംശയം തോന്നാം. വാദ്ധ്യാര്‍ 
ക്ക്‌ ഇതില്‍ കവിഞ്ഞ ആഗ്രഹമുണ്ടെന്നു തോന്നുന്നില്ല. അല്ലെങ്കില്‍ 
ആണിപോലെ ഭൂമിയില്‍ തറച്ചുനിറുത്തിയിരിക്കുന്നതാണ്‌ പര്‍വ്വത 
ങ്ങള്‍ എന്നു പറയുമായിരുന്നില്ല. ഉദ്ഭവത്തിന്റെ അടിസ്ഥാനത്തില്‍ 
പര്‍വ്വതങ്ങളെ നാലായി തിരിക്കാറുണ്ട്‌. അഗ്നി പര്‍വ്വതങ്ങളുടെ ഫല 
മായി ഉണ്ടായവയാണ്‌ അതില്‍ ഒരു വിഭാഗം. ഭൂമിയുടെ അന്തര്‍ഭാഗ 
ത്തു നിന്നുള്ള തള്ളല്‍ മൂലം ക്രമേണ ഉയര്‍ന്നുവരുന്ന മലകളാണിവ. 
ഇതില്‍ ചിലത്‌ പൊട്ടിത്തെറിക്കുമെങ്കിലും ലാവ വീണ്‌ മലകള്‍ ഉയ 
രും. മടക്കു പര്‍വ്വതങ്ങള്‍ (Fold Mountains) ആണ്‌ മറ്റൊരിനം. 
ഭൂമിയുടെ പുറന്തോടിലുണ്ടായ മാറ്റങ്ങളുടെ ഫലമായിട്ട്‌ അഞ്ചുകോടി 
കൊല്ലങ്ങള്‍ക്കു മുമ്പാണ്‌ ഇത്തരം പര്‍വ്വതങ്ങളില്‍ പലതും ഉദ്ഭവിച്ച 
തെന്ന്‌ ലോക്രപശസ്ത ഭൂമിശാസ്ത്രജ്ഞനായ പ്രൊഫസര്‍ എച്ച്‌.ജെ. 
പ്ലെയുറെ പറയുന്നു. റോക്കീസ്‌, ആന്‍ഡെസ്‌, ഹിമാലയം, ആല്‍പ്‌സ്‌ 
തുടങ്ങിയ പര്‍വ്വതങ്ങളെല്ലാം അങ്ങനെ ഉണ്ടായതാണ്‌. ജൂറാ പര്‍വ്വതം 
മടക്കു പര്‍വ്വതങ്ങളുടെ ഒരു നല്ല ഉദാഹരണമായി കരുതപ്പെടുന്നു. 
ബ്ലോക്ക്‌ മണ്ടന്‍സ്‌ (Block Mountains) ആണ്‌ മൂന്നാമത്തെ ഇനം. 
ഭൂമിയുടെ പുറംതോടിലുണ്ടാകുന്ന പൊട്ടലിന്റെ ഫലമായി ചില 
ഭാഗങ്ങള്‍ താഴുകയും മറ്റു ചില ഭാഗങ്ങള്‍ ഉയരുകയും ചെയ്യും. ഏ 
താണ്ട്‌ 500 മൈല്‍ നീളമുള്ള സിയെറാ നെവാഡാ പര്‍വ്വതം ഈ 
വിഭാഗത്തില്‍പ്പെടും. അവശിഷ്ടപര്‍വതങ്ങള്‍ (Residual Mountains) 

ആണ്‌ നാലാമത്തെ ഇനം. നദി കുത്തിയൊലിച്ചു മറ്റു കുറെ ഭാഗം 
പോയതിനു ശേഷം നില്‍ക്കുന്ന ഉയര്‍ന്ന പ്രദേശങ്ങളാണ്‌ ഇത്തരം 
പര്‍വ്വതങ്ങള്‍. ന്യൂയോര്‍ക്കിലെ കാട്സ്കില്‍ മലകള്‍ ഇത്തരത്തില്‍ 
പെട്ട പര്‍വ്വതങ്ങളുടെ ഒന്നാന്തരം ഉദാഹരണങ്ങളാണ്‌. സ്കോട്ല 
ന്റിലെ ഉയര്‍ന്ന പ്രദേശങ്ങളും ഈ വിഭാഗത്തില്‍ പെടും. 

ഇങ്ങനെയുള്ള നാലുതരം പര്‍വ്ൃതങ്ങള്‍ക്കും ആണികളും വേരുക 
ളുമൊന്നും ഉള്ളതായി ഭൂമിശാസ്ത്രകാരന്മാര്‍ പറയുന്നില്ല. ചില പര്‍വ്വ 
തങ്ങള്‍ കടലിനടിയില്‍ പോലുമുണ്ട്‌. അര നൂറ്റാണ്ടിനു മുമ്പെ ഴുതിയ 
വല്ല പഴഞ്ചന്‍ പുസ്തകങ്ങള്‍ ആധാരമാക്കിയായിരിക്കണം ജമാല്‍ 
ഇത്തരം വിഡ്ഡിത്തം എഴുതിയത്‌. ഫാബര്‍, എച്ച്‌.എ. ക്യായല്‍ 
ജോര്‍ജ്‌ ഡാര്‍വിന്‍, ഓസ്റ്റിന്‍ മില്ലര്‍, എസ്റ്റിന്‍ ഇവാന്‍സ്‌, കൊന്നത്ത്‌ 
ഹാരെ, റുഡ്മോസ്‌ ബ്രൌണ്‍ തുടങ്ങി നിരവധി ഭൂമിശാസ്ത്രകാരന്മാര്‍ 
ഇത്തരം വിഷയങ്ങളെപ്പറ്റി എഴുതിയിട്ടുണ്ട്‌. അത്തരം ഗ്രന്ഥങ്ങള്‍ 
വായിച്ചതിനുശേഷം വേണ്ടിയിരുന്നു ജമാല്‍ ഭൂമിശാസ്ത്രത്തെപ്പറ്റി 
ആധികാരികമായി എഴുതാന്‍. ഈ വിദ്വാന്‍ ഒരു പ്രൊഫസറാണെന്നു 
കാണുന്നു. അല്ലാഹു ഭൂമിയില്‍ അടിച്ചിറക്കിയിരിക്കുന്ന ആണിക 
ളാണ്‌ പര്‍വ്വതങ്ങളെന്നു പറയുന്ന ഈ മനുഷ്യന്‍ ഏതു കോളേജിലെ 
പ്രൊഫസര്‍ ആണെന്ന്‌ എനിക്കറിയില്ല. അദ്ദേഹത്തിന്റെ വിദ്യാര്‍ത്ഥി 
കളുടെ കാര്യമോര്‍ക്കുമ്പോള്‍ എനിക്ക്‌ ദുഃഖം തോന്നുന്നു 

“ഖുര്‍ആന്‍ ഒരു വിമര്‍ശനപഠനം” എന്ന കൃതിക്ക്‌ ഏറ്റവും ഒടുവില്‍ 
മറുപടി എഴുതിയത്‌ എസ്‌.എം. തങ്ങള്‍, നാദപുരം ആണ്‌. മറ്റുള്ള 
ചിലരെപ്പോലെ പാണ്ഡിത്യ പ്രകടനമൊന്നും അദ്ദേഹം നടത്തുന്നില്ല. 
ഒരു ശുദ്ധ നാട്ടുമ്പുറത്തുകാരന്‍ വിശ്വാസിയാണ്‌ തങ്ങള്‍ എന്നു തോ 
ന്നുന്നു. ഇതെഴുതുവാന്‍ ഉപയോഗിച്ച ആധികാരിക ഗ്രന്ഥം പ്രധാന 
മായും ഇടമറുകിന്റെ “ഖുര്‍ആന്‍ ഒരു വിമര്‍ശനപഠനം” തന്നെയാണ്‌. 
ബാക്കിയുള്ള ഭാഗം എന്റെ ചെറിയ ഓര്‍മ്മയില്‍ നിന്നും എടുത്തെ 
ഴുതിയതാണ്‌. അതുകൊണ്ട്‌ ഗ്രന്ഥക്കുറിപ്പുകള്‍ ഒന്നും ഇതില്‍ എഴു 
താതിരുന്നതാണ്‌” എന്ന്‌ അദ്ദേഹം ആമുഖത്തില്‍ പറയുന്നുണ്ട്‌. 
കാര്യമായ ഗ്രന്ഥപരിചയമോ വിദ്യാഭ്യാസമോ ഉള്ള ആളാണ്‌ തങ്ങള്‍ 
എന്ന്‌ പുസ്തകം വായിച്ചാല്‍ തോന്നുകയില്ല. എങ്കിലും ഒരു മര്യാദ 
അദ്ദേഹം കാണിച്ചു. പ്രസിദ്ധീകരിച്ച ഉടനെ ഒരു കോപ്പി എനിക്കയച്ചു 
തന്നു. എസ്‌.എം. തങ്ങള്‍ കഴിഞ്ഞാല്‍ ഇ. താഹിര്‍ മാത്രമാണ്‌ ആ 
മര്യാദ കാണിച്ചത്‌. മറ്റുള്ളവരുടെ പുസ്തകങ്ങള്‍ ഞാന്‍ തന്നെ തേടി 
പ്പിടിക്കേണ്ടി വന്നു. 

എസ്‌.എം. തങ്ങളുടെ കൃതിയില്‍ മറുപടി പറയേണ്ട ഒരു പോയി 
നറും ഇല്ല. ചില ആരോപണങ്ങള്‍, തെറ്റിദ്ധാരണകള്‍ എന്നിവയാണ്‌ 
അദ്ദേഹത്തിനുള്ളത്‌. ശുദ്ധ ്രാമീണഭാഷയില്‍ അതു പറയുന്നു: 

“ഇയാള്‍ അറേബ്യയില്‍ സഞ്ചരിച്ചിട്ടില്ല, പൊടി കണ്ടതായി പുസ്‌ 
തകത്തില്‍ പറഞ്ഞിട്ടുമില്ല. പിന്നെയോ ഇസ്ലാമിക ചരിശ്രകാരന്മാര്‍ 
എഴുതിയ യാത്രാകുറിപ്പുകളെയും മറ്റു ചില വിവരങ്ങളെയും മാത്രമേ 
ജോസഫ്‌ അവര്‍കള്‍ വിലയിരുത്തിയിട്ടുള്ളൂ എന്നു പറയാം. ”(പേജ്‌.1) 

അറേബ്യയെപ്പറ്റി പൊതുവായി മനസ്സിലാക്കാതെ ഇസ്ലാംമത 
ത്തേയും മുഹമ്മദിനേയും പറ്റി പഠിക്കാന്‍ സാധ്യമല്ല. അതുകൊ 
ണ്ടാണ്‌ എന്റെ പുസ്തകത്തിന്റെ ആരംഭത്തില്‍ അതു വിവരിക്കുന്നത്‌. 
അത്രയും വിവരങ്ങള്‍ എഴുതാന്‍ അറേബ്യയില്‍ പോകണമെന്നില്ല. 

പക്ഷേ, തങ്ങള്‍ കരുതുന്നതുപോലെ അറേബ്യ സന്ദര്‍ശിക്കാത്ത ഒരാ 
ഉല്ല ഞാന്‍. മധ്യപനരസ്ത്യ ദേശങ്ങളിലെ പല രാജ്യങ്ങളിലുമെന്ന 
തുപോലെ തന്നെ അറേബ്യയിലും പോകാന്‍ എനിക്ക്‌ സകര്യം 
കിട്ടിയിട്ടുണ്ട്‌. 

തങ്ങളുടെ മറ്റൊരു അഭിപ്രായം കേള്‍ക്കുക: 

പ്രവാചക പദവി അല്ലാഹു നല്‍കിയതാണ്‌. അതു മുഹമ്മദു 
നബി (സ:അയ്ക്കു തന്നെ നല്‍കിയതാണ്‌. അതിന്റെ ഒരവസ്ഥയും 
മറ്റൊരാള്‍ക്കും അനുഭവസാധ്യമല്ല. ഇത്തരം കാര്യങ്ങളില്‍ മുസ്ലീമല്ലാ 
ത്ത താങ്കള്‍ക്ക്‌ ഒന്നും അനുഭവിപ്പിക്കാന്‍ കഴിയുകയില്ല.”(പേജ്‌ 6) 

അല്ലാഹു, പ്രവാചക പദവി തുടങ്ങിയവയൊക്കെ വെറും അന്ധവി 
ശ്വാസങ്ങളാണ്‌. ഇത്തരം അന്ധവിശ്വാസങ്ങളാകുന്ന കഞ്ചാവോ കറു 
പ്പോ കഴിച്ചവര്‍ക്ക്‌ പലതും തോന്നും. അതു കഴിക്കാത്തവര്‍ക്ക്‌ ഇവ 
രുടെ പ്രവൃത്തികളില്‍ പലതും വിഡ്ഡിത്തമായി തോന്നുമെന്നേ 
യുള്ളൂ. മറ്റു മുസ്ലീം വിമര്‍ശകന്മാരെപ്പോലെ ഹദീസുകളില്‍ അശാസ്‌ 
ത്രീയമായി കാണുന്നതിനാല്‍ ചിലതിനെയെങ്കിലും തള്ളിക്കളയാ 
നും തങ്ങള്‍ തയാറില്ല. അദ്ദേഹത്തിന്റെ ചില അഭിപ്രായങ്ങള്‍ താഴെ 
കൊടുക്കുന്നു. 

മൂന്നു കുട്ടികള്‍ മരിച്ചാല്‍ സ്വര്‍ഗം ആ കുട്ടികളുടെ രക്ഷിതാ 
ക്കള്‍ക്കുണ്ടെന്ന്‌ നബി (സ:അ) അരുള്‍ ചെയ്തതും ശരിതന്നെ. 
പക്ഷെ, രക്ഷിതാക്കള്‍ മുസ്ലീം ആയിരിക്കണം.” (പേജ്‌. 21) 

““പിശാചിനെപ്പറ്റി നബി പഠിപ്പിച്ചത്‌ പിശാച്‌ മനുഷ്യന്റെ രക്തധമി 
നിയില്‍ക്കൂടി സഞ്ചരിക്കും എന്നാണ്‌. പിശാച്‌ സഞ്ചരിക്കുമ്പോള്‍ 
ശരീരത്തില്‍ മാറ്റങ്ങള്‍ ഉണ്ടാകും.” (പേജ്‌ 32) 

“സോദര, ജോസഫേ അവിടെ (സ്വര്‍ഗത്തില്‍)യുള്ള ഹൂറികള്‍ 
ഇവിടത്തെ സ്ത്രീകളെക്കാള്‍ (മരണാനന്തര ജീവിതത്തില്‍) മികച്ചവ 
രാണെന്നു ധരിക്കരുത്‌. ഇവിടെ നിന്നു മരണപ്പെടുന്ന സ്ത്രീകള്‍ 
ഏറ്റവും അഴകാര്‍ന്ന സ്വര്‍ഗവാസികളാണ്‌.... പുരുഷന്മാര്‍ക്ക്‌ അവരുടെ 
സ്ത്രീകളെയും ഹൂറികളെയും അല്ലാഹു നല്‍കും. കുട്ടികളുടെ കൈ 
യില്‍ പാത്രങ്ങള്‍ ഉണ്ട്‌. അഴകുള്ള പാത്രങ്ങള്‍. അതില്‍ മദ്യവുമുണ്ട്‌. 
ഇഷ്ടപ്പെടുമ്പോള്‍ വാങ്ങിക്കുടിക്കാം.”” (പേജ്‌ 41) 

“സ്വര്‍ഗത്തിലെ വിയര്‍പ്പ്‌ ഇടമറുകു വാദിക്കുംപോലെ വിസര്‍ജന 
പൊരുളല്ല. ആ വിയര്‍പ്പിന്റെ വാസന കസ്തൂരിയേക്കാളും അതിശയ 
മുള്ള വാസനയാണ്‌.” (പേജ്‌ 42) 

“സ്വര്‍ഗത്തിലെ വിയര്‍പ്പിന്‌ കസ്തൂരിയേക്കാളും മറ്റും അതിശയ 
മുള്ള വാസനയാണ്‌.” (പേജ്‌ 42) 

വിയര്‍പ്പിന്‌ കസ്തൂരിയേക്കാള്‍ മണമുണ്ടത്രെ! അപ്പോള്‍ സ്വര്‍ഗ 
ത്തിലെ തീട്ടത്തിനും മൂത്രത്തിനും അതില്‍ കൂടുതല്‍ മണം കാണുമ 
ല്ലോ. എസ്‌.എം. തങ്ങളേപ്പോലുള്ളവര്‍ സ്വര്‍ഗത്തില്‍ ചെന്നാല്‍ ഈ 
“ദിവ്യ” വസ്തുക്കള്‍ ശേഖരിക്കുന്ന തൊഴില്‍ ഏറ്റെടുക്കുമായിരി 
ക്കാം! 

ഇനി ശ്രീമാന്‍ തങ്ങളുടെ സ്വര്‍ഗത്തിലെ ഏറ്റവും വലിയ സുഖ 
മെന്താണെന്നു കുടി അറിയേണ്ടതാണ്‌. അദ്ദേഹം പറയുന്നത്‌ പരമോ 
ന്നതസുഖം (സഷ്ടാവിനെ ദര്‍ശിക്കലാണ്‌. സ്വര്‍ഗം അനന്തമായി 
നിലനില്‍ക്കുമെന്നാണല്ലോ വിശ്വാസം. ഒരാളെ നോക്കിക്കൊണ്ട്‌ അന 
ന്തമായി ഇരിക്കുക എന്നു പറഞ്ഞാല്‍ അതെത്ര വലിയ സുഖമായി 
ആദ്യം തോന്നിയാലും പിന്നെ ഏറ്റവും വലിയ നരകമായിത്തീരുക 
യില്ലേ? 

ഇതൊക്കെ തങ്ങളുടെ വിശ്വാസങ്ങളാണ്‌. എന്തെല്ലാം മടയത്തര 
ങ്ങള്‍ വിശ്വസിക്കുവാനും ആളുകള്‍ക്ക്‌ സ്വാതന്ത്ര്യമുണ്ട്‌. ശിവലിം 
ഗമാണെന്നു വിശ്വസിച്ച്‌ കരിങ്കല്ലിനെ പൂജിക്കുന്നവരും ഇതിനോടു 
സാമ്യമുള്ള സ്വര്‍ഗരാജ്യത്തെപ്പറ്റി പറയാറുണ്ട്‌. അതവരുടെ വിശ്വാ 
സം. തെളിവില്ലാതെ അന്ധമായി വിശ്വസിക്കുന്നവര്‍ അങ്ങനെ ആ 
ശ്വാസം കൊള്ളട്ടെ. 

തങ്ങളുടെ വ്യോമോഹം 
ഇസ്ലാം മതം ആധിപത്യം നേടിയ ഒരു രാജ്യത്തും സ്വതന്ത്രചിന്ത 
അനുവദിക്കാറില്ല. ഇസ്ലാംമതത്തിനെതിരായോ ഖുര്‍ആന്‍ എതിരാ 
യോ ആരെങ്കിലും എന്തെങ്കിലും പറഞ്ഞാല്‍ മുസ്ലീം ഭരണാധികാ 
രികള്‍ നിര്‍ദ്ദയം അവരെ കൊന്നുകളയുകയാണ്‌ പതിവ്‌. ആ സ്രമ്പ 
ദായം ഇന്‍ഡ്യയിലും കൊണ്ടുവരണമെന്നാണ്‌ തങ്ങളുടെ അഭി 
പ്രായം. അദ്ദേഹം പറയുന്നു: 

“ഏതായാലും സര്‍വാദരവു നേടിയ വ്യക്തിയേയോ അതുപോ 
ലുള്ള കാര്യങ്ങളിലോ - അവഹേളനം നടത്തിയാലും ജല്പനങ്ങള്‍ 
സൃഷ്ടിച്ചു വിട്ടാലും ശരിക്കും വിചാരണ നടത്തി ശരിയായ രൂപ 
ത്തില്‍ തെളിവെടുത്ത്‌ ജനവിധി നടപ്പാക്കേണ്ടതാണ്‌. അത്തരം കാര്യ 
ങ്ങളില്‍ നിയമം കൈയിലില്ലെങ്കിലും നിയമങ്ങള്‍ കൊണ്ടുവരേണ്ട 

തുമാണ്‌. അതു ജനഹിതമായിരിക്കും. (പേജ്‌ 32) 

ഇന്‍ഡ്യ മതനിരപേക്ഷത അംഗീകരിച്ചിട്ടുള്ള രാജ്യമാണ്‌. ഇവിട 
ത്തെ ജനങ്ങളില്‍ വെറും 20 ശതമാനമാണ്‌ മുസ്ലീങ്ങളുടെ സംഖ്യ. 
എന്നിട്ടുപോലും സ്വതന്ത്ര ചിന്തകരെ ശിക്ഷിക്കണമെന്നാണ്‌ തങ്ങ 
ളുടെ ആഗ്രഹം. “ജനവിധി” നടപ്പാക്കണമെന്നു തങ്ങള്‍ പറയുന്നു. 
ഭൂരിപക്ഷത്തിന്റെ അഭിപ്രായമനുസരിച്ചാണ്‌ കാര്യങ്ങള്‍ തീരുമാനിക്ക 
പ്പെടുന്നതെങ്കില്‍ തങ്ങളും അദ്ദേഹത്തിന്റെ മതക്കാരും ഇന്‍ഡ്യയില്‍ 
ശേഷിക്കുമായിരുന്നില്ല. ബഹുഭൂരിപക്ഷക്കാരായ ഹിന്ദുക്കളുടെ 
വിശാലമനസ്‌ക്കതകൊണ്ടാണ്‌ ന്യൂനപക്ഷക്കാരായ മുസ്ലീങ്ങള്‍ ഇവി 
ടെ സര്‍വ്വസ്വാതന്ത്യത്തോടും കൂടി കഴിയുന്നത്‌. ഒരൊറ്റ ഇസ്ലാമിക 
രാഷ്ട്രത്തിലെങ്കിലും മനുഷ്യന്‌ അഭിപ്രായ സ്വാതന്ത്രയമുണ്ടോ? ഇവി 
ടെ ഹിന്ദുമതത്തെ വിമര്‍ശിച്ചുകൊണ്ട്‌ എന്തെല്ലാം പുസ്തകങ്ങള്‍ 
മുസ്ലീങ്ങള്‍ എഴുതിയിട്ടുണ്ട്‌. തങ്ങളുടെ മതമായ ഇസ്ലാം ഭരണം നട 
ത്തുന്ന ഏതെങ്കിലും രാഷ്ട്രത്തില്‍, ആ മതത്തെ വിമര്‍ശിക്കുന്ന 
ഒരു പുസ്തകം പ്രസിദ്ധീകരിക്കാന്‍ സ്വാതന്ത്്മുണ്ടോ? സഉദി അറേ 
ബ്യയിലോ മറ്റേതെങ്കിലും മുസ്ലീം രാജ്യത്തോ ഹിന്ദുമതമോ ക്രിസ്തു 
മതമോ പ്രചരിപ്പിക്കാന്‍ സ്വാതന്ത്യമുണ്ടോ? അഭിപ്രായന്വാന്ത്ര്യം 
അനുവദിക്കാത്ത പ്രാകൃതന്മാരുടെ മതംപോലും ഇവിടെ പ്രചരിപ്പി 
ക്കുന്നതിന്‌ തടസ്സമില്ലെന്നും കൂടി ഓര്‍ക്കണം. 

ഒരു ന്യൂനപക്ഷ മതത്തിന്റെ അനുയായി ആണെങ്കിലും സ്വതന്ത്ര 
ചിന്തയെ ശിക്ഷിക്കാന്‍ കഴിയുന്നില്ലല്ലോ എന്നു തങ്ങള്‍ ഖേദിക്കുന്നു. 
ഇവരാണത്രെ മനുഷ്യസാഹോദര്യത്തിന്റെയും പുരോഗതിയുടെയും 
വക്താക്കള്‍! 

ഇസ്ലാമിക്‌ പബ്ലിഷിംഗ്‌ ഹസ്‌, കോഴിക്കോടു പ്രസിദ്ധീകരിച്ച “യുക്തി 
വാദികളും ഇസ്ലാമും” 316 പേജുള്ള ഒരു ബൃഹദ്‌ ഗ്രന്ഥമാണ്‌. ചേന്ദമം 
ഗലം ഇസ്ലാമിയ കോളേജിന്റെ പ്രിന്‍സിപ്പലാണ്‌ ഇതിന്റെ ഗ്രന്ഥകാര 
നായ ഓ. അബ്ദുര്‍ റഹ്മാന്‍. എന്റെ ഖുര്‍ആന്‍ ഒരു വിമര്‍ശന പഠനം, 
ഡോ. ഇ.വി. ഉസ്മാന്‍ കോയയുടെ “മുസ്ലീം വര്‍ഗീയത ഇന്‍ഡ്യന്‍ 
രാഷ്ട്രീയത്തില്‍, സനല്‍ ഇടമറുകിന്റെ “യുക്തിചിന്ത്‌ എന്നീ പുസ്ത 
കങ്ങളിലെ വിമര്‍ശനങ്ങള്‍ക്കാണ്‌ മറുപടി പറയാന്‍ ശ്രമിച്ചിട്ടുള്ളത്‌. 
യുക്തിവാദിക്കു മറുപടി പറയാന്‍ മുമ്പു ശ്രമിച്ച പല മാന്യന്മാരും 
ഉപയോഗിച്ച അതേ വാദഗതികളും തെളിവുകളുമൊക്കെയാണ്‌ അദ്ദേ 
ഹവും ഇതില്‍ എടുത്തു നിരത്തിയിരിക്കുന്നത്‌. അതില്‍ പലതിനും 
ഞാന്‍ മുന്‍ പുസ്തകങ്ങള്‍ക്കുള്ള മറുപടികളില്‍ ഉത്തരം പറഞ്ഞിട്ടു 
ണ്ട്‌. അവ ഇവിടെ ആവര്‍ത്തിക്കുന്നില്ല. 

അബ്ദുര്‍ റഹ്മാന്‍ ഒരു കോളേജ്‌ പ്രിന്‍സിപ്പലാണെന്ന്‌ ഗ്രന്ഥാരംഭ 
ത്തില്‍ കൊടുത്തിരുന്നതുകൊണ്ട്‌ ഗാരവപൂര്‍ണമായ ഒരു മറുപടിയാ 
യിരിക്കും ഇതെന്നു കരുതിയാണ്‌ ഞാന്‍ വായിക്കാന്‍ ആരംഭിച്ചത്‌. 
പക്ഷേ, എനിക്ക്‌ തികഞ്ഞ നിരാശയാണ്‌ അനുഭവപ്പെട്ടത്‌. പുസ്തക 
ത്തില്‍ വന്ന അച്ചടിപ്പിശകിനെപ്പോലും കയറിപ്പിടിച്ച്‌ ആക്ഷേപിക്കു 
വാനാണ്‌ അദ്ദേഹം ശ്രമിച്ചത്‌. മുഹമ്മദിന്റെ വെപ്പാട്ടിയായ മാരിയ 
ത്തുല്‍ കിബ്ത്തിയ്യയുടെ പേര്‍ അച്ചടിച്ചപ്പോള്‍ ഒരു സ്ഥലത്ത്‌ ആ 
പേരിനിടയ്ക്ക്‌ ഒരു കോമ വന്നു പോയി. ആ പുസ്തകത്തിന്റെ മറ്റൊ 
രു ഭാഗത്ത്‌ കോമാ ഇല്ലാതെ തന്നെ ആ പേര്‍ അച്ചടിക്കുകയും ചെയ്‌ 
തിരുന്നു. അത്‌ അദ്ദേഹം കണ്ടില്ലെന്നു നടിച്ചു. വിമര്‍ശനങ്ങള്‍ക്ക്‌ 
മറുപടി പറയുന്ന കൂട്ടത്തില്‍, യുക്തിവാദികളെല്ലാം കമ്യൂണിസ്റ്റുകാ 
രോ അവരുടെ സഹയാത്രികരോ ആണെന്ന്‌ സങ്കല്പിച്ചുകൊണ്ട്‌ 
റഷ്യയിലും ചൈനയിലും നടക്കുന്ന കാര്യങ്ങള്‍ ഉദ്ധരിച്ച്‌ ന്യായീക 
രണം നല്‍കാന്‍ ശ്രമിക്കുന്നു. യുക്തിവാദിപ്രസ്ഥാനത്തിന്റെ പ്രവര്‍ 

ത്തനം ലോകത്തില്‍ എങ്ങനെയാണ്‌ നടക്കുന്നതെന്ന്‌ ഒരു കോളേജ്‌ 
അധ്യാപകനായ അദ്ദേഹം അറിയേണ്ടതായിരുന്നു. ബര്‍ട്രന്റ്‌ റസല്‍, 
എ.ജെ. അയര്‍, ഹെക്റ്റര്‍ ഹോട്ടന്‍. മാഡലിന്‍ മുറെ ഒ ഹയര്‍ തുടങ്ങി 
യ ലോകപ്രശസ്ത യുക്തിവാദികളില്‍ ആരും കമ്യൂണിസ്റ്റുകാരല്ല. 
ജനാധിപത്യത്തിലും മാനവികതയിലും വിശ്വസിക്കുന്നവരാണ്‌ 
യുക്തിവാദികള്‍. യഥാര്‍ത്ഥ യുക്തിവാദം എന്താണെന്ന്‌ അറിയാത്ത 
ചിലര്‍ കേരളത്തില്‍, മാര്‍ക്സിസവും യുക്തിവാദവും ഒന്നാണെന്നു 
പറഞ്ഞു നടക്കുന്നത്‌ മാത്രമേ അബ്ദുര്‍ റഹ്മാന്‍ കേട്ടിട്ടുള്ളൂ. 
ഇന്‍ഡ്യയിലെ തന്നെ പ്രമുഖ യുക്തിവാദികളായിരുന്ന എം.എന്‍. 
റോയി, ഡോ. പറാഞ്ച്‌ പൈ, ഇ.വി. രാമസ്വാമി, എസ്‌. രാമനാഥന്‍ 
തുടങ്ങിയവരും മാര്‍ക്സിസ്റ്റുകാരായിരുന്നില്ല. ഏകാധിപത്യം, സര്‍വാ 
ധിപത്യം തുടങ്ങിയവയെ എതിര്‍ക്കുന്നവരാണ്‌ യുക്തിവാദികള്‍. 
മുഹമ്മദാണ്‌ അവസാനത്തെ പ്രവാചകന്‍ എന്ന്‌ മുസ്ലീങ്ങള്‍ പറയു 
ന്നതുപോലെ, കാള്‍ മാര്‍ക്സാണ്‌ തത്വശാസ്ത്രത്തില്‍ അവസാന 
ത്തെ വാക്കു പറഞ്ഞത്‌ എന്ന്‌ മാര്‍ക്സിസ്റ്റുകാരും പറയുന്നു. ഇതു 
രണ്ടും ഒരുപോലെയാണ്‌. മുസ്ലീം ്രസ്ഥാനങ്ങളും മാര്‍ക്സിസ്റ്റുകാ 
രും തമ്മില്‍ രാഷ്ട്രീയ സഖ്യം പോലുമുണ്ട്‌. ഇന്‍ഡ്യയില്‍ യുക്തിവാ 
ദി പ്രസ്ഥാനത്തെ എതിര്‍ക്കുന്നതില്‍ അവര്‍ രണ്ടുപേരും സഖ്യത്തി 
ലാണുതാനും. ഇത്‌ അബ്ദുര്‍ റഹ്മാനും അറിയാമെന്ന്‌ ഇ.എം.എസ്‌ 
എനിക്കെതിരായി എഴുതിയ ലേഖനത്തില്‍ നിന്നും ഉദ്ധരിക്കുന്നതില്‍ 
നിന്ന്‌ മനസ്സിലാക്കാം. എങ്കിലും യുക്തിവാദ്രപസ്ഥാനത്തെ ഒരു 
കമ്യൂണിസ്റ്റു പ്രസ്ഥാനമാക്കി ചിത്രീകരിക്കാന്‍ അദ്ദേഹം മിനക്കെടു 
ന്നു. അതു ശരിയല്ലെന്നും, യുക്തിവാദ്രപസ്ഥാനം ജനാധിപത്യത്തി 
ലും മാനവികതയിലും അടിസ്ഥാനപ്പെടുത്തിയ ഒരു നവോത്ഥാന 
പ്രസ്ഥാനമാണെന്നും ആദ്യമേ തന്നെ വ്യക്തമാക്കട്ടെ. 

ഞങ്ങളെ അബ്ദുര്‍ റഹ്മാന്‍ മനസ്സിലാക്കാന്‍ കഴിയാതെ പോയ 
തിന്റെ ഒരു കാരണം അതാണെന്ന്‌ എനിക്കു തോന്നുന്നു. വിഗ്രഹാരാ 
ധനയെപ്പറ്റി പറയുമ്പോള്‍ അതു കൂടുതല്‍ വെളിവാകുന്നുണ്ട്‌. അദ്ദേ 
ഹം പറയുന്നു: 

“വിചിത്രമെന്നു പറയട്ടെ, യുക്തിവാദത്തിന്റെ അതിപ്രസരം മൂലം 
ഏകദൈവത്തെപോലും അംഗീകരിക്കാന്‍ കഴിയാതെ പോയ വിമര്‍ 
ശകന്‍ (ഇടമറുക്‌) അറബികള്‍ പൂജിച്ചിരുന്ന നിരവധി വിഗ്രഹങ്ങളെ 

പ്രവാചകന്‍ തകര്‍ത്തു കളഞ്ഞതില്‍ ധര്‍മ്മരോഷം കൊള്ളുന്നു.” 
(പേജ്‌ 4) 

വിഗ്രഹങ്ങള്‍ക്ക്‌ ഒരു ശക്തിയുമില്ലെന്നും അവയെ പൂജിക്കുന്നവര്‍ 
വിഡ്ഡികളാണെന്നുമുള്ള അഭിപ്രായമാണ്‌ എനിക്കുള്ളത്‌. പക്ഷേ, 
ആരെങ്കിലും അറിവില്ലായ്മകൊണ്ട്‌ വിഗ്രഹപൂജ നടത്തുന്നുണ്ടെ 
ങ്കില്‍ ആ വിഗ്രഹങ്ങളെ തകര്‍ക്കുന്നത്‌ തെറ്റാണെന്ന്‌ ഞാന്‍ കരുതു 
ന്നു. വിഗ്രഹപൂജ തെറ്റാണെന്നു നമുക്കു പറയാം. അല്ലാതെ അയാളു 
ടെ വ്യക്തിസ്വാതന്ത്യത്തില്‍ കൈ കടത്തുന്നത്‌ ശരിയല്ല. ദൈവ 
വിശ്വാസത്തിന്റെ കാര്യത്തിലും യുക്തിവാദികളുടെ നിലപാട്‌ അതാ 
ണ്‌. ഏക ദൈവ വിശ്വാസവും ബഹുദൈവ വിശ്വസവും ഒരേ നാണയ 
ത്തിന്റെ രണ്ടു വശങ്ങള്‍ തന്നെയാണ്‌. തികഞ്ഞ അന്ധവിശ്വാസവും. 
പക്ഷേ, ഏകദൈവത്തെയോ ബഹുദൈവങ്ങളെയോ ആരാധിക്കണ 
മെന്ന്‌ ആര്‍ക്കെങ്കിലും തോന്നിയാല്‍ അവര്‍ അതു ചെയ്യട്ടെ. അതു 
നിരോധിക്കാന്‍ പാടില്ല. ഇന്‍ഡ്യയില്‍ ഏതെങ്കിലും ഹിന്ദു വര്‍ഗീയ 
പാര്‍ട്ടി അധികാരത്തില്‍ വന്നിട്ട്‌ ഇസ്ലാം മതത്തെ നിരോധിച്ചാല്‍, 
മുസ്ലീങ്ങളുടെ വിശ്വാസ സ്വാതന്ത്യത്തിനുവേണ്ടി യുക്തിവാദികള്‍ 
പട പൊരുതും. അതുപോലെതന്നെ ഏതെങ്കിലും വിധത്തില്‍ ഇവിടെ 
ഒരു മുസ്ലീം ഭരണം ഉണ്ടാവുകയും ഹിന്ദുക്കളുടെ വിഗ്രഹങ്ങളെല്ലാം 
തകര്‍ക്കണമെന്നു തീരുമാനിക്കുകയും ചെയ്താലും ഞങ്ങള്‍ അതി 
നെതിരായി സമരം ചെയ്യും. ഈ വിശാല വീക്ഷണം ലോകത്തില്‍ 
ഉണ്ടാകണമെന്ന്‌ ആഗ്രഹിക്കുന്നവരാണ്‌ യുക്തിവാദികള്‍. 

സോവ്യറ്റു റഷ്യ, ചൈന തുടങ്ങിയ കമ്യൂണിസ്റ്റ്‌ രാജ്യങ്ങളില്‍ 
പൌരന്‍മാര്‍ക്ക്‌ ഗവണ്‍മെന്റിനെ വിമര്‍ശിക്കാന്‍ അധികാരമോ അവകാ 
ശമോ ഇല്ല. അങ്ങനെ ചെയ്യുന്നവരെ അവര്‍ ശിക്ഷിക്കുന്നു. മുസ്ലീം 
രാജ്യങ്ങളിലും പൌരന്മാര്‍ക്ക്‌ ഗവണ്‍മെന്റിനെ വിമര്‍ശിക്കുവാന്‍ 
പാടില്ല. അവിടങ്ങളില്‍ ഒരാള്‍ ഇസ്ലാം മതഗ്രന്ഥമായ “ഖുര്‍ആന്‍ 
വിമര്‍ശ നവിധേയമാക്കിയാല്‍ ശിക്ഷിക്കപ്പെടും. കമ്യൂണിസ്റ്റ്‌ രാജ്യ 
ങ്ങളില്‍ മാര്‍ക്സിസത്തെ എതിര്‍ത്താലും അതായിരിക്കും അനുഭവം. 
യുക്തിവാദികള്‍ ഇതിനെ രണ്ടിനേയും ഒരുപോലെയാണ്‌ കാണു 
ന്നത്‌. ശാസ്ത്രബോധം, വ്യക്തിസ്വാതന്ത്രയം, ജനാധിപത്യം, മാനവി 
കത. സഹിഷ്ണുത എന്നിവയാണ്‌ യുക്തിവാദത്തിന്റെ അടിസ്ഥാന 
പ്രമാണങ്ങള്‍. അടിമത്വത്തിനും സ്ത്രീകളെ തരം താഴ്ത്തുന്നതിനും, 
ക്രൂരമായ ശിക്ഷാസ്രമ്പദായങ്ങള്‍ക്കും ചൂഷണങ്ങള്‍ക്കും എതിരായി 

പ്രവര്‍ത്തിക്കുവാന്‍ ഞങ്ങളെ പ്രേരിപ്പിക്കുന്നത്‌ ഈ ആശയങ്ങളാണ്‌. 
ചരിശ്രത്തോടുള്ള സമീപനരീതി 
അബ്ദൂര്‍ റഹ്മാന്റെ ചരിത്ര വീക്ഷണത്തിനും ചില കുഴപ്പങ്ങളുണ്ടെ 
ന്നു പറയാതെ തരമില്ല. അദ്ദേഹം പറയുന്നു: 

“ലോകത്തു ജനിച്ച ഒന്നാമത്തെ മനുഷ്യനായ ആദം തന്നെ ഏക 
ദൈവ വിശ്വാസിയായിരുന്നു എന്നും, ഏകദൈവ വിശ്വാസമായിരുന്നു 
നൂഹ്‌ (നോഹ), ഇദ്രീസ്‌ (ഇനോക്‌), ഇ്രാഹിം (അബ്രഹാം), യാ 
ക്കൂബ്‌, യൂസഫ്‌ (ജോസഫ്‌), മൂസ (മോശെ), ഈസാ (യേശു) തുട 
ങ്ങിയ എല്ലാ പ്രവാചകരുടേയും മൌലിക പ്രബോധനമെന്നും ഉദ്ഘോ 
ഷിക്കുന്ന മതമാണ്‌ ഇസ്ലാം.” (യുക്തിവാദികളും ഇസ്ലാമും, പേജ്‌ 2) 

“ലോകത്തു ജനിച്ച ഒന്നാമത്തെ മനുഷ്യനാണ്‌ ആദ. ”മെന്ന്‌ ഒരു 
കോളേജ്‌ അധ്യാപകന്‍ പറയുന്നതു കേല്‍ക്കുമ്പോള്‍ എനിക്ക്‌ അദ്ഭു 
തം തോന്നുന്നു. സെമിറ്റിക്‌ പുരാണങ്ങള്‍ അംഗീകരിക്കുന്ന യൂദന്മാര്‍, 
ക്രിസ്ത്യാനികള്‍, മുസ്ലീങ്ങള്‍ എന്നിവരുടെ മത്രഗന്ഥങ്ങളിലല്ലാതെ 
ആദത്തെ ആദിമ മനുഷ്യനായി ഏതെങ്കിലും ചരിത്രത്തില്‍ വിവരി 
ക്കുന്നുണ്ടോ? ഹിന്ദുക്കളുടെ പുരാണകഥാപാത്രങ്ങളായ വൈവസ്വ 
തമനു, വിഷ്ണു, ശിവന്‍, ഭീമന്‍, അര്‍ജ്ജുനന്‍ തുടങ്ങിയവരേപ്പോലുള്ള 
വെറും കെട്ടുകഥയിലെ നായകന്മാരാണ്‌ മോശെ, അബ്രഹാം, യാ 
ക്കുബ്‌, യേശു തുടങ്ങിയവരും. ഇവരൊന്നും ജീവിച്ചിരുന്ന വ്യക്തിക 
ളാണെന്ന്‌ സ്ഥാപിക്കുവാന്‍ ഒരു ചരിത്രകാരനും കഴിയുകയില്ല. അന്ധ 
മായ മതവിശ്വാസംകൊണ്ട്‌ പുരാണ കഥകളെ ചരിത്രമായി കാണുക 
യാണ്‌ അദ്ദേഹം. ചരിത്രപുരുഷനായ മുഹമ്മദിനെ കൂടി ആ കെട്ടുക 
ഥയിലെ നായകന്മാരുടെ കൂട്ടത്തില്‍ അദ്ദേഹം ചേര്‍ക്കുന്നു. അത്‌ 
ശരിയായില്ല. 

മുഹമ്മദ്‌ പ്രവാചകനോ? 
മുഹമ്മദ്‌ ഒരു പ്രവാചകനായിരുന്നു എന്നും അല്ലാഹുവിന്റെ നിർദ്ദേ 
ശ്രപകാരമാണ്‌ അദ്ദേഹം പ്രവര്‍ത്തിച്ചതെന്നും ജിബ്രില്‍ എന്ന മലക്ക്‌ 
അദ്ദേഹത്തിന്‌ “ഖുര്‍ആന്‍” ഓതിക്കൊടുത്തു എന്നുമൊക്കെ മുസ്ലീ 
ങ്ങള്‍ വിശ്വസിക്കുന്നു. ദൈവം, മാലാഖ, (മലക്ക്‌), പിശാച്‌, ജിന്ന്‌, 
ഭൂതം, പ്രേതം, ചാത്തന്‍ തുടങ്ങിയവയൊക്കെ മനുഷ്യന്റെ ഭാവനയില്‍ 
രൂപംകൊണ്ടതാണ്‌. അത്തരത്തില്‍ പെട്ട ഏതെങ്കിലുമൊന്ന്‌ ഉള്ള 
തായി കരുതുവാന്‍ നമുക്ക്‌ ഒരു തെളിവുകളുമില്ല. ദിവ്യദര്‍ശനങ്ങള്‍ 

വഴി ദൈവം, മലക്ക്‌, പിശാച്‌ തുടങ്ങിയവയെ കണ്ടതായി ചിലര്‍ 
അവകാശപ്പെടുന്നു. ഇത്തരം തെറ്റായ അനുഭവങ്ങളെ മനോശ്രമം, 
മായിക്രഭമം, സങ്കല്പാനുഭവം എന്നിങ്ങനെ മുന്നായി മനഃശാസ്ത്രകാ 
രന്മാര്‍ തിരിക്കുന്നു. ശാരീരികരോഗങ്ങള്‍കൊണ്ടും തുടര്‍ച്ചയായ 
ധ്യാനം, യോഗാഭ്യാസം, ലഹരി തുടങ്ങിയവകൊണ്ടും പലര്‍ക്കും 
ഇത്തരം ശ്രമങ്ങള്‍ ഉണ്ടാകാറുണ്ട്‌. ഡോക്ടര്‍ ആല്‍ബര്‍ട്സ്‌ ഹോഫ്‌ 
മാന്‍ ഒരിക്കല്‍ അറിയാതെ അല്പം എൽ.എസ്‌.ഡി വാതകം വലിച്ചു. 
ഉടനെ തന്നെ ഹോഫ്മാന്‍ തലചുറ്റല്‍ അനുഭവപ്പെട്ടു. ഒരു സ്വപ്നത്തി 
ലെന്നപോലെ അദ്ദേഹം വീട്ടിലേയ്ക്കു നടന്നു. ഈ അനുഭവത്തെ 
പ്പറ്റി ഹോഫ്മാന്‍ പിന്നീട്‌ ഇങ്ങനെ എഴുതി: 

എന്റെ ആത്മാവ്‌ ശരീരത്തില്‍ നിന്നു പുറത്തു വരുന്നതു ഞാന്‍ 
കണ്ടു. അത്‌ ആലംബമില്ലാതെ ആകാശത്തു നിന്നു. സോഫയില്‍ 
കിടന്ന എന്റെ മൃതശരീരത്തേയും ഞാന്‍ കണ്ടു.” 

എല്‍.എസ്‌.ഡി, ഹെറോയിന്‍, മാരിജുവാന തുടങ്ങിയവ കഴിക്കുന്ന 
വര്‍ക്ക്‌ ഇതുപോലെ പല ദിവ്യാനുഭൂതി കളും ഉണ്ടാകാറുണ്ട്‌. ഇവ 
യൊന്നും കഴിക്കാതെ തന്നെ ചിലരുടെ ശരീരത്തില്‍ ഹോര്‍മോണു 
കളുടേയും എന്‍സൈമുകളുടേയും പ്രവര്‍ത്തം കൊണ്ട്‌ അത്തരം 
അവസ്ഥ ഉണ്ടാകാം. ഇത്‌ മനോരോഗങ്ങള്‍ക്ക്‌ വഴിതെളിക്കും. 
സങ്കല്പ കഥാപാത്രങ്ങളായ ദേവീദേവന്മാരെയോ ദൈവങ്ങളേയോ 
ഭാവനയില്‍ കണ്ടുകൊണ്ട്‌ വളരെനേരം ഒരാള്‍ ധ്യാനനിരതനായി 
ഇരുന്നാല്‍ മനസ്സിന്റെ സമനില തെറ്റും. തന്നെത്താനെ ഹിപ്നോ 
ട്ടൈസു ചെയ്ത ആള്‍ തന്റെ സങ്കല്പാനുഭവങ്ങളെല്ലാം യഥാര്‍ത്ഥമാ 
ണെന്നു തെറ്റിദ്ധരിക്കും. അത്തരം ഘട്ടങ്ങളിലുണ്ടാകുന്ന അനുഭ 
വങ്ങളാണ്‌ ദിവ്യദര്‍ശനങ്ങളായി ചിത്രീകരിക്കപ്പെടുന്നത്‌. പ്രവാചക 
ത്വവും ദിവ്യദര്‍ശനവും അവകാശപ്പെട്ട എല്ലാവരുടേയും സ്ഥിതി 
അതാണ്‌. ഈ അവസ്ഥയിലെത്തിയ പല മനോരോഗികളേയും ഞാന്‍ 
കണ്ടിട്ടുണ്ട്‌. കോട്ടയം മെഡിക്കല്‍ കോളേജില്‍ മന:ശാസ്ത്ര വിഭാഗം 
കൈ കാര്യം ചെയ്തിരുന്ന ഡോക്ടര്‍. ടി.ഒ. അബ്രഹാം അത്തരം 
ഒരു രോഗിയെ എനിക്ക്‌ ഒരിക്കല്‍ പരിചയപ്പെടുത്തിത്തന്നു. അറുപതു 
കഴിഞ്ഞ ഒരു വൃദ്ധനാണ്‌ രോഗി. ഒരു ദിവസം രാവിലെ അയാള്‍ 
കിടക്കയില്‍ നിന്നെഴുന്നേല്‍ക്കുമ്പോള്‍ കന്യകമറിയം (യേശുവിന്റെ 
അമ്മ) അദ്ദേഹത്തിനു പ്രത്യക്ഷപ്പെട്ട, ഒരു മൂര്‍ഖന്‍ പാമ്പിനെ പിടിച്ചു 
കൊണ്ട്‌ ചങ്ങനാശേരി പള്ളിയില്‍ ചെല്ലാന്‍ ആവശ്യപ്പെട്ടു. അയാള്‍ 

ഉടനെ പാമ്പിനെ പിടിക്കാന്‍ കാണുന്ന പൊത്തിലെല്ലാം കൈയിടാന്‍ 
തുടങ്ങി. മൂര്‍ഖന്‍ പാമ്പിനെ പിടിച്ചുകൊണ്ട്‌, പാമ്പുകടിയേറ്റാലും 
വിഷം ബാധിക്കാതെ, പള്ളിയില്‍ ചെന്നാല്‍ ആളുകള്‍ക്ക്‌ കന്യാ 
മറിയ ത്തിലുള്ള വിശ്വാസം വര്‍ദ്ധിക്കുമെന്നായിരുന്നു ആ മനുഷ്യന്റെ 
വിശ്വാസം. ഏതായാലും വീട്ടുകാര്‍ ഉടനെ ആളെ മനഃശാസ്ത്രജ്ഞ 
ന്റെ അടുത്തെത്തിച്ചു. ആശുപത്രിയില്‍ ചെന്നിട്ടും കന്യാമറിയം അദ്ദേ 
ഹത്തിനു പ്രത്യക്ഷപ്പെട്ടിരുന്നു എന്നാണ്‌ പറയുന്നത്‌. ഏതാനും ദിവ 
സത്തെ ചികിത്സ കഴിഞ്ഞപ്പോള്‍ ആ ദിവ്യദര്‍ശനം സിലച്ചു. കൊല്ല 
ത്തുകാരന്‍ ഒരു അഴകേശന്‍ കുറേക്കാലങ്ങള്‍ക്കു മുമ്പ്‌ ഒരു കുട്ടിയെ 
വെട്ടി കാളിക്കു ബലികൊടുത്തു. അതിന്‌ അയാളെ അറസ്റ്റു ചെയ്ത്‌ 
തിരുവനന്തപുരം ജയിലില്‍ ഇട്ടിരിക്കുമ്പോഴാണ്‌ അടിയന്തിരാവസ്ഥ 
കാലത്ത്‌ മിസാ തടവുകാരനായി ഞാന്‍ അവിടെ ചെല്ലുന്നത്‌. ദേവി 
യുടെ നിര്‍ദ്ദേശമനുസരിച്ചാണ്‌ ഈ ബലി നടത്തിയതെന്നും ഇടയ്‌ 
ക്കിടെ ദേവിദര്‍ശനം അയാള്‍ ഉണ്ടാകാറുണ്ടെന്നും അഴകേശന്‍ പറ 
ഞ്ഞു. ശിവന്‍, കാളി, ഗണപതി, സുബ്രഹ്മണ്യന്‍ തുടങ്ങിയവര്‍ പ്രത്യ 
ക്ഷപ്പെട്ടു എന്ന്‌ അവകാശപ്പെട്ട രോഗികളെയും ഞാന്‍ കണ്ടിട്ടുണ്ട്‌. 
ഇതൊന്നും അവരുടെ കുറ്റമാണെന്ന്‌ ഞാന്‍ പറയുന്നില്ല. പ്രവാച 
കുത്വവും വെളിപാടും അവകാശപ്പെട്ടിട്ടുള്ളവരും, അവകാശപ്പെടുന്ന 
വരും ഇത്തരത്തില്‍ പെട്ട മനോരോഗികള്‍ തന്നെയാണെന്നാണ്‌ 
മനഃശാസ്ത്രം വ്യക്തമാക്കുന്നത്‌. 

ലോകം പൊതുവേ അംഗീകരിക്കുന്ന കാര്യങ്ങളെ നിഷേധിക്കുന്നു 
എന്നാണ്‌ വിശ്വാസിയായ ലേഖകന്‍ എന്റെ മേല്‍ ആരോപിക്കുന്ന 
കുറ്റം. കോപ്പര്‍നിക്കസ്‌, സൂര്യനാണ്‌ ഈ ഗ്രഹമണ്ഡലത്തിന്റെ കേന്ദ്ര 
മെന്ന്‌ എഴുതുമ്പോള്‍, ലോകത്തുണ്ടായിരുന്നവരില്‍ അദ്ദേഹമൊഴി 
കെ മറ്റുള്ളവരെല്ലാം തന്നെ ഭൂമിയാണ്‌ സൌരയൂഥത്തിന്റെ കേന്ദ്രമെ 
ന്നല്ലേ അംഗീകരിച്ചിരുന്നത്‌? അതുകൊണ്ട്‌ കോപ്പര്‍നിക്കസിന്റെ 
അഭിപ്രായം തെറ്റാണെന്നു പറയാമോ? ലോകത്തിലുള്ള 480 കോടി 
ജനങ്ങളില്‍ എഴുപതുകോടി ആണ്‌ മുസ്ലീങ്ങളുടെ ജനസംഖ്യ എന്നു 
കണക്കാക്കപ്പെട്ടിരിക്കുന്നു. ബാക്കി 410 കോടിയാളുകള്‍ ഇസ്ലാംമത 
ത്തില്‍ വിശ്വസിക്കുന്നില്ല എന്നതുകൊണ്ട്‌ ഇസ്ലാംമതം തെറ്റാണെന്ന്‌ 
അബ്ദൂര്‍ റഹ്മാന്‍ പറയുമോ? ഭൂരിപക്ഷത്തിന്റെ അടിസ്ഥാനത്തില്‍ 
തെറ്റും ശരിയും നിര്‍ണയിക്കുവാന്‍ സാധ്യമല്ല എന്നുള്ള അഭിപ്രായ 
മാണ്‌ എനിക്കുള്ളത്‌. 

“പഞ്ചേന്ദ്രിയങ്ങളിലൂടെ ലഭിക്കുന്ന പരിമിതമായ അറിവിനപ്പുറം 
മറ്റൊന്നിനേയും അംഗീകരിക്കാത്തവരാണവര്‍” എന്ന്‌ യുക്തിവാദി 
കളെ അബ്ദുര്‍ റഹ്മാന്‍ ചിത്രീകരിക്കുന്നു. അതു വളരെ ശരിയാണ്‌. 
എല്ലാ മനുഷ്യര്‍ക്കും ഇന്നോളം ലഭിച്ചിട്ടുള്ള അറിവുകളെല്ലാം അങ്ങ 
നെ ലഭിച്ചതാണ്‌. അങ്ങനെയല്ലാതെ അദ്ദേഹത്തിന്‌ എന്തെങ്കിലും 
അറിവു കിട്ടിയിട്ടുണ്ടോ? ഉണ്ടെങ്കില്‍ അതെന്നതാണെന്ന്‌ അറി 
ഞ്ഞാല്‍ കൊള്ളാം. ശാസ്ത്രം എല്ലാ കാര്യങ്ങളും അറിഞ്ഞിട്ടില്ലെന്ന്‌ 
അദ്ദേഹം പറയുന്നു. യുക്തിവാദികളും അതുതന്നെയാണ്‌ പറയുന്നത്‌. 
പ്രപഞ്ചത്തെപ്പറ്റി വളരെക്കുറച്ചേ നമുക്ക്‌ ഇന്നറിയാന്‍ കഴിഞ്ഞിട്ടുള്ളൂ. 
ദിനംപ്രതി അറിവിന്റെ ച്രകവാളങ്ങള്‍ വികസിച്ചുകൊണ്ടിരിക്കുക 
യാണ്‌. സര്‍വലോക രഹസ്യങ്ങളും തനിക്കറിയാമെന്ന കപടനാട്യ 
വുമായി വരുന്ന മതപുരോഹിതന്മാരും പ്രവാചകന്മാരും പറയുന്നത്‌ 
വിശ്വസിക്കുവാന്‍ എങ്ങനെ സാധിക്കും? തെളിവുണ്ടെങ്കില്‍ ആരു 
പറയുന്നതും സ്വീകരിക്കാം. തെളിവില്ലാത്ത കാര്യം, അവര്‍ എത്ര 
ഉന്നതന്മാരോ പൊതുജനങ്ങളെല്ലാം അംഗീകരിക്കുന്നവരോ ആണെ 
ങ്കിലും ശരിയാണെന്നു കരുതുവാന്‍ യുക്തിവാദികള്‍ തയാറാവുക 
യില്ല. 

ഖുര്‍ആന്‍ ആരെഴുതി? 

“ഇരുപത്തിമൂന്നു സംവത്സരക്കാലത്തിനിടയില്‍ വിവിധ പശ്ചാത്തല 
ങ്ങളിലും സന്ദര്‍ഭങ്ങളിലുമായി അല്ലാഹു നബി (സ) ക്ക്‌ നല്‍കിയ 
ദിവ്യസന്ദേശങ്ങളുടെ സമാഹാരമാണ്‌ ഇസ്ലാമിന്റെ മുല പ്രമാണമായ 
വിശുദ്ധ ഖുര്‍ആന്‍” എന്ന്‌ അബ്ദുര്‍ റഹ്മാന്‍ പറയുന്നു (പേജ്‌ 68). 

അല്ലാഹു, യഹോവ, ബ്രഹ്മാവ്‌, ശിവന്‍, ജൂപ്പിറ്റര്‍, വീനസ്‌, ഓഡിന്‍, 
തോര്‍, കാളി, ചാത്തന്‍, ശ്രീകൃഷ്ണന്‍ തുടങ്ങിയ ദൈവങ്ങളൊക്കെ 
ഓരോരുത്തരുടെ സങ്കല്പങ്ങളാണ്‌. മഹാഭാരതയുദ്ധത്തിന്റെ നടു 
വില്‍ വെച്ച്‌ ദൈവമായ ശ്രീകൃഷ്ണന്‍ ഉപദേശിച്ച ദിവ്യ ഗ്രന്ഥമാണ്‌ 
ഭഗവദ്ഗീതയെന്ന്‌ ഹിന്ദുക്കള്‍ വിശ്വസിക്കുന്നു. ദൈവാത്മാവിനാല്‍ 
എഴുതപ്പെട്ടതാണ്‌ ബൈബിള്‍ എന്നു ക്രിസ്ത്യാനികള്‍ വിശ്വസി 
ക്കുന്നു. തൃശൂരെ ചാത്തന്‍ സേവക്കാരന്‍ തുള്ളിയിട്ട്‌, ചാത്തന്റെ ദിവ്യ 
സന്ദേശങ്ങള്‍ പറയുന്നു. കമ്പര്‍ക്ക്‌ സരസ്വതിയാണ്‌ രാമായണം എഴു 
തിക്കൊടുത്തതെന്ന്‌ കമ്പരാമായണത്തില്‍ കാണുന്നു. ഇതുപോലെ 
ലോകത്തിലെ ചെറുതും വലുതുമായ എല്ലാ മത്രഗന്ഥങ്ങളെപ്പറ്റിയും 

ഓരോരുത്തരും അവകാശവാദം പുറപ്പെടുവിക്കുന്നു. ഇതില്‍ ഏതാ 
ണ്‌ ശരിയെന്നറിയാന്‍ എന്താണു മാര്‍ഗം? നിഷ്പക്ഷമായി ആ മതഗ്ര 
ന്ഥങ്ങളെ പഠിക്കുകയും വസ്തുതകള്‍ പരിശോധിക്കുകയുമല്ലേ? 

മറ്റു പല മതഗ്രന്ഥങ്ങളേയും പറ്റി അവയില്‍ വിശ്വസിക്കുന്നവര്‍ 
പറയുന്നത്‌ അവയെല്ലാം അമാനുഷികമാണെന്നാണ്‌. പക്ഷേ, ഖുര്‍ 
ആന്‍ ഉള്‍പ്പടെ ഒരു മതഗ്രന്ഥവും അമാനുഷികമായി നിര്‍മ്മിക്കപ്പെട്ട 
താണെന്നുള്ളതിന്‌ നമുക്ക്‌ തെളിവുകള്‍ കിട്ടിയിട്ടില്ല. പരിശോധി 
ക്കുമ്പോള്‍ അംഗീകൃത ചരിത്ര വസ്തുതകള്‍ക്കും, ശാസ്ത്രത്തിനും, 
മനുഷ്യത്വത്തിനും നിരക്കാത്തത്‌ പലതും അവയില്‍ കാണുന്നു. 
ബൈബിള്‍, ഭഗവദ്ഗീത, ഭാഗവതം, രാമായണം, മഹാഭാരതം, തുട 
ങ്ങിയ പല മതഗ്രന്ഥങ്ങളും നിഷ്പക്ഷബുദ്ധിയോടെ ഞാന്‍ പഠിച്ചു. 
അതിലൊന്നും അമാനുഷികത ഉണ്ടെന്നു കാണാന്‍ എനിക്കു കഴി 
ഞ്ഞില്ല. അതുകഴിഞ്ഞാണ്‌ ഞാന്‍ ഖുര്‍ആന്‍ പഠിക്കാന്‍ തുടങ്ങിയത്‌. 
ഞാന്‍ അത്‌ അറബിയിലല്ല വായിച്ചത്‌. ഇംഗ്ലീഷ്‌, മലയാളം, ഹിന്ദി, 
ഉര്‍ദു തുടങ്ങിയ ഭാഷകളില്‍ ഖുര്‍ആന്‍ നിരവധി തര്‍ജ്ജമകള്‍ വന്നി 
ട്ടുണ്ട്‌. അവയില്‍ പലതും ആധികാരികമാണെന്ന്‌ വിശ്വാസികള്‍ ത 
ന്നെ പറയുന്നതുമാണ്‌. പുതിയ നിയമ ബൈബിള്‍ ഗ്രീക്കു ഭാഷയി 
ലാണ്‌ എഴുതപ്പെട്ടത്‌. ഗ്രീക്ക്‌ പഠിക്കാത്ത ഒരാള്‍ ബൈബിള്‍ പഠിച്ച്‌ 
അതേപ്പറ്റി എന്തെങ്കിലും പറയരുതെന്നു പറയുന്നതില്‍ വല്ല അര്‍ത്ഥ 
വുമുണ്ടോ? ഹിന്ദുമത്രഗന്ഥങ്ങളില്‍ അധികവും സംസ്കൃതത്തിലാ 
ണ്‌; ബുദ്ധമതഗ്രന്ഥങ്ങള്‍ പാലി ഭാഷയിലും. പാലി പഠിക്കാതെ ബുദ്ധ 
മതത്തെപ്പറ്റി പറഞ്ഞുകൂടെന്നു പറഞ്ഞാല്‍ ആളുകള്‍ വിഷമിച്ചു 
പോകും. ലോകമതങ്ങളെപ്പറ്റി പഠിക്കാന്‍ അവയുടെയൊക്കെ മൂലക്യ 
തികള്‍ രചിച്ച ഭാഷ പഠിക്കണമെന്നു പറഞ്ഞാല്‍ ശരിയാണെന്നു 
സമ്മതിക്കാം. എന്നേപ്പോലുള്ള സത്യാന്വേഷികള്‍ക്ക്‌ അവയിലെ 
ആശയങ്ങളാണ്‌ അറിയേണ്ടത്‌. “ഖുര്‍ആന്‍” ഞാന്‍ വായിച്ചതും ആ 
അടിസ്ഥാനത്തിലാണ്‌. 

അല്ലാഹുവാണ്‌ ഖുര്‍ആന്റെ കര്‍ത്താവെന്നാണല്ലോ വിശ്വാസികള്‍ 
പറയുന്നത്‌. അതു ശരിയല്ലെന്ന്‌ ഖുര്‍ ആന്‍ ഒരാവര്‍ത്തി വായിച്ചാല്‍ 
ആര്‍ക്കും മനസ്സിലാകും. ഖുര്‍ആന്റെ ഒന്നാമത്തെ അദ്ധ്യായം (സൂറ) 
അല്‍ ഫാത്തമ ആണ്‌. അതിങ്ങനെയാണ്‌: 

“കരുണാനിധിയും പരമകാരുണികനുമായ അല്ലാഹുവിന്റെ നാമ 

ത്തില്‍ സര്‍വലോക പരിപാലകനായ അല്ലാഹുവിനത്രെ സ്തോ 
ത്രം.” 
കരുണാനിധി; പരമകാരുണികന്‍; പ്രതിഫലം നല്‍കപ്പെടുന്ന ദിവ 
സത്തിന്റെ നാഥന്‍. നിന്റെ കല്പനകള്‍ക്കേ ഞങ്ങള്‍ വിധേയരായി 
ജീവിക്കുകയുള്ളു; നിന്നോട്‌ മാത്രമേ ഞങ്ങള്‍ സഹായത്തിന്‌ അപേ 
ക്ഷിക്കയുള്ളു. നീ ഞങ്ങള്‍ക്ക്‌ നേര്‍മാര്‍ഗം കാണിച്ചു തരേണമേ, 
അതായതു നിന്റെ അനുഗ്രഹങ്ങള്‍ക്കു പാത്രമായവരുടെ മാര്‍ഗം, 
കോപത്തിനു പാത്രമായവരുടേയും വഴിപിഴച്ചവരുടേയും മാര്‍ഗമല്ല. 
(അഹമ്മദ്‌ മൌലവിയുടെ തര്‍ജ്ജമ) 
മക്കയില്‍ വെച്ച്‌ മുഹമ്മദിന്‌ അവതരിപ്പിച്ചു കിട്ടിയതാണ്‌ ഈ 
സൂറയെന്ന്‌ പറയപ്പെടുന്നു.” കരുണാനിധിയും പരമകാരുണികനു 
മായ അല്ലാഹുവിന്റെ നാമത്തില്‍ എന്നാണ്‌ ഇതു തുടങ്ങുന്നത്‌. “അ 
ല്ലാഹുവിന്‌ സ്തോത്രം” എന്നും അതില്‍ കാണുന്നു. അല്ലാഹു ആണ്‌ 
ഇതെഴുതിയതെങ്കില്‍ തനിക്കു തന്നെ അദ്ദേഹം സ്തോത്രം പറയു 
മോ? നീ ഞങ്ങള്‍ക്കു നേര്‍മാര്‍ഗം കാണിച്ചു തരേണമേ എന്നും 
മറ്റും അല്ലാഹു തന്നെ അദ്ദേഹത്തോടു പ്രാര്‍ത്ഥിക്കുമോ? അതോ 
അല്ലാഹുവിനോടു ഇങ്ങനെ പ്രാര്‍ത്ഥിക്കണമെന്ന്‌ അദ്ദേഹം പറഞ്ഞു 
കൊടുത്തതോ? അങ്ങനെ അല്ലാഹു ചെയ്തെങ്കില്‍ അതിന്റെ ആവ 
ശ്യമെന്ത്‌? മനുഷ്യന്റെ മനസ്സറിയാന്‍ അല്ലാഹുവിനു കഴിവില്ലേ? നേരെ 
മറിച്ച്‌, ദൈവവിശ്വാസിയായ മുഹമ്മദ്‌ ഇങ്ങനെ ഒരു പ്രാര്‍ത്ഥന അനു 
യായികളെ പഠിപ്പിച്ചു എന്നു പറഞ്ഞാല്‍ അതിനര്‍ത്ഥമുണ്ട്‌. ഇനിയും 
മറ്റു ചില വാക്യങ്ങള്‍ നോക്കുക: 
അല്ലാഹു മഹത്തായ അനുഗ്രഹത്തിന്റെ നാഥനത്രെ? (2:15) 


അല്ലാഹു സര്‍വശക്തനാണെന്നു നീ ഗ്രഹിച്ചിട്ടില്ലേ” (2:6) 
“അല്ലാഹു അജയ്യനായ ശക്തിയുള്ളവനും മികച്ച തന്ത്രജ്ഞനുമാ 
ണെന്ന്‌ അറിഞ്ഞിരിക്കുക.” (2:209) 
“താനുദ്ദേശിക്കുന്നവര്‍ക്ക്‌ നേര്‍മാര്‍ഗത്തിലേയ്ക്കു അല്ലാഹു വഴി 
കാണിക്കും.” (2:213) 
“അല്ലാഹു സര്‍വരെയും വിജയിക്കുന്നവനാണ്‌, മികച്ച ത്രന്രജ്ഞ 
നുമാണ്‌.” (2:220) 


“അല്ലാഹു എല്ലാം കേള്‍ക്കുന്നവനും അറിയുന്നവനുമാകുന്നു.” 
(2: 224) 

“അല്ലാഹു വളരെയേറെ പൊറുക്കുന്നവനാണ്‌, വലിയ സഹനശീ 
ലനുമാണ്‌.” (2:225) 

“അല്ലാഹു എല്ലാവരെയും വിജയിക്കുന്നവനും മികച്ച ത്രന്രജ്ഞ 
നുമാകുന്നു.” (2: 228) 

“അല്ലാഹു ആക്രമികളെക്കുറിച്ചു നല്ലപോലെ അറിവുള്ളവനാ 
കുന്നു.” (2:246) 

ഇങ്ങനെ അല്ലാഹുവിനെ പൊക്കുന്ന സൂക്തങ്ങള്‍ എല്ലാ ഭാഗ 
ത്തും കാണാം. ഇതൊക്കെ അല്ലാഹു പറഞ്ഞതാണെങ്കില്‍, അദ്ദേഹം 
സ്വര്‍ഗത്തില്‍ എഴുതിവെച്ചിരിക്കുന്ന പുസ്തകത്തില്‍ തന്നെത്തന്നെ 
പുകഴ്ത്താനാണ്‌ അധികം സ്ഥലം ഉപയോഗിച്ചിരിക്കുന്നതെന്നു പറ 
യേണ്ടിവരും. നേരെ മറിച്ച്‌ മുഹമ്മദാണ്‌ ഇങ്ങനെയൊക്കെ പറഞ്ഞ 
തെങ്കില്‍ അത്‌ അദ്ദേഹത്തിന്റെ വിശ്വാസമാണെന്നു കരുതാം. 

ഖുര്‍ആന്റെ ക്രോഡീകരണത്തേപ്പറ്റി ഗ്രന്ഥകാരന്‍ പറയുന്ന പല 
കാര്യങ്ങള്‍ക്കും മുസ്ലീം പാരമ്പര്യമല്ലാതെ മറ്റെന്തെങ്കിലും തെളിവു 
ചൂണ്ടിക്കാണിക്കാനുണ്ടോ? ഖലിഫാ ഉസ്മാന്റെ കാലത്താണല്ലോ 
ഖുര്‍ആന്റെ കോപ്പിയെടുത്ത്‌ പല സ്ഥലത്തേക്കും അയയ്ക്കുന്നത്‌. 
അതേപ്പറ്റി പറയുന്ന കൂട്ടത്തില്‍ അബ്ദുര്‍ റഹ്മാന്‍ ഇങ്ങനെ പറ 
യുന്നു: 

“ഹഫ്‌സ (റ) യുടെ പക്കല്‍ നിന്നും മിസ്ഹഫ്‌ വാങ്ങി കോപ്പികളെ 
ടുത്തു. ആധികാരികമായ ഈ കോപ്പികള്‍ ഖലീഫ, ബന്ധപ്പെട്ട നാടു 
കളിലേക്ക്‌ അയച്ചു കൊടുത്തശേഷം വ്യക്തികള്‍ സൂക്ഷിച്ചിരുന്ന 
മറ്റെല്ലാ ഏടുകളും കത്തിച്ചുകളയാന്‍ കല്‍പിക്കുകയാണ്‌ ഉണ്ടായത്‌.” 
(യുക്തിവാദികളും ഇസ്ലാമും, പേജ്‌. 85) 

വ്യക്തികളുടെ കൈയില്‍ സൂക്ഷിച്ചിരുന്ന മറ്റെല്ലാ ഏടുകളും കത്തി 
ച്ചുകളഞ്ഞെതെന്തിന്‌? വിവിധ പാഠഭേദങ്ങള്‍ അന്നു നിലവിലിരുന്നു 
എന്നും അവയെല്ലാം കത്തിച്ചുകളഞ്ഞു എന്നുമല്ലേ, ഇതിനര്‍ത്ഥം? 
അബ്ദുര്‍ റഹ്മാന്‍ തുടരുന്നു; 

അന്നു മുതല്‍ ഇന്നുവരെ ലോകമുസ്ലീങ്ങള്‍ ഏകകണ്ഠമായി 
അവലംബിക്കുന്ന മുസ്ഹഫ്‌ ഇതു മാത്രമാകുന്നു. അച്ചടിച്ച ഏതു 
ഖുര്‍ആന്‍ പ്രതിയുടെയും പുറത്ത്‌ “മുസ്ഹഫുഉസ്മാനി” (ഉസ്മാന്‍ 
കോപ്പിയെടുപ്പിച്ച മുസ്ഹഫ്‌) എന്നു രേഖപ്പെടുത്തുന്നതും പതിവാ 

ഖുര്‍ആന്‍ ഒരു വിമര്‍ശനപഠനം 

ഉസ്മാന്‍ പകര്‍ത്തിയെഴുതിക്കുന്നതുവരെ പല ഖുര്‍ആനുകള്‍ 
ഉണ്ടായിരുന്നു എന്നും അന്നു മുതല്‍ ഉസ്മാന്റെ കോപ്പി മാത്രമാണ്‌ 
അംഗീകരിക്കുന്നത്‌ എന്നും അദ്ദേഹം സമ്മതിക്കുന്നു. ഖുര്‍ആന്‍ 
സ്വര്‍ഗത്തില്‍ നിന്ന്‌ അവതരിച്ചതാണെന്നും അതില്‍ ഒരു മാറ്റവും 
വരുത്തിയിട്ടില്ലെന്നും പറയുന്നത്‌ ശരിയല്ലെന്ന്‌ ഇവയെല്ലാം തെളിയി 
ക്കുന്നു. 

ഖുര്‍ആന്‍ എഴുതപ്പെടാനിടയായ സാഹചര്യത്തെപ്പറ്റി പറയുമ്പോ 
ഴും അബ്ദുര്‍റഹ്മാന്‍ അതിന്റെ ദൈവാസ്തികൃത്തെ നിഷേധിക്കു 
ന്നുണ്ട്‌: 

“ഒരു വികസ്വര സമൂഹത്തിന്റെ പരിതസ്ഥിതികളും പ്രശ്നങ്ങളും 
ആവശ്യങ്ങളും കണക്കിലെടുത്ത്‌ അവതരിപ്പിച്ചതാണ്‌ ഖുര്‍ആനിലെ 
സാമൂഹ്യവും ധാര്‍മ്മികവുമായ ഒട്ടേറെ സൂക്തങ്ങള്‍. അതില്‍ ചിലത്‌ 
സമൂഹത്തിന്റെയോ അതിലെ കാര്യബോധമുള്ള ചില വ്യക്തികളുടെ 
യോ നീതിയുക്തമായ അഭിലാഷങ്ങളോടു പൊരുത്തപ്പെടുന്നവയില്‍ 
അസാംഗത്യമെന്തിരിക്കുന്നു?” (യുക്തിവാദികളും ഇസ്ലാമും, പേജ്‌ 88) 

“എത്ര പേരുണ്ട്‌, ഇസ്ലാമിന്റെ അന്തരാര്‍ത്ഥം മനസ്സിലാക്കിയവര്‍? 
എത്ര പേരുണ്ട്‌, നമസ്കാരം, നോമ്പ്‌, ഹജ്ജ്‌, സക്കാത്ത്‌, മുതലായ 
കര്‍മ്മങ്ങളനുഷ്ഠിക്കുന്നവര്‍? എത്ര പേരുണ്ട്‌, നമസ്കാരം, നോമ്പ്‌, 
ഹജ്ജ്‌ സക്കാത്ത്‌ മുതലായ കര്‍മ്മങ്ങളനുഷ്ഠിക്കുന്നവര്‍? എത്ര 
പേരുണ്ട്‌, മതകാര്യങ്ങളേക്കാള്‍ പ്രാധാന്യം നല്‍കുന്നവര്‍? എന്തു, 
മുസ്ലീം ലോകത്തു മദ്യാപാനം, വ്യഭിചാരം, ചൂതാട്ടം, പലിശ, കുത്തി 
ക്കവര്‍ച്ച, കൊല, കളവ്‌, ചതിവ്‌, നുണ, നിഷിദ്ധഭോജനം മുതലായ 
ദുഷ്കൃത്യങ്ങള്‍ തകൃതിയായി നടക്കുന്നില്ലയോ? മൌലവിമാരുടെ 
ജീവിതം യഥാര്‍ത്ഥമായ ഇസ്ലാമിക ജീവിതത്തിന്റെ മാതൃകയാണോ? 
അവരില്‍ അധികംപേരും അങ്ങേ അറ്റം ദുഃസ്വഭാവികളും ദുഷിച്ചവരും 
മതത്തിനെരായി നടക്കുന്നവരുമാണെന്നതു സത്യമല്ലയോ? സത്യ 
മായി അവര്‍ മതത്തിന്റെ രൂപം വികൃതമാക്കിയിട്ടില്ലയോ?” 

(സന്മാര്‍ഗ ദർശിനി, കോഴിക്കോട്‌, 1974, പേജ്‌ 12) 

ഇത്‌ യുക്തിവാദിയുടെ ചോദ്യങ്ങളല്ല മുസ്ലീമിന്റേതുതന്നെയാണ്‌. 

ഇസ്ലാംമതവും ഖുര്‍ആനും ജനങ്ങളില്‍ ചെലുത്തിയ ധാര്‍മ്മിക പ്രേര 
ണ എന്താണെന്ന്‌ ഇതു തെളിയിക്കുന്നു. 

